
அணிந்துரை 


( திரு . எம் . பக்தவத்ஸலம் , தமிழக முதலமைச்சர் ) 
தமிழைக் கல்லூரிக் கல்வி மொழியாக ஆக்கி ஆறு ஆண்டுகள் 
ஆகிவிட்டன . குறிப்பிட்ட சில கல்லூரிகளில் பி.ஏ.வகுப்பு 
மாணவர்கள் தங்கள் பாடங்கள் அனைத்தையும் தமிழிலேயே 
கற்று வருகின்றனர் . தொடக்கத்தில் இருந்த இடர்ப்பாடுகள் 
மெல்லமெல்ல மறைந்து வருகின்றன. நாடு முழுதும் பரந்துள்ள 
மாணவர்களின் ஆர்வம் , தமிழிலேயே கற்பிப்போம் என முன் 
வந்துள்ள கல்வி ஆசிரியர்களின் ஊக்கம் , பிற பல துறைகளிலும் 
தொண்டு செய்வோர் இதற்கெனத் தந்த உழைப்பு, தங்கள் 
சிறப்புத் துறைகளில் நூல்கள் எழுதித் தர முன்வந்த நூலாசிரியர் 
கள் தொண்டுணர்ச்சி , இவற்றின் காரணமாக இத் திட்டம் நம் 
மிடையே திருப்திகரமாக நடைபெற்றுவருகிறது . 

பல துறைகளில் பணிபுரியும் பேராசிரியர்கள் எத்தனையோ 
நெருக்கடிகளுக்கிடையே - குறுகிய காலத்தில் அரிய முறையில் 
நூல்கள் எழுதித் தந்துள்ளனர் . 

மாறு , அரசியல் , உளவியல் , பொருளாதாரம் , புவியியல் , 
வேதியியல் , உயிரியல் , வானியல் , புள்ளியியல் , தத்துவம் ஆகிய 
பல துறைகளில் தனி நூல்கள் , மொழிபெயர்ப்பு நூல்கள் என்ற 
இருவகையிலும் தமிழ் வெளியீட்டுக் கழகம் நூல்களை வெளியிட்டு 
வருகிறது . 

இவற்றுள் ஒன்றான தென் கண்டங்கள் - ஆப்பிரிக்கா என்ற 
இந் நூல் தமிழ் வெளியீட்டுக் கழகத்தின் 89 ஆவது வெளியீ 
டாகும் . கல்லூரித் தமிழ்க் குழுவின் சார்பில் வெளியான 35 
நூல்களையும் சேர்த்து இதுவரை 124 நூல்கள் வெளிவந்துள்ளன . 

கணக்கிலடங்காத் தடைகளை எல்லாம் அகற்றித் தமிழன்னை 
கல் லூரிக் கலையாசனத்தில் அமர்ந்துள்ளாள் . எனவே , இவ் 
வன்னையை வாழ்த்துவோமாக . உழைப்பின் வாரா உறுதிகள் 
இல்லை ; ஆதலின் , உழைத்து வெற்றி காண்போம் . தமிழைப் 
பயிலும் மாணவர்கள் உலக மாணவர்களிடையே சிறந்த இடம் 
பெறவேண்டும் ; அதுவே தமிழன்னையின் குறிக்கோளுமாகும் .. 
சென்னைப் பல்கலைக் கழகத்தின் 

உதவிகளுக்கும் 
ஒத்துழைப்புக்கும் நம் மனம் கலந்த நன்றி உரித்தாகுக . 


வரலா 


பலவகை 


எம் . பக்தவத்ஸலம் 


முன்னுரை 


உலகத்து பூகண்டங்கள் யாவற்றிலும் , உருவத்தில் மிகப் 
பெரியது ஆசியா . அதற்கு அடுத்தபடியாக ஆப்பிரிக்காவைச் 
சொல்லவேண்டும் . ஆப்பிரிக்கா சமீபகாலத்தில் தான் அதிக 
விழிப்படைந்துள்ளது . 

சமாதானத்திற்காக 
ஆப்பிரிக்க மக்கள் பெரிதும் முயன்றுவரும் இக் காலத்தில் , நாம் 
ஆப்பிரிக்காவைப்பற்றி நன்றாக அறிந்திருக்கவேண்டியது மிகவும் 
அவசியம் . 


உலக 


ஆசிய 


என்னை இப் புத்தகம் எழுத ஊக்குவித்த சென்னை அரசாங்கத் 
துத் தமிழ் வெளியீட்டுக் கழகத்தாருக்கு எனது நன்றியைத் 
தெரிவித்துக்கொள்கிறேன் . 


புவி இயல் பிரிவு , 
சென்னைப் பல்கலைக் கழகம் 

ஆப்பிரிக்கா 
( தென் கண்டங்கள் ) 


1. ஆப்பிரிக்கா 


பொது விமரிசனம் 


சமமான 


உலகத்திலுள்ள பூகண்டங்கள் எல்லாவற்றிலும் , ஆப்பி 
ரிக்கா ஒரு தனித்தன்மை வாய்ந்தது . அது பூமத்திய ரேகைக்கு 
பக்கத்திலும் 

ஒரே தூரத்துக்கு வியாபித் 
திருக்கிறது . 

மற்ற பூகண்டங்களிலுள்ளது போல மலைத் 
தொடர்களும் சமவெளிகளுமாக இல்லாமல் , மொத்தையாக 
ஒரே பீடபூமியாக அமைந்திருக்கிறது . சற்று முற்காலம்வரை 
அதை ஓர் இருண்ட கண்டம் என்று குறிப்பிட்டு வந்தனர் . 
அதற்குக் காரணம் அந்த தேசத்தைப்பற்றிப் பிற நாட்டாருக்கு 
உண்மையான விவரம் கிடைக்கவில்லை என்பதாகும் . அங்கு 
நாகரிக மக்கள் சென்று விஷயங்களை நேரில் கண்டறிய முடிய 
வில்லை . பொது 

பொதுவாக அதைப்பற்றிய வெளிச்சம் ஏற்படவில்லை 
என்பதாகும் . அதனுடன் அதிகக் கறுப்பு நிறமுள்ள மக்கள் 
வசிக்கும் பூகண்டம் என்ற சிலேடை அர்த்தமும் அதில் உண்டு . 


என்றும் 


ஆனால் , தற்காலத்தில் ஆப்பிரிக்காவை விழிப்படைந்து 
வரும் பூகண்டம் என்றும் , குமுறிக்கொண்டிருக்கும் பூகண்டம் 

குறிப்பிடுகின்றனர் ( Awakening Continent ; A 
Continent in Ferment ) . ஏனெனில் , 1945 ஆம் வருடத்தில் நடந்த 
உலக மகா யுத்தத்திற்குப்பின் இந்தியா உட்படப் பல ஆசிய 
நாடுகளும் சுதந்திரமடைந்ததைத் தொடர்ந்து , ஆப்பிரிக்க 
நாடுகளிலும் ஐரோப்பிய ஆட்சிக்கு எதிராகக் கிளர்ச்சிகள் 
ஏற்பட்டு , ஒவ்வொரு நாடாகச் சுதந்திரமடைந்துவருகின்றன . 
ஆங்கில , ஃபிரெஞ்சு ஆதிக்கத்திலிருந்த பல நாடுகளும் சுதந்திர 
மடைந்துவிட்டன . போர்ச்சுகலுக்கு எதிராகக் கடும் எதிர்ப்புப் 
போர் நடந்துகொண்டிருக்கிறது . தென் ஆப்பிரிக்காவில் வெள்ளை 
யர்கள் அதிகம் குடியேறிக் கறுப்பு மனிதர்கட்கு , அதாவது , 
ஆப்பிரிக்கர்களுக்கும் அங்குச் சென்று குடியேறிய அநேக 
இலட்சம் இந்தியர்களுக்கும் ஓட்டுரிமை வழங்க....மறுத்து, அவர் 

தென் கண்டங்கள் - ஆப்பிரிக்கா 


களுக்கு அநேக இன்னல்கள் விளைவித்துவருகின்றனர் . அதற்கு 
எதிராக உலகத்து நாடுகள் எல்லாமே அமெரிக்காவி 
லுள்ள ஐக்கிய நாடுகள் ஸ்தாபனத்தில் முறையிட்டு நியாயம் 
வழங்கப் பாடுபடுகின்றன . இக் காரணங்களால் தான் 
ஆப்பிரிக்காவை விழிப்படைந்துவரும் பூ கண்டம் 
கூறுகின்றனர் . 


என்று 


ஆப்பிரிக்காக் கண்டத்தில் , அதிலும் முக்கியமாகக் கடக 
ரேகைக்கும் மகரரேகைக்கும் மத்தியிலுள்ள உஷ்ணமண்டலப் 
பிரதேசத்தில் பதினைந்து கோடி நீக்ரோ மக்கள் வசிக்கின்றனர் . 
சுமார் ஐம்பது வருடங்களுக்கு முன்பு நீக்ரோ மக்கள் மிகவும் 
பிற்போக்கான நிலைமையில் இருந்தார்கள் . அநேக மக்கள் 
அரை நிர்வாணமாகவும் முழுநிர்வாணமாகவுமாக இருந்தார்கள் 
கூறப்பட்டது . 

ஆனால் , தற்காலத்தில் அவர்கள் 
நாகரிகத்தில் மிகவும் முன்னேற்றம் அடைந்திருக்கிறார்கள் . 
ஆணும் பெண்ணும் ஐரோப்பிய முறையில் ஆடை 

அணிந்து 
வருகிறார்கள் . விழிப்படைந்துவரும் மக்கள் உலகத்தில் மிகவும் 
பெருமையான ஐரோப்பிய நாகரிகத்தையே 

பின்பற்றத் 
தீர்மானித்துவிட்டனர் . 


என்று 


ஆசிய 


ஆப்பிரிக்காவில் நீக்ரோக்கள் மட்டுமன்றி அரேபியர்களும் , 

மக்களும் ஐரோப்பியர்களும் பெருமளவில் வசிக் 
கின்றனர் . இவ்விதமாக நிறத்திலும் கலாசாரத்திலும் வேறுபாடு 
களுடைய பலர் கூடி வாழ்வதற்குச் சில 

இடைஞ்சல்கள் 
ஏற்பட்டாலும் , சில சமயம் நிறத்துவேஷ , மத , கலாசார 
சச்சரவுகள் ஏற்பட்டாலும் , அவர்கள் எந்த விதத்திலும் 
சமரஸம் கண்டு அங்கேயே ஒற்றுமையாக வாழ வேண்டிய 
வர்கள் தாம் . 


ஆப்பிரிக்காவின் உலோகச் செல்வம் 

ஆப்பிரிக்கா மிகவும் செல்வம் படைத்த நாடு . உலகம் 
முழுவதிலும் வெட்டி எடுக்கப்படும் தங்கத்தில் பாதி அங்குதான் 
கிடைக்கிறது . அதே போல உலகத்தில் கிடைக்கும் குரோம் 
உலோகத்தில் மூன்றில் ஒன்றும் , கோபால்ட் உலோகத்தில் 
முக்கால் பாகமும் அங்குதான் வெட்டி எடுக்கப்படுகின்றன . 
உலகத்து ஆலைத் தொழில்கட்கு வேண்டிய 

வைரங்கள் 
( diamonds ) யாவும் அங்குதான் 

கிடைக்கின்றன . கலவை 
உலோகங்களுக்கும் ஜெட் இன்ஜின்களுக்கும் வேண்டிய அலுமி 
னியத்தில் பத்தில் ஒன்பது பாகம் அங்குதான் கிடைக்கிறது . 
உலகத்தில் கிடைக்கும் செம்பு , நாகம் , மாங்கனீசு ஆகியவற்றில் 


பொது விமரிசனம் 


என்று 


ஐந்தில் ஒரு பாகம் ஆப்பிரிக்காவின் சுரங்கங்களில் வெட்டி 
யெடுக்கப்படுகிறது . அங்குள்ள இரும்புச் சுரங்கங்கள் - இன்னும் 
முழுதும் பயன்படுத்தப்படவில்லை . ஆப்பிரிக்காவில் தான் எண் 
ணெய் விதைகள் ஏராளமாக உற்பத்தி ஆகின்றன ; உலகத்து 
உற்பத்தியில் 90 சதவிகிதம் என்றே சொல்லலாம் . 

அதுபோலவே உலகத்தில் உற்பத்தியாகும் கொக்கோவில் 
அறுபது சதவிகிதமும் , நிலக்கடலையில் அதே அளவும் , உலகத்தில் 
உற்பத்தியாகும் கற்றாழை நாரில் 35 சதவிகிதமும் , பருத்தி , 
கம்பளி, உரோமம் இவற்றில் பத்து சதவிகிதமும் அங்கு தான் 
கிடைக்கின்றன . ஆனால் , இப் பொருள்களின் ஏற்றுமதி அளவு 
அதிகமில்லை என்றும் கூறப்படுகிறது . 

ஆப்பிரிக்காவின் உலோகச் செல்வத்தைக் கவனித்தோம் . 
ஆனாலும் , அந்தத் தேசத்தைப் பாலும் தேனும் பொழியும் நாடு 
சொல்வதற்கில்லை . அதற்குக் காரணம் , 

அந்த , 
பூகண்டத்தில் ஐந்தில் இரண்டு பாகம் பாலைவனமாக இருப்பது . , 
தேசத்தின் ஐந்தில் நான்கு பாகத்தில் அநேக வருடங்களில் 
வறட்சி ஏற்பட்டுவிடும் . தேசத்தின் பெரும் பாகத்திலும் மண் 
வகைகள் மிகவும் மட்டரகமானவை . ஆங்காங்கு உண்டாகும் 
பயிர்களையும் வெட்டுக்கிளிகள் நாசம் செய்யும் அபாயம் உண்டு , 
பயிர்களில் 

அநேக பாகம் தாவர நோய்களால் பாதிக்கப் 
படுவதோடு , பறவைகளாலும் 

எலிகளாலும் பாதிக்கப் 
படுகின்றன . அங்குள்ள ஆடுமாடுகளுக்கும் அடிக்கடி நோய்கள் 
ஏற்படுவதும் , பூச்சி புழுக்களால் அதிக சேதம் ஏற்படுவதும் 
உண்டு. மலேரியா , மஞ்சட் காய்ச்சல் , வயிற்றுப் போக்கு 
முதலிய வியாதிகளால் ஜனங்களுடைய ஆரோக்யத்திற்கும் அதிக 
சேதங்கள் ஏற்படுவதுண்டு . இவ் வியாதிகள் ஒருசில இடங் 
களில் தான் கட்டுப்படுத்தப்பட்டுள்ளன . தற்காலத்தில் இவ் 
வியாதிகளை ஒழிப்பதற்கும் , மக்களிடையே நல்லியல்பைப் பரப்பு 
வதற்கும் தீவிர முயற்சிகள் செய்யப்பட்டுவருகின்றன . 
ஆப்பிரிக்காவில் பெரும் பாகமும் , அதாவது , மூன்றில் , 

, 
இரண்டு பாகமும் உஷ்ண மண்டலத்தில் தான் இருக்கிறது .. 
உலகத்திலுள்ள உஷ்ணமண்டலத் தரைப்பிரதேசம் முழுவதிலும் 
இது நாற்பத்து மூன்று சதவிகிதமாகும் . ஆனால் , உஷ்ண 
மண்டலத்திலுள்ள ஜனத்தொகையில் , ஆப்பிரிக்க உஷ்ணமண் 
டலப் பிரதேசத்தில் பதினைந்து சதவிகிதமே காணப்படுகிறது . 
உஷ்ண மண்டலத்தில் பொதுவாக 

ஜனநெருக்கம் , 
முன்னேற்றம் , அபிவிருத்தி முதலியவை குறைவு . உதாரணமாக 


- 

தென் கண்டங்கள் - ஆப்பிரிக்கா 


மொத்த 


ஆப்பிரிக்கா , தென் அமெரிக்கா முதலிய கண்டங்களின் உஷ்ணப் 
பிரதேசத்தைக் கூறலாம் . தென் இந்தியாவும் இந்தோனேசியா 
வும் இவ் விதிக்கு விலக்கு . 

உலகத்து உஷ்ணமண்டலப் பிரதேசங்கள் முழுவதையும் 
கவனிக்கும்போது , ஆப்பிரிக்க உஷ்ணமண்டலம் ஏற்றுமதி 
இறக்குமதிப் பொருள்களின் பெறுமானத்திலும் 
வியாபாரத்திலும் பத்துச் சதவிகிதமே பங்கு கொள்கிறது . இவ் 
விதம் ஆப்பிரிக்க உஷ்ணமண்டலப் பிரதேசம் பின் நோக்க 
மடைந்திருப்பதற்குப் 

காரணங்கள் 

உண்டு . அங்கு 
விசாலமும் செழிப்புமான நதிகள் பாயும் பிரதேசம் அதிக 
மில்லை . நைஜர் , காங்கோ , சாம்பஸி முதலிய நதிகள் பாயும் 
பிரதேசங்கள்கூட மனித ஆரோக்கியத்திற்கு மிகவும் இன்னல் 
விளைவிக்கும் சீதோஷ்ண நிலையுள்ளவையாயும் , கொசுகு முதலிய 
அணுவுயிர்கள் நிறைந்தவையாயும் , துரிதப் போக்குவரத்துக்கு 
லாயக்கற்றவையாயும் இருப்பதால் அங்கு அபிவிருத்தி ஏற்பட 
வில்லை . 


பல 


உஷ்ண மண்டலத்து ஆப்பிரிக்காவில் பெரும் பாகமும் 
வறட்சியானது . மூவாயிரம் மைலுக்கும் 

மைலுக்கும் அதிகம் அகலமான 
ஸஹாரா பாலைவனம் அதன் வறட்சிக்கு உலகப் பிரசித்திபெற்றது . 
உஷ்ண மண்டலத்து ஆப்பிரிக்காவில் சுமார் பாதிபாகம் தான் 
பயிர்த் தொழிக்குப் பயன்படக்கூடிய நிலையில் இருக்கின்றது . 
அங்குள்ள சில நதிகளிலும் போக்குவரவு சுலபமன்று . நீர் 
வீழ்ச்சிகளும் துரித கதியில் செல்லும் நதியின் பாகங்களும் 
(rapids ) படகுகள் செல்ல ஏற்றவையல்ல . தேசத்தின் செல்வப் 
பொருள்கள் பல பாகத்திலும் சிதறிக் கிடப்பதோடு , அவற்றைப் 
பயன்படுத்துவதற்கு வேண்டிய ஜனநெருக்கம் அங்குக் காணப் 
படவில்லை . அங்குள்ள மக்களுக்கிடையில் (tribes ) அடிக்கடி 
கலகங்கள் ஏற்படுவதுண்டு . அடிமைத்தனங்கூட ஒரு காலத்தில் 
அங்கு அதிகமாக இருந்தது . வனப்பிரதேசங்களில் கொடு 
நோய்களை உண்டுபண்ணும் அணுஜீவன்களாலும் , விஷ உயிர் 
களாலும் , வியாதியினாலும் மக்கள் பலர் மடிகின்றனர் . இவ்விதக் 
காரணங்களால் இப் பிரதேசங்கள் அபிவிருத்தியடைவதில் தடை 
ஏற்பட்டது . 

இயற்கை ஏற்படுத்தியுள்ள பெரிய தடைகளில் சிலவற்றை 
இங்குக் குறிப்பிடலாம் : துறைமுகம் அமைப்பதற்கு வசதியற்ற 
கடற்கரைப் பிரதேசம் , பெரிய பாலைவனப் பிரதேசம் , 
போக்குவரவுக்கு வசதியற்ற நதிகள் , பூச்சிகளும் நோய்களும் 
நிறைந்த பிரதேசங்கள் , இவற்றுக்கும் மேலாக அங்குள்ள 


பொது விமரிசனம் 


மக்களின் அந்நியர் மேலுள்ள பகை , எதிர்ப்பு இவைகளே . 
இவற்றைக் கடந்து சில ஐரோப்பியர் உள்நாட்டில் சென்று 
அங்குள்ள நிலைமையை வெளியுலகுக்கு எடுத்துரைத்தனர் . 
முதலில் இதை அந்நியரே பயன்படுத்தினரெனினும் , பின்னர் 
ஆப்பிரிக்க மக்களுக்கும் இது பயன்பட்டது . தற்காலத்தில் 
ஆப்பிரிக்காவில் அநேக இராச்சியங்கள் சுதந்திரம் அடைந்து 
வருகின்றன . இராஜீய சுதந்திரத்தோடு பொருளாதார சுதந் 
திரமும் பெற இன்னும் சில காலம் பிடிக்கலாம் . 

தற்சமயம் இந்தியர்களும் ஆப்பிரிக்கர்களும் ஐக்கிய 
நாடுகள் ஸ்தாபனம் போன்ற காரியங்களில் ஒன்றுபட்டுச் செயற் 
படும் இந்த சந்தர்ப்பத்தில் , ஆப்பிரிக்கா கண்டத்தின் மேம்பாட் 
டிலும் புது முயற்சிகளிலும் பங்குபெற இந்தியர்களுக்கு ஒரு 
நல்ல வாய்ப்பு உண்டு . அதில் நாம் அவர்களுக்கு ஒத்தாசை 
செய்யவேண்டியது நமது கடமையாகும் . ஆப்பிரிக்காவின் பல 
பாகங்களிலும் இந்தியர்கள் பல துறைகளிலும் பணியாற்றி 
வருகிறார்கள் . இன்னும் அதிகமான உதவி செய்வதற்கு சந்தர்ப் 
பங்கள் ஏற்படலாம் . 

ஆப்பிரிக்காவில் ஜனத்தொகை மிகக் குறைவு . இந்தியாவைப் 
போலப் பத்து மடங்கு விஸ்தீரணமுள்ள பூகண்டத்தில் இந்தியாவி 
லுள்ளதுபோலப் பாதி ஜனத்தொகைதான் உள்ளது . இங்குச் 

மைலுக்கு 384 பேர் வசிக்கின்றனர் ; அங்குச் சதுர 
மைலுக்கு 19 பேரே வசிக்கின்றனர் . இந்தியர்கள் குடியேறு 
வதற்கும் வசதியாக அந்நாடு சமீபத்திலேயே அமைந்திருக்கிறது , 


சதுர 


ஆப்பிரிக்காவைக் கண்டுபிடித்தல் 

கிறிஸ்து சகாப்தத்திற்கு முன்பே பினீஷியர்களும் , கிரேக்கர் 
களும் , ரோமர்களும் ஆப்பிரிக்காவின் வடக்குக் கடற்கரைப் பிர 
தேசத்தை நன்கு அறிந்திருந்தார்கள் . ரோம சாம்ராச்சியம் நிலைத் 
திருந்த காலத்தில் , அதாவது , முதல் நூற்றாண்டுக்குமுன் , ஆப்பி 
ரிக்காவின் வடக்குக் கடற்கரைப் பிரதேசத்தை , பார்பரி இராச் 
சியம்முதல் செங்கடல்வரை தங்கள் ஆதிக்கத்துக்கு உட்படுத்தி 
யிருந்தார்கள் . பினீஷியர்கள் , ஆப்பிரிக்காவின் மேற்குக் கரைப் 
பிரதேசத்தில் ஸியாராலியோன் வரையிலும் , கிழக்குக் கரையில் 
டெல்காடோ முனைவரையிலும் கப்பல் பயணம் செய்ததாக 
அறிகிறோம் . கிரேக்கர்களும் நைல் நதியின் தெற்கில் வெகு தூரம் 
சென்றதாகக் கூறப்படுகிறது . ஆனால் , அவற்றின் பிரதிபலன்கள் 
அதிக நாள் நீடிக்கவில்லை . இவற்றையெல்லாம்விட முக்கியமான 
சம்பவம் என்னவென்றால் , 7 ஆம் நூற்றாண்டில் அரேபியர்கள் 

தென் கண்டங்கள் - ஆப்பிரிக்கா 


ஆப்பிரிக்காவின் வடபாகத்தைத் 

வட்பாகத்தைத் தம் வசப்படுத்தி அங்கு 
அவர்களது முகம்மதிய மதத்தையும் ஸ்தாபித்தார்கள் . முகம் 
மதிய மதம்தான் இன்றும் அப் பிரதேசத்திலும் , அதற்குத் 
தெற்கிலும் நிலைத்து நிற்கிறது . ஸஹாரா பாலைவனத்திற்குத் தெற் 
கிலும் நீக்ரோக்கள் அதிகம் பேரும் முகம்மதிய மதத்தைத் தழுவி 
யுள்ளனர் . 15 ஆம் நூற்றாண்டில் வட ஆப்பிரிக்க , தென்மேற்கு 
ஆசியப் பிரதேசங்கள் துருக்கியர் ஆட்சிக்கு உட்பட்டிருந்ததால் , 
ஐரோப்பியர்களுக்குக் கிழக்காசிய நாடுகளுடன் வாணிபம் செய் 
வது கடினமாயிற்று . எனவே , ஆப்பிரிக்காவைச் சுற்றிக் கப்பலில் 
இந்தியாவை அடைய எண்ணினர் . போர்ச்சுகீஸியர்தாம் இம் 
முயற்சியில் முதலில் ஈடுபட்டனர் . வெற்றி காணாத அநேக 
முயற்சிகளுக்குப்பின் 1497 ஆம் வருடத்தில் வாஸ்கோடகாமா 
ஆப்பிரிக்காவின் தென்கோடியிலுள்ள நன்னம்பிக்கை முனையைச் 
சுற்றி , கிழக்குக் கரையிலுள்ள நேட்டால் கடற்கரையில் தங்கி , 
இந்தியாவை அடைந்து , கள்ளிக்கோட்டையில் காலடி வைத் 
தார் . ஆனால் , 

, வாஸ்கோடகாமாவின் வெற்றியின் பயனாக 
ஆங்காங்கே கடற்கரைப் பிரதேசத்தில் சில வியாபார ஸ்தலங் 
களும் கிறிஸ்துவப் பாதிரி மடங்களும் ஏற்பட்டனவே ஒழிய , 
பெரிய பட்டணங்களோ அல்லது உள்நாட்டுப் போக்குவரத்தோ 
ஏற்படவில்லை . ஆப்பிரிக்காவின் கடற்கரைப் பிரதேசத்தில் 
சௌகரியமான துறைமுகங்கள் ஏற்படவில்லை . கடற்கரையை 
அடுத்துள்ள பிரதேசங்கள் வறட்சியாகவோ , அல்லது அடர்ந்த 
காடுகளாகவோ இருந்தன . நதிமுகத்தின் வழியாகக்கூட உள் 
நாட்டில் பிரவேசிக்க முடியவில்லை . ஏனெனில் , நதிகளில் 
நீர்வீழ்ச்சிகளும் துரிதப் போக்கும் அதிகமாக இருந்தன . பாலை 
வனமோ , வனமோ இல்லாத பகுதிகளிளுங்கூட ஆள்சுமையாகப் 
பொருள்கள் கொண்டுசெல்ல வேண்டியிருந்ததாலும் , விஷ 
ஜந்துக்கள் சாரணமாகவும் போக்குவரவு வசதிகள் இல்லை . 
உள்நாட்டில் நடந்து பார்க்கப் போனவர்களும் , அங்குள்ள 
மக்களின் 

மனப்பான்மையால் விரட்டப்பட்டனர் . 
ஆகவே , 18 , 19 ஆம் நூற்றாண்டுகளில் தான் சிலர் வெகு தைரிய 
இம் முயற்சியில் ஈடுபட்டனர் . அதில் பலர் 

தங்கள் 
உயிரை இழந்தனர் . மஸ்கோபார்க் என்பவர் நைஜர் நதிப் 
பள்ளத்தாக்குப் பிரதேசத்தைக் கண்டறிந்தபோது , 1806 ஆம் 
வருடத்தில் அங்குள்ள மக்களின் 

உணர்வால் 
கொல்லப்பட்டார் . 1823 ஆம் வருடத்தில் டென்ஹேன் , கிளார் . 
பர்டென் என்ற இருவரும் ஸஹார பாலைவனத்தைக் கடந்து , 
குறிப்புகள் எழுதியுள்ளனர் . லிவிங்ஸ்டன் , கலஹாரிப் பாலை 
வனத்தைக் கடந்து ஸாம்பஸி நதிப் பள்ளத்தாக்கை 1853 , 


பகைமை 


மாக 


பகைமை 


பொது விமரிசனம் 


1857 , 


1856 - ல் கண்டுபிடித்தார் . 

63 ஆம் 

வருடங்களில் 
பர்டென் , ஸ்பேக் , கிரான்ட் முதலியோர் ஆப்பிரிக்காவின் 
கிழக்குக் கடற்கரையில் சுற்றுப்பயணங்கள் செய்து நைல்நதியின் 
உற்பத்திப் பிரதேசத்தைக் கண்டுபிடித்தனர் . 

லிவிங்ஸ்டன் , 
இருபது வருடங்களுக்குமேல் ஆப்பிரிக்காவிலேயே சுற்றுப் 
பயணங்கள் செய்து , அங்குப் பல பாகங்களிலுள்ள மக்களுக்கு 
வைத்திய உதவிகள் செய்து , அங்கேயே 1873 ஆம் ஆண்டில் 
உயிர்நீத்தார் . 1871 , 77 ஆம் வருடங்களில் ஸ்டான்லி , தங்க 
னீக்கா ஏரிமுதல் அதன் முகத்துவாரம் , காங்கோ நதிப்பிர 
தேசம்வரை கண்டறிந்தார் . 

அதன் பின்னரே ஐரோப்பிய சாம்ராச்சியங்கள் பல பகுதி 
களைத் தம் வசப்படுத்திக்கொண்டன . அவர்கள் அப் பிரதேசங் 
களை அபிவிருத்தி செய்தார்கள் . ஆனால் , தற்சமயத்தில் ஆப்பிரிக்க 
நாடுகள் ஒவ்வொன்றாகச் சுதந்திரமடைந்துவருவதைக் 
கிறோம் . 


காண் 


2. இயற்கை அமைப்பு 


நதிகள் , கடற்கரைப் பிரதேசம் 

ஆப்பிரிக்கா பூமத்திய ரேகைக்கு இரு பாகத்திலும் சரிசம 
மாகவே பரந்து கிடக்கிறது . ஆப்பிரிக்காவின் வடக்கில் 
டுனீஸியாவிலுள்ள பிளாங்கோ முனை ( Cape Blanco , 37 ° 200 
West ) முதல் தெற்கில் அகுல்லாஸ் முனை ( Cape Agullas , 34 ° 
40 " South ) வரை அது வியாபித்திருக்கிறது . ஆனால் , வடக்கிலுள்ள 
பாகம் அதிக அகலமாயிருப்பதால் , விஸ்தீரணத்தைக் கவனிக்கும் 
போது , பூமத்திய ரேகைக்குத் தெற்கிலுள்ளதைவிட - வடக்கி 
லுள்ள நிலப்பரப்பு இருமடங்காகும் . ஆப்பிரிக்க தேசப்படத்தில் 
கீரீன்விச் தீர்க்கரேகையையும் கவனிக்கவேண்டியது அவசியம் . 
அட்லஸ் பிரதேசத்தின் மத்தியின் வழியாக மேற்கு ஆப்பிரிக்கக் 
கடற்கரையில் அக்ரா ( Accra ) பட்டணத்திற்குச் சற்றே கிழக்கில் 
செல்லும் இந்தத் தீர்க்க ரேகையின் கிழக்கில் தான் ஆப்பிரிக் 
காவின் பெரும் பாகமும் நிலைகொள்கிறது . 


ஆப்பிரிக்காவின் விஸ்தீரணம் 115 இலட்சம் சதுரமைல் . 
( மலாகாஸி முதலிய தீவுகளையும் சேர்த்தால் 119 இலட்சம் . ) 
அதாவது , இந்தியாவைப்போல் பத்து மடங்கு பெரிய பூகண்டம் . 
1869 ஆம் வருடத்தில் சூயஸ் கால்வாய் வெட்டப்படுமுன் இது 
ஒரு சிறிய பூசந்தியால் ஆசியாவோடு இணைக்கப்பட்டிருந்தது . 
இந்த பூசந்தியின் அகலம் 88 மைல் ; சூயஸ் கால்வாயின் நீளமும் 
அதுவே . ஆனால் , இந்தச் சிறிய பூசந்தியின் சரித்திர முக்கியத் 
துவம் மிகப் பெரியது . இந்த பூசந்தியினால் தான் வாஸ்கோட 

இந்தியாவுக்கு வழி கண்டுபிடிக்க ஆப்பிரிக்காவைச் 
சுற்றி வரவேண்டியதாயிற்று . அதனால் தான் ஆப்பிரிக்காவின் 
முழு உருவமும் உலகிற்குத் தெரிய வந்தது . வாஸ்கோட 
சாமாவின் கப்பல் பயணம் 1497 - ல் நடந்தது . ஆனால் , அதற்குப் 


காமா 


இயற்கை அமைப்பு 
பின் மூன்று நூற்றாண்டுகளுக்குப் பின்னுங்கூட ஆப்பிரிக்காவைப் 
பற்றிய சரியான அறிவு யாருக்கும் கிடைக்கவில்லை . 

ஆப்பிரிக்காவின் வடக்கிலிருந்து தெற்கேயுள்ள நீளம் 
( Cape Blanco to Cape Agullas ) 5,000 மைலாகச் சொல்லலாம் . 
கிழக்கிலிருந்து மேற்கே அதன் மிகவும் அகலமான பாகத்தில் , 
அதாவது , வெர்டு முனையிலிருந்து ( Cape Verde ) கிழக்கில் ராஸ் 
ஹாபூன் ( Ras Hafun ) வரை நாலாயிரம் மைலுக்கும் அதிகமாகும் . ) 
ஆப்பிரிக்காவில் பூமத்தியரேகை உகாண்டாவிலுள்ள 

என் 
டபே ( Entebbe ) வழியாகவும் , காங்கோவிலுள்ள கோகிலார்ட் 
வில் வழியாகவும் செல்வதைக் காணலாம் . இந்த பூகண்டத்தின் 
கிழக்கு மேற்கு எல்லைகள் 20 ° மேற்கு , 50 ° கிழக்கு என்று 
சொல்லலாம் ; 20 ° கி . தீர்க்கரேகையை இக் கண்டத்தின் மத்திய 
தீர்க்கரேகை என்று சொல்லாம் . நமது தேசத்தில் மத்திய 
தீர்க்க ரேகை 88 ° 30 " கிழக்கு என்பது கவனிக்கத்தக்கது . 

ஆப்பிரிக்காவில் பூமத்திய ரேகையிலிருந்து தென் கோடி 
வரையுள்ள நீளம் 2,400 மைல் . அதேபோல் அங்கிருந்து வட 
கோடிவரையுள்ள நீளம் 2,580 மைல் . ஆப்பிரிக்காவின் மொத்த 
விஸ்தீரணமான 115 இலட்சம் சதுர மைலில் , 90 இலட்சம் சதுர 
மைல் உஷ்ண மண்டலத்தில் தான் இருக்கிறது என்பது குறிப் 
பிடத்தக்கது . 

ஆப்பிரிக்காவின் கடற்கரைப் பிரதேசம் அதிக வளைவுக 
ளில்லாமல் ஒரே சீராக அமைந்திருக்கிறது . அதன் சுற்றளவு 
19,000 மைல் எனக் கணக்கிடப்பட்டுள்ளது . விஸ்தீரணத்தையும் 
கடற்கரைச் சுற்றளவையும் ஒப்பிட்டுப் பார்த்தால் , பத்து 
இலட்சம் சதுர மைல் விஸ்தீரணமுள்ள மற்ற எல்லாக் கண்டங் 
களையும்விட ஆப்பிரிக்காவின் கடற்கரைப் பிரதேசம்தான் மிகவும் 
சொற்பமானது என்பது தெளிவாகும் . கடற்கரையில் அதிக 
வளைவுகளோ உட்கடல்களோ இல்லாததால் , நல்ல துறை 
முகங்கள் அமைப்பது சாத்தியமில்லை . தென் கோடியிலுள்ள 
கேப் டவுன் முதல் வடக்கே மத்தியதரைக் கடல்வரையுள்ள 
மேற்குக்கரைப் பிரதேசத்தில் ஏழு துறைமுகங்களே இதுவரை 
ஏற்படுத்தப்பட்டுள்ளன . 

ஆப்பிரிக்காவின் கூட்டமைப்பில் (structure) சில முக்கிய 
அம்சங்களை இங்குக் கவனிப்போம் . அந்தத் தேசத்தின் வடமேற் 
கிலுள்ள மடிப்பு மலைகளான அட்லஸ் மலைப் பிரதேசமும் , தெற் 
கிலுள்ள கேப் மலைப் பிரதேசமும் தவிர ஆப்பிரிக்கா முழுவதும் 
பழங்காலத்திலிருந்தே ஒரே பீடபூமியாக அமைந்துள்ளது . 
அந்தப் பீடபூமியின் வயதைக் கணக்கிடுவதில் அதைக் காம்பரி 

ய்ன் யுகத்துக்கும் முற்பட்டதாகச் சொல்லலாம் ; அதாவது , 
உலகம் தோன்றிய காலத்திலேயே ஏற்பட்ட பழங்காலக் கற்க 
ளாலானவை என்று சொல்லலாம் . இவ் விஷயத்தில் அதன் 
கூட்டமைப்பு தென்னிந்தியா , அரேபியா , பிரேஸில் ஆகிய 
நாடுகளைப்போலவே அமைந்துள்ளது . காம்பிரியன் யுகத்துக்குப் 
பின் ஆங்காங்கே சில இடங்கள் தாழ்ந்துபோனதன் காரணமாக 
இப்பொழுது ஆப்பிரிக்காவின் கூட்டமைப்பில் ஒரு விசாலமான 
பீடபூமியையும் ஆங்காங்கே சில உட்குழிந்த பிரதேசங்களையும் 
( basins ) காண்கிறோம் . உட்குழிந்த பிரதேசமானாலும் , 
அவற்றில் சில கடல் மட்டத்துக்கும் ஆயிரம் அடிக்குமேல் உயர 
முள்ளவை . இவ்வுட்குழிந்த பகுதிகள் சிலவற்றில் ஏரிகள் 
காணப்படுகின்றன . உதாரணமாக , சாட் ஏரி ( Lake Chad ) , இங் 
காமி ஏரி ( Lake Ngami ) . இவற்றில் சில சிற்றாறுகள் ஓடி ஏரியில் 
கலக்கின்றன ; ஆனால் , அங்கிருந்து ஓடிக் கடலுடன் கலப்ப 
தில்லை . வேறு சில உட்குழிந்த பிரதேசங்களில் , உதாரணமாக , 
காங்கோ உட்குழிந்த பிரதேசம் , மத்திய நைஜர் உட்குழிந்த 
பிரதேசம் இவற்றில் ஆறுகள் பாய்ந்து , உட்குழிந்த பிரதேசத் 
தையும் கடந்து கடலில் கலக்கின்றன . ஆப்பிரிக்காவின் உட் 
குழிந்த பிரதேசங்களில் முக்கியமானவை 

லிபியா , 

சாட் , 
மத்திய நைஜர் , காங்கோ , இங்காமி , மக்கரிகரி , 

காலஹாரி , 
காரூ முதலியவை . 

கிழக்கு ஆப்பிரிக்காவின் பீடபூமிப் பிரதேசத்தில் அநேகப் 
பிளவுப் பள்ளத்தாக்குகள் காணப்படுகின்றன . இவைகட்கு 
சமீபத்தில் எரிமலையால் ஏற்பட்ட சில மலைகளும் காணப்படு 
கின்றன . உதாரணமாக , கிலிமினியாரோ ( 19,820 ) , கென்யா 
( 17,040 ) , மலை எல்கன் ( 14,126 ) . 

ஆகவே , ஆப்பிரிக்காவின் கூட்டமைப்பை மூன்று விதமாகப் 
பிரிக்கலாம் : 

1. ஆப்பிரிக்காவின் வடமேற்குக் கரையிலும் தென்கரை 
யிலுமுள்ள மடிப்பு மலைகள் . வடமேற்கிலுள்ள மலைகள் ஐரோப் 
பாவின் ஆல்ப்ஸ் மலைகள் உண்டானபோது ஏற்பட்டவை . 

2. ஆப்பிரிக்காவின் மீதிப் பகுதிகள்- பூமியின் ஆரம்ப காலத் 
திலேயே உண்டான பழங்காலக் கற்களால் ஆன மொத்தையான 
பீடபூமிப் பிரதேசம் . 

3. கிழக்கு ஆப்பிரிக்கா - இது ஆப்பிரிக்காவின் பீடபூமியின் 
பாகமே ஆனாலும் , சில பிரத்தியேகத் தன்மைகள் கொண்டது . 
உதாரணமாக , பிளவுப் பள்ளத்தாக்குகள் , எரிமலை காரண 
மான மலைச்சிகரங்கள் என்பன . 

2000 அதிக உயரமான 
பீட பூமிகள் 

ஆப்ரிக்கா - இயற்கை அமைப்பு 

படம் 1 


இயற்கை அமைப்பு - 


--1-- - இயற்கை அமைப்பு : 


( இயற்கை அமைப்பில் ஆப்பிரிக்கா ஒரு மொத்தையான 
பீடபூமிப் பிரதேசம் என்று சொல்லலாம் . அந்தப் 

பீடபூமி 
யைச் சுற்றி ஒரு குறுகிய கடற்கரைப் பிரதேசம் காணப்படு 
கிறது . ஆப்பிரிக்காவில் 600 அடி உயரத்துக்குக் குறைவான 
பரந்த சமநிலங்கள் காணப்படுகின்றன . அந்தத் தேசத்தில் 
பெரிய பீடபூமியிலுங்கூட மலைத்தொடர்கள் ஒன்றும் காணப் 
படவில்லை ; ஆசியாக் கண்டத்தின் இமாலயமலைகளைப்போலவோ , 
ஐரோப்பாவின் ஆல்ப்ஸ் மலைகளைப்போலவோ பெரிய மலைத் 
தொடர்கள் அங்கு இல்லை . 

இயற்கை அமைப்புப் படத்தை நன்றாகக் கவனித்தால் , 
தேசத்தின் வடக்கில் சில சிறிய மலைத்தொடர்களும் , தெற்கில் 
பீடபூமியும் , கிழக்கில் சில மலைகளும் , மேற்கில் சில உயர்ந்த 
பிரதேசங்களும் காணப்படுகின்றன . ) கிழக்கு ஆப்பிரிக்காவில் 
சில மலைகள் 14,000 அடி உயரத்துக்கும் மேற்பட்டவை . சில 
மலைச்சிகரங்களில் பனிக்கட்டி உறைந்திருப்பதைக்கூடக் காண 
லாம் . உதாரணமாக , ரூவன்ஸோரி ( Ruwen zori ) . கிழக்கு 
ஆப்பிரிக்காவில் பீடபூமியின் உயரம் பொதுவாக 4,000 அடிக் 
கும் மேற்பட்டிருக்கும் . மேற்கு ஆப்பிரிக்காவில் முக்கியப் பீட 
பூமிப் பிரதேசங்களாவன கினி பீடபூமிப் பிரதேசம் ( Guinea 
highlands), டோகோலந்து , அட்டக்கோரா மலைகள் , காமரூன் 
மலைகள் என்பன . இவற்றின் பொது உயரம் கடல் மட்டத் 
துக்குமேல் சுமார் 1,000 அடி . 

தென் ஆப்பிரிக்காவில் சிறிய மடிப்பு மலைகளான 
மலைகளைத் தவிர மற்றப் பிரதேசத்தை ஒரு பெரிய பீடபூமி 
என்றே 

சொல்லலாம் . அந்தப் பீடபூமியின் ஓரத்தில் தான் 
டிரேக்கன்ஸ்பர்க் மலை இருக்கிறது ( 6,000 ). ஆப்பிரிக்காவின் 
தெற்கிலும் கிழக்கிலுமுள்ள உயரமான பீடபூமி வடக்கில் 
மூன்று பிரிவாகச் செல்கிறது . வட கிழக்கில் சென்று இத்தி 
யோப்பிய மலைகளாகவும் , நேர் வடக்கில் சென்று டிபஸ்ற்றி , 
டார்ஃபூர் ( Tibesti , Darfur ) முதலிய பீடபூமிகளாகவும் , வட 
மேற்கில் இடைவிட்டுக் காமரூன்ஸ் , வடக்கு நைஜீரியா முதலிய 
பீடபூமிகளாகவும் செல்கிறது . 

கடல் மட்டத்துக்குமேல் 600 அடிக்கும் குறைவான சம 
நிலங்கள் அதிகம் இல்லை என்று சொன்னோம் . அவை முக்கிய 
மாகக் கடற்கரையை அடுத்த குறுகிய சமநிலைப் பிரதேசமும் , 
நதிப் பள்ளத்தாக்குகளை அடுத்த தாழ்ந்த நிலங்களுமாகும் . 


காரூ 

கடற்கரைச் சமவெளிப் பிரதேசம் மிக அகலமாக இருப்பது , 
தேசத்தின் மேற்கே செனிகல் பிரதேசத்திலும் , நைஜர் தாழ் 
வரைப் பிரதேசத்திலும் , கிழக்கே மொஸாம்பிக் , ஸொமா 
லியா கடற்கரைப் பிரதேசத்திலும் , வடக்கே நைல் 

நதியின் 
தாழ்வரைப் பிரதேசத்திலும் மட்டுமேயாகும் . 


நதிகள் 
ஆப்பிரிக்காவின் நதிகளை இருவிதமாகப் பிரிக்கலாம் : 

1. கடற்கரையையடுத்துப் பாயும் சிறு நதிகள் . இவை அதிக 
வளைவில்லாமல் மிகவும் விரைவாகப் பாய்வதோடு , கப்பல் 
போக்குவரத்துக்கும் ஏற்றவையல்ல . உதாரணமாக , தென்னாப் 
பிரிக்காவிலுள்ள ஸண்டேய்ஸ் , கிரேட் ஃபிஷ் முதலிய நதிகளைக் 
கூறலாம் . 

2. மிகவும் நீளமான பெரிய நதிகள் : முக்கியமானவை 
நைல் நதி ( 4,150 மைல் ) , காங்கோ ( 3,000 மைல் ) , நைஜர் , சாம் 
பஸி ( 1,300 மைல் ) , ஆரஞ்சு ( 1,200 மைல் ) , செனிகல் ( 1,000 
மைல் ) முதலியன . 

ஆப்பிரிக்காவின் மிக முக்கிய நதிகளான நைல் , காங்கோ , 
நைஜர் சாம்பஸி இந் நான்கு நதிகளிலும் அநேக நீர்வீழ்ச்சி 
களும் துரிதப் போக்குகளும் காணப்படுவதால் , அவற்றின்மூலம் 
நதிப் போக்குவரத்தும் பிரதேச அபிவிருத்தியும் வெகுகாலம் 
தடைப்பட்டிருந்தது . மேலும் , மழைக் காலத்தில் தான் இவற் 
றில் நீர் நிரம்பியிருக்கும் ; மற்றக் காலங்களில் நீர் குறைந்து 
போவதால் , இவை படகுப் போக்குவரத்துக்கும் பயிர்த் தொழி 
லுக்கும் உபயோகமற்றவை . நைல் நதியும் நைஜர் நதியும் 
உதாரணங்கள் . இந் நதிகள் பாயும் கடற் பிரதேசத்தில் வேலி 
ஏற்றம் இல்லாததால் , இந் நதிகளின் முகத்துவாரத்தில் டெல்டா 
ஏற்படக் காரணமாயிற்று . காங்கோ நதி தவிர மற்ற நதி 
களுக்கு டெல்டாப் 

பிரதேசங்கள் உண்டு . இந்த டெல்டாப் 
பிரதேசங்கள் பெரும்பாலும் சதுப்பு நிலங்களாகவும் , ஆரோக் 
கியத்திற்கு ஊறு விளைவிப்பனவாகவுமுள்ளன . 


ஆப்பிரிக்காவின் மூன்றில் ஒரு பாகம் உட்குழிந்த பிரதேசங் 
களாக இருப்பதால் , அங்குப் பாயும் நதிகளோ சிற்றாறுகளோ 
கடலில் கலப்பதில்லை . ஆப்பிரிக்க நதிகளில் 

பெரியது 
நைல் . அதன் நீளம் 4,150 மைல் . இதில் நீர்வீழ்ச்சி காரணமாகப் 
போக்குவரவுக்குத் தடை ஏற்பட்டாலும் , ஆங்காங்கு சிறு 
தூரங்கட்குப் படகுகள் செல்ல வசதியுண்டு . 


இயற்கை அமைப்பு 

காங்கோ நதி ( 3,000 மைல் நீளம்) : இதன் வெகு நீளமான 
உபநதிகளையும் சேர்த்து 11,000 மைல் நீளம் படகுப் போக்கு 
வரத்துக்குப் பயன்படுகிறது . ஆனால் , படகுப் போக்குவரத்து 
லியோபோல்வில் பட்டணத்திற்கு மேலே தான் நடக்க முடிகிறது . 
மற்ற நதிகளைப்போல் இது கோடைக்காலத்தில் வறண்டுபோவ 
தில்லை . இந் நதியிலுள்ள லிவிங்ஸ்டன் நீர்வீழ்ச்சி இப் பிரதேசத் 
தின் அபிவிருத்திக்குத் தடையாக இருக்கிறது . 

நைஜர் நதி ( 2,000 மைல் ) : இது மழைக் காலத்தில் மட்டும் 
மிகவும் பயன்படுகிறது . இதன் உபந்தி பென்யூ ( Benue) ; இதுவும் 
படகுப் போக்குவரத்துக்குப் பயன்படுகிறது . 

சாம்பஸி ( 1,300 மைல் ) : இதன் உபயோகமும் நீர்வீழ்ச்சி 
களால் தடைப்படுகிறது . 

ஆரஞ்சு நதி ( 1,000 மைல் ) : இது படகுப் போக்குவரத்துக் 
குப் பயனற்றது என்றே கூறவேண்டும் . மற்ற நதிகளான செனி 
கல் , காம்பியா என்பவற்றில் மழைக் காலங்களில் படகுப் 
போக்குவரத்து நடைபெறுகிறது . 

நதிகளில் நீர்வீழ்ச்சி இருப்பதால் அதைப் பயன்படுத்தி மின் 
சக்தி உற்பத்தி செய்யலாம் என்று நினைக்கலாம் . ஆனால் , இந் 
நதிகள் மழைக் காலத்தில் மட்டுமே நிரம்பி இருப்பதால் , அவற் 
றின் பயன்கள் மிகக் குறைவாகும் . எங்கு மின்சக்தி உற்பத்தி 
செய்யலாமோ அப் பிரதேசங்கள் ஜனநெருக்கமான இடங்களி 
லிருந்து அதிக தூரத்திலிருப்பதால் , இம் முயற்சிகள் தடைப்பட்டு 
வருகின்றன . இருந்தாலும் , வடமேற்கு , மேற்கு , மத்திய 
ஆப்பிரிக்கப் பிரதேசங்களில் சிறு முயற்சிகள் செய்யப்பட்டு 
வருகின்றன . நீர்ப்பாசன வசதிகட்குப் பெரிய அணைகள் கட்டுவது 
கூட இந் நதிகளின் போக்கினாலும் தேசத்தின் பொதுக் கட் 
டமைப்பினாலும் தடைப்படுகிறது . நைல் நதிப் பிரதேசத்தில் 
மட்டும் நீர்ப்பாசன வேலைகள் அபிவிருத்தி யடைந்துள்ளன . 
மத்திய நைஜர் பகுதியிலும் முயற்சிகள் நடந்துவருகின்றன . 
வடமேற்கு ஆப்பிரிக்காவிலும் தென் ஆப்பிரிக்காவிலும் சிறிய 
அளவில் நீர்ப்பாசன வசதிகள் செய்ய முயற்சிகள் நடந்து 
வருகின்றன . 


ஏரிகள் 

ஆப்பிரிக்காவின் உட்குழிந்த ஏரிப்பிரதேசங்களை இரு வகை 
யாகப் பிரிக்கலாம் . முதல் வகையில் சாதாரணமாகத் தாழ்ந்த 
கரைகளால் சூழப்பட்டு அங்குப் பெய்யும் மழை , அங்கேயே 
ஏரியில் கலக்கும் தன்மையுடையது . உதாரணமாக , சாடு ஏரி , 

தென் கண்டங்கள் -ஆப்பிரிக்கா 


இங்காமி ஏரி . இவைகளில் சில இடங்கள் . உவர்நீர்ப் பிரதேச 
மாகவும் , உப்பு எடுக்கக்கூடிய பகுதிகளாகவுமுள்ளன . உதாரண 
மாக , 

மக்கரிக்கரி உப்பளங்கள் . இவை வருடந்தோறும் 
விஸ்தீரணத்தில் மாறுவதுமுண்டு . 

வேறு சில உட்குழிந்த பிரதேசங்களில் நதிகள் பாய்ந்து ஏரி 
களும் சதுப்பு நிலங்களுமாயிருப்பதுடன் , ஏதேனும் ஒரு மார்க்க 
மாக நீர் வடிவதுமுண்டு . உதாரணமாக , திம்புக்துவுக்கு 
( Timbuktu ) மேற்கிலும் தென்மேற்கிலுமுள்ள டேபோ (Debo ) 
முதலிய ஏரிகளைச் சொல்லலாம் . மத்திய காங்கோ பிரதேசத்தி 
லுள்ள 

லியோபோல்ட் ஏரியையும் இதற்கு உதாரணமாகச் 
சொல்லலாம் . மற்றொரு சிறந்த உதாரணமாகும் , விக்டோரியா 
நியோன்ஸா ஏரி ( Lake Victoria Nyanza) . 

ஆப்பிரிக்காவின் மற்றப் பெரிய ஏரிகளை மேற்கூறிய இரண் 
டாவது வகையில் சேர்க்கலாம் . அவை உற்பத்தியிலும் நன்மை 
யிலும் முற்றிலும் வேறுபட்டவை . அவை . நிலைகொள்ளுவது 
ஆப்பிரிக்காவின் பிளவுப் பள்ளத்தாக்குப் பகுதியிலாகும் . அவை 
அதிக நீளமும் ஆழமும் கொண்டவை . அவற்றின் கரைகள் சில 
சமயம் செங்குத்தான பாறைகளால் ஆனவை . இவ் ஏரிகள் சில 
வற்றில் , உதாரணமாக , உடால்ஃப் , ஸ்ற்றிபான் ஏரிகளின் நீர் 
கடலில் கலப்பதில்லை . தாங்கனிக்கா ஏரி , ஆல்பர்ட ஏரி , 
நியாஸா ஏரி , உடால்ஃப் ஏரி யாவும் இந்தப் பிளவுப் பள்ளத் 
தாக்குப் பகுதியில் தான் நிலைகொள்கிறது . . இந்த ஆப்பிரிக்கப் 
பிளவுப் பள்ளத்தாக்கு வடக்கில் வெகு தூரம் சென்று , செங்கடல் 
வழியாக இஸ்ரேல் நாட்டிலுள்ள சாக்கடல் ( Dead Sea ) வரை 
வியாபித்திருக்கிறது . 

ஆப்பிரிக்காவின் ஏரிகளில் மிகப் பெரியது விக்டோரியா ஏரி , 
ஆனால் , இது பிளவுப் பள்ளத்தாக்குப் பிரதேசத்திலில்லை . 
ஆப்பிரிக்கப் பீடபூமியில் மிக ஆழமில்லாத உட்குழிந்த பிரதேசத் 
திலிருக்கிறது . இது ஏறக்குறைய சமசதுர வடிவமானது . இந்த 
ஏரிகளின் நீர்மட்டம் பெரும்பாலும் மழைக் காலத்தைப் 
பொறுத்து உயர்ந்தும் தாழ்ந்தும் காணப்படுகிறது . மழை 
இல்லாத காலங்களில் சூரிய வெப்பத்தால் நீர் அதிகம் வறண்டு 
போகிறது . 


மண்வகைகள் 

ஆப்பிரிக்காவின் மண்வகைகளைப் பற்றி அதிகமாக இன்னும் 
ஆராய்ச்சிகள் செய்யப்படவில்லை . ஆனால் , பொதுவாக அங்குள்ள 

வகைகள் வளமானவையல்ல என்று கருதப்படுகிறது . 


மண் 


இயற்கை அமைப்பு 

உஷ்ணமண்டலப் பிரதேசத்தில் பசையற்ற செம்மண்ணும் , செம் 
பாறாங்கல் (laterite ) நிலமுமே காணப்படுகிறது . மழை அதிக 
முள்ள மேற்கு ஆப்பிரிக்கா , கிழக்கு மடகாஸ்கர் , காங்கோ பிர 
தேசம் இவற்றில் மண்வகைகள் அதிக செழிப்பற்றவை . ஸவானா 
பிரதேசத்தில் அல்லது உஷ்ணமண்டலப் புல் பிரதேசத்தில் செம் 
மண் அதிக மணல் கலந்து காணப்படுகிறது . நல்ல வகையான 
மண்வகைகள் சூடான் பிரதேசத்தின் வடக்கிலும் , டிரான்ஸ் 
வால் , தென்ரொடீஷியாவின் பாகங்களிலும் ஒருவிதக் கரிசல் மண் 
காணப்படுகிறது . பாலைவனப் பிரதேசத்திலுள்ள மண்வகைகள் 
சில இடங்சளில் மிகச் செழிப்புள்ளவையாக உள்ளன . நீர்ப் 
பாசன வசதி ஏற்பட்டால் பயிர்த் தொழிலுக்கு நல்ல பலன் 
தரும் . தென்னாப்பிரிக்காவில் சுண்ணாம்புச் சத்துக் குறைவான 
தவிட்டு நிற மண்வகைகள் சில இடங்களில் காணப்படுகின்றன . 
நைஜர் நதியின் தாழ்வரைகளிலும் , காங்கோவும் அதன் 
நதிகள் பாயும் பிரதேசத்திலும் , நைல் நதி பாயும் பிரதேசங் 
களிலும் வண்டல் மண்வகைகள் மிக முக்கியமானவை . 


உப 


3. சீதோஷ்ண நிலை 


பூமத்திய ரேகைக்கு வடக்கே 37 ° வரையிலும் தெற்கே 35 ° 
வரையிலும் வியாபித்துக் கிடக்கும் பூகண்டத்தில் பலவிதமான 
சீதோஷ்ண நிலைகள் ஏற்படுவது இயற்கைதான் . பூகண்டத்தின் 
முக்கால் பாகமும் ( 90 இலட்சம் சதுரமைல் ) உஷ்ணமண்டலத்தி 
மலயே ஸ்திதி செய்வதும் கவனிக்கத்தக்கது . அதன் பயனாகச் சில 
மலைச்சிகரங்களில் தவிரக் குளுமையான தட்பவெப்பநிலை காணப் 
படுவது அரிது . பூமத்திய ரேகை ஆப்பிரிக்காவின் நடுப்பாகம் 
வழிகடந்து செல்வதால் , பூமத்திய ரேகைக்கு வடக்கே என்ன 
சீதோஷ்ண நிலை ஏற்படுகிறதோ அதே காலநிலை தெற்கேயும் 
காணப்படுகிறது . ஆப்பிரிக்கா முழுவதற்கும் ஏதாவது ஒரு 
குறிப்பிட்ட காலம் குளிர்காலமா , கோடைக் 
சொல்வதற்கில்லை . வடக்கே கோடைக் காலமாயிருக்கும்போது 
தெற்கே குளிர் காலமாயிருக்கும் . இது அந்தப் பூகண்டத்து 
ஸ்தானத்தின் விசேஷமாகும் . 


காலமா 


என்று 


ஆப்பிரிக்காக் கண்டத்தின் உருவத்தைப் பார்க்கும்போது 
பூமத்திய ரேகைக்கு வடக்கில் தான் அது 

மிகப் பருமனாகத் 
தோன்றுகிறது . அங்குக் கிழக்கு மேற்கு விசாலம் அதிகம் . அக் 
கண்டத்தின் மூன்றில் இரண்டு பாகம் வடக்கில் தான் உள்ளது . 
அதுமட்டுமல்லாமல் ஆப்பிரிக்காவின் வடக்கிலும் வடமேற்கிலும் 
ஐரோப்பா , ஆசியா முதலிய பெரிய நிலப்பரப்புகள் கிடக் 
கின்றன . ஆனால் , தென்பாகம் கடலால் சூழப்பட்டது . நிலப் 
பகுதியின் மேலிருந்து வரும் காற்று ஈரப்பசையற்றதாகவும் , 
கடலிலிருந்து வரும் காற்று ஈரத்தன்மையதாகவும் இருப்பது 
யாவரும் அறிந்த விஷயம் . மேலும் , தென் அமெரிக்காவின் 
ஆன்டீஸ் மலையும் , இந்தியாவுக்கு வடக்கே இமாலயமும் இருப் 
பதுபோல் ஆப்பிரிக்காவுக்கு வடக்கே பெரிய மலைத்தொடர் 
கள் அதிகமில்லை . அதனால் ஈரப்பசையுள்ள காற்றைத் தடுத்து 


சீதோஷ்ணநிலை 


நிறுத்தி மழை பொழியச் செய்ய வசதிகள் இல்லையெனலாம் . 
ஆப்பிரிக்காவின் கிழக்கிலும் தெற்கிலும் உள்ள பீடபூமி 3,000 
அடி உயரத்துக்கும்மேல் இருக்கலாம் . அதன் பலனாகச் சற்றே 
வெப்பம் குறைந்ததும் மழை குறைந்தது மான பிரதேசங்கள் ஏற் 
படுகின்றன . 


கடல் நீரோட்டத்தின் விளைவுகள் 

ஆப்பிரிக்காவைச் சுற்றியுள்ள கடல்களில் ஏற்படும் கடல் 
நீரோட்டம் வெப்ப நிலையையும் மழையையும் வெகுவாகப் 
பாதிக்கிறது . வட ஆப்பிரிக்காவின் மேற்குக் கடற்கரையில் 
கனரீஸ் நீரோட்டம் என்ற குளிர் நீரோட்டம் , அக் கடற்கரைப் 
பகுதியின் வெப்ப நிலையைச் சமனப்படுத்துகிறது . இதேபோல 
பூமத்திய ரேகைக்குத் தெற்கே பெங்குவலா நீரோட்டம் 
மற்றொரு குளிர்ந்த நீரோட்டமாகும் . இது ஆப்பிரிக்காவின் 
தென்கிழக்குக் கடற்கரையில் வடதிசைநோக்கிப் பாய்ந்து அங்கும் 
வெப்பநிலையைக் குறைக்கிறது . 

இதற்கு மாறாக , தென்னாப்பிரிக்காவின் கிழக்குக் கடற்கரை 
யில் மொஸாம்பிக் என்ற உஷ்ண நீரோட்டம் வடக்கு நோக்கிப் 
பாய்கிறது . 


ஆப்பிரிக்காவின் பருவக் காலங்கள் 

ஆப்பிரிக்காவின் முக்கால் பாகமும் உஷ்ணமண்டலத்தி 
லேயே இருப்பதாகச் சொன்னோம் . சூரியன் மார்ச்சு 21 ஆம் 
தேதி பூமத்திய ரேகையினின்று வடக்கு நோக்கிச் சென்று , 
கடகரேகையில் ஜூன் 21 ஆம் தேதி சேர்ந்து , திரும்பவும் பூமத்திய 
ரேகைக்கு செம்டம்பர் 21 ஆம் தேதி வந்து சேருகிறது . அதன் 
பின் தெற்கு நோக்கிச் சென்று , மகரரேகையில் டிஸம்பர் 21 ஆம் 
தேதி சேர்ந்து , மீண்டும் பூமத்திய ரேகைக்கு மார்ச்சு 21 ஆம் 
| தேதி வந்து சேருகிறது . 
சூரியன் 

ஏதாவது ஓர் இடத்தில் நேராகக் கிரணங்களைப் 
பாய்ச்சும்போது , அவ்விடம் மிக்க உஷ்ணமாகி , அங்குள்ள 
காற்று மேல்நோக்கிக் கிளம்பி , அங்கு வாயு அழுத்தம் 
குறைகிறது . வாயு அழுத்தம் குறைந்த பிரதேசத்தில் , சுற்றி 
யுள்ள பிரதேசத்திலிருந்து காற்று 

வாயு அழுத்தத் 
தைச் 

சரியாக்குகிறது . சுற்றியுள்ள பிரதேசத்திலிருந்து 
வரும் காற்று ஈரப்பசை உள்ளதா , இல்லையா என்பதைப் 
பொறுத்து , மழை அல்லது வெப்பக் காற்று ஏற்படுகிறது . வாயு 
அழுத்தம் அதிகமான பிரதேசத்திலிருந்து குறைந்த பிரதேசத் 


வீசி , 

தென் கண்டங்கள் - ஆப்பிரிக்கா 


திற்குக் காற்று வீசும்போது , அக் காற்றின் திசை அது புறப்பட்ட 
இடத்திலிருந்து எதை நோக்கி வீசுகிறதோ , அதற்குச் சற்றே 
வலப்பகுதியில் சென்று சேருகிறது . இது பூமியின் சுழற்சியால் 
ஏற்படுவதாம் . வடகோளார்த்தத்தில் வலதிசையிலும் , தென் 
கோளார்த்தத்தில் இடதிசையிலுமாகச் 

சரிந்து 

வீசுகிறது. 
இதுவே Ferrel s Land .. 


மேமுதல் அக்டோபர்வரையுள்ள காலநிலை ( முக்கிய மாதம் ஜூலை ) 

இந்த மாதங்களில் சூரியன் பூமத்திய ரேகைக்கு வடக்கே 
சஞ்சரித்துக்கொண்டிருக்கிறது . ஆப்பிரிக்காவின் வடபாகத்தில் 
உஷ்ணம் அதிகமாயிருக்கும் . ஸஹாரா பாலைவனத்தில் சில 
சமயங்களில் 120 ° F வெப்பங்கூட ஏற்படுவதுண்டு . உஷ்ணமான 
பகுதியில் காற்று அழுத்தம் குறைகிறது . அதனால் கினி வளை 
குடாவிலிருந்து ஈரப்பசையுள்ள காற்று உள்நாட்டில் வீசி மேற்கு 
ஆப்பிரிக்காவுக்கு நல்ல மழையைக் கொடுக்கிறது . 

அதனால் 
கடற்கரைப் பகுதியிலிருந்து வடகிழக்கே போகுந்தோறும் மழை 
குறைவு . 

கானா கடற்கரைப் பகுதியின் கிழக்குப் பாகத்தில் மழை 
குறைவாயிருப்பது கவனிக்கத் தக்கது . அக்ரா பட்டணத்தில் 
வருட மழை 29 " தான் . அதற்குக் காரணம் தென்மேற்கிலிருந்து 
வீசும் ஈரக்காற்று அங்குச் சென்று சேரும் சமயம் ஈரத்தன்மை 
குன்றிவிடுகிறது . இத்தியோப்பியாவில் கன மழை பெய்யக் 
காரணம் , அங்கு மலைகள் மிக்க உயரமாயிருப்பதும் , வெகு 
சமீபத்தில் ஈரக்காற்று வீசுவதும்தான் . இத்தியோப்பியா 
வில் நல்ல மழை இருக்கும்போது , ஆப்பிரிக்காவின் கிழக்குக் 
கொம்புப் பிரதேசம் ( Eastern Horn ) ஒரு மழைநிழல் பிரதேச 
மாகி , அங்கு மழை அதிகம் பெய்வதில்லை . 

இந்த மாதங்களில் தென்னாப்பிரிக்காவில் குளிர்காலமாகும் . 
சூரியன் பூமத்திய ரேகைக்கு வடக்கில் சஞ்சரிப்பதால் , தென் 
கோளார்த்தத்தில் வீசும் மேற்குக் காற்றுகள் ( westerlies )) 
சற்றே வடக்கில் இழுக்கப்பட்டு , நன்னம்பிக்கை முனை , பிரா 
வின்ஸ் முனை முதலிய இடங்களில் நல்ல குளிர்கால மழை 
( winter rainfall ) பெய்கிறது . 


நவம்பர்முதல் ஏப்ரல்வரையுள்ள கால நிலை ( முக்கிய மாதம் 
ஜனவரி ) 

இம் மாதங்களில் பூமத்திய ரேகைக்குத் தெற்கில் சூரியன் 
சஞ்சரிப்பதால் , தெற்கில் கோடைகாலமும் வடக்கில் குளிர்கால 

முமாகும் . மத்தியத் தென் ஆப்பிரிக்காவில் சூரிய உஷ்ணம் 
அதிகமாகிக் காற்று அழுத்தம் குறைந்து , கடற்காற்று அதை 
நோக்கி வீசுகின்றது . தென்கிழக்கிலிருந்தும் வடகிழக்கிலிருந் 
தும் வீசும் வியாபாரக் காற்றுகள் தென் ஆப்பிரிக்கா , கிழக்கு 
ஆப்பிரிக்கா , மடகாஸ்கர் முதலிய பிரதேசங்களுக்கு மழையைக் 
கொடுக்கிறது . 


சூரியன் தென்கோளார்த்தத்தில் சஞ்சரிக்கும் போது காற்று 
மண்டலம் சற்றே தென்திசையில் வீசுவதால் , ஐரோப்பாவில் 
வீசும் மேற்குக் காற்றுகள் ( westerlies ) ஆப்பிரிக்காவின் 
வடமேற்கிலுள்ள அட்லாஸ் பிரதேசத்தில் மழையைக் 
கொடுக்கிறது . 


பிரதேச 


+ 


ஆப்பிரிக்காவின் வெப்ப நிலையைக் கவனிக்கும்போது ,, 
சோமாலி குடியரசுப் பிரதேசம் வருடம் முழுவதும் , மிக உஷ்ண 
மாக உள்ளது ( 80 ° F- க்குமேல் ) . சூடான் பிரதேசத்தில் பெரும் 
பாகமும் , ஆப்பிரிக்காவின் கிழக்குக் கடற்கரைப் 
மும் , எரிடிட்ரியா பிரதேசமும் ஜூலை மாதத்தில் மிக உஷ்ண 
மாகவும் ( 80 ° F- க்குமேல் ) , ஜனவரி மாதத்தில் சற்றுக் குறை 
வான உஷ்ணமாகவும் ( 70 ° முதல் 80 ° வரை ) இருக்கின்றன . கினி 
பள்ளத்தாக்குப் பிரதேசம் , நைல் பள்ளத்தாக்குப் பிரதேசம் 
முதலியனவற்றில் மழையில்லாத காலத்தில் அதிக உஷ்ணமும் , 
மழைக்காலத்தில் சற்றுக் குறைந்த உஷ்ணமும் காணப்படுகிறது . 
காங்கோ பிரதேசத்தில் வருடம் முழுவதும் 70 முதல் 80 வரைஉஷ் 
ணம் ஏற்படுகிறது . ஸஹாரா பிரதேசத்திலும் , தென் ஆப்பிரிக்க 
வெல்ட் பகுதியிலும் ( டிரேக்கன்ஸ்பர்க் மலையைத் தவிர ) , மட 
காஸ்கர் மத்தியத் தென்பாகத்திலும் கோடைகாலத்தில் வெகு 
உஷ்ணமாகவும் , குளிர்காலத்தில் சற்றுக் குறைந்தும் (50 °-70 ° 
வரை ) இருக்கிறது . ஆப்பிரிக்காவின் தென்மேற்குக் கடற்கரை 
யில் குளிர்ந்த பெங்குவலா நீரோட்டம் ஓடுவதால் ,, அங்கு 
வருடம் முழுவதும் உஷ்ணம் குறைவாக ( 50 முதல் 70 வரை ) 
இருக்கின்றது . அதுபோலக் கிழக்கு ஆப்பிரிக்கா , இத்தியோப் 
பியா மலைப்பிரதேசத்திலும் உஷ்ணம் குறைவு . வடமேற்கு 
ஆப்பிரிக்காவில் ஷார்ட்ஸ் ( Shortts ) பீடபூமியிலும் , தெற்கே 
டிரேக்கன்ஸ்பர்க் மலைகளிலும் கோடைகாலத்தில் 50 முதல் 70 * 
வரையும் , குளிர்காலத்தில் 50 ° -க்கும் குறைவாகவும் குளிர் 
இருக்கும் . மத்திய ஆப்பிரிக்காவில் கிலிமினியாரோ - போன்ற 
சில மலைச்சிகரங்களில் பனிக்கட்டி உறைந்து கிடப்பதுண்டு,- N 


T 

தென் கண்டங்கள் - ஆப்பிரிக்கா 


அளவைப் 


ஆப்பிரிக்காவின் மழை அளவு 
ஆப்பிரிக்காக் கண்டத்தில் பூமத்திய ரேகையை அடுத்துள்ள 
பாகத்திலும் , மடகாஸ்கர் தீவின் கிழக்குப் பாகத்திலும் வரு 
டத்தின் ஒவ்வொரு பகுதியிலும் மழை உண்டு . வடக்கு - மத்திய 
ஆப்பிரிக்காவிலும் , சூடான் , இத்தியோப்பியா பிரதேசத்திலும் , 
தென் ஆப்பிரிக்காவின் கேப் மாகாணத்தின் மேற்குப் பாகத்திலும் 
முக்கியமாக மே மாதம் முதல் அக்டோபர்வரையில் தான் மழை 
பெய்கிறது . தெற்கு - மத்திய ஆப்பிரிக்காவிலும் , 

அட்லாஸ் 
பிரதேசத்திலும் நவம்பர்முதல் ஏப்ரல்வரையில் தான் 

மழை 
பெய்கிறது . கடைசியாக ஸஹாரா , கால ஹாரி பாலைவனங் 
களிலும் , ஆப்பிரிக்காவின் கிழக்குக் கொம்புப் பிரதேசத்திலும் 
வருடம் முழுவதும் சொற்பமாக மழை பெய்கிறது . சில வருடங் 
களில் மழையே இராது . 

ஒரு தேசத்தின் சீதோஷ்ண நிலையைப்பற்றிக் கவனிக்கும் 
போது . அதன் பல பாகங்களிலும் பெய்யும் மழை அளவு முக்கிய 
மாகக் கவனிக்கப்பட வேண்டும் . மொத்த மழை 
பொறுத்து தான் தாவர அபிவிருத்தி , பயிர்த் தொழில் மேம் 
பாடு என்பன ஏற்படுகின்றன . இதில் மழை எப்பொழுது பெய் 
கிறது , எந்த விதமாகப் பெய்கிறது , எவ்வளவு பெய்கிறது , 
ஒவ்வொரு வருடமும் ஒரேவி தமாகப் பெய்கிறதா என்பதையும் 
கவனிக்கவேண்டும் . திடீரென்று பெய்யும் அதிக மழையினால் 
வெள்ளப் பெருக்கு ஏற்படுமானால் நாசம்தான் ஏற்படும் . 
அதிக நாட்களுக்கு நின்று பெய்யுமானால் பயிர்த் தொழிலுக்கு 
நன்மை ஏற்படுகிறது . மழை அதிகம் பெய்யும் பகுதிகளில் 
நல்ல சிவப்பு மண்வகைகள் காணப்படும் ; மழை குறைவான 
பகுதிகளில் சாம்பல் நிற மண்வகைகள் ஏற்படும் . 

ஆப்பிரிக்காவின் வருட மழை அளவைக் குறிக்கும் படத்தைக் 
கவனித்தால் , அப் பூகண்டத்தில் பாதிக்குமேலான பகுதிகளில் 
வருட மழை 20 - க்கும் குறைவாகும் . பொதுவாக பூமத்திய 
ரேகையை அடுத்த பகுதிகளில் தான் அதிக மழை பெய்கிறது . 
தென் ஆப்பிரிக்காவின் கிழக்குப் பகுதியில் தென்கிழக்கு வியா 
பாரக் காற்றுகள் வீசுவதால் அங்கும் மழை அதிகம் . ஆப்பிரிக் 
காவின் மேற்குப் பகுதியில் , காமரூன் பகுதியில் மழை அதிகம் . 
அங்குத் தென்மேற்குப் பருவக் காற்று வீசுவதால் , அது மலைகளால் 
தடுத்து நிறுத்தப்பட்டு மழையை அதிகம் பெய்விக்கிறது . அங்கு 
வருட மழை 400 ஆகும் . 

இதுவரையில் ஆப்பிரிக்காவின் பொது சீதோஷ்ண நிலையைக் 
கவனித்தோம் , நவீன வானிலை ஆராய்ச்சியாளர்கள் , இந்த 

ஆப்ரிக்கா 


படம் 4 


சீதோஷ்ண நிலை 


11 


சீதோஷ்ண நிலைகள் ஏற்படும் காரணத்தை , வாயுக்கூட்டங்கள் 
( air masses ) எதிர்த்து முட்டி அதனால் ஏற்படும் விளைவாகக் கூறு 
கிறார்கள் . அவை ஒன்றோடொன்று மோதும் பகுதியை ‘ ஃபிரன்ட் 
(front ) என்கிறார்கள் . இவ் விவரங்கள் முக்கியமாக மேற்கு 
ஐரோப்பாப் பகுதியில் அதிகமாகக் கவனிக்கப்பட்டு ஆராய்ச்சிகள் 
நடத்தப்பட்டுள்ளன . இவ்விதப் புதுச் சிற்றலைகளை ஆப்பிரிக்க 
சீதோஷ்ண நிலையோடு சேர்த்துக் கவனிக்கும்போது , ஜூலை 
மாதத்தில் இந்த வாயுக்கூட்டங்களின் மோதல் ஏகதேசம் வட 
அட்சாம்ச ரேகை 20 ° வடக்கே ஏற்படுவதாகச் சொல்லப்படு 
கின்றது . ஜனவரி மாதத்தில் அதை அவ்வளவு திட்டமாகச் 
சொல்ல முடியாவிட்டாலும் , சுமாராகத் தென் அட்சாம்சம் 
20 ° -யில் ஏற்படுவதாகக் கூறலாம் . 


ஆப்பிரிக்காவில் சில பிரதேசக் காற்றுகள் 

( Local Winds in Africa ) 
ஆப்பிரிக்காவின் முக்கியப் பிரதேசக் காற்றுகள் ஹெர் 
மற்றான் ( Harmattan ) , ஸிராக்கோ ( Sirocco ) , கம்ஸின் , (Khamsin ) , 
பெர்க் ( Berg ) முதலியன . 


ஹெர்மற்றான் : ஆப்பிரிக்காவின் 

வடபாகத்தில் நவம்பர் 
முதல் பிப்ரவரிவரை கோடைக்காலத்தில் ஸஹாரா 

பாலை 
வனத்திலிருந்து வீசும் வடகிழக்கு வியாபாரக் காற்று அதிகத் 
தூசி நிறைந்ததும் 

மிக வறட்சியானதுமாயிருக்கிறது . இது 
மேற்கு ஆப்பிரிக்காவை நோக்கி வீசுகிறது . இதன் பலன் கினி 
கடற்கரைவரை அனுபவப்படுகிறது . இக் காற்று வீசும்போது 
மனித சருமங்கூட வறண்டு வெடிப்புகள் ஏற்படுகின்றன . 
மரங்களும் பயிர் வகைகளும் வாடி 

வதங்கிப் போகின்றன . 
புழுதியினால் அதிக தூரம் பார்க்க முடிவதில்லை . ஆனால் , இக் 
காற்று வீசுவதனால் உஷ்ணம் தணிகிறது . கோன்கோ முதலியவை 
உலரவைப்பதற்கு இக் காற்றுப் பயன்படுகிறது . 


ஸிராக்கோ : இதுவும் புழுதி மண்டிய வெப்பக் காற்றாகும் . 
ஸஹாராவிலிருந்து வடக்கு நோக்கி வீசுகிறது . இது முக்கிய 
மாகக் கோடைக்காலத்தில் தான் வீசுகிறது . ஆனால் , வருடத்தின் . 
பெரும் பகுதியிலும் வீசலாம் . இது வடக்கு நோக்கி , மத்திய 
தரைக் கடற்கரைப் பிரதேசத்தை நோக்கி 

வீசுவதால் , அங் 
குள்ள முந்திரிப் பயிருக்கும் ஆலிவ் மரங்களுக்கும் தீமை செய் 
கிறது . 


மாதவாரிவெப்பமும்மழைஅளவும் 


(ஆப்பிரிக்காவின்சிலமுக்கியஇடங்களின்மாதவாரிவெப்பஅளவும்மழைஅளவும்கீழேகுறிக்கப்பட்டுள்ளன.) 

கம்ஸின் : இதுவும் ஸஹாராவிலிருந்து வீசும் வறண்ட 
காற்றாகும் . ஆனால் , எகிப்தை நோக்கி வீசுகிறது ; மனிதனுக்கும் 
பயிர்களுக்கும் தீமை செய்கிறது . 

பெர்க் : இது வெப்பமான வறட்சியான வடக்கு நோக்கி 
வீசும் காற்று . இது தென்னாப்பிரிக்காவில் கேப் மாகாணத்தில் 
ஏற்படுகிறது . பயிர்களுக்கு மிகவும் தீமை செய்கிறது . 

ஸிமூன் ( Simoon ) : ஆப்பிரிக்காவில் வீசும் பிரதேசக் 
காற்றுகளில் இதுதான் மிகவும் அபாயகரமானது . இது ஸஹாரா 
விலேயே ஏற்படும் ஒரு சுழற் காற்று . அதிகப் புழுதி மண்டிய 
இக் காற்று அதிக தூரம் பார்க்க முடியாமல் செய்கிறது . 

மேலே சொன்ன காற்றுகளெல்லாம் வறட்சியானவை . 
பெர்க் காற்றைத் தவிர மற்றவையெல்லாம் ஸஹாரா பாலை 
வனத்திலேயே உற்பத்தியாகின்றன . 


4. இயற்கைத் தாவரம் 


ஆப்பிரிக்காவில் வனங்கள் , புல் பிரதேசங்கள் , பாலைவனங்கள் 
இவை பொதுவாக மழை அளவைப் பொறுத்து அமைந்துள்ளன . 
மழை அதிகமுள்ள இடங்களில் வனங்களும் , மழை குறைவான 
பகுதிகளில் பாலைவனங்களும் , குளிர்காலத்தில் மழையற்ற பகுதி 
களில் புல் பிரதேசங்களும் அமைந்துள்ளன . 

மத்தியதரைக் கடலையடுத்த வடமேற்கு ஆப்பிரிக்கப் பகுதி 
யின் மலைகளில் கார்க் மரங்களும் , மற்றவிதமான ஓக் மரங்களும் , 
எப்பொழுதும் பச்சை நிறமான செடிகளும் அதிகமாகக் காணப் 
படுகின்றன . இவ்விதமான மரங்களும் செடிகளும் அப் 
பிரதேசத்தின் சீதோஷ்ண நிலைக்கு ஏற்றவாறு அமைந்துள்ளன . 
ஆலிவ் மரம் இப் பிரதேசத்தில் செழிப்பாக வளருகிறது . கிருஷி 
செய்யப்படும் பயிர்களில் முக்கியமானவை 

கோதுமை , 
திராட்சை , ஆரஞ்சு என்பன . இதுபோன்ற சீதோஷ்ண ஸ்திதி 
தான் ஆப்பிரிக்காவின் தென்மேற்கே கேப் மாகாணத்திலும் 
ஏற்படுகிறது . அதனால் அங்கும் இதுபோன்றே பயிர்த் தொழில் 
நடைபெறுகிறது . பழவகைகள் பயிர் செய்வது தற்காலத்தில் 
அதிகம் நடைபெறுகிறது . அங்குள்ள புல்வெளிகள் ஆடுமாடு 
வளர்த்தலுக்கு ஏற்றவையாகும் . 

மிதமண்டல வனங்கள் : இவை ஆப்பிரிக்காவில் அதிகமில்லை . 
இத்தியோப்பிய மலைகளின் தாழ்வரைகளில் சற்றே 

காணப் 
படுகின்றன . 

பூமத்திய ரேகையை அடுத்த வனப்பிரதேசம் : இவை அதிக 
உஷ்ணமும் , அதிக மழையுமான பகுதிகளில் காணப்படுகின்றன . 
சூரிய வெளிச்சம் 

தரையில் 

படாதவாறு அடர்த்தியாக 
இக் காடுகள் 

இருக்கின்றன . தரையிலும் அநேக விதமான 
செடிகொடிகள் வளர்ந்து , 

உயர்ந்த 

மரக்கிளைகளைப் 


மிக 

பல 


இடங் 


பற்றிக்கொண்டு , இலகுவில் நடமாட முடியாதபடி நெருக்கமாக 
அமைந்துள்ளன . இந்த வனப்பிரதேசம் சற்று இடைவிட்டுக் காம் 
பியா நதி முகத்துவாரம் முதல் காங்கோ நதிப் பிரதேசம் வரை 
வியாபித்துக் கிடக்கிறது . கினி கடற்கரைப் பிரதேசத்தின் 
வடக்கில் மழை குறைவானதால் வனப்பிரதேசமும் அதிகமில்லை . 
காங்கோ நதியின் முகத்துவாரத்தை அடுத்தும் வனங்கள் அதிக 
மில்லை . ஆனால் , கிழக்கு ஆப்பிரிக்காவிலும் மடகாஸ்கர் தீவின் 
கிழக்குக் கடற்கரையிலும் இம்மாதிரி வனங்கள் காணப்படு 
கின்றன . 

உஷ்ணமண்டலப் பிரதேசத்தில் நதி முகத்துவாரங் 
களில் சதுப்பு நிலங்கள் ( swamps ) அதிகம் காணப்படுகின்றன . 
நேட்டால் பிரதேசத்தின் கடற்கரையிலும் இவ்வித வனங்கள் 
காணப்படுகின்றன . ஆனால் , அவை அதிகம் அடர்த்தியாக 
இல்லை . 

மத்திய ஆப்பிரிக்காவிலும் மேற்கு ஆப்பிரிக்காவிலும் உள்ள 
வனங்களில் மஹாகனி , எண்ணெய்ப்பனை , பல ரகமான ரப்பர் மர 
வகைகள் முதலியவை மிக அதிகமாகக் காணப்படுகின்றன . 
ஆப்பிரிக்காவில் பிளவுப் பள்ளத்தாக்குப் பகுதியின் மேற்கில் தான் 
எண்ணெய்ப்பனை அதிகமாகக் காணப்படுகிறது . 
களிலும் வாழை அதிகமாகப் பயிரிடப்படுகிறது . கொக்கோ 
கிருஷியும் இப் பகுதியில் மிகவும் அபிவிருத்தியடைந்துள்ளது . 
நெல் கிருஷியும் ஆங்காங்கே நடைபெறுகிறது . மரச்சீனிபோன்ற 
கிழங்கு வகைகளும் ( ஏழிலைக் கிழங்கு ) ஏராளமாகப் பயிரிடப் 
படுகின்றன . ஆடுமாடு வளர்த்தல் அதிகமில்லை . 

ஸவான்னா பிரதேசம் : ஆப்பிரிக்காவின் மத்தியிலுள்ள வனப் 
பிரதேசத்துக்கு இருபுறத்திலும் அதிக விஸ்தீரணத்தில் ஸவான்னா 
அல்லது உஷ்ணமண்டலப் புல் பிரதேசங்கள் அமைந்துள்ளன . 
ஆனால் , இந்தப் புல் பிரதேசத்தில் எங்கும் ஒரே மாதிரித் தாவரங் 
கள் காணப்படுவதில்லை . ஆங்காங்குப் பெய்யும் மழை அளவு , 
பிரதேசத்தின் உயரம் என்பனவற்றைப் பொறுத்து அதில் வேறு 
பாடு காணப்படுகிறது . வனப்பிரதேசத்தை அடுத்துள்ள புல் 
பிரதேசத்தில் புல் சில வேளைகளில் 5 - க்கு மேல் 8 வரை உயரமாக 
வளருகிறது . ஆங்காங்கே மரங்களும் காணப்படுகின்றன . 
வடக்கே ஸஹாரா பாலையை நோக்கிச் செல்லுந்தோறும் புல்லின் 
உயரம் 2 , 3 அடியாகக் குறைவதோடு மரங்களும் சிதறியே 
காணப்படும் . ஸஹாரா பாலைக்கருகில் இப் புல்பிரதேசம் , முட் 
புதர்கள் அடர்ந்த பிரதேசமாகவே காணப்படுகிறது . 
ஆப்பிரிக்காவில் சீதோஷ்ண நிலை பூமத்திய 

ரேகைக்கு 
எவ்விதம் மாறுதலடைகிறதோ , அது 

போலவே 


வடக்கே 

பூமத்திய ரேகைக்குத் தெற்கிலும் மாறுபடுகிறதென்று முன்னமே 
கூறியுள்ளோம் . சீதோஷ்ண நிலையைப்பற்றிக் கூறியது தாவர 
வர்க்கங்களுக்கும் பொருந்தும் . பூமத்திய ரேகைக்கு வடக்கே 
என் னென்ன தாவர வித்தியாசங்கள் ஏற்படுகின்றனவோ 
அதேபோல் தான் பூமத்திய ரேகைக்குத் தெற்கிலும் ஏற் 
படுகிறது ( Duplicate system of climate and vegetation in 
north and south of the equator of Africa ). 

ஆப்பிரிக்காவின் ஸவான்னா பிரதேசத்தில் காணப்படும் 
தாவரம் பொதுவாகப் புல் வகைகளும் , ஆங்காங்கு மரங்களும் 
கொண்டவையாக இருக்கும் . மழை குறைவான இடங்களில் 
பெரிய போபாப் மரங்கள் காணப்படுகின்றன . அதன் அடிப் 
பாகத்தைக் குடைந்து இருப்பிடங்களாகப் பயன்படுத்து 
கின்றனர் . மரப்பட்டையிலிருந்து நார் உரித்துக் கயிறு திரிக்கவும் 
ஆடை நெய்யவும் பயன்படுத்துகின்றனர் . இதன் பழங்கள் 
உணவுப் பொருளாகின்றன . இது தவிர வேலமரங்களும் அதிகம் 
காணப்படுகின்றன . அவை குடைபோன்று இருப்பதால் 
அவற்றைக் குடைமரங்கள் என்று கூறுகின்றனர் . 

சூடான் பிரதேசத்தில் இவ்வித மரங்களிலிருந்து கோந்து 
( gum ) சேகரிக்கிறார்கள் . ஆப்பிரிக்காவின் தெற்கில் இது 
போலவே ஏரிப்பீடபூமியிலிருந்து டிரேக்கன்ஸ்பர்க் மலைவரை 
இந்த ஸவான்னா பிரதேசம் வியாபித்திருக்கிறது . கலாஹாரி 
மலைக்குச் சமீபத்தில் இது முட்புதர்ப் பிரதேசமாக மாறுகிறது . 

ஸவான்னா பிரதேசத்தில் தினை , சோளம் வகைகள் பயிர் 
செய்யப்படுகின்றன . நிலக்கடலை ஏராளமாகப் பயிர் செய்யப் 
படுகிறது . பருத்தியும் வெகு காலமாகப் பயிர் செய்யப்படு 
கிறது . மிகவும் விசாலமான இப் பிரதேசத்தில் பயிர்த் தொழிலில் 
ஆங்காங்கே வேறுபாடுகளிருந்தாலும் , அநேகமாக எல்லா இடத் 
திலும் ஆடுமாடு வளர்த்தல் ஒரு முக்கியத் தொழிலாகும் . 

மிதமண்டலப் புல் பிரதேசம் : இதை வெல்டு ( Veld ) பிர 
தேசம் என்றும் சொல்லுவார்கள் . இப் பிரதேசத்தில் சோளம் , 
பார்லி , புகையிலை என்பன கிருஷி செய்யப்படுகின்றன . நீர்ப் 

வசதியுள்ள இடங்களில் பழவகைகள் பயிரிடப்படு 
கின்றன ; முக்கியமாகத் திராட்சை , ஆரஞ்சு என்பன . 
மாடு வளர்த்தலும் இங்கு முக்கியமான தொழிலாகும் . 

உஷ்ணப் பிரதேசங்களிலுங்கூடப் பல இடங்களில் , உயர 
மான பீடபூமிப் பிரதேசங்களில் புல் தரைகள் காணப்படுகின்றன . 
உதாரணமாக , இத்தியோப்பியன் பீடபூமிகளிலும் மடகாஸ்கர் 
பீடபூமிகளிலும் உள்ளோரின் தொழில் ஆடுமாடு வளர்த்தலே . 


பாசன 

தென் கண்டங்கள் - ஆப்பிரிக்கா 


. 


பூகண்டத்தின் பெரும் பாகத்தில் பாலைவனங்களும் முட் 
புதர்களுமே காணப்படுகின்றன . முட்புதர்கள் தொடர்ச்சியாக 
இருப்பதில்லை . பூமத்திய ரேகைக்கு வடக்கிலுள்ள முட்புதர்ச் 
செடிகள் சிலவற்றில் நறுமணம் தோன்றுவதுண்டு . மடகாஸ்கர் 
தீவின் தென்மேற்குப் பாகத்திலும் இவ்வித முட்செடிகள் 
காணப்படுகின்றன . ஸஹாரா பாலைவனத்தின் உயரமான பாகங் 
களிலும் 

இவ்வித முட்செடிகள் வளருகின்றன . வடமேற்கு 
ஆப்பிரிக்காவில் ஷார்ட்ஸ் பீடபூமியிலும் இவ்விதமே . முழு 
வதும் பாலைவனமான பிரதேசம் பூமத்தியரேகைக்கு வடக்கில் 
தான் அதிகம் . தெற்கில் அவ்வளவு அதிகமில்லை . ஸஹாரா 
பாலையின் பெரும் பாகமும் கற்களாலும் மணலாலும் 

ஆனவை . 
தண்ணீர் கிடைக்குமிடத்துச் சிறிது பயிர்பச்சை தோன்றுகிறது ; 
ஜனவாசமும் ஏற்படுகிறது . 

பாலைவனத்தில் 

ஜனவாசமுள்ள 
இடத்தை ஓயஸிஸ் என்று சொல்கிறார்கள் . அங்குச் சில வேளை 
களில் பேரீச்சை , கோதுமை என்பன பயிர்செய்யப்படுகின்றன . 
நைல் நதி பாயும் பிரதேசத்தின் இருபுறங்களிலும் கிருஷி 
செய்யப்படும் பிரதேசங்களைக்கூட ஸஹாரா 

பாலையின் மிகப் 
பெரிய ஓயஸிஸ் என்றே சிலர் கருதுகிறார்கள் . 


மிருகங்கள் 
ஆப்பிரிக்காவில் உஷ்ண மண்டல வனப்பிரதேசங்களில் பல 
விதமான குரங்கு வகைகளும் , பல வர்ண நிறமான பறவை 
களும் காணப்படுகின்றன . உலகத்திலேயே மிகப் பெரிய 
‘ கொரில்லாக் குரங்கு இங்கு தான் காணப்படுகிறது . 

நதிக் 
கரைகளிலும் சதுப்பு நிலங்களிலும் நீர்யானை , பாம்புகள் 
முதலியன 

காணப்படுகின்றன . புல் பிரதேசங்களில் மிகவும் 
வேகமாக ஓடக்கூடிய மான் வகைகள் , ஒட்டைச் சிவிங்கிகள் , 
காட்டு எருமை , எருமை மாடு , காண்டாமிருகம் , யானை முதலிய 
மிருகங்களும் , அவற்றை வேட்டையாடும் சிங்கம் , 

ஓநாய் 
என்பனவும் காணப்படுகின்றன . மற்றப் பிரதேசங்களில் ஆடு 
மாடுகள் , குதிரைகள் என்பன காணப்படுகின்றன . ஆனால் , 
ஸெட்ஸ் ஈயின் ( Tsetse- fly) தொல்லையால் தூங்கும் வியாதி 
( sleeping disease ) ஏற்படுகிறது . வடமேற்கு ஆப்பிரிக்காவிலும் 
தென் ஆப்பிரிக்காவிலும் பல இடங்கள் ஆடு வளர்த்தலுக்கு 
மிகவும் ஏற்றவையாக இருக்கின்றன . 

ஆப்பிரிக்காவில் காணப்படும் காட்டு மிருகங்கள் , 
கத்தின் வேறு பாகங்களில் அவற்றில் பெரும் பகுதியை வேட்டை 
யாடி அழித்துவிட்டபடியால் , தற்காலத்தில் அவற்றை 
வேட்டையாடுவது தடுக்கப்பட்டுவருகிறது . ஆப்பிரிக்காவி 

இயற்கைத் தாவரம் 


லுள்ள காட்டு யானைகள் , இந்தியாவிலுள்ளவைபோல அலங் 
காரமானவையல்ல . ஆப்பிரிக்காவின் காட்டு எருமையும் - வரிக் 
குதிரையும் மனித உபயோகத்திற்குப் பழக்க முயற்சி செய்யப் 
பட்டாலும் , அது வெற்றி பெறவில்லை . 

ஆப்பிரிக்காவின் உஷ்ணப் பிரதேசங்களில் பூச்சிகளின் தொந் 
தரவு அதிகம் . முக்கியமாகக் 

கொசுகும் 

ஸெட்ஸ் ஈயும் 
( mosquito and tsetse -fly ) மனிதர்களுக்கும் மிருகங்களுக்கும் 
மிகவும் தீங்கு செய்கின்றன . ஸெட்ஸ் ஈயினால் தூங்கும் வியாதி 
யும் , கொசுகினால் மலேரியா நோயும் ஏற்படுகின்றன . இந்தப் 
பூச்சிகள் தற்காலத்தில் பூச்சிகொல்லி மருந்துகளினால் ஒழிக்கப் 
பட்டுவருகின்றன . இந்தப் பூச்சிகள் இல்லாத இடங்களில் 
வசிக்கும் ஜனங்கள் ஆரோக்கியமாக இருக்கின்றனர் . ஆனால் , 
சில சமயங்களில் மோட்டார் , பஸ் வழியாகவும் , ஏரோப்ளேன் 
வழியாகவும்கூட இப் பூச்சிகள் ஆரோக்கியமான இடங்களுக்கு 
எடுத்துச்செல்லப்பட்டு அங்குத் தீங்கு செய்கின்றன . கொசுகின் 
மூலம் மஞ்சட் காய்ச்சல் ( yellow fever ) ஏற்படுகிறது . இந் 
நோயாளிகள் பல தடவை வாந்தி எடுப்பதனால் , இருதய அதிர்ச்சி 
ஏற்பட்டு மாண்டுபோவதுண்டாம் . 

உஷ்ணப் பிரதேசங்களிலுங்கூட 4000 உயரத்துக்குமேல் 
இப் பூச்சிகளின் தொல்லை இல்லை . இவை தவிரக் கறையான் , செல் 
முதலிய பூச்சிகளால் மரப்பொருள்களுக்கும் சிறிய மரங்களுக்கும் 
நாசம் ஏற்படுகிறது . சிறிய பூச்சிகள் ஆடுகட்குத் தொல்லை 
செய்யாமல் இருக்கும்படி அவற்றை மருந்து கலந்த நீரில் முக்கி 
எடுப்பதுண்டு . 

ஆப்பிரிக்கப் பிரதேசங்களின் அபிவிருத்திக்கு இப் பூச்சிகள் 
பெரிதும் தடையாக இருந்துவருகின்றன . தற்சமயத்தில் , உலக 
சுகாதார ஸ்தாபனங்கள் மூலமாகக் கொசுகுகளையும் ஸெட்ஸ் 
ஈக்களையும் ஒழிக்க ஏற்பாடுகள் நடந்துவருகின்றன . இப் பூச்சி 
களைக் கட்டுப்படுத்தினாலன்றி , ஆடுமாடு வளர்த்தலை முன் 
னேற்ற முடியாது . இவை தவிர வெட்டுக்கிளியினாலும் பயிர் 
கட்குப் பெருஞ் சேதம் ஏற்படுகிறது . அதிக மழை பெய்யும் 
அடர்ந்த வனப்பிரதேசங்களைத் தவிர மற்றப் பாகங்களில் இந்தத் 
தொல்லை அதிகமாக ஏற்படுவதால் , அவற்றைப் பல தேச முயற்சி 
யால் கட்டுப்படுத்த முயல்கின்றனர் . 


5. ஜனங்களும் ஜனநெருக்கமும் 


ஆப்பிரிக்காவில் ஜனங்கள் பல்வேறு ஜாதி , இனம் , நிறம் , 
மதம் , கலாசாரம் முதலியவற்றில் வேறுபட்டவர்களாய் இருக் 
கிறார்கள் . மிகவும் பழங்காலத்தில் ஆப்பிரிக்காவில் இருந்த 
மக்கள் என்று சொல்லப்படுபவர்கள் தென்மேற்கு ஆப்பிரிக்கா 
விலுள்ள புஷ்மேன் ( Bushman ) என்னும் ஜாதியார் . நீக்ரோ 
ஜாதியார் அரேபியா பிரதேசத்திலிருந்து அங்குச் சென்றவர் 
கள் என்றே கூறப்படுகிறது . அவர்கள் பல பிரிவுகளாக ஸஹாரா 
பாலையிலும் அதற்குத் தெற்கேயும் குடியேறியவர்கள் . அவர்கள் 
சென்ற 

ஸஹாரா பாலையும் செழிப்பாக இருந்திருக்கலாம் 
என்று ஊகிக்கப்படுகிறது . அங்குக் கறுப்பு ஜாதியார் என்று 
குறிப்பிடப்படுவோரில் முக்கியமாக நீக்ரோ ஜாதியார் 2,000 
வருடங்களுக்குமுன் அங்குச் சென்றிருக்கலாம் . வட ஆப்பிரிக்கா 
வில் சென்று குடியேறியவர்கள் ஐரோப்பாவிலிருந்தோ , மேற்கு 
ஆசியாவிலிருந்தோ வந்திருக்கலாம் . அவர்கள் 

ஹெமட்டிக் 
( Hamitic ) இனத்தைச் சேர்ந்தவர்கள் . 


. 


வடமேற்கில் பார்பரி இராச்சியங்களில் வசிக்கும் ஸெனிட்டிக் 
ஜாதியார் அரேபியா பிரதேசத்திலிருந்து வந்து , வடஆப்பிரிக்கா 
விலும் கிழக்கு ஆப்பிரிக்காவிலும் குடியேறினர் . வடமேற்கு 
ஆப்பிரிக்காவில் கார்த்தேஜ் இராச்சியத்தை ஸ்தாபித்த பினீ 
ஷியர்கள் ஸெனிட்டிக் இனத்தைச் சேர்ந்தவர்கள் . மடகாஸ்கர் 
தீவில் குடியேறியவர்கள் மலேயா , இந்தோனேசியா முதலிய 
பிரதேசங்களிலிருந்து எத்தனையோ நூற்றாண்டுகளுக்குமுன் 
இந்து மகாசமுத்திரத்திலுள்ள பல தீவுகளின் வழியாக அங்குச் 
சென்று குடியேறினார்கள் . சமீப காலத்தில் ஐரோப்பியர்களும் 
இந்தியர்களும் ஆப்பிரிக்காவின் பல பாகங்களிலும் குடியேறி 
யுள்ளனர் . 

ஜனங்களும் ஜனநெருக்கமும் 


பல நூற்றாண்டுகளாக ஹெமட்டிக் , ஸெனிட்டிக் ஜாதியார் 
களும் நீக்ரோக்களும் கலந்து பழகியதனால் ஏற்பட்ட ஓர் இனத் 
தவரைத் தவிட்டு நிறமுள்ளோர் அல்லது பொது நிறமுள்ளோர் 
எனலாம் . ஐரோப்பியரை வெள்ளையர் என்றும் , நீக்ரோக்களைக் 
கறுப்பர் என்றும் , மற்றவர்களைப் பொதுநிறத்தவர் அல்லது தவிட்டு 
நிறத்தவர் என்றும் சொல்வது பொருத்தமாகும் . இவர்கள் பெரும் 
பாலும் நைல் நதிப் பள்ளத்தாக்கில் அதிகமாகக் காணப்படுகின் 
றனர் . ஆனால் , கறுப்பு நிறத்தவர் பொதுவாக ஈஜிப்டின் வட 
பாகத்திலும் கிழக்கு ஆப்பிரிக்காவிலும் அதிகமாகக் காணப்படு 
கின்றனர் . நீக்ரோக்கள் பெரும்பாலும் ஸஹாரா பாலைவனத்துக் 
குத் தெற்கில் தான் காணப்படுகின் றனர் . அவர்களில் இரு 
பிரிவினரைச் சொல்லலாம் : ( 1 ) சூடான் நீக்ரோக்கள் , ( 2 ) 
பாண்டூர்கள் . 

காங்கோ பள்ளத்தாக்கின் வடக்கில் காணப்படும் சூடான் 
நீக்ரோக்கள் தோற்றத்தில் ஒரே மாதிரியாகக் காணப்பட்டாலும் , 
பலவித மொழிகள் பேசுகின்றனர் . 

நீக்ரோக்கள் அநேகமாக ஒரே மொழியான பாண்டுதான் 
பேசுகின்றனர் . ஆனால் , 

அவர்களில் அதிகக் கலப்பு ஏற்பட் 
டிருப்பதால் , தோற்றத்தில் அதிக வித்தியாசம் காணப்படுகிறது . 
இவர்களைத் தவிர புஷ்மேன் இனத்தவரைப்பற்றி முன்னமே 
குறிப்பிட்டோம் . அவர்கள் குள்ளமான மஞ்சள் கலந்த தவிட்டு 
நிறமுள்ளோர் . இவர்களைத் தவிர ஹாட்டென்டாட் ( Hattentot ) 
என்ற இனத்தாரும் இங்கு உண்டு . இவர்கள் புஷ்மேன் , நீக்ரோ 
ஆகியோரின் கலப்பு இனமாகலாம் . காங்கோ சமநிலத்தில் 
வசிக்கும் பிக்மிகள் குள்ளமாகக் கறுப்பாக இருக்கிறார்கள் . இவர் 
கள் 

கட்டாமல் மரக்கிளைகளில் வசிப்பதாகத் 
தெரிகிறது . இவர்களது எண்ணிக்கை குறைந்துவருவதாகவும் 
தெரிகிறது . 

பிக்மி , புஷ்மேன் , ஹாட்டென்டாட் இந்த மூன்று 
வித இனத்தாரும் வெகு காலத்துக்கு முன்பிருந்த ஆதிக்குடிகளின் 
கடைசிப் பரம்பரை என்றே கருதப்படுகிறார்கள் . இவர்களால் 
தேசத்துக்கு முன்னேற்றம் ஏற்படுவதாகச் சொல்லமுடியாது . 
ஆப்பிரிக்க ஜனங்கள் 

பலவிதமான வேறுபாடுகளுள்ள 
கலாசார நிலையில் இருக்கிறார்கள் . பிக்மி , புஷ்மேன் முதலியோர் 
இன்னும் காடுகளில் வேட்டையாடி ஜீவிக்கின்றனர் . நீக்ரோக்கள் 

விவசாயம் செய்கின்றனர் . வடமேற்கிலுள்ள 
பாபர்கள் விவசாயம் செய்கின்றனர் . ஆனால் , விவசாயத்தில் 
இப்போதும் பழங்கால முறைகளையே கடைப்பிடித்துவருகின்ற 
னர் . அதில் இன்னும் முன்னேற்றமடையவில்லை . 


குடிசைகள் 


பொதுவாக 

தென் கண்டங்கள் - ஆப்பிரிக்கா 


பல 


1 


நாடு 


ஒரு காலத்தில் ஸஹாரா பாலைக்குத் தெற்கில் செழிப்பான 
இராச்சியங்கள் இருந்ததாகத் தெரிகிறது . தற்காலத்திலுள்ள 
கானா, மாலி முதலிய இராச்சியங்கள் , பழங்காலத்தில் இருந்து 
மறைந்துபோன பெரிய இராச்சியங்களின் பெயரையே ஏற்றுக் 
கொண்டிருக்கின்றன . ஐரோப்பியர்கள் ஆப்பிரிக்காவுக்கு 
முதலில் வந்தபோது , முக்கியமாகப் போர்த்துகீஸியர் 
இராச்சியங்களை இழந்ததோடு , நீக்ரோக்களைக் கப்பலில் ஏற்றி 
அமெரிக்காவில் அடிமை வியாபாரம் நடத்தினர் . ஏகதேசம் 500 
இலட்சம் நீக்ரோக்களை நாடுகடத்தினர் . சமீப காலம்வரையில் 
நீக்ரோ ஜாதியார் சிறு கிராமங்களிலேயே வசித்துவந்தனர் . 
அவர்கள் வசிக்கும் பகுதிகளில் பட்டணங்கள் ஒன்றும் இல்லை . 
மத்தியதரைக் கடலையடுத்த வடமேற்குப் பிரதேசத்திலும் , 
சூடானின் வடபாகத்திலும் கிழக்குப் பிரதேசம் அரேபியர்கள் 
வசித்த பிரதேசமாகும் . இவையெல்லாம் சுதந்திர 
களாயின . 

ஆப்பிரிக்காவில் 60 இலட்சம் ஐரோப்பியர்களும் 8 இலட்சம் 
ஆசியாக்காரர்களும் வசிக்கிறார்கள் . ஆசியாவினர் முக்கியமாக 
மூன்று பிரதேசங்களில் அதிக அளவில் குடியேறியிருக்கின்றனர் . 
அவை தென்னாப்பிரிக்க யூனியன் , கிழக்கு - மத்திய ஆப்பிரிக்கா , 
வட ஆப்பிரிக்கா . தென்னாப்பிரிக்காவில் 29 இலட்சம் வெள்ளை 
யர் இருக்கின்றனர் . அவர்களில் பெரும்பாலோர் பிரிட்டிஷ் , 
டச்சு இனத்தைச் சேர்ந்தவர்கள் . பிரிட்டிஷ்காரர்கள் தங்கச் 
சுரங்கங்கள் 

இருக்கும் என்று பிரதேசத்திலும் கடற்கரைப் 
பட்டினங்களிலும் வசிக்கின்றனர் . டச்சுக்காரர்கள் முக்கியமாகப் 
பயிர்த் தொழில் செய்கின்றனர் . தென்னாப்பிரிக்காவில் நிறத் 
துவேஷம் தாண்டவமாடுகிறது . வெள்ளையரல்லாதாருக்கு ஓட் 
டுரிமை இல்லை . உலக நாடுகளின் அபிப்பிராயத்திற்கு எதிராகத் 
தென்னாப்பிரிக்க வெள்ளையர் அதிக காலம் நிலைக்கமுடியாது . 

கிழக்கு , மத்திய ஆப்பிரிக்காவில் வட , தென் ரொடீஷியா , 
காங்கோ , கென்யா , தாங்கனீக்கா , உகாண்டா , போர்ச்சுகீசிய 
கிழக்கு ஆப்பிரிக்கா , அங்கோலா முதலிய பகுதிகளில் சுமார் 7 
இலட்சம் வெள்ளையர் வசிக்கின்றனர் . கென்யா , தென்ரொடீ 
ஷியா முதலிய பகுதிகளில் நில உயரத்தின் காரணமாகக் காலநிலை 
அநுகூலமாக இருந்ததால் , பிரதேசங்களில் சில பட்டணங்கள் 
மட்டுமே ஏற்பட்டிருந்தன . அரேபியர்கள் குடியேறிய பிரதேசங் 
களில் அவர்களது மதத்தையும் பரப்பினர் . முக்கியமாக சூடான் , 
கிழக்கு ஆப்பிரிக்கா , உகாண்டா , நியாஸாலாந்து அல்லது மாலி 
முதலிய பிரதேசங்களில் கிறிஸ்துவப் பாதிரிகள் தங்கள் மதத்தைப் 
பரப்ப முயற்சி செய்கின்றனர் . மற்றப் பகுதிகளில் நீக்ரோக்கள் 


ஜனங்களும் ஜனநெருக்கமும் 

பின்பற்று 


பெரும்பாலும் தங்களது ஆதி மதத்தையே 
கின்றனர் . 

15 ஆம் நூற்றாண்டில் சூடான் பகுதிக்கு வடக்கிலுள்ள ஆப்பி 
ரிக்காவும் , அரேபிய வியாபாரிகள் நடமாடிய கிழக்கு ஆப்பிரிக்கா 
வின் சில பாகங்களும்மட்டுமே வெளியுலகுக்குத் தெரியும் . 
ஆப்பிரிக்காவின் இதர பாகங்களில் ஜனங்கள் தமக்கு வேண்டி 
யதைத் தாமே உற்பத்தி செய்து கொண்டு , மக்கள் கூட்டத் 
தார் பலரும் தமக்குள்ளே 

காட்டிப் 

பல 
வேறுபாடுகளுள்ள கலாசாரத்துடன் வசித்து வந்தனர் . 
ஐரோப்பியர்களில் போர்த்துகீஸியர்தாம் முத முதலில் 
ஆப்பிரிக்காவில் நுழைந்தனர் . அங்கு கிடைக்கும் தங்கத்தையும் 
தாமே வியாபாரம் செய்ய எண்ணினர் . 


பகைமை 


ன் 


அரேபியர்கள் அவர்களுக்குப் போட்டியாகக் கிழக்கு ஆப்பிரிக் 
காவில் நின்றனர் . 17 ஆம் நூற்றாண்டில் போர்த்துகீஸியர் 
அங்கோலாப் பகுதியில் குடியேறினர் . டச்சுக்காரர்கள் தென் 
னாப்பிரிக்காவில் குடியேறினர் . ஆப்பிரிக்கா தேசத்துப் பொருள் 
களை வியாபாரம் செய்வதில் எல்லாத் தேசத்தவரும் போட்டி 
யிட்டனர் . ஆப்பிரிக்காவின் கடற்கரையில் சில பாகங்களுக்கு 
Gold Coast , Ivory Coast , Slave Coast என்று பெயரிட்டதிலிருந்தே 
அவை என்ன வியாபாரத்துக்கு ஏற்பட்டவை என்பது தெளி 
வாகும் . ஐரோப்பியர் முதலில் கடற்கரையில் மாத்திரம் குடி 
யேறினர் ; உள் நாட்டிற்குச் செல்லவில்லை . அவர்களது முக்கிய 
வியாபாரம் அடிமை வியாபாரமே . ஐரோப்பியர்கள் மேற்கு 
ஆப்பிரிக்காவிலும் , அரேபியர்கள் கிழக்கு ஆப்பிரிக்காவிலும் 
இதைச் செய்தனர் . தென் ஆப்பிரிக்காவிலும் காலநிலை அநு 
கூலமாயிருந்ததால் வெள்ளையர்கள் அங்கு குடியேறினர் . அதனால் 
உஷ்ணமண்டலப் பிரதேசத்தில் அவர்கள் செல்வது 19 ஆம் 
நூற்றாண்டுவரை நடைபெறவில்லை . 

19 ஆம் 

நூற்றாண்டில் 
தமது பொருள்களை அங்கு விற்க வசதி ஏற்படுத்த வேண்டும் 
என்று இங்கிலாந்தும் , ஃபிரான்சும் , பெல்ஜியமும் மத்திய 
ஆப்பிரிக்காவில் இடங்களைத் தங்கள் வசப்படுத்தினர் . 
ஜெர்மானியரும் இத்தாலியரும் இதில் சற்றுப் பின் தங்கினர் . 
1916 ஆம் வருடத்தில் , யுத்தத்துக்குப்பின் , ஜெர்மானியரின் பகுதி 
களை இங்கிலாந்தும் ஃபிரான்சும் பிரித்தெடுத்துக்கொண்டன. 

1939 ஆம் வருடத்து யுத்தத்துக்குப்பின் ரொடீஷியாவிலும் 
காங்கோவிலும் , ஆங்கிலேயர் சுரங்கத் தொழிலில் ஈடுபட்டிருக் 
கிறார்கள் - வடமேற்கு ஆப்பிரிக்காவில் தென் ஐரோப்பாவைப் 
போலுள்ள சீதோஷ்ணநிலை அநுகூலமாயிருப்பதால் , ஃபிரஞ்சு 


பல 

நாட்டார் கடந்த ஒரு நூற்றாண்டுக் காலமாக அங்குச் சென்று 
குடியேறியுள்ளனர் . அவர்கள் விவசாயத்திலும் வியாபாரத்திலும் 
ஈடுபட்டுள்ளனர் . சமீப காலத்தில் இப் பகுதியிலுள்ள நாடுகள் , 
ஃபிரஞ்சு ஆதிக்கத்திலிருந்து விடுபட்டுச் சுதந்திரமடைந்தது நாம் 
அறிந்ததே . 

ஆப்பிரிக்காவில் 8 இலட்சம் ஆசிய நாட்டவர் வசிக் 
கின்றனர் . முக்கியமாகத் தென்னாப்பிரிக்காவிலும் 

கிழக்கு 
ஆப்பிரிக்காவிலும் வசிக்கின்றனர் . கிழக்கு ஆப்பிரிக்காவில் 
மட்டும் 72 இலட்சம் பேர் . இதில் பெரும்பாலோர் இந்தியர்கள் . 
இவர்கள் வியாபாரம் செய்கின்றனர் . நேட்டால் பகுதியில் , 
இவர்கள் ஜனத்தொகையில் 10 % இருக்கிறார்கள் என்று சொல்லட் 
படுகிறது . அரேபியர்கள் 1 இலட்சம் பேர் . கிழக்கு ஆப்பிரிக்கா 
விலும் வடக்கு ஆப்பிரிக்காவிலும் வசிக்கிறார்கள் . லெபனான் , 
ஸிரியா தேசத்தவர் சிலர் மேற்கு ஆப்பிரிக்காவில் வசிக்கின்றனர் . 
அவர்களும் வியாபாரம் செய்கின்றனர் . 


ஜனநெருக்கம் 
ஆப்பிரிக்காவின் மொத்த ஜனத்தொகை 

26 கோடி . 
அதாவது , சதுர மைலுக்கு 23 பேர் வசிக்கின்றனர் . எல்லாத் 
தேசங்களையும்போல் ஜனங்கள் சில இடங்களில் தான் நெருக்க 
மாகக் கூடி வசிக்கின்றனர் . ஜனவாசமே இல்லாத பகுதிகளும் 
உண்டு . இது நிலப்பரப்பு , காலநிலை , மழை என்பனவற்றைப் 
பொறுத்து இருக்கிறது . ஸஹாரா , கால ஹாரி பாலைகளில் 
ஜனவாசமே வெகு குறைவு . அதற்குக் காரணம் நீர் 
அரிதாயிருப்பதுதான் . எங்குச் 

சற்று 

நீரூற்று அகப் 
படுமோ , அங்குச் சிலர் பேரீச்சம்பழம் முதலியன பயிர் செய்து 
வாழ்கின்றனர் . இங்கு ஜனவாசம் சதுர மைலுக்கு 2 பேருக்கும் 
குறைவு . நைல் பள்ளத்தாக்குப் பிரதேசம் ஓர் ஓயஸிஸ் பிரதேசம் 
என்று சொல்லலாம் . அங்கு நைல் நதியின் நீரைப் பயன்படுத்தி 
ஏராளமாகக் கோதுமை பயிர்செய்வது அதிக ஜனநெருக்கம் ஏற் 
படக் காரணமாயிற்று . வடமேற்கு ஆப்பிரிக்காவில் , கடற்கரைப் 
பிரதேசத்திலும் பள்ளத்தாக்குகளிலும்தாம் ஜனங்கள் வெகு 
நெருக்கமாக வசிக்கின்றனர் . சூடான் பகுதியில் ஆடுமாடு 
வளர்த்தலே மிக முக்கியத் தொழில் ஆனதால் , அங்கு அதிக ஜன 
நெருக்கம் இல்லை . நைஜர் பகுதியில் கிருஷி அதிகம் . 

ஆப்பிரிக்காவின் கிழக்குக் கொம்புப் பிரதேசத்திலும் இத்தி 
யோப்பியாவின் சில பாகங்களிலும் ஜனநெருக்கம் குறைவாகக் 
காணப்படுகிறது . ஆனால் , பிளவுப் பள்ளத்தாக்குப் பிரதேசத் 

திலும் ஏரிப்பீடபூமியிலும் நல்ல மழையும் மண்வளமும் 
இருப்பதால் , அங்குக் கிருஷியும் ஆடுமாடு வளர்த்தலும் நடை 
பெறுகின்றன . ஜனவாசமும் அதிகம் . அதுபோலவே மடகாஸ்கர் 
தீவிலும் பீடபூமியிலும் ஜனநெருக்கம் அதிகம் . மழை அதிகமுள்ள 
பிரதேசங்களில் , பொதுவாக ஜனநெருக்கம் அதிகம் . உதாரண 
மாக , காங்கோ பிரதேசம் , மேற்கு ஆப்பிரிக்கா , ஸாம்பஸி நதிப் 
பிரதேசம் முதலியன . 

தென்னாப்பிரிக்காவில் மழை குறைவான இடங்களில் ஜன 
நெருக்கம் குறைவு . மழை அதிகமுள்ள இடங்களிலும் சுரங்கத் 
தொழில் . நடக்குமிடங்களிலும் ஜனவாசம் அதிகம் . அங்குள்ள 
புல் தரைப் பிரதேசம் ஆடுமாடு வளர்த்தலுக்கு ஏற்றதேயொழிய 
ஜனவாசம் குறைவு . 

ஆப்பிரிக்காவில் ஜனநெருக்கம் குறைவு என்று முன்பே 
குறிப்பிட்டோம் . ஆனால் , சமீப காலத்தில் ஐரோப்பியர்களின் 
தொடர்பினால் வைத்திய வசதிகள் ஏற்பட்டன . மக்களிடையே 
(tribes ) பகைமை குறைந்தது . அடிமை வியாபாரம் நிறுத்தப் 
பட்டது . அதன் காரணமாக இப்போது ஆப்பிரிக்காவில் ஜனத் 
தொகை அதிகரித்துக்கொண்டிருக்கிறது . அடிமை வியாபாரத்தை 
அரேபியரும் போர்த்துகீசியரும்தாம் நடத்தினர் எனக் குறிப் 
பிட்டோம் . அரேபியர் அதன்மூலம் முகம்மதிய மதத்தை மக்க 
ளிடையே பரப்பினர் . ஆப்பிரிக்க மக்களை நெல்லும் கரும்பும் 
பயிர் செய்யப் பழக்கினர் . போர்த்துகீஸியர் தாம் மரச்சீனி , 
சர்க்கரை வள்ளிக் கிழங்கு , சோளம் முதலிய பயிர்வகைகளை 
அங்குக் கொண்டுவந்தனர் . 

பொதுவாக ஆப்பிரிக்காவில் அதிக ஜனநெருக்கமான பகுதி 
கள் நைல் நதி பாயும் பகுதியும் , நைஜர் நதி பாயும் பகுதியும் , 
தென்கிழக்கு ஆப்பிரிக்காவில் கடற்கரைப் பகுதியும் , கென்யாவில் 
சில பாகங்களும் , வடமேற்கு ஆப்பிரிக்காவுமாகும் . நைல் நதி 
பாயும் பிரதேசத்தில் வண்டல் மண் செழிப்பாயிருப்பதாலும் 
நீர்ப்பாசன வசதி இருப்பதாலும் , எகிப்தின் இப் பாகத்தில் 
மைலுக்கு 1000 பேர் வசிக்கின்றனர் . ஆப்பிரிக்காவிலேயே இங்கு 
தான் ஜனநெருக்கம் அதிகம் . நைஜீரியாவில் கொக்கோ , 
எண்ணெய்ப் பனை விவசாயம் அதிகம் நடைபெறுவதாலும் , 
தற்காலத்தில் அடிமை வியாபாரம் நிறுத்தப்பட்டு , மக்களின் 
பகைமைப் போர்கள் விலக்கப்பட்டு , வைத்திய வசதிகள் 
அதிகமாவதாலும் ஜனநெருக்கம் அதிகம் . 

தென்கிழக்கு ஆப்பிரிக்கக் கடற்கரைப் பகுதிகளிலும் நல்ல 
மழை பெய்வதால் கரும்பும் சோளமும் உற்பத்தியாகின்றன ; 

ஆடுமாடு வளர்த்தலும் அதிகம் நடைபெறுகிறது . ஜோகன்னஸ் 
பர்க்கைச் சுற்றித் தங்கச் சுரங்கங்களிருப்பதால் , அங்கும் ஜன 
நெருக்கம் அதிகம் . கென்யாவின் உயரமான பகுதிகளிலும் , 
விக்டோரியா ஏரியின் வடப்பக்கத்திலும் நல்ல காலநிலை அமைந் 
திருப்பதால் , அங்கும் ஜனவாசம் அதிகம் . வடமேற்கு ஆப்பிரிக்கா 
வில் நல்ல காலநிலை அமைந்துள்ளதாலும் , ஐரோப்பாவிற்கு 
சமீபத்தில் இருப்பதாலும் , அநேக ஐரோப்பியர் அங்குச் சென்று 
குடியேறியதாலும் அங்கும் ஜனநெருக்கம் அதிகம் . 

6. போக்குவரவு மார்க்கங்கள் 


எந்தப் பிரதேசமும் அபிவிருத்தி அடைவதற்கு சுலபமான 
போக்குவரவு மார்க்கங்கள் மிக அவசியம் . ஆப்பிரிக்காவில் பழங் 
காலத்தில் போக்குவரவு 

மார்க்கங்கள் அதிக 

அதிக அபிவிருத்தி 
அடையவில்லை . மேற்குப் பாகம் , மத்திய பாகம் முதலிய வனப் 
பிரதேசங்களில் ஸெட்ஸ் ஈயின் உபத்திரவத்தால் ஆடுமாடுகள் 
அதிகம் காணப்படவில்லை . ஆகையால் , மனிதர் தலைச்சுமையாகவே 
பொருள்கள் கொண்டுசெல்லப்பட்டன . நதியில் சிறு படகுகள் 
விடப்பட்டன . இத்தியோப்பியா , தென்னாப்பிரிக்கா , அட்ஸால் 
பிரதேசப் புல்பகுதிகளில் கழுதைகள் , ஆடுகள் , 

கோவேறு 
கழுதைகள் பயன்படுத்தப்பட்டன . பாலைகளில் ஒட்டகங்களும் 
கழுதைகளும் பயன்படுத்தப்பட்டன . நைல் நதியின் வடபகுதியில் 
பாய்மரக் கப்பல்கள் பயன்படுத்தப்பட்டன . தற்காலத்தில் 
தலைச்சுமையாகப் பொருள்கள் கொண்டுசெல்வது அநேகமாக 
நிறுத்தப்பட்டது . ஸைக்கிள்மூலம் சிறு பாதைகளில் போக 
வசதியிருப்பதால் , ஸைக்கிள் அதிகமாகப் பயன்படுத்தப்படு 
கிறது . 

ஜனவாசம் அதிகமான இடங்களில் நல்ல சாலைகளும் 
மோட்டார் வசதிகளும் மிகவும் அவசியம் . ரயில் மார்க்கத்தி 
லிருந்து பிரிந்து செல்லப் போடப்பட்ட அநேக சாலைகள் தற்சமயம் 
பிரயாணிகளையும் பொருள்களையும் இடங்களிலிருந்தும் 
ரெயில் பாதைக்குள் கொண்டுவந்து சேர்க்கின்றது . 

ஆப்பிரிக்காவில் ஏற்பட்டிருக்கும் மாறுதல் என்னவென்றால் , 
எங்கு நோக்கினும் சைக்கிள்களும் , மோட்டார்களும் , பஸ்களும் 
காணப்படுகின்றன . பலர் ரெயில் பயணத்தைவிடச் சாலை வழிப் 
பயணத்தையே விரும்புகின்றனர் . ஆனால் , வேண்டும் அளவுக்கு 
இன்னும் சாலை வசதி ஏற்படவில்லை . சில வழிகளில் நல்லவிதமான 
சாலைகள் இல்லாமல் , அவை கோடைக்காலத்தில் தவிர மழைக் 

தென் கண்டங்கள் - ஆப்பிரிக்கா 


காலத்தில் பயன்படுவதில்லை . சூடான் மாதிரிப் பிரதேசங்களில் 
கோடைக்காலத்தில் வெப்பத் தூசிக் காற்றுகள் வீசும்போது , 
சாலைப்பயணம் சௌகரியமாயிராது . 


ரெயில் வழி 
அந்நிய தேசத்தவர்களே அங்கு ரெயில் பாதைகள் ஏற்படுத்தி 
னார்கள் . அதனால் அவை கடற்கரையிலுள்ள ஒரு பட்டணத்தி 
லிருந்து புறப்பட்டு , உள்நாட்டில் அவசியத்திற்குத் தக்கபடி ஒரு 
விவசாயப் பகுதிக்கோ அல்லது சுரங்கப் பகுதிக்கோ சென்று , 
அங்குள்ள சாமான்களை வெளிநாட்டுக்கு ஏற்றுமதி செய்யவே 
உதவுகிறது . தென்னாப்பிரிக்க யூனியன் பிரதேசத்தில் தவிர மற்றப் 
பாகங்களில் ரெயில் பாதைகள் ஒன்றுக்கொன்று தொடர்பில்லா 
மல் இருக்கின்றன . அமெரிக்காவிலோ , ஐரோப்பாவிலோ அல்லது 
நம் நாட்டிலோ இருப்பதுபோல 1000 மைல்களுக்குத் தொடர்ச் 
சியான ரெயில் பாதைகள் இல்லை . தெற்கிலுள்ள கேப் பட்டணம் 
முதல் வடக்கிலுள்ள கெய்ரோ பட்டணம்வரை ரெயில் பாதை 
ஏற்படுத்தப் பல வருடங்கட்குமுன் ஆலோசித்தும் இன்றுவரை 
அது ஏற்படவில்லை . அதற்குக் காரணங்கள் பலவற்றைக் கூறலாம் . 
ஆப்பிரிக்கா கண்டத்தின் வியாபாரத் தொடர்பு முழுவதும்மேற்கு 
ஐரோப்பாவுடன் இருப்பதால் , கெய்ரோவுக்கு ரெயில் பாதை 
போடுவதால் அந்த வியாபாரம் அதிகம் அபிவிருத்தி அடையப் 
போவதில்லை . தற்சமயத்தில் துரிதப் பயணத்திற்கும் பொருள்கள் 
அனுப்பவும் ஆகாய 

விமானம் அதிகம் பயன்படுவதும் ஓரு 
காரணமாகும் . 

ஆப்பிரிக்காவின் ரயில்வே படத்தைப் பார்த்தால் , மேற்கு 
ஆப்பிரிக்காவிலும் , காங்கோ பிரதேசத்திலும் , கிழக்குக் கொம்புப் 
பிரதேசத்திலும் ரயில் பாதைகள் அதிகமில்லை என்பது தெரிய 
வரும் . காங்கோ பகுதியில் நதியே நல்ல போக்குவரத்து 
மார்க்கமாகும் . எங்கு நீர்வீழ்ச்சி இருக்கிறதோ , அதை ஒரு 
சிறிய ரெயில் பாதைமூலம் கடக்கிறார்கள் . 


நதி மார்க்கம் 
ஆப்பிரிக்காவில் நதிப் போக்குவரவு அதிக அபிவிருத்தி 
அடையவில்லை . அநேக நதிகளில் நீர்வீழ்ச்சிகளும் துரிதப் 
போக்கும் காணப்படுவது தான் காரணம் . நல்ல போக்குவர் வுக்கு 
நைல் , காம்பியா , நைஜர் , காங்கோவும் அதன் உப நதிகளும் , 
ஸாம்பஸி நதியின் அடிப்பாகம் முதலியவையே காரணம் . அங் 
குள்ள நதிகளில் கால்வாய்களே இல்லை . சில முக்கிய ஏரிகளிலும் 


போக்குவரவு மார்க்கங்கள் 


படகுப் போக்குவரத்து நடைபெறுகிறது . முக்கியமாகத் தாங்க .. 
னீக்கா , விக்டோரியா , நியாஸா ஏரிகள் . 


விமான மார்க்கம் 


விமானப் போக்குவரவு மிகப் பெரிய அளவில் ஆப்பிரிக்கா 
வின் பல பாகங்களிலும் நடைபெறுகிறது . பிரயாணிகளும் 
தபாலும் அதிக தூரத்துக்குப் பயணம் செய்கின்றனர் . கேப் 
டவுனிலிருந்து லண்டனுக்குச் செல்ல இரண்டு வாரத்துக் கப்பல் 
பயணத்தை , விமான மார்க்கத்தில் ஒரே நாளில் முடிக்கலாம் . 
ஆப்பிரிக்காவில் விமானப் போக்குவரவு ஆற்றும் கம்பெனிகளை , 
முக்கியமாகப் பிரிட்டிஷ் , ஃபிரெஞ்சு, பெல்ஜியக் கம்பெனிகளே 
நடத்துகின்றன . பிரிட்டிஷ் கம்பெனிகள் இங்கிலாந்திலிருந்து 
கிழக்கு , தெற்கு , மேற்கு ஆப்பிரிக்காவுக்கும் , ஃபிரெஞ்சுக் கம் 
பெனிகள் ஃபிரான்ஸிலிருந்து மத்திய , மேற்கு ஆப்பிரிக்கா , 
மடகாஸ்கர் ஆகிய இடங்களுக்கும் , பெல்ஜியம் 

கம்பெனிகள் 
பெல்ஜியம் காங்கோவுக்கும் 

விமானங்களை அனுப்புகின்றன . 
இவை தவிர அமெரிக்க , டச்சு , போர்த்துகீஸியக் கம்பெனிகளும் 
தினமும் விமானங்கள் அனுப்புகின்றன . 

பிரிட்டிஷ் விமானங்களின் முக்கிய மார்க்கம் ரோம் , கெய்ரோ , 
கார்ட்டூன் , நைரோபி வழியாக ஜோகனஸ்பர்க்குக்குச் 
செல்கிறது . இன்னொரு முக்கிய மார்க்கம் மேற்கு ஆப்பிரிக்காவி 
லுள்ள அக்ரா அல்லது லாகோஸுக்குச் செல்கின்றது . ஃபிரெஞ்சு 
விமான மார்க்கங்கள் டுனீஷியா , அல்ஜீரியா , மொராக்கோ 
முதலிய 

பிரதேசங்கட்கும் , பிராஸாவில் வழியாக 
காஸ்கருக்கும் செல்கிறது . பெல்ஜியம் விமான மார்க்கம் முக்கிய 
மாக லியோபோல்வில் பட்டணத்துக்குச் செல்கிறது . 

இப் பூகண்டத்தின் முக்கியத் துறைமுகங்கள் : கேப் டவுன் , 
போர்ட் ஸயத் , சூயஸ் இவை பெரிய கப்பல் போக்குவரத்துக்கும் 
உலக வியாபாரத்துக்கும் துறைமுகங்களாக விளங்குகின்றன . 
அங்குள்ள மற்றத் துறைமுகங்கள் ஜிகோதி , பம்பாஸா , பெய்ரா , 
லாரன்ஸோ மார்க்கஸ் , டர்பன் , லோபீற்றா பே , லாகாஸ் , 
தக்கோராடி , மன்றோவியா , ஃபிரீ டவுன் , டர்க்கர் , காஸா 
பிளாங்கா , அல்ஜியர்ஸ் , அலெக்ஸாண்டிரியா முதலியன . 


மட 


7. இயற்கைப் பிரதேசங்கள் 


ஆப்பிரிக்காவின் பொது விவரணத்தைப்பற்றி முதலில் கவ 
னித்தோம் . இனி , அப் பூகண்டத்தின் பல இயற்கைப் பிரதேசங் 
களையும் ஒவ்வொன்றாகக் கூர்ந்து பார்த்தால் , அவற்றின் தனித் 
தன்மை விளங்கும் . ஆப்பிரிக்காவைச் சுமார் 8 இயற்கைப் பிர 
தேசங்களாகப் பிரிக்கலாம் . மொத்தம் 117 இலட்சம் சதுரமைல் 
விஸ்தீரணமுள்ள ஒரு பூகண்டத்தை எட்டுப் பாகங்களாகப் பிரிக் 
கும்போது , ஒவ்வொரு பிரிவும் சராசரி 15 இலட்சம் சதுர மைல் 
விஸ்தீர்ணமுள்ளதாகும் . ( இந்தியாவின் விஸ்தீர்ணம் 12 • 36 இலட் 
சம் சதுரமைல் ) இதன் மூலம் ஒவ்வொரு பிரதேசத்தின் பிரம் 
மாண்டமான அளவையும் , அவை ஒவ்வொன்றையும் இன்னும் 
அதிக நுணுக்க முறையில் படிக்கவேண்டிய அவசியத்தையும் இங்கு 
குறிப்பிட வேண்டும் . 


ஆப்பிரிக்காவின் இயற்கைப் பிரதேசங்கள் என்று சொல் 
வடைதைவிடப் பொருளாதார மேகலைகள் என்று சொல்வது இன்னும் 
பொருத்தமாகும் என்று சிலர் கருதுகின்றனர் . 

ஆப்பிரிக்காவின் முக்கியப் பிரதேசங்களாவன : 
1. எகிப்து , சூடான் பிரதேசம் . 
2 . 

வடமேற்கு ஆப்பிரிக்காவும் அதனையடுத்த ஸஹாரா 
பாலையும் . 

3. மேற்கு ஆப்பிரிக்கா . 
4. மத்திய ஆப்பிரிக்கா . 
5. கிழக்குக் கொம்புப் பிரதேசம் . 
6. கிழக்கு ஆப்பிரிக்கா . 
7. தென் ஆப்பிரிக்கா . 
8 . 

மடகாஸ்கர் முதலிய தீவுகள் . 


ஆப்ரிக்கா 


பொருளாதாரப் பிரிவுகள் 


- 

1. வடமேற்கு ஆப்ரிக்காவும் , ஸஹாராவும் . 5. மத்திய ஆப்ரிக்கா . 
2. எகிப்தும் சூடானும் 

6. & ழக்கு ஆப்ரிக்கா . 
3.கிழக்குக் கொம்புப்பிரதேசம் . 7. மடகாஸ்கர் 
மேற்கு ஆப்ரிக்கா . 

8. தென்னாப்ரிக்கா . 


படம் 7 


இயற்கைப் பிரதேசங்கள் 


கால 


1. எகிப்து , சூடான் பிரதேசம் 

இப் பிரதேசத்தில் நைல் நதி பாய்வதால் இங்கு ஒருவித 
ஒற்றுமையைக் காணலாம் . 

நிலை தெற்கே செல்லுந் 
தோறும் சற்று மாறுதலடைந்தாலும் , இங்குள்ள முக்கிய விவ 
சாயப் பொருள் பருத்தியாகும்.- அதற்கு அடுத்தபடியாக நெல் . 
இங்குப் பயிர்த் தொழில் அபிவிருத்தி அடைய நைல் நதியே 
பெரிதும் உதவுகிறது . இப் பிரதேசத்தில் எகிப்து , சூடான் 
என்ற வெவ்வேறு இராச்சியப் பிரிவுகள் இருந்தாலும் , நைல் நதி 
இவற்றைக் கூட்டிச் சேர்க்கும் ஒரு முக்கிய அம்சமாக இருக்கிறது . 


2. வடமேற்கு ஆப்பிரிக்காவும் ஸஹாரா பாலையும் 

வடமேற்கு ஆப்பிரிக்காவின் கண்ணோட்டம் முழுவதும் 
மெடிட்டரேனியன் கடற்கரைப் பிரதேசத்தையும் , அதற்கு 
வடக்கிலுள்ள ஃபிரஞ்சு , இத்தாலிய தேசத்தையும் வெகு கால 
மாகச் சார்ந்திருந்தது . மொராகோ , டுனீசியா , அல்ஜீரியா 
இந் நாடுகள் சமீப காலம்வரை ஃபிரஞ்சு ஆதிக்கத்தின்கீழ் 
இருந்தது . அதேபோல் லிபியா , இத்தாலியர் ஆதிக்கத்தின் 
கீழ் இருந்தது . இங்குள்ள கடற்கரைப் பிரதேசம் செழிப்பான 
முன்னேற்றமடைந்த பிரதேசம் . ஷார்ட்ஸ் ( Shortts ) பீடபூமியும் , 
அதற்குத் தெற்குள்ள ஸஹாரா பாலையும் அதிகம் வித்தியாசப் 
பட்டவை . இப் பகுதியில் ஃபிரெஞ்சுக்காரர்கள் ரெயில் பாதை 
களை அபிவிருத்தி செய்துள்ளனர் ; லிபியாவிலும் அதேபோல் 
இத்தாலியர் அபிவிருத்தி செய்துள்ளனர் . 


3. மேற்கு ஆப்பிரிக்கா 

இதன் எல்லைகள் வடக்கில் ஸ ஹாரா பாலையும் , மேற்கிலும் 
தெற்கிலும் அட்லான்டிக் கடலும் , கிழக்கே அதிக அபிவிருத்தி 
அடையாத மத்திய ஆப்பிரிக்கப் பிரதேசமும் ஆகும் . இப் பிர 
தேசத்தில் போர்த்துகீஸியருக்குச் சொந்தமான கினி பிரதேசமும் , 
முன்பே சுதந்திரமாயிருந்த நீக்ரோ இராச்சியமான லைபீரியா 
வும் தவிர , மேற்கு ஆப்பிரிக்கா வெகு காலமாகவே பிரிட்டிஷ், 
ஃபிரெஞ்சு ஆதிக்கத்திற்கு உட்பட்டிருந்தது . ஆனால் , தற்காலத்தில் 
ஒவ்வோர் இராச்சியமாகச் சுதந்திரமடைந்துவருகிறது . நைஜர் 
நதி பாயும் பிரதேசம் இங்கு வெகு முக்கியமானது . ஃபிரெஞ்சு 
தேசத்தவர் நைஜர் நதியைப் போக்குவரவுக்கு நன்கு பயன் 
படுத்தனர் . டாக்கர் பட்டணத்திலிருந்து பூமாக்கோவிற்கு 
( Bumoko ) ரெயில் பாதையும் அமைத்தனர் . சாடு ஏரியிலிருந்து 
கோல்டுகோஸ்ட் பிரதேசம்வரையில் பயிர்த் தொழில் அபி 
விருத்தி அடைந்திருப்பதுடன் ஜனநெருக்கமும் அதிகம் . 

ஜன 


4 , மத்திய ஆப்பிரிக்கா 

இயற்கை அமைப்பின் காரணமாக இப் பிரதேசம் பொரு 
ளாதாரத் துறையில் அதிக முன்னேற்றமடையவில்லை . 
நெருக்கமும் குறைவு . இங்குள்ள காங்கோ பிரதேசத்தில் உஷ்ண 
மண்டல வனங்களும் , அதையடுத்து ஸவானா புல் பிரதேசமும் 
காணப்படுகின்றன . காங்கோ பிரதேசத்து வனங்களிலும் , அது 
போலவே காமரூன்ஸ் பிரதேசத்திலும் பொருளாதார முன் 
னேற்றம் காண்பது சிரமமாக உள்ளது . ஆனால் , அதன் கிழக்கு , 
தெற்கு ஓரங்களில் அபிவிருத்தி காணப்படுகிறது ; சுரங்கத் 
தொழிலும் நடைபெறுகிறது . நல்ல போக்குவரவு மார்க்கங்கள் 
அமையாதது தான் இப் பகுதியின் அபிவிருத்திக்குத் தடையாக 
அமைந்துள்ளது . 


5. கிழக்குக் கொம்புப் பிரதேசம் 

இப்பிரதேசத்தில் பலவிதத்தில் இயற்கை அமைப்பு , மழை என் 
பவற்றில் வித்தியாசப்பட்ட பல்வேறு பிரதேசங்கள் காணப்படு 
வதால் , இங்கு அபிவிருத்தி வேகம் குறைவாக இருக்கிறது . இத்தி 
யோப்பியாவில் போதுமான மழை பெய்வதால் , அங்கு ஜனநெருக் 
கம் அதிகமாகக் காணப்படுகிறது . அதைத் தவிர மற்றப் பகுதிகள் 
மழை குறைவானவையாகவும் , ஆடுமாடுகள் மேய்க்க மட்டுமே 
ஏற்றவையாகவும் உள்ளன . இங்கு ஜிகோதியிலிருந்து ஹாடிஸ் 
அபாபாவரை ரெயில் மார்க்கம் உண்டு . இங்கு இத்தியோப்பி 
யாவும் ஸோமாலியும் சுதந்திர நாடுகளாம் . ஜிகோதியை அடுத்த 
ஒரு சிறிய பிரதேசம்மட்டும் ஃபிரெஞ்சு ஆதிக்கத்துக்கு உட்பட் 
டிருக்கிறது . 


கின்றன . 


6. கிழக்கு ஆப்பிரிக்கா 

இப் பிரதேசத்தில் தடாகப் பீடபூமியும் அதன் கிழக்கே 
யுள்ள பாகமும் சேர்ந்திருப்பதால் , இங்கு இயற்கை அமைப் 
பிலும் காலநிலையிலும் 

வித்தியாசங்கள் காணப்படு 
ஸவானா பீடபூமி தவிரப் பிளவுப் பள்ளத்தாக்கு 
களும் கிழக்கே ஒரு விசாலமான கடற்கரைச் சமநிலப் பிர 
தேசமும் காணப்படுகின்றன . சமநிலப் பிரதேசத்தில் நல்ல 
மழை ஏற்படுவதால் அங்கு ஜனநெருக்கம் அதிகம் . கென்யா 
பகுதியின் வடபாகத்தில் மழை குறைவு . இங்குள்ள கென்யா , 
தாங்கனீக்கா , உகாண்டா , ரூவாண்டா , புரூண்டி முதலிய 
இராச்சியங்கள் சமீப காலத்தில் சுதந்திரம் அடைந்தன . 
ஜான்ஸிபார் இராச்சியத்தில் அரேபியர்கள் அதிகம் குடியேறி 
யுள்ளனர் இப் பிரதேசத்தில் ஐரோப்பியர் உயரமான பாகங் 


இயற்கைப் பிரதேசங்கள் 


களில் குடியேறித் தம் நிலைகளை ஸ்தாபித்திருக்கின்றனர் . இந்தி 
யர்களும் இப் பிரதேசத்தில் அதிகமாக வசிக்கின்றனர் . இங்கு 
முக்கியப் பயிர்த் தொழில் காப்பியும் கற்றாழை நாரும் ( hemp ) 
ஆகும் . 


7. தென்னாப்பிரிக்கா 

இப் பெரிய பிரதேசத்தில் தென்னாப்பிரிக்கக் குடியரசும் , 
போர்த்துகீஸியருக்குச் சொந்தமான கிழக்கு ஆப்பிரிக்கப் 
தேசமும் , மற்றும் வடதென் ரொடீஷியா , நியாஸாலாந்து 
முதலிய பிரதேசங்களும் இதில் அடங்கியுள்ளன . இங்கும் இயற்கை 
அமைப்பு , காலநிலை , இயற்கைத் தாவரம் முதலியவற்றில் 
வித்தியாசமான பல பிரிவுகள் காணப்படுகின்றன . இதில் 
ஸாம்பஸி நதி பாயும் பிரதேசமும் , லிம்போப்போ , ஆரஞ்சு 
நதி முதலியன பாயும் பிரதேசங்களும் காணப்படுகின்றன . 
தென்னாப்பிரிக்கக் குடியரசில் ரெயில் பாதைகள் மிகவும் நல்ல 
முறையில் அபிவிருத்தி அடைந்துள்ளன . கேப் டவுன் முதல் 
காங்கோ பகுதியின் வடபாகம்வரை ரெயில் பாதைகள் செல் 
கின்றன . தென்மேற்கு ஆப்பிரிக்காவுக்கும் கேப் மாகாணத் 
துக்கும் ரெயில் பாதைகள் உண்டு . இப் பிரதேசத்தில் வெள்ளை 
யர்கள் அதிக அளவில் குடியேறி பலமாகத் தங்கள் நிலையை 
ஸ்தாபித்துள்ளனர் . சுரங்கத் தொழில் இப் பிரதேசத்தின் முன் 
னேற்றத்துக்கு ஒரு முக்கியக் காரணம் . இங்குதான் ஆப்பிரிக் 
காவின் தங்கம் , வைரம் , நிலக்கரி முதலிய தாதுப்பொருள்கள் 
அதிக அளவில் வெட்டி எடுக்கப்படுகின்றன . காலநிலை அநுகூல 
மாயிருப்பதால் , பயிர்த்தொழிலும் ஆடுமாடு 

வளர்த்தலும் 
மிகவும் முன்னேற்றமடைந்துள்ளன . இங்கு வெள்ளையரின் நிறத் 
திமிர் அதிகம் . கறுப்பு நிறத்தவருக்கும் மற்ற ஆசிய மக்க 
ளுக்கும் ஓட்டுரிமை மறுக்கப்பட்டிருந்தது .. வித்தியாசமான 
இனத்தவரிடையே மோதல் ஏற்படும்போது 

வெப்பம் அதிக 
மாகும் . அதிலிருந்து சிறிது ஒளியும் பிறக்கலாம் . 


8. மடகாஸ்கர் முதலிய தீவுகள் 


சிறிது காலம் முன்புவரை இப் பெரிய தீவு ஃபிரஞ்சு ஆதிக்கத் 
திலிருந்தது . தற்சமயம் சுதந்திர 

நாடாக 

விளங்குகிறது . 
இயற்கை அமைப்பிலும் காலநிலையிலும் இடங்களிலும் 
வேறுபாடுகள் உள்ள இப் பகுதியில் போக்குவரவு மார்க்கங்கள் 
இன்னும் அபிவிருத்தி அடையவில்லை . இதனை 

அடுத்துள்ள 
மொரீசியஸ் , ரீயூனியன் முதலிய தீவுகள் தற்காலத்தில் பொரு 
ளாதார முக்கியத்துவம் அடைந்து வருகின்றன . 


44 


தென் கண்டங்கள் - ஆப்பிரிக்கா 


இனி , இப் பிரதேசங்கள் ஒவ்வொன்றையும் கூர்ந்து கவ 
னிப்போம் . 

எகிப்தும் சூடான் பிரதேசமும் 
ஆப்பிரிக்காவிலேயே பொருளாதார விஷயங்களிலும் இராஜீய 
விஷயங்களிலும் மிக முக்கியமானது இப் பிரதேசம் ; அதிலும் 
முக்கியமானது எகிப்து நாடாகும் . இப் பிரதேசம் சுமார் 7 
இலட்சம் சதுர மைல் விஸ்தீரணமுள்ள தானாலும் , எகிப்து 
நாட்டில் ஜனவாசமுள்ள பிரதேசம் சுமார் 13,000 சதுர 
மைலாகும் , 

ஆப்பிரிக்காவின் மத்திய பாகத்திலுள்ள தாங்கனீக்கா 
ஏரியின் அருகில் நைல் நதி உற்பத்தியாகி , விக்டோரியா தடா 
கத்தில் பாய்ந்து , அத் தடாகத்தின் வடகோடியிலிருந்து 
டோரியா நைல் என்ற பெயருடன் வடக்கு நோக்கிச் செல்கிறது . 
இந் நதியின் முழு நீளம் 4,150 மைல் . இது ஓவன் நீர்வீழ்ச்சியாக 
வும் ரிப்பன் நீர்வீழ்ச்சியாகவும் பாய்ந்து , கியோகா ( Kyoga) தடா 
கம் வழியாகச் சென்று , மறுபடியும் முர்ச்சிஸன் ( Murcbisan ) 
நீர்வீழ்ச்சியாகப் பாய்ந்து , ஆல்பர்ட் ஏரிக்குச் செல்கிறது . ஆல் 
பர்ட் ஏரியிலிருந்து நிமுலே ( Nimule ) வரையில் அதற்கு ஆல் 
பர்ட் நைல் என்று பெயர் . நிமுலேயில் தான் இந் நதி சூடான் 
பிரதேசத்தில் பிரவேசிக்கிறது . நிமுலே முதல் கார்டூன் 
வரையில் இந் நதிக்கு வெள்ளை நைல் ( White Nile ) என்று 
பெயர் . 

ஆல்பர்ட் ஏரியைவிட்டுச் செல்லும் இந் நதி பிளவுப் பள்ளத் 
தாக்கு வழியாக 200 மைல் தூரம்வரை சென்று . அதன்பின் 
ஓர் அகன்ற சதுப்பு நிலப் பகுதியாகிய சுட் ( Sudd ) வழியாகச் 
செல்கிறது . இப் பகுதி ஓர் உட்குழிந்த பிரதேசமானபடியால் 
அங்குச் சதுப்பு நிலச் செடிகளும் , மூங்கில் களும் , உயரமான 
கோரைப்புல் வகைகளும் வளர்ந்து , நதி எந்தத் திசையில் ஓடு 
கிறது என்பதைக்கூட மறைக்கும்படி ஒரு விசாலமான தடாகம் 
போல் காட்சியளிக்கிறது . 

தற்காலத்தில் இந்த சுட் பிரதேசத்தில் ஆங்காங்குச் செடி 
களையும் மூங்கிற் புதர்களையும் வெட்டிப் படகுப் போக்குவரவுக்கு 
ஏற்றபடி கால்வாய்கள் அமைக்கப்பட்டுள்ளன . ஆனாலும் , வெகு 
விரைவில் இச் செடிகள் அதிகம் வளர்ந்து கால்வாயை மறைத்து 
விடுவதால் , அந்தப் போக்குவரவு மார்க்கத்தை வெகு சிரமத் 
துடனேயே காப்பாற்றிவர வேண்டியிருக்கிறது . தற்காலத்தில் 
இந்த சுட் பகுதியைச் சுற்றி வளைத்து ஒரு புதுக் கால்வாய் 

அமைத்துவிடலாம் என்று யோசனை செய்யப்பட்டுவருகிறது .. 
இவ்விதம் 100 மைல் தூரத்துக்குப் புதிதாகக் கால்வாய் 
வெட்டப்பட்டால் , போக்குவரவு மார்க்கத்தைச் சரிப்படுத்துவ 
துடன் தற்சமயம் சதுப்பு நிலமாக உள்ள சுட் பிரதேசத்தி 
லுள்ள நீரை வடித்து , அப் பகுதியைப் பயிர்த் தொழிலுக்குப் 
பயன்படுத்தலாம் . 

நைல் நதியின் இடப்பக்கத்தில் பாஹர் - எல் - காஸெல் 
( Bahar - El - Ghazal ) என்ற உபநதி வந்து சேருவதைக் கவனிக்கவும் . 
ஆனால் , நைல் நதியின் வடக்குப் பாகத்தில் இத்தியோப்பியாவி 
லிருந்து மூன்று முக்கிய உபநதிகள் வந்து சேருகின்றன . அவை 
களின் பெயர் ஸோபாத் (Sobat ) , நீல நைல் ( Blue Nile ) , அட்பாரா 
( Atpara ) என்பன . 

கார்ட்டூன் நகர்வரையில் நைல் நதி மெதுவாகவே பாய்ந்து 
செல்கிறது . ஆனால் , கார்ட்டூன் பட்டணத்துக்கு வடக்கே கருங்கற் 
பாதைகள் காணப்படுவதால் , அப் பகுதிகளில் நதி பாயும்போது 
துரிதப் போக்கு ( rapids ) ஏற்படுகிறது . இவ்விதம் கார்ட்டூன் 
நகருக்கும் ஆஸ்வான் நகருக்குமிடையில் ஆறு துரிதப் போக்குப் 
பிரதேசங்கள் காணப்படுகின்றன . ஆஸ்வான் பட்டணத்துக்குத் 
தெற்கில் சுமார் 200 மைல் தூரத்துக்கு நைல் நதி ஒரு குறுகிய 
பள்ளத்தாக்கு வழியாகவே பாய்கிறது . அப் பள்ளத்தாக்கு 
மணற்கல் பிரதேசத்திலிருப்பதால் ( sand - stone region ) அகலம் 
2 மைலுக்கும் குறைவாகவே உள்ளது . ஆனால் , ஆஸ்வான் பட்ட 
ணத்துக்கு வடக்கில் 

சுண்ணாம்புக்கல் பிரதேசமாகையால் 
( lime - stone region ) , அங்கு நைல் நதி மிகவும் விசாலமான பிர 
தேசத்தில் பாய்கிறது . அங்கு அது பாயும் பிரதேசம் சில இடங் 
களில் 14 மைலுக்கும்மேல் அகலமாக இருக்கிறது . நதியின் இரு 
கரைகளிலும் சில இடங்களில் 1,000 அடிக்கும்மேல் உயரமான 
பாறைகள் காணப்படுகின்றன . நைல் நதியின் முகத்துவாரப் 
பிரதேசம் வெகு விசாலமான டெல்டா பிரதேசமாகும் ; கடற் 
கரையில் 150 மைல் அகலமும் , உள்நாட்டில் 100 மைல் தூரமும் 
வியாபித்திருக்கிறது . இப் பிரதேசத்தில் சதுப்பு நிலங்கள் 
பெரும் பாகமும் நீர் வடியவைத்துப் பயிர்த் தொழிலுக் கேற்ற 
நிலமாகப் பயன்படுத்தப்படுகிறது . 

எகிப்து நாட்டை நைல் நதியின் கொடை என்று சொல்வ 
துண்டு . அதாவது , நைல் நதி அங்குப் பாய்வதால் தான் எகிப்து 
என்ற நாடே ஏற்பட்டது . நைல் நதியே எகிப்து நாட்டின் ஜீவ 
நாடி . 4,000 மைலுக்குமேல் நீளமுள்ள இந்த நைல் நதி பூமத்திய 
ரேகையை அடுத்த பகுதியில் உற்பத்தி ஆவதால் , அதன் உற்பத்தி 

ஸ்தானத்தில் வருடம் முழுவதும் நல்ல மழை ஏற்படுகிறது . 
அதன் ஆரம்ப ஸ்தானத்திலேயே விக்டோரியா , எட்வர்ட் , 
ஆல்பர்ட் முதலிய மூன்று தடாகங்களினூடே செல்வதால் , 
நதியில் 

எப்போதும் தண்ணீர் ஓட வசதியாக இருக்கிறது . 
இவ்வித இயற்கை வசதிகள்மாத்திரமல்லாமல் எகிப்து , சூடான் 
நாடுகளும் இந் நதியின் நீரை அதிகம் பயன்படுத்த , அணைகள் 
அமைக்க முயற்சி செய்துவருகின்றன . விக்டோரியா ஏரியின் 
நீர்மட்டத்தைக் கட்டுப்படுத்தும் வேலைகள் முடிவடைந்துள்ளன . 
அதன்மூலம் எகிப்து , சூடான் பிரதேசங்களின் நீர்ப்பாசன வசதி 
கள் முன்னேற்றமடைந்ததோடு , உகாண்டா நாட்டின் தேவைக்கு 
வேண்டிய மின்சக்தியும் உற்பத்தி செய்யப்படுகிறது . 


எகிப்து , சூடான் இராச்சியங்களின் நீர்ப்பாசன வசதிக்கு 
வேண்டிய தண்ணீர் , நைல் நதியில் பாயும் நீரைத் தவிர அதன் 
உப நதிகள் பாயும் பிரதேசங்களில் ஏற்படும் மழையையும் 
பொறுத்திருக்கிறது . சூடான் நாட்டில் கோடைக் காலத்தில் 
மழை அதிகம் . அதனால் அங்குள்ள உபநதிகள் நைல் நதியில் 
அதிக வெள்ளம் ஏற்படக் காரணமாகிவிடும் . அதுபோலவே 
இத்தியோப்பியா நாட்டிலிருந்து வரும் முக்கிய உபநதிகளான 
ஸோபாட் , நீல நைல் , அன்பாரா முதலிய நதிகளும் கோடைக் 
கால மழையில் அதிக வெள்ளம் ஏற்படக் காரணமாகும் . 
வருடங்களில் நீல நைல் நதியால் அதிக வெள்ளச் சேதம் ஏற்படு 
வதும் உண்டு . நீல நைல் நதி இந்தியோப்பியப் பீடபூமியில் 
உள்ள டானா தடாகத்தில் ( Lake Tana ) உற்பத்தியாகிறது 
என்பது கவனிக்கத்தக்கது . டானா ஏரியில் தற்காலத்தில் 
அணைகள் கட்டப்பட்டு , நீல நைல் மூலமாக ஏற்படும் வெள்ளச் 
சேதம் தவிர்க்கப்பட்டுள்ளது . 


1902 ஆம் வருடம் ஆஸ்வான் என்னுமிடத்தில் அணை கட்டப் 
பட்டு , நைல் நதியில் வரும் வெள்ளம் சீராக்கப்பட்டது . 1912 - ல் 
இந் நதி பெரிதும் சீரமைக்கப்பட்டது . 


அணைகள் கட்டி வெள்ளத்தைக் கட்டுப்படுத்துவதில் இப் பகுதி 
யில் பெரிய சிரமம் ஏற்படுகிறது . நைல் நதியிலும் நீல நைல் 
நதியிலும் நீர் அதிகம் ஓடும் காலங்களில் , நீருடன் வண்டல் 
மண்ணும் அடித்துவரப்படுகிறது . இம் மண் , அணையில் குவிந்து 
விடுவது தடுக்கப்படுகிறது . இதற்காக நீல நைல் நதியில் 
வெள்ளம் ஏற்படும்போது அணையின் கதவுகள் முழுவதும் திறந்து 
வைக்கப்பட்டு , வண்டல் மண் முழுவதும் அணையைக் கடந்தபின் 
கதவுகள் ( sluice gates ) மூடப்படுகின்றன . அதுபோலவே 

நதியின் பல பாகங்களிலும் அணைகள் கட்டப்பட்டு வெள்ளத்தால் 
ஏற்படும் சேதம் தவிர்க்கப்பட்டுள்ளது . கெய்ரோ பட்டணத் 
துக்கு வடக்கிலுங்கூட டெல்டா பிரதேசத்தில் பாயும் நீரை 
ஒழுங்குபடுத்துவதற்காக அணைகள் கட்டப்பட்டுள்ளன . 
இப்போது ஆஸ்வான் அணைக்கு 7 மைல் தெற்கில் ஓர் அணை 
அமைக்கப்பட்டுவருகிறது . இது கட்டி முடியும்போது இன்னும் 
அதிகமாகப் பத்து இலட்சம் ஏக்கர் பூமி பயிர்த் தொழிலுக்குப் 
பயன்படும் என்றும் , இதில் உற்பத்தி செய்யப்படும் மின்சக்தி 
புதிய தொழிற்சாலைகள் ஆரம்பிக்கப் பயன்படும் என்றும் 
எதிர்பார்க்கப்படுகிறது . 

சூடான் 

பிரதேசத்தில் சென்னார் 
( Sennar ) என்னுமிடத்தில் நீல நைல் நதியில் கட்டப்பட்டுள்ள 
அணைமூலம் பாசன வசதி ஏற்பட்டு , கஸிரா சமவெளிப் பகுதியில் 
பயிர்த் தொழிலுக்குப் பயன்படுகிறது . 


எகிப்து 
எகிப்து நாட்டின் வடபாகத்தில் நாகரீக மக்கள் இன்றைக்கு 
சுமார் 8,000 வருடங்களாகவே 

வசித்துவந்திருக்கின்றனர் . 
சுமார் 6,000 வருடங்களுக்கு முன்பே அங்கு அரசர்களின் ஆட்சி 
ஏற்பட்டிருந்தது . ஜனங்கள் 

ஆடுமாடு வளர்த்தும் , பயிர்த் 
தொழில் செய்தும் , மரவேலை , உலோக வேலை , நெய்தல் , மட் 
பாண்டங்கள் செய்தல் முதலிய தொழில்களிலும் மிகவும் 
முன்னேற்றமடைந்திருந்தனர் . நைல் நதியின் வடபாகம் செழிப் 
பான பிரதேசமாக இருந்தது . வடக்கில் கடலும் , மேற்கிலும் 
கிழக்கிலும் பாலைவனமும் ஆனபடியால் , எதிரிகள் வந்து தாக்கு 
வார்களோ என்ற பயமில்லாதிருந்தது . மனிதனுக்குக் கப்ப 
லோட்டும் திறமை ஏற்படும்வரை கடல் ஒரு பாதுகாப்பாக 
இருந்தது . நைல் நதியின் தென்பாகத்தில் நைல் நதிப் பள்ளத் 
தாக்கு மிகவும் குறுகலாயிருப்பதோடு , அதில் சதுப்பு நிலங்களும் 
துரிதப் போக்குகளும் ஏற்படுவதால் தெற்கிலிருந்தும் எதிரிகள் 
வரமுடியாது . இவ்விதமாக இயற்கையால் பாதுகாக்கப்பட்ட 
சூழ்நிலையால் எகிப்திய மக்கள் சண்டை சச்சரவுகளின்றிச் 
சமாதானமாகவே 4,000 வருடங்களுக்கும்மேல் அமைதியாக 
வாழ்ந்துவந்தனர் . மக்களும் அரசர்பால் அன்பு செலுத்தி 
வந்தனர் . அரசர்களும் மக்களுக்கு நீதி நியாயம் வழங்கி , அவர் 
களுக்கு இன்பமான வாழ்க்கைக்குத் தேவையான எல்லாவற்றை 
யும் அளித்தனர் . மக்களும் பயிர்த் தொழிலில் அபிவிருத்தி 
யடைந்து தங்கள் அவசியத்துக்கதிகமான உணவுப் பொருள்களை 
உற்பத்தி செய்ததோடு , இரும்பு , தங்கம் , வெள்ளி முதலிய உலோ 
கங்களில் பொருள்கள் செய்யவும் அறிந்திருந்தனர் . 

பிற்காலத்தில் மக்களுக்குப் படகுகள் 

படகுகள் மூலமும் கப்பல் 
மூலமும் கடலில் சஞ்சரிக்கும் சக்தி ஏற்பட்டபோது , வடக்கி 
லிருந்தும் கிழக்கிலிருந்தும் எதிரிகள் படையெடுப்பால் கி.மு. 
330 ஆம் வருட சமீபத்தில் அவர்கள் நாகரிகம் அழிக்கப்பட்டு 
நாடும் பிறர் கைவசப்பட்டது . அக் காலத்தில் இழந்த சுதந் 
திரத்தை , எகிப்தியர்கள் சமீபகாலத்தில் கி.பி. 1922 ஆம் வருடத் 
தில்தான் திரும்பப்பெற்றனர் . சூயஸ் கால்வாய்ப் பகுதியிலும் 
அதன்பின்னும் தொடர்ந்த பிரிட்டிஷ்காரர்களின் அதிகாரம் 
1956 - ல் முடிவடைந்தது . அதற்கு முன்பே 1953 - ல் மன்னர் 
ஆட்சியைக் கவிழ்த்து நாடு குடியரசாயிற்று . குடியரசு நாடானபின் 
நிலச் சீர்த்திருத்தங்களும் , நீர்ப்பாசன வசதிகளும் , ஆலைத் 
தொழில் முன்னேற்றமும் , கல்வி அபிவிருத்தியும் ஏற்பட்டுள்ளன . 
ஆனாலும் , மற்றக் கிழக்கத்திய தேசங்களைப்போல் பிரச்சினைகள் 
பல சமாளிக்க வேண்டியிருக்கின்றன . நாடு எவ்வளவு முன்னேற்ற 
மடைந்தாலும் செல்வம் ஓரிடத்தில் தான் குவிந்திருக்கிறது . 
ஜனங்கள் பெரும்பாலும் ஏழைகளாக உள்ளனர் . பட்டணங் 
களில் மாடமாளிகைகள் காணப்பட்டாலும் , அதனருகிலேயே 
சேரிகுடிசைகள் காணப்படுகின்றன . 

வடக்கில் மத்தியதரைக் கடற் பகுதியிலிருந்து தெற்கே 22 ° 
வடக்கு அட்சாம்சம் வரை வியாபித்திருக்கும் எகிப்து நாட்டின் 
மொத்த விஸ்தீரணம் 32 இலட்சம் சதுரமைலாகும் . அதில் 
பெரும்பாகமும் பாலைவனமே . நைல் நதியின் பள்ளத்தாக்கும் , 
டெல்டா பிரதேசமும் சேர்ந்து 13,400 சதுரமைல்கள் தாம் . 
இதில் : பாகம் தண்ணீராகவும் சதுப்பு நிலமாகவுமிருக்கிறது . 
இந் நாட்டின் ஜனத்தொகை 270 இலட்சம் . பட்டணங்களிலுள்ள 
ஜனநெருக்கத்தைக் கணக்கெடுக்காமல் மக்கள் பயிர்த் தொழில் 
செய்து வாழும் பகுதியைமட்டும் கணக்கெடுத்தால் , அந்நாட்டின் 
ஜனத்தொகையைச் சதுர மைலுக்கு 1,000 பேர் எனலாம் . ஜனங் 
களில் பெரும்பாலோர் , அதாவது , 60 % பேர் பயிர்த் தொழில் 
செய்தே வாழ்கின்றனர் . தற்காலத்தில் இவர்களில் அநேகம் 
பேர் நகரங்களில் சென்று குடியேறியுள்ளனர் . 

ஐரோப்பியர்கள் , முக்கியமாக கிரேக்க , இத்தாலிய இனத் 
தைச் சார்ந்த அதிகம் பேர் இந் நாட்டில் வசிக்கின்றனர் . இது 
தவிர சுமார் 1 இலட்சம் அரேபிய இனத்தவர் நாடோடிகளாக 
ஒட்டகங்களை ஓட்டிச் சென்று பாலையின் பல பாகங்களிலும் வாழ் 
கின்றனர் . 
1869 ஆம் 

வருடத்தில் பெர்டினண் - டீ - லீசப்ஸ் 
( Ferdinend - de - Leesseps ) என்ற ஃபிரெஞ்சு நாட்டு இஞ்சினீயரின் 


இயற்கைப் பிரதேசங்கள் 

ஆலோசனையின் 

பேரில் சூயஸ் கால்வாய் வெட்டப்பட்டது . 
முதலில் அதை எதிர்த்தபோதிலும் , பிரிட்டிஷார் பின்னர் அதை 
வரவேற்று அதன்மூலம் கால்வாய்ப் பிரதேசத்தையும் எகிப்தை 
யும் தங்கள் ஆதிக்கத்துக்கு உள்ளாக்கினர் . ஆனால் , 1922 - ல் 
எகிப்து சுதந்திரமடைந்தபோது கால்வாய்ப் 

கால் வாய்ப் பகுதியைமட்டும் 
தம் கையில் அடக்கிவைத்திருந்தனர் . ஆனால் , 1956 - ல் ஏற்பட்ட 
கிளர்ச்சியின் காரணமாக அப் பிரதேசத்தையும் கைவிட்டனர் . 
ஆனால் , 1958 - ல் எகிப்து அரேபிய நாடான ஸிரியாவுடன் சேர்ந்து 
ஐக்கிய அரபுக் குடியரசை ஸ்தாபித்தது . தற்சமயத்தில் ஈரான் 
நாடும் இக் குடியரசில் சேரப்போவதாகக் கூறப்படுகிறது . 


முதலிய 


பயிர்த் தொழில் 

எகிப்து நாட்டின் நிலம் மிக்க வளம் பொருந்தியது . நைல் 
நதியின்மூலம் நல்ல பாசன வசதி கிடைப்பதாலும் , சூரிய 
வெப்பம் போதுமளவுக்கு இருப்பதாலும் பயிர்த் தொழில் இங்கு 
மிகவும் அபிவிருத்தி அடைந்திருக்கிறது . நீர்பாய்ச்ச வேண்டிய 
நிலம் உயரத்திலிருப்பதாலும் , நதி ஜலம் பள்ளத்தில் ஓடுவதா 
லும் நதி ஜலத்தை மேட்டுப் பாங்கான இடங்களில் பாய்ச்சுவது 
சில இடங்களில் பிரச்சினையாக உள்ளது . 

. 

பழங்கால முறைப் 
படியே சிலர் கிணற்றிலிருந்து நீரை இறைப்பதுபோல இறைத்துப் 
பாய்ச்சுகின்றனர் . பணவசதியுள்ளவர்கள் கழுதை 
மிருகங்களைப் பயன்படுத்துகின்றனர் . சிலர் இயந்திரங்களையும் 
பயன்படுத்தி நீர்ப்பாசனம் செய்கின்றனர் . இப் பகுதியில் பயிர்த் 
தொழிலுக்கு அதிக இரசாயன உரங்கள் பயன்படுத்துகின்றனர் . 
மிகவும் நல்ல முறையில் பயிர்த் தொழில் நடைபெறுவதால் , இங்கு 
பயிர் செய்யப்படும் 13,000 சதுர ஏக்கர் நிலத்திலிருந்து இங் 
குள்ள 270 இலட்சம் மக்களுக்கும் உணவுப் பொருள் உற்பத்தி 
செய்யப்படுகிறது . 

எகிப்தில் - உற்பத்தியாகும் கோடைக்காலப் பயிர்களில் முக் 
கியமானது பருத்தி . எகிப்தியப் பருத்தி தரத்தில் மிக உயர்ந்த 
தாகையால் , நிலத்தில் பெரும்பாகமும் அப் பயிருக்கே பயன் 
படுத்தப்பட்டுச் சில வருடங்களில் அவசியமான உணவுப் பொரு 
ளாகிய கோதுமை இறக்குமதி செய்யப்படுகிறது . பருத்தியில் 
பெரும் பாகமும் நைல் நதியின் டெல்டா பகுதியிலேயே 
உற்பத்தியாகிறது . ஜூலை , ஆகஸ்ட் மாதங்களில் பருத்தி சேக 
ரிக்கப்பட்டு , அலெக்ஸாண்டிரியா துறைமுகம் வழியாக ஏற்றுமதி 
செய்யப்படுகிறது . எகிப்தில் விளையும் பருத்தி மிகவும் நேர்த்தி 
யாகவும் பட்டுப்போன்று மென்மையுடையதாகவும் இருக்கும் 
என்று கூறப்படுகிறது . சில வருடங்களில் பருத்திச் செடியில் பூச்சி 

புழு தொல்லையால் சேதம் ஏற்படுவதுண்டு . தற்சமயம் மருந்து 
கள் தெளிக்கப்பட்டுப் பயிர்கள் நன்றாகப் பாதுகாக்கப்படுகின்றன . 
இதர கோடைக்காலப் பயிர்கள் சோளம் , நெல் , கரும்பு என்பன . 

குளிர்காலத்தில் எகிப்துப் பயிர்கள் கோதுமை , பார்லி , 
மொச்சை வகைகள் , வெங்காயம் , பருப்பு , கீரைவகைகள் முதலி 
யன . நைல் நதிப் பள்ளத்தாக்கின் ஓரங்களிலும் பாலைவனங்களின் 
ஓயஸிஸ்களிலும் ஈச்சமரங்கள் அதிகம் காணப்படுகின்றன . அவற்றி 
லிருந்து ஈச்சம்பழமும் விறகும் கிடைக்கின்றன . 

. 

ஆடுமாடு 
வளர்த்தல் அதிக முக்கியமில்லையானாலும் , ஆங்காங்கு எருமை 
யும் , கழுதையும் , ஒட்டகங்களும் வண்டிகள் இழுக்கப் பயன் 
படுத்தப்படுகின்றன . சில இடங்களில் ஆடு வளர்த்தல் நடை 
பெறுகிறது . கோழி வளர்த்தல் முக்கியமானபடியால் , முட்டை 
அதிகம் ஏற்றுமதி செய்யப்படுகிறது . 

எகிப்து நாட்டில் உலோகச் செல்வம் அதிகம் என்று கூறுவ 
தற்கில்லை . செங்கடற்கரையையடுத்த பிரதேசங்களில் பாஸ்ஃபேட் 
வெட்டியெடுக்கப்படுகிறது . அது முழுவதும் எகிப்திலேயே உர 
மாகப் பயன்படுத்தப்படுகிறது . ஸினை ( Sinai ) தீபகற்பத்தில் 
மாங்கனீஸ் வெட்டியெடுக்கப்படுகிறது . செங்கடலை அடுத்த 
பிரதேசத்தில் எண்ணெய்க் கிணறுகள் காணப்படுகின்றன . அங்கு 
வருட உற்பத்தி 35 இலட்சம் டன் எனக் கணக்கிடப்பட்டிருக் 
கிறது . 

எகிப்து நாட்டில் உற்பத்தியாகும் பருத்தியில் - பாகம் அங் 
குள்ள நூற்பு ஆலைகளிலேயே பயன்படுத்தப்படுகிறது . பருத்தி 
நூலும் சிறிதளவு ஏற்றுமதியாகிறது . பருத்தியைத் தவிரப் பட்டுக் 
கம்பளம் செய்யும் ஆலைகளும் அங்குக் காணப்படுகின்றன . வெளி 
நாடுகளிலிருந்து இறக்குமதியாகும் சர்க்கரை இங்கு ஆலைகளில் 
சுத்திகரிக்கப்படுகிறது . கிரீஸ் , துருக்கி முதலிய நாடுகளிலிருந்து 
இறக்குமதியாகும் புகையிலையைப் பயன்படுத்திச் சுருட்டு , சிகரெட் 
தயாரிப்பது இங்குள்ள முக்கியத் தொழிலாகும் . பருத்திக்கொட் 
டையிலிருந்து எண்ணெய் , பிண்ணாக்கு முதலியன செய்வதும் , 
அந்த எண்ணெயைப் பயன்படுத்தி சோப்பு தயாரிப்பதும் நடை 
பெறுகிறது . இரஸாயன உரங்களும் , சிமென்ட் , செங்கல் என் 
பனவும் உற்பத்தி செய்யப்படுகின்றன . அந் நாட்டுக்கு வேண்டிய 
ரெயில்வே பொருள்கள் பெரும்பாலும் அங்கேயே உற்பத்தி செய் 
யப்படுகின்றன . அலெக்ஸாண்டிரியா , போர்ட் ஸயத என்ற 
இடங்களில் சிறிதளவு கப்பல் கட்டும் தொழிலும் , கப்பல் பழுது 
பார்க்கும் தொழிலும் நடைபெறுகின்றன . அந்நிய நாடுகளின் 
உதவியால் தற்காலத்தில் பருத்தி ஆலைத் தொழில்களும் , 


எண் 

ணெய் சுத்திகரிப்பும் , இரும்பு உருக்கு தொழிற்சாலையும் , இரஸா 
யன உரத் தயாரிப்பும் அதிக முன்னேற்றமடைந்துவருகிறது . 
இவை தவிரத் தற்காலத்தில் உல்லாசப் பிரயாணிகள் அதிகம் பேர் 
வருடந்தோறும் அங்கு வந்து சேருவதால் , அவர்களுக்குப் பிரயா 
ணத்துக்கும் தங்குவதற்கும் வேண்டிய வசதிகள் செய்வதும் ஒரு 
முக்கியத் தொழிலாக நடைபெறுகிறது . 

உல்லாசப் பிரயாணிகள் அங்கு வருவது அந் நாட்டின் சரித் 
திரப் பிரசித்தி பெற்ற இடங்களையும் பழங்காலச் சின்னங்களை 
யும் பார்ப்பதற்காக மட்டுமல்லாமல் , அங்கு குளிர்காலத்தில் 
கால நிலை இரம்மியமாக இருப்பதும் ஒரு முக்கியக் காரணமாகும் . 


பட்டணங்கள் 


தேசத்தின் தலைநகரம் கெய்ரோ . அதன் ஜனத்தொகை 33 } 
இலட்சம் . எகிப்தின் வடக்கில் டெல்டா பிரதேசத்தின் முனை 
யில் அமைந்திருக்கும் இப் பட்டணத்திலிருந்து நாட்டின் பல பாகங் 
களுக்கும் ரோடுகளும் ரெயில்வேக்களும் செல்வதோடல்லாமல் , 
ஆகாயவிமானங்களின் போக்குவரவுக்கும் இது ஒரு முக்கிய இட 
மாகும் . இங்கு அநேக தொழிற்சாலைகளும் காணப்படுகின்றன . 
பருத்தி ஆலைகளும் , ரெயில்வே சாதனங்கள் செய்யும் ஆலைகளும் , 
சீனி ஆலைகளும் , சோப்பு , காகிதம் , சுருட்டு , சிகரெட் முதலிய 
ஆலைகளும் இங்குக் காணப்படுகின்றன . கெய்ரோ பட்டணத் 
துக்கு 8 மைல் தெற்கில் ஹெல்வான் ( Helvan ) என்னுமிடத்தில் 
சிமென்டு ஆலைகளும் , இரும்பு , உருக்கு ஆலைகளும் காணப்படு 


கின்றன . 


அலெக்ஸாண்டிரியா 

இந்தக் துறைமுகம் கி . பி . 332 ஆம் வருடத்தில் மஹா 
அலெக்ஸாண்டரால் ஸ்தாபிக்கப்பட்டதாகும் . இங்குள்ளது 15 
இலட்சம் ஜனத்தொகை . இங்கிருந்து நாட்டின் 

பாகங் 
களுக்கும் ரெயில் பாதைகள் செல்கின்றன . இங்குப் பருத்தி ஆலை 
களும் சீனி ஆலைகளும் அதிகம் நடைபெறுகின்றன . இத் துறை 
முகம் வழியாகவே எகிப்து நாட்டின் ஏற்றுமதி இறக்குமதி 
வியாபாரத்தின் பெரும்பாகமும் நடைபெறுகிறது . நூல் நூற்பும் , 
நெசவும் , எண்ணெய் ஆலைகளும் , அரிசி மில்களும் , காகிதம் , சோப் , 
செங்கல் தயாரித்தலும் இங்குள்ள முக்கியத் தொழில்களாகும் . 
ரோஸெட்டா , டாமியேட்டா ( Rosetta , Damietta ) முதலியன இப் 
பிரதேசத்திலுள்ள சிறு துறைமுகங்களாகும் . 

இதர முக்கியப் பட்டணங்களில் ஆஸ்வான் அணைக்கட்டின் 
சமீபத்திலுள்ள ஆஸ்வான் பட்டணத்தைக் கூறவேண்டும் . இங்கு 
15188 


தென் கண்டங்கள் - ஆப்பிரிக்கா 


வருடந்தோறும் அதிக அளவில் உல்லாஸப் பிரயாணிகள் வந்து 
போவதுண்டு . இதன் ஜனத்தொகை 11 இலட்சம் . 
போக்குவரவு மார்க்கங்கள் 

நைல் நதியே இங்கு இயற்கையாக அமைந்துள்ள ஒரு 
முக்கியப் போக்குவரவு மார்க்கம் . இந்தத் தேசம் முழுவதும் 
நைல் நதிமூலமாகப் படகுகளில் செல்லலாம் . பாய்மரப் படகுகள் 
அநேகம் அங்குமிங்கும் செல்வது ஓர் அழகான காட்சியாகும் . 
நைல் நதியின் டெல்டா பிரதேசத்தில் ரெயில்வே போக்கு 
வரத்துதான் அதிகம் . இங்கும் சிறிதளவு நதியிலும் 

கால் 
வாயிலுமாகப் போக்குவரவு நடைபெறுகிறது . கெய்ரோவுக்குத் 
தெற்கே ஆஸ்வான்வரையில் ரெயில் பாதை செல்கிறது . ஆஸ் 
வானுக்குத் தெற்கே சூடானிலுள்ள வாடி ஹால் ஃபா ( Wadi 
Halfa ) வரையில் ரெயில் பாதைகள் இல்லை . எகிப்து நாட்டின் 
ரெயில் பாதைகளுக்கும் , அண்டை நாடுகளாகிய இஸ்ரேல் , 
அரேபியா முதலிய நாடுகளின் ரெயில் பாதைகளுக்கும் தொடர்பு 
உண்டு . 


சூயஸ் கால்வாய் 

லெஸ்ஸெப்ஸ் ( Lesseps ) என்ற ஒரு ஃபிரெஞ்சு நிபுணரால் 
அமைக்கப்பட்ட இக் கால்வாய் 1869 ஆம் வருடம் திறக்கப் 
பட்டது . இந்தக் கால்வாய் வெட்டப்படுமுன் ஆசியாவிலிருந்து 
ஐரோப்பாவிற்குச் செல்லும் கப்பல்கள் ஆப்பிரிக்காவைச் சுற்றிப் 
போகவேண்டியிருந்தது . 

இந்தக் கால்வாய் ஏற்பட்டபின் 
அவை செல்லவேண்டிய தூரத்தில் 4,000 மைல் குறைந்தது . 
இந்தக் கால்வாய் மெடிட்டரேனியன் கடலையும் சூயஸ் வளை 
குடாவையும் இணைக்கிறது . இதன் நீளம் 88 மைல் . குறுகிய 
கால்வாய் ஆனபடியால் , கப்பல்கள் இதில் மெதுவாகவே , 10 
மைலுக்கும் குறைவான வேகத்தில் செல்லவேண்டியிருக்கிறது .. 
ஆக , கால்வாயைக் கடக்கச் சுமார் பத்து மணி நேரம் பிடிக்கும் . 
1956 ஆம் வருடம் எகிப்து அரசாங்கம் இக் கால்வாயைத் தன் 
தேச உடைமையாக்கிக்கொண்டது . இக் கால்வாயில் செல்லும் 
கப்பல்களில் அதிகம் பிரிட்டிஷ் நாட்டைச் சேர்ந்தவை . 
ஆனாலும் , நார்வே , ஃபிரான்ஸ் , இத்தாலி , ஹாலந்து , அமெரிக்கா 
முதலிய நாட்டு வர்த்தகக் கப்பல்களும் இதைக் கடந்து செல் 


கின்றன . 


போர்ட் ஸயத் 

இது சூயஸ் கால்வாயின் வடபாகத்தில் அமைந்திருக்கிறது . 
இதன் ஜனத்தொகை 21 இலட்சம் . இங்குதான் கப்பல்கள் 


கின்றன . 


இயற்கைப் பிரதேசங்கள் 
தங்கி எண்ணெய் , நிலக்கரி என்பவற்றைப் போட்டுக்கொள் 

சறன . இங்குக் கப்பல்கள் பழுதுபார்க்கவும் வசதியுண்டு . 
சூயஸ் 

கால்வாயின் தென் பாகத்தின் கோடியில் அமைந் 
துள்ளது . இதன் ஜனத்தொகை 2 இலட்சம் . இங்கு எண்ணெய் 
சுத்திகரிக்கும் ஆலைகளும் காணப்படுகின்றன .. கப்பல்களுக்கு 
வேண்டிய எண்ணெய் இங்கு எடுக்கப்படுகிறது . இவ்விரு துறை 
முகங்களும் எகிப்து நாட்டுடன் இணைக்கப்பட்டுள்ளன . 
வியாபாரம் 

பருத்தியும் அதைச் சார்ந்த பொருள்களும் இங்குள்ள முக்கிய 
ஏற்றுமதிப் பொருள்களாகும் . அரிசி ஏற்றுமதியை இதற்கு 
அடுத்தபடியாகச் சொல்லலாம் . இந் நாட்டில் இறக்குமதியாகும் 
பண்டங்கள் முக்கியமாக உணவுப் பொருள்கள் ; அவை தேயிலை . 
கோதுமை , கோதுமை மாவு என்பன . சிறிதளவு இரஸாயன உரங் 
களும் இறக்குமதி செய்யப்படுகின்றன . அங்குப் பெரிய மரங்கள் 
இல்லாததால் மரத்தடி களும் இறக்குமதி செய்யப்படுகின்றன . 
தொழிற்சாலைகட்கு வேண்டிய புகையிலையும் இறக்குமதி செய்யப் 
படுகின்றது . இயந்திரங்களும் , இரும்பு , உருக்கு , மின்சாரப் 
பொருள்கள் , மோட்டார் வாகனங்கள் , பருத்தி , பட்டு ஆடைகள் 
என்பனவும் இறக்குமதியாகின்றன . 

முற்காலத்தில் எகிப்து நாட்டின் வியாபாரம் பெரும்பாலும் 
இங்கிலாந்து நாட்டுடனேயே நடைபெற்றது . ஆனால் , தற்காலத் 
தில் இராஜீய காரணங்களால் இது குறைந்துவிட்டது . தற் 
காலத்தில் கனடா , ஆஸ்திரேலியா முதலிய நாடுகளிலிருந்து 
கோதுமையும் , பாகிஸ்தானிலிருந்து சணலும் இறக்குமதி செய்யப் 
படுகின்றன . அமெரிக்கா , ரஷியா முதலிய நாடுகளுடன் வர்த் 
தகம் பெருகிக்கொண்டிருக்கிறது . 

எகிப்துக்குத் தெற்கேயுள்ள சூடான் பிரதேசத்துடன் சிறிய 
அளவில் வியாபாரம் நடைபெறுகிறது . முக்கியமாக ஆடு , கோழி 
என்பனவும் , தினை , எண்ணெய் விதைகள் , பேரீச்சம்பழம் 
என்பனவும் அங்கிருந்து இறக்குமதி செய்யப்பட்டு , அரிசி , எண் 
ணெய் , சீனி , யந்திரங்கள் , துணி வகைகள் முதலியன ஏற்றுமதி 
செய்யப்படுகின்றன . 

சூடான் பிரதேசம் 
இங்கிலாந்து , எகிப்து இவ்விரு நாடுகளும் சேர்ந்து ஆட்சி 
செலுத்திவந்த இப் பிரதேசத்தில் 1951 ஆம் வருடத்தில் எகிப்து 


தென் கண்டங்கள் - ஆப்பிரிக்கா 


கால 


இங்கிலாந்தின் ஆட்சி உரிமையை எதிர்த்தது ; அதன்பின் 1955 - ல் 
அந் நாட்டுக்குச் சுதந்திரம் வழங்கப்பட்டது . சூடான் பிரதேசம் 
வடக்கிலும் , தெற்கிலும் அதிக வேறுபாடுகள் உடையது . 
நிலையிலும் தாவர வகையிலும் , அங்கு வசிக்கும் ஜனங்களின் 
இனம் , மதம் , மொழி , தொழில் முதலியவற்றிலும் அதிக வித்தி 
யாசங்கள் காணப்படுகின்றன . சூடான் பிரதேசத்தின் வடக்கில் 
வசிப்பவர்கள் பெரும்பாலும் அரேபிய இனத்தைச் சார்ந்தவர்கள் ; 
இஸ்லாம் மதத்தவர்கள் : ஜனத்தொகையில் பாதிக்குமேல் உள்ள 
அவர்களின் தொகை 50 இலட்சத்துக்கும் அதிகமாகும் . அவர் 
களில் சிலர் கல்வி கற்று முன்னேற்றமடைந்தோர் . தேசத்தின் 
தலை நகரான கார்ட்டூன் பட்டணம் வடக்குப் பாகத்தில் தான் 
இருக்கிறது . 

வடக்கு அட்சாம்சம் 14 ° -க்கும் தெற்கேயுள்ள தென் சூடான் 
பிரதேசத்தில் வசிப்பவர்கள் நீக்ரோ இனத்தைச் சார்ந்தவர்கள் . 
அவர்களில் பல வேறுபட்ட இனப்பிரிவுகளும் , பலவிதமான 
கொச்சை மொழிகள் பேசுபவர்களும் உளர் . நாகரிகத்தில் 
மிகவும் பிற்போக்கான நிலையில் அவர்கள் இருக்கின்றனர் ; கல்வி 
யறிவு அற்றவர்கள் ; உலகமே தெரியாதவர்கள் ; அப் பிரதேசம் 
அதிகச் சதுப்பு நிலமானதால் அதிக அபிவிருத்தி அடையவில்லை . 
தற்கால நாகரிகம் அங்குத் தயங்கியே சென்று கொண்டிருக்கிறது . 

இவ்வித இரு கூட்டத்தினரையும் ஒன்றுபடுத்தி ஓர் இராச்சி 
யம் அமைப்பதில் பல சிரமங்கள் ஏற்படுகின்றன . 1956 ஆம் 
வருடத்தில் நாடு 

குடியரசாக அறிவிக்கப்பட்ட போதிலும் , 
சிறிது காலத்துக்குள்ளேயே சட்டசபைமூலம் நடந்த ஆட்சி 
தோல்வியுற்று இராணுவ ஆட்சி நிறுவப்பட்டது . தேசிய மொழி 
அரபி . 


வெளித்தோற்றங்கள் எப்படி இருந்தாலும் , பொதுவாகத் 
தெற்கிலுள்ள நீக்ரோ மக்களுக்கு வடக்கிலுள்ள முஸ்லிம் மக்க 
ளிடம் நம்பிக்கையில்லை . அரேபியர்கள் தாம் நமது முன்னோர் 
களைப் பிடித்து அயல் நாடுகளில் அடிமைகளாக விற்றனர் என்ற 
கோபம் உள்ளூர 

இருந்துவருகிறது . வடக்கிலுள்ளவர்கள் 
அரசாங்கத்தை நடத்துவதால் தெற்கிலுள்ளவர்கட்கு 
துவேஷ மனப்பான்மை ஏற்படுகிறது . கூடியவரையில் தங்களுக்குத் 
தொல்லை தராமலிருந்தால் 

போதும் என நினைக்கிறார்கள் . 
அவர்களது முக்கியச் செல்வம் மாட்டு மந்தைகள் தாம் . மாட்டை 
அவர்கள் பாலுக்கோ இறைச்சிக்கோ வளர்ப்பதில்லை : ஆனால் , 
அவற்றின் மேல் குழந்தைகளைவிட அதிக அன்பு செலுத்துகின்றனர் . 
அவர்கள் வசிக்கும் ஸவானா பிரதேசத்தில் பெரும்பாலும் கோன 


55 


இயற்கைப் பிரதேசங்கள் 


யில்தான் மழை அதிகம் பெய்கிறது . மழை பெய்து ஆறுகள் 
நிரம்பி ஓடும்போது மீன் பிடித்தல் அவர்களுக்கு ஒரு முக்கியத் 
தொழிலாகும் . மீனை உலரவைத்து , வருடம் முழுவதும் பயன் 
படுத்துகின்றனர் . பெண்களே அதிகம் பயிர்த் தொழிலில் ஈடு 
பட்டுள்ளனர் . அங்குள்ள முக்கிய விளைபொருள் தினை . சமீப 
காலத்தில் அவர்களை நாகரிகமடையச் செய்ய அரசாங்கம் சில 
இடங்களில் சாலைகளும் , வீடுகளும் , பள்ளிக்கூடங்களும் , வைத்திய 
சாலைகளும் அமைத்துவருகின்றனர் . பருத்தி , கரும்பு முதலிய 
பயிர்களைக் கிருஷி செய்யவும் அவர்களுக்குப் பயிற்சியளிக்கப் 
படுகிறது . அவர்களுக்குத் தேவையான ஆடைகள் நெய்ய ஓர் 
ஆலையும் அமைக்கப்பட்டுள்ளது . 

சூடான் பிரதேசத்தின் தெற்கே நிமுலே ( Nimule) ( வடக்கு 
அட்சாம்சம் 4 ° ) யிலிருந்து வடக்கே வாடி ஹல்பா ( 22 ° வடக்கு ) 
வரையிலும் நைல் நதிப் பிரதேசம் அடங்கியுள்ளது . சூடான் 
பிரதேசத்தின் மொத்த விஸ்தீரணம் 10 இலட்சம் சதுரமைலுக்குச் 
சற்றே குறைவு . இதன் ஜனத்தொகை 125 இலட்சம் . 


காலநிலை 

வடக்கிலிருந்து தெற்குவரை 18 ° அட்சாம்சத்துக்கு வியாபித் 
திருக்கும் இந் நாட்டில் , வடக்கிலும் தெற்கிலும் காலநிலையும் 
இயற்கைத் தாவரமும் மாறுபடுகின்றன . நாட்டின் தென் 
பாகத்தில் பூமத்தியரேகைப் பிரதேசக் காலநிலையே அநுபவப் 
படுகிறது . அங்கு ரப்பர் மரங்கள் காட்டு மரங்களாக வளருகின் 
றன . அதிலிருந்து யாரும் ரப்பர் எடுப்பதில்லை . வடக்கே 
போகுந்தோறும் மழை குறைவானதாலும் , கோடைக்காலத்தில் 
மட்டும் பெய்வ தாலும் வடபாகத்தில் புல் பிரதேசங்களே 
( ஸவானா) காணப்படுகின்றன . வெள்ளை நைல் பாயும் சதுப்பு நிலப் 
பிரதேசம் இங்குதான் காணப்படுகிறது . இன்னும் வடக்கில் 
செல்லுந்தோறும் மழை அதிகம் குறைவான தால் , அங்கு முட் 
செடிகளும் புதர்களுமே காணப்படுகின்றன . வடக்கு அட்சாம்சம் 
15 ° -க்கு வடக்கே தாவரங்கள் வெகு குறைவு ; அங்குப் பாலைவனப் 
பிரதேசமே காணப்படுகிறது . 


விளைபொருள்கள் 

இங்குள்ள விளைபொருள்களில் மிகவும் முக்கியமானது 
பருத்தி . இது அதிகமாக ஏற்றுமதி செய்யப்பட்டு , நாட்டின் 
செல்வ நிலையில் பாதிக்குமேல் இதனாலேயே முன்னேற்றமடை 
கிறது . கஸீரா ( Gezira ) சமவெளிப் பிரதேசத்தில் நீர்ப்பாசன 
வசதி அதிகம் கிடைப்பதால் , அங்கு தான் பருத்தி அதிகம் பயிர் 

செய்யப்படுகிறது . கஸாலா , GLTÁSTİ ( Kassala, Tokar ) 
முதலிய இடங்களிலும் பருத்திக் 

பருத்திக் கிருஷி நடைபெறுகிறது . 
இங்குப் பயிராகும் பருத்தி எகிப்து நாட்டு வகையைச் சார்ந்தது ; 
மிகவும் நீளமானது ; நூற்பு வேலைகட்கு மிகவும் மேன்மையானது . 
இங்கு விளையும் பருத்தியில் பெரும்பாகமும் இங்கிலாந்துக்கே ஏற்று 
மதியாகிறது . பருத்திக்கு அடுத்தபடியாக அதிகமாக உற்பத்தி 
யாவதும் ஏற்றுமதி 

செய்யப்படுவதும் கோந்து ( Gum 
Arabic ) ஆகும் . முள் அடர்ந்த சில மரங்களைக் கீறிவிட்டு 
அதிலுண்டாகும் திரவம் உருகும்போது கோந்து ஆகிறது . 
எல் ஓபெயிட் ( El Opeid ) என்னும் பிரதேசத்தில் கோந்து உற் 
பத்தி அதிகம் நடைபெறுகிறது . கோந்து மருந்துகள் தயாரிக்கவும் , 
மிட்டாய் வகைகள் தயாரிக்கவும் , துணி ஆலைகளில் துணிகட்கு 
மெருகு கொடுக்கவும் பயன்படுத்தப்படுகிறது . 

சூடான் 
பிரதேசத்தில் கிடைக்கும் மற்றப் பொருள்கள் நிலக்கடலை , எள் , 
அவரை வகைகள் , மிளகு வற்றல் , உப்பு , பேரீச்சம்பழம் , யானைத் 
தந்தம் , மாட்டுத் தோல் என்பன . 

இங்கு ஆடுமாடுகள் அதிகம் காணப்படுகின்றன . அவற்றில் 
அதிகம் எகிப்துக்கு ஏற்றுமதியாகிறது . நாட்டின் வடக்குப் 
பாகத்தில் ஒட்டகங்கள் வளர்க்கப்படுகின்றன . 

அவை 
எகிப்துக்கே ஏற்றுமதி செய்யப்படுகின்றன . 


கைத்தொழில் 

சூடானில் அதிக உலோகச் செல்வம் இல்லை . சில இடங்களில் 
சிறிதளவு தங்கம் வெட்டியெடுக்கப்படுகிறது . போர்ட் சூடானுக் 
கருகில் உப்பளங்கள் காணப்படுகின்றன . பருத்தி ஆலைகளும் ,, 
எண்ணெய் ஆலைகளும் , சோப்பு செய்வதும் , மிட்டாய் வகைகள் , 
சிகரெட் செய்வதும் அங்குள்ள முக்கியத் தொழில்கள் . 


முக்கியப் பட்டணங்கள் 


கார்ட்டூன் நாட்டின் தலைநகரம் . இதன் ஜனத்தொகை 
11 இலட்சம் . நீல நைலும் , வெள்ளை நைலும் சேருமிடத்திலுள்ள 
இப் பட்டணம் , இந்த நாட்டின் முக்கியக் கல்விக் கேந்திரமாகும் . 
செங்கடற்கரைப் பிரதேசத்திலுள்ள துறைமுகங்களுக்கு 
இங்கிருந்து ரெயில் பாதை செல்கிறது . கார்ட்டூன் பட்டணத் 
துக்கு எதிர்க் கரையிலுள்ள ஒம்டர்மான் ( Omdurman ) ஒரு 
பழங்காலப் பட்டணமாகும் . அங்குக் குடிசைகளே - அதிகம் 
காணப்படுகின்றன . அதன் ஜனத்தொகை 11 இலட்சம் . 


இயற்கைப் பிரதேசங்கள் 

எல் ஓபெயிட் பட்டணத்தின் ஜனத்தொகை 70,000 . இங்கு 
கோந்து , ஆடுமாடுகள் வியாபாரம் மிகவும் 

முக்கியம் . 
இங்கிருந்து போர்ட் சூடானுக்கு ரெயில் பாதை உண்டு . 

போர்ட் சூடான் , செங்கடற் கரையில் அமைந்துள்ளது . 
இது தேச முக்கியத்துவம் வாய்ந்தது . அங்கு முற்காலத்தில் 
அடிமை வியாபாரம் நடைபெற்றதாகக் கூறப்படுகிறது . 

வெள்ளை நைலின் சதுப்பு நிலங்களை அடுத்துள்ள மலாக்கல் 
( Malakal ) என்னும் சிறிய பட்டணம் அதிக முக்கியத்துவம் 
அடைந்துவருகிறது . அங்கு ஒரு பெரிய வைத்தியசாலையும் , அதன் 
மூலம் அங்குள்ள மாடுகளிலிருந்து அம்மை நோய் தடுப்பு மருந்துத் 
தயாரிப்பும் நடைபெறுகின்றன . தெற்கு சூடானில் இதுவே 
மிகப் பெரிய பட்டணம் . 


வியாபாரம் 


சூடான் பிரதேசத்தைச் செல்வம் கொழிக்கும் நாடென்று 
சொல்ல முடியாது . ஆனால் , முன்னேற்றத்துக்கு வழி இருக்கிறது . 
கல்வி , நீர்ப்பாசனம் , போக்குவரவு மார்க்கங்கள் இவற்றை 
அபிவிருத்தி செய்து மக்களின் வாழ்க்கைத்தரத்தை உயர்த்த 
அரசாங்கம் முயற்சி செய்கிறது ; அந் நாட்டின் முக்கிய ஏற்று 
மதிப் பொருள்கள் பருத்தி , பருத்தி விதை , கோந்து என்பன . 
ஏற்றுமதி முக்கியமாக இங்கிலாந்துடன் நடந்தாலும் , இந்தியா , 
எகிப்து , ஜெர்மனி ஆகியவற்றுடனும் வியாபாரம் நடைபெறு 
கிறது . இங்கு இறக்குமதியாகும் முக்கியப் பொருள்கள் பருத்தி , 
பட்டுத் துணி வகைகள் , உலோகங்கள் , யந்திரங்கள் , தேயிலை , 
சீனி என்பன . 

ஜன 


சுமார் 30 இலட்சம் சதுர மைல் விஸ்தீரணமுள்ள இப் 
பிரதேசம் செல்வ நிலையில் அதிக மேம்பாடு அடையவில்லை . 
அட்லாஸ் பிரதேசத்தில்மட்டும் 

பயிர்த் 

தொழிலும் 
வாசமும் காணப்படுகின்றனவேயன்றி , மற்ற இடங்களில் ஜன 
வாசம் அதிகம் இல்லை . இப் பகுதியின் கிழக்கில் எகிப்து , சூடான் 
இராச்சியங்களின் எல்லையும் , தெற்கில் 15 ° வடக்கு அட்சாம்சமும் , 
மேற்கிலும் வடக்கிலும் கடற் பிரதேசமும் எல்லைகளாக 
அமைந்துள்ளன . 


பார்பரி இராச்சியங்கள் 

மொராக்கோ , அல்ஜீரியா , டுனீஸியா இம் மூன்று 
இராச்சியங்களையும் பார்பரி இராச்சியங்கள் எனக் குறிப்பிடு 
வதுண்டு . ஏனெனில் , பர்பர் ஜாதியார் அங்கு அதிகம் வசிக்கின்ற 
னர் . அவர்களைத் தவிர மற்றவர்கள் அரேபியர்கள் . சிலர் பாலை 
வனத்தில் நாடோடிகளாக வாழும் டார்ட்ஜ் ( Taurdg ) இனத்தைச் 
சார்ந்தவர்கள் . பர்பர்களும் , டார்ட்ஜ்இனத்தவரும் ஹெமைட்ஸ் 
( Hemites ) என்ற வெள்ளையர் இனத்தைச் சேர்ந்தவர்கள் . இவர்கள் 
நல்ல உயரமும் சற்று வெளுப்பான நிறமும் உள்ளவர்கள் .. 
அரேபியர்கள் தோற்றத்தில் பர்பர்களைப்போல இருந்தாலும் , 
ஸெமித்திக் ( Semitic ) இனத்தைச் சார்ந்தவர்கள் . இம் மூவகை 
இனத்தவரும் இஸ்லாம் மதத்தைத் தழுவியவர்கள் . பர்பர்கள் 
- அரேபியர்கள் கலப்பினால் ஏற்பட்ட ஜாதியாரை மூர்கள் 
( Moors ) எனக் கூறுவதுண்டு . இப் பிரதேசத்தில் மத்திய தரைக் 
கடலை அடுத்த கடற்கரைப் பகுதிகளில் ஐரோப்பியர் பலரும் 
குடியேறியுள்ளனர் ; ஃபிரான்ஸ் , இத்தாலி , ஸ்பெயின் , மால்டா 
ஆகிய நாடுகளிலிருந்து வந்தவர்கள் . மொராக்கோ , டுனீஷியா 

ஆகிய நாடுகள் சமீப காலம்வரை ஃபிரெஞ்சு ஆதிக்கத்திலிருந்து 
தற்போது சுதந்திரமடைந்தவை . அல்ஜீரியா ஃபிரெஞ்சு தேசத் 
தின் நேரடி ஆட்சியிலிருந்தது ; தற்சமயம் சுதந்திர நாடாகத் 
திகழ்கிறது . அங்குள்ள 1 கோடி மக்களில் , 15 இலட்சம் பேர் 
ஐரோப்பியர்கள் . 

இப் பிரதேசத்தில் மலைகள் கிழக்கு மேற்காக அமைந்திருக் 
கின்றன . இங்குள்ள அட்லஸ் மலைப்பிரதேசமும் , அதோடு 
சேர்ந்த மலைப்பகுதியும் புவி உற்பத்தியின் 2 ஆம் , 3 ஆம் 
யுகங்களில் ( Late -secondary or tertiary ) , ஆல்ப்ஸ் மலைகள் 
ஏற்பட்ட காலத்தில் உற்பத்தியானவை என்று கருதப்படுகிறது . 
அக் காலத்தில் அவை கிழக்கில் ஸிஸிலி மலைகளோடும் , மேற்கில் 
ஜிப்ரால்டர் மலைகளோடும் தொடர்ச்சியாக இருந்திருக்கலாம் . 
அல்ஜீரியாவிலும் , டுனீஷியாவிலும் அப் பிரதேசம் ஒரு பீட 
பூமியாகவும் , அதற்கு வடக்கிலும் தெற்கிலும் டெல் ( Tell ) , 
அட்லாஸ் மலையும் ஸஹாரான் அட்லஸ் மலையும் அமைந்துள்ளன . 
டெல் அட்லாஸ் மலைப்பிரதேசம் படிப்படியாக மேலே செல்வ 
தால் , அதன் இடையில் உள்ள பள்ளத்தாக்குகளில் செழிப்பான 
கிருஷி நடைபெறுகிறது . டெல் அட்லஸுக்குத் தெற்கிலுள்ள 
பீடபூமிக்கு ஷார்ட்ஸ் பீடபூமி என்று பெயர் . ஷார்ட்ஸ் என்ற 
பதத்திற்கு அதிக ஆழமில்லாத உப்பு ஏரிகள் என்று பெயர் . 
அத்தகைய ஏரிகள் அதிகமிருப்பதால் இதற்கு அப் பெயர் வந்தது . 

பீடபூமியின் சராசரி உயரம் சுமார் 3,000 . அதன் தென் 
பாகத்திலுள்ள ஸஹாரான் அட்லஸ் அதற்குமேல் 500 உயர 
மிருக்கும் . ஸஹாரான் அட்லஸ் மலைக்குத் தெற்கே பரந்த 
ஸஹாரா பாலைவனம் வியாபித்திருக்கிறது . ஸஹாரா பாலையின் 
சராசரி உயரம் 1,500 என்று கணக்கிட்டாலும் , அல்ஜீரியாவுக்கு 
வெகு தூரம் தென் கிழக்கில் பாலைவனத்தில் காணப்படும் 
அஹாக்கா மலைகள் 9,000 - க்குமேல் உயரமானவை . 

மொராக்கோ பிரதேசத்தில் மலைகள் அதிக உயரமானவை . 
அவற்றில் நான்கு மலைத்தொடர்களைக் காணலாம் . அவற்றுக்கு 
இடையே உள்ள சமநிலப் பிரதேசம் வெகு செழிப்பானவை . 
வடக்கிலிருந்து தெற்கே அம் மலைத்தொடர்களாவன ரிஃப் ( Rifl ) , 
அட்லஸ் , மத்திய அட்லஸ் , ஹை அட்லஸ் , ஆன்டீ அட்லஸ் என் 
பவை ஆகும் . இவற்றில் ரிஃப் அட்லஸ்மட்டும் தான் கடற்கரையை 
அடுத்துள்ளது ; மற்றவை உள் நாட்டில் அமைந்துள்ளன . 
பிரதேசத்திலேயே மிகவும் உயரமான மலை ஹை அட்லஸ் மலைக 
ளாகும் . அவை 14,000 -க்கும் மேல் உயரமானவை . ரிஃப் அட்லஸ் 
கடற்கரையை அடுத்துச் சென்று வடக்கில் ஜிப்ரால்டர் ஜலசந்தி 

வரையில் செல்கிறது . ஆனால் , அப் பிரதேசம் செழிப்பற்றதும் 
செங்குத்தான பாறைகளால் நிறைந்ததுமாகும் . 

பார்பரி இராச்சியப் பகுதியில் பெரிய நதிகள் ஒன்றும் இல்லை . 
ஆங்காங்கே சிறு நதிகள் வடக்கே மத்தியதரைக் கடலையும் , 
மேற்கே அட்லான்டிக் சமுத்திரத்தையும் சென்று சேருகின்றன . 
அவற்றில் மழை பெய்யும்போது நீர் காணப்படும் ; மற்றக் காலங் 
களில் வறண்டிருக்கும் . அவற்றை நதி என்பதைவிட வதி ( Wati ) 
என்று குறிப்பிடலாம் . 


காலநிலை 


கானரீஸ் 


வடமேற்கு ஆப்பிரிக்காவில் , மொராக்கோ பிரதேசத்தில் , 
அட்லான்டிக் சமுத்திரத்திலிருந்து வீசும் காற்றுகளால் 
இங்குள்ள காலநிலை அல்ஜீரியா , டுனீஸியாவைவிட மாறுபட்ட 
தாகிறது . மொராக்கோவில் உயரமான மலைகள் இருப்பதால் , 
ஈரப்பசையுள்ள காற்றுகளைத் தடுத்து நிறுத்தி மழை பெய்விக்க 
உதவுகிறது . அட்லான்டிக் சமுத்திரத்தில் பாயும் குளிர்ந்த 

நீரோட்டம் அப் பகுதியின் வெப்பத்தை சமன் 
செய்கிறது . அல்ஜீரியாவிலும் , டுனீஸியாவிலும் , டெல் அட்லஸ் 
மலைப் பிரதேசத்திலும் , கடற்கரைப் பிரதேசத்திலும் மத்திய 
தரைக் கடற்கரைக் காலநிலை ஏற்படுகிறது . அப் பிரதேசத்தில் 
மண்வளம் செழிப்பானதால் , பயிர்த் தொழில் மிகச் செழிப்பாக 
நடைபெறுகிறது . அங்கு ஆலிவ் மரங்களும் , முந்திரிச் செடி 
களும் , புகையிலை , காய்கறி என்பவையும் ஏராளமாகப் பயிர் 
செய்யப்படுகின்றன . ஹை அட்லஸ் மலைகளில் இவ்வித சீதோஷ்ண 
நிலை இருப்பினும் , வடக்கு நோக்கிய சரிவுகளில் தினம் மழை 
பெய்வதால் அங்கு அடர்ந்த காடுகள் காணப்படுகின்றன . அங்கு 
முக்கியமாகக் கார்க் , ஓக் முதலிய மரங்கள் அதிகமாக வளரு 
கின்றன . ஷார்ட்ஸ் பீடபூமியில் வருட மழை 150 - க்கும் 
குறைவு . 

பகல் வெப்பத்துக்கும் இரவு வெப்பத்துக்கும் வித்தி 
யாசம் அதிகம் . இரவில் உறைபனிகூட (frost ) ஏற்படுவதுண்டு . 
இப் பிரதேசம் பெரும்பாலும் புல் பிரதேசமாகும் . ஆடு வளர்த்தல் 
இங்கு முக்கியத் 

முக்கியத் தொழில் . ஸஹாரான் அட்லஸ் மலைப் 
பிரதேசத்தில் மழை வெகு குறைவு ; தாவரங்களும் அதிகமில்லை . 
ஸஹாரா பிரதேசத்தில் மழையே பெய்வதில்லை . ஆங்காங்குக் 
காணப்படும் ஓயஸிஸ்களில் மாத்திரம் பேரீச்சை மரங்கள் 
வளருகின்றன . 

இப் பிரதேசத்தில் பொதுவாக வெப்பநிலை , கடற்கரையி 
லிருந்து உள்நாட்டிற்குப் போகுந்தோறும் , நிலப்பரப்பின் உயரத் 

துக்கேற்ப வித்தியாசப்படுகிறது . மத்தியதரைக் கடலை அடுத்த 
பிரதேசங்களில் கோடைக்காலத்தில் மிகவும் உஷ்ணமான மாதத் 
தில் சராசரி 80 ° F வெப்பம் அநுபவிக்கப்படுகிறது . மொராக்கோ 
பிரதேசத்தில் கடற்கரையை அடுத்துக் குளிர்ந்த நீரோட்டம் 
காணப்படுவதால் , கோடைக்காலத்தில் வெப்பம் குறைவு ; சில 
சமயங்களில் மூடுபனியும் ஏற்படுவதுண்டு . இப் பிரதேசத் 
திலேயே மிகவும் அதிக வெப்பம் ஸஹாரா பாலைவனத்தில் 
ஏற்படுவது . மிகவும் உஷ்ணமான மாதத்தில் சராசரி வெப்பம் 
100 ° F . சில வருடங்களில் 136 ° F வெப்பங்கூட ஏற்பட்டதாகத் 
தெரிகிறது . 

குளிர்காலத்தில் , மிகவும் குளிரான மாதத்தில் ( ஜனவரி) , 
சமதளப் பிரதேசங்களில் வெப்பநிலை சுமார் 50 ° F ஆக இருக்கும் . 
ஆனால் , மலைகளிலும் பீடபூமிகளிலும் வெப்பம் இதைவிடக் 
குறைவாயிருக்கும் . 3,000 உயரத்துக்குமேல் உள்ள பாகங்களில் 
தரையில் பனி உறைந்துபோவதுண்டு . ஹை அட்லஸ் மலையின் 
உன்னத சிகரங்களில் வருடம் முழுவதும் பனிக்கட்டி உறைந்து 
காணப்படும் . மத்திய தரைக் கடற்கரையை அடுத்த பிரதேசங் 
களில் குளிர்காலத்தில் மழை பெய்வதுண்டு . ஆனால் , மேற்கில் 
மழைஅதிகம் ; கிழக்கே போகுந்தோறும் குறைவதுண்டு.டான்சியர் 
பட்டணத்தில் வருட மழை 33 " . ஆனால் , டுனீஸ் பட்டணத்தில் 
18 " தான் . மொராக்கோ பிரதேசத்தில் மலைகளின் வட சரிவு 
களில் மழை அதிகம் ; ஆனால் , தென் சரிவுகளில் மழை குறைவு . 
மொராக்கோவில் கடற்கரைப் பிரதேசத்தில் குளிர்ந்த நீரோட் 
டம் ஓடுவதால் , இங்கு மழை குறைவு ; வருட மழை 10 " -க்கும் 
குறைவு . 

இயற்கைத் தாவரங்கள் 
உன்னதப் பிரதேசங்களைத் தவிர மற்றப் பாகங்களில் வருடம் 
முழுவதும் வெப்பமாக இருப்பதால் , இங்குள்ள இயற்கைத் 
தாவரங்களின் தன்மை , மழை அளவைப் பொறுத்தே இருக் 
கிறது . அட்லஸ் பிரதேசத்தின் இயற்கைத் தாவரம் வெகு சமீ 
பத்திலுள்ள தென் ஐரோப்பியப் பிரதேசங்களின் தாவரத்தை 
மிகவும் ஒத்திருக்கிறது . இப் பிரதேசம் ஆதியில் வனமடர்ந்த 
பிரதேசமாக இருந்திருக்கலாம் . ஆனால் , தற்காலத்தில் வனங் 
கள் பெரும்பாலும் அழிக்கப்பட்டுவிட்டன . சில 

இடங்களில் 
ஆங்காங்கே கார்க் ஓக் , ஓக் , மிகவும் உயர்ந்த பாகங்களில் 
ஸிடார் - முதலிய மரங்கள் அதிகமாகக் காணப்படுகின்றன . 
காடுகளை அல்லது வனங்களை மறுபடியும் சீரமைக்க முயற்சிகள் 
செய்யப்பட்டுவருகின்றன . மொராக்கோ பகுதியின் வடக்கு 

தென் கண்டங்கள் -ஆப்பிரிக்கா 


நோக்கிய மலைச்சரிவுகளில் 300 - க்கும் மேல் மழை பெய்வதால் , 
அங்குக் காடுகள் காணப்படுகின்றன . ஆனால் , மலையின் தென் 
சரிவுகளில் மழை குறைவானதால் , குற்றுச் செடிகள் காணப்படு 
கின்றன . உயர்ந்த பெரிய மரங்கள் வளரப் 

போதுமான 
மழையில்லாத இடங்களில் , வெப்பத்தைத் தாங்கி எதிர்த்து 
நிற்கக்கூடிய சிலவகை மரங்கள் காணப்படுகின்றன . இவற்றில் 
முக்கியமானது ஆலிவ் மரம் . ஆலிவ் மரம் பல டங்களிலும் 
கிருஷி செய்யப்பட்டுவருகிறது . 

ஷார்ட்ஸ் பீடபூமியில் மழை குறைவான தால் , அங்குப் புல் 
தரைகளே காணப்படுகின்றன . ஆடு வளர்த்தலுக்கு இது மிகவும் 
பயன்படுகிறது . காகிதம் செய்வதற்கு மிகவும் பயன்படும் 
ஸெபார்டோ புல் இங்கு அதிகம் வளருகிறது . ஸஹாரான் 
அட்லஸுக்குத் தென்பாகத்தில் சற்றுக் குற்றுச் செடிகளும் முட் 
செடிகளும் காணப்படுகின்றன . அதற்குத் தெற்கில் 
விசாலமான கல்லும் மணலும் கொண்ட ஸஹாரா பாலையே 
காணப்படுகிறது . சிறிதளவு நீர் கிடைக்குமிடங்களில் ஓயஸிஸ் 
களும் , அதைச் சுற்றிப் பேரீச்ச மரங்களும் காணப்படுகின்றன . 
அல்ஜீரியாவின் தென்பாகத்திலுள்ள அஹாகன் மலைகளில் சிறி 
தளவு மழை பெய்வதால் , அங்கு புல் தரைகள் காணப்படு 


வெகு 


கின்றன . 


மிருகங்கள் 

சீதோஷ்ணம் , தாவர வர்க்கம் முதலிய பல வகையிலும் 
இது ஆப்பிரிக்காவின் மற்றப் பாகங்களிலிருந்து வித்தியாசப்பட்ட 
பிரதேசம் . இதன் தன்மை பெரும்பாலும் தென் ஐரோப்பியப் 
பிரதேசத்தையே ஒத்தது . இங்குள்ள மிருகங்களைப் பொறுத்த 
வரையில் இதுவும் உண்மையாகும் . சிங்கமும் , புலியும் , சிறுத் 
தையும் , குரங்குகளும் அட்லஸ் பிரதேசத்தின் வெகு 
மான இடங்களில் காணப்பட்டாலும் , ஆப்பிரிக்கப் புல் பிரதேசங் 
களில் முக்கியமான மிருகங்களான மான்வகைகளோ , ஒட்டைச் 
சிவிங்கியோ இங்கில்லை . ஐரோப்பாவில் காணப்படுவதுபோலக் 
கரடியும் , நரியும் , ஓநாயும் இங்குக் காணப்படுகின்றன . பறவை 
களில் நாரை , கொக்கு முதலியன அதிகமாகக் காணப்படு 
கின்றன . இங்குள்ள நதிகளில் காணப்படும் மீன்வகைகள் கூட 
ஐரோப்பாவில் உள்ளவைபோலக் காணப்படும் . 


ஒதுக்க 


உலோகப் பொருள்கள் 
பார்பரி இராச்சியங்களிலிருந்து ஏற்றுமதியாகும் இரண்டு 
முக்கிய உலோகப் பொருள்கள் பாஸ்பேட்டும் இரும்புக் கனியப் 

ரஸம் 


பொருள்களுமாகும் . பாஸ்ஃபேட் ஒரு முக்கியமான உரமாகும் . 
அல்ஜீரியாவிலிருந்து துத்தநாகமும் வெட்டியெடுத்து ஏற்றுமதி 
செய்யப்படுகிறது . மொராக்காவின் வடபாகத்திலிருந்து ஈயம் 
வெட்டியெடுக்கப்படுகிறது . டுனீஸியாவில் 

சிறிது 

நிலக்கரி 
காணப்பட்டாலும் , ஆலைத்தொழிலுக்கு வேண்டிய எண்ணெய் 
( பெட்ரோல் ) அங்குக் கிடைப்பதில்லை . அதனால் அங்குக் கிடைக் 
கும் மூலப்பொருள்களைச் சற்றே அபிவிருத்தி செய்து ஏற்றுமதி 
செய்கின்றனர் . உதாரணமாக , திராட்சைப் 

பழ 
செய்தல் , ஆலிவ் எண்ணெய் எடுத்தல் , ஸிகரெட் 

செய்தல் 
முதலிய தொழில்கள் அங்கு நடைபெறுகின்றன . அங்குள்ள 
மற்றத் தொழில்கள் மட்பாண்டங்கள் செய்தல் , கம்பளங்கள் 
நெய்தல் , தோல் சாமான்கள் செய்தல் என்பனவாகும் . பாஸ் 
ஃபேட்டிலிருந்து மிகவும் சக்தியான சூப்பர் பாஸ்ஃபேட் என்னும் 
உரவகை தயாரிப்பது காஸா பிளாங்கா பட்டணத்தில் நடை 
பெறுகிறது . அல்ஜீரியாவின் ஸஹாரா பாலைவனப் பிரதேசத் 
தில் பூமிக்கடியில் எண்ணெய் வளம் அதிகமிருப்பதாகக் கண்டு 
பிடிக்கப்பட்டிருக்கிறது . தற்சமயத்தில் 

மஸ்ஸீட்டு , 
டெஜெலே இவ்விடங்களில் எண்ணெய்க் கிணறுகள் தோண்டப் 
பட்டு வேலை நடைபெற்றுவருகிறது . 


ஹஸ்ஸி 


செல்வநிலை 

பார்பரி இராச்சியங்களில் ஆதிகாலம் முதலே கோதுமை 
வகைகளும் பழவகைகளும் கிருஷி செய்யப்பட்டுவருகின்றன . 
ஆடு வளர்த்தலும் முக்கியத் தொழிலாக இருந்தது . கடந்த 
நூற்றாண்டில் இங்கு ஃபிரெஞ்சு ஆதிக்கம் வளர்ந்துவந்தபோது 
தானிய வகைகள் பயிரிடுவதில் அதிகக் கவனம் செலுத்தப்பட்டது . 
டெல் அட்லஸ் பிரதேசத்திலும் , டுனீஸியா , மொராக்கோவில் 
கடற்கரையை அடுத்த சமநிலங்களிலும் பள்ளத்தாக்குகளிலும் 
பழவகைகளும் , தானியங்களும் ஏராளமாகப் பயிர் செய்யப் 
பட்டன . காலநிலை அநுகூலமாயிருப்பதால் , கோதுமையும் , 
பார்லியும் , ஆலிவ் கொட்டைகளும் , அத்தி , ஆரஞ்சு, மாதுளை , 
பிளம் முதலிய பழவர்க்கங்களும் , பாதாம் பருப்பு வகைகளும் 
அதிக அளவில் ஏற்றுமதி செய்யப்படும் . குளிர் காலத்தில் 
காய்கறிகளும் , கீரைவகைகளும் வெகுவாகப் பயிர் செய்யப் 
பட்டு ஏற்றுமதி செய்யப்படும் . ஏற்றுமதிகள் யாவும் பெரும் 
பாலும்பஃபிரான்ஸ் தேசத்துக்கே அனுப்பப்படும் . இவை தவிரப் 
பருத்தியும் புகையிலையும் பயிர் செய்யப்படுகின்றன . 

டுனீஸியாவில் , பல இடங்களில் நீர்ப்பாசன வசதிகள் ஏற் 
படுத்தப்பட்டுப் பயிர்த் தொழிலிலும் முன்னேற்றமான மார்க் 

ஆடுகளை 


கின் றன . 


பல 


கங்கள் கையாளப்பட்டுவருகின்றன . மழை குறைவான பீட 
பூமிப் பிரதேசங்களில் ஆடு வளர்த்தல் மிகவும் முக்கியமான 
தொழில் . இத் தொழிலை பர்பர்களும் அரேபியர்களும் நடத்து 
கிறார்கள் . 

ஏற்றுமதி செய்வதோடு , கம்பளியும் 
தோலும் ஏற்றுமதியாகின்றன . பீடபூமிகளிலுள்ள கார்க் ஓக் 
மரங்களிலிருந்து அம் மரத்தின் பட்டையும் , அங்கு அதிகமாக 
விளையும் எஸ்பார்ட்டோ புல்லும் ஏற்றுமதி செய்யப்படு 

பாலைகளில் உற்பத்தியாகும் பேரீச்சம் பழங்கூட 
ஏற்றுமதிப் பொருளாகிறது . 

அட்லஸ் பிரதேசத்திலும் ஓயஸிஸ்களிலுமுள்ள ஜனங்கள் 
நிலையாக ஓரிடத்தில் வாசம் செய்வதில்லை . ஆனால் , பாலை 
வனத்தின் ஓரங்களில் வசிப்பவர்கள் நாடோடிகளாகத் திரி 
கிறார்கள் . இப் பிரதேசங்களில் மோட்டார் போக்குவரவும் 
விமானப் போக்குவரவும் அபிவிருத்தி அடைந்துவருகிறது . 
பிரயாணிகளின் வசதிகளுக்காகப் பகுதிகளிலும் நல்ல 
ரோடுகள் போடப்பட்டுவருகின்றன . 

பொதுவாகப் பயிர்த் தொழில் செய்வோரின் வருமானம் 
ஒவ்வொரு வருடமும் பெய்யும் மழை அளவைப் பொறுத்திருக் 
கிறது . நல்ல மழை பெய்யும் வருடங்களில் 

அல்ஜீரியாவில் 
9 இலட்சம் டன் கோதுமை விளைந்ததாகச் சொல்லப்படுகிறது . 
மழை 

அதிகமில்லாத வருடங்களில் கோதுமை விளைச்சல் 2 
இலட்சம் டன்னுக்கும் குறைந்துபோகுமாம் . ஆனால் , கோதுமை 
அதிகம் விளையாத வருடங்களில் திராட்சைப் பழம் அதிகமாக உற் 
பத்தி செய்யப்பட்டுத் திராட்சை ரஸம் ஏற்றுமதி செய்யப்படும் . 
கோதுமை அதிகமான வருடங்களில் திராட்சைக் கிருஷி 
குறைந்துபோகும் . 
மொராக்கோ 

இந்த இராச்சியத்தின் விஸ்தீரணம் 1 இலட்சம் சதுரமைல் . 
ஜனத்தொகை 120 இலட்சம் . ஜனங்கள் பெரும்பாலும் 
அரேபியர்களும் பர்பர்களுமாவர் . ஐரோப்பிய இனத்தைச் 
சார்ந்தவர் பெரும்பாலோர் , ஃபிரெஞ்சு தேசத்தவர் நகரங்களி 
லேயே வசிக்கின்றனர் . இவர்களின் ஜனத்தொகை 5 இலட்ச 
மாகும் . சமீப காலம்வரை மொராக்கோ ஃபிரெஞ்சுக்காரரின் 
ஆதிக்கத்திலிருந்துவருகிறது . தற்சமயம் 

இந்த 

இராச்சியம் 
ஒரு சுல்தானது ஆட்சியின்கீழ் 

சுதந்திரமாக விளங்குகிறது . 
( மொராக்கோ என்ற பதத்திற்கு மேற்குக் கடைசி என்று 
அர்த்தம் . ) அங்கு அரசாங்க மொழி அரபி . ஆனால் , ஃபிரெஞ்சு 
மொழியும் இணைப்பு மொழியாக இருந்துவருகிறது . 


வட மேற்கு ஆப்பிரிக்காவும் ஸஹாரா பாலையும் 


மொராக்கோ இராச்சியத்தில் 35 இலட்சம் ஏக்கர் வனப் 
பிரதேசம் இருப்பதாகக் கணக்கிடப்பட்டிருக்கிறது . இக் காடு 
களில் முக்கிய மரங்கள் கார்க் , ஸிடார் மரங்களாகும் . இக் காடு 
கள் இப்போது பாதுகாக்கப்பட்டுவருகின்றன. ஆடுமாடுகள் 
வளர்த்தல் இப் பிரதேசத்தின் முக்கியத் தொழிலாகும் . 
வெள்ளாடு , செம்மறியாடு என்பவை இரண்டு கோடியும் , 
மாடுகள் இரண்டு இலட்சமும் இருப்பதாகக் கணக்கிடப்பட் 
டுள்ளது . கழுதைகளும் கோவேறு கழுதைகளும் சாமான்கள் 
சுமந்து செல்லப் பயன்படுகின்றன . இவை தவிர குதிரைகளும் 
ஒட்டகங்களும் அதிக அளவில் காணப்படுகின்றன . 


காஸா 


உலோகப் பொருள்கள் 

இரும்பு , ஈயம் , துத்தநாகம் , மாங்கனீஸ் , கோபால்ட் 
முதலிய உலோகங்கள் 

வெட்டியெடுக்கப்படுகின்றன . 
சிறிதளவு நிலக்கரியும் எண்ணெயும் காணப்படுகின்றன . ஆனால் , 
இங்குக் கிடைக்கும் முக்கிய உலோகப் பொருள் பாஸ்பேட் . 
காஸா பிளாங்கா துறைமுகம் மூலமாக வருடத்தில் 60 இலட்சம் 
டன் பாஸ்பேட் ஏற்றுமதியாகிறது . 

ஆங்காங்கே நெய்தலும் தோல் பதனிடுதலும் நடைபெற் 
றாலும் , இங்கு முக்கியத் தொழில் திராட்சை ரஸம் தயாரித்த 
லாகும் . 
ஃபிரெஞ்சு தேசத்தவர் 

பிளாங்கா பட்டணத்தி 
லிருந்தே இப் பகுதியை அபிவிருத்தி செய்தனர் . இங்கு ஜனத் 
தொகை 10 இலட்சம் . ஜனங்களில் 1/3 பாகம் ஐரோப்பியர் . 
காஸா பிளாங்காவிலிருந்து பல திசையிலும் ரெயில் பாதைகள் 
செல்கின்றன . இதுதான் மொராக்கோவின் முக்கிய வியாபார 
ஸ்தலம் . 

பட்டணத்தில் காப்பர் பாஸ்பேட் உரம் 
தயாரித்தல் ஆலைத்தொழிலாக நடைபெறுகிறது . இத் துறை 
முகம் , 

வழியாக ஆலைப்பொருள்கள் , பழவகைகள் , தோல் , 
கம்பளி, முட்டை என்பன ஏற்றுமதி செய்யப்படுகின்றன . 
தேசத்தின் தலைநகரம் ரபார்ட் . 

இதன் 

ஜனத்தொகை 
2 இலட்சம் . இங்குதான் தேசத்தின் சுல்தான் வசிக்கிறார் . 
தர முக்கியப் பட்டணங்கள் ஃபெஸ் ( Fez ) ( 2 இலட்சம் ஜனத் 
தொகை ) , மர்கேஷ் ( Marrkesh ) ( ஜனத்தொகை 21 இலட்சம் ) . 
இவை . மொராக்கோ நாட்டின் பழங்காலத் தலைநகரங்கள் . 
ஃபெஸ் பட்டணம் இஸ்லாம் மதத்தவருக்கு 

ஒரு முக்கியப் 
பட்டணம் . டஜ்ஜீர் பட்டணத்தில் ஜனத்தொகை 2 இலட்சம் . 
இப் பட்டணம் ஒருகாலத்தில் இப் பிரதேசத்துக்கே முக்கியத் 

துறைமுகமாக இருந்தது . ஆனால் , நாளடைவில் இதன் முக்கி 
யத்துவம் குன்றிவிட்டது . தற்சமயத்தில் மெடிட்டரேனியன் 
கடலுக்குக் காவலாயிருக்கும் ஒரே முக்கியத்துவம்தான் மிஞ்சி 
யுள்ளது . 

இந்த இராச்சியத்தின் வியாபாரம் பெரும்பாலும் ஃபிரான்ஸ் 
தேசத்துடன் நடை பெறுகிறது . இங்கு இறக்குமதியாகும் 
பொருள்கள் பெட்ரோல் எண்ணெய் , மோட்டார் , 

அதன் 
பொருள்கள் , இயந்திரங்கள் , பருத்தித் துணிவகைகள் என்பன . 
உணவுப் பொருள்களில் முக்கியமாகக் காப்பியும் , சீனியும் உற் 
பத்தியாகின்றன . இங்கிருந்து ஏற்றுமதி செய்யப்படும் பொருள் 
கள் கோதுமை , பார்லி , ஆலிவ் எண்ணெய் , காய்கறி , பழ 
வகைகள் , பாதாம் பருப்பு , முட்டை , கம்பளி, தோல் வகைகள் , 
எஸ்பார்ட்டோ புல் முதலியன . எல்லாவற்றுக்கும் மேலான 
முக்கியமான ஏற்றுமதிப் பொருள் பாஸ்பேட் . ஏற்றுமதிகள் 
பெரும்பாலும் ஃபிரான்ஸ் , ஸ்பெயின் தேசத்துக்கும் , சிறிதளவு 
இங்கிலாந்துக்கும் செல்கின்றன . 


அல்ஜீரியா 
இந்த இராச்சியத்தை வடபாகம் 

வடபாகம் என்றும் , தென்பாகம் 
என்றும் பிரிக்கலாம் . வடபாகத்தில் கடற்கரைச் சம நிலப் 
பிரதேசமும் , மலைகளும் , பீடபூமிகளும் அமைந்துள்ளன . தென் 
பாகம் ஸஹாரா பாலையைச் சார்ந்தது . அல்ஜீரியாவின் வ . 
பாகத்தை 80 ஆயிரம் சதுரமைல் எனலாம் . இங்கு ஜனத் 
தொகை 120 இலட்சம் பேர் . இதில் 10 இலட்சம் பேர் 
ஐரோப்பியர் ; முக்கியமாக ஃபிரெஞ்சு நாட்டைச் சார்ந்தவர் . 
அல்ஜீரிய நாட்டு மக்கள் 7 வருடமாக ஃபிரான்ஸ் தேசத்தோடு 
சுதந்திரப் போர் நடத்தி 1962 - ல் சுயராஜ்யம் அடைந்தனர் . 
அதன்பின் 

அங்கிருந்த ஐரோப்பியர்களில் பெரும்பாலோர் 
நாட்டைவிட்டுத் 

தமது 

தேசத்திற்குச் சென்றுவிட்டதாகக் 
கூறப்படுகிறது . தென் அல்ஜீரியாவின் விஸ்தீரணம் 74 இலட்சம் 
சதுரமைல் . அங்கு 6 இலட்சம் பேர் உளர் . பெரும்பாலோர் 
பர்பர் இனத்தைச் சார்ந்தவர் . 

அல்ஜீரியாவில் உள்ள ஐரோப்பியர்கள் பட்டணங்களில் 
வசித்தாலும் , அவர்களில் அநேகர் அந் நாட்டின் கிருஷி நிலத்தில் 
1/3 பாகத்தில் பயிர்த் தொழில் நடத்திவந்தார்கள் . - டெல் 
மலைப் பிரதேசத்திலும் , முக்கியப் பள்ளத்தாக்குகளிலும் 
அவர்கள் கிருஷி மிகவும் அபிவிருத்தி அடைந்திருந்தது . 

தற் 
காலத்தில் அவர்களில் பெரும்பாலோர் நாட்டைவிட்டுப் 

அல் 


போய்விட்டபடியால் , சர்க்காரே அந் நிலங்களை எடுத்துக் கூட்டுப் 
பண்ணைமுறையில் அவற்றை கிருஷி செய்து வருகின்றனர் . 
அல்ஜீரியாவிலுள்ள பர்பர் இனத்தவரில் கபைல்ஸ் (Kabyles ) 
எனற இனத்தவர் இங்கு அதிகம் வசிக்கின்றனர் . அவர்கள் 
பயிர்த் தொழிலில் மிகவும் முன்னேற்றமடைந்தவர்கள் . 

அல்ஜீரியாவில் காடுகள் 60 இலட்சம் ஏக்கர் என்று கணக் 
கிடப்பட்டுள்ளது . பெரும்பாலும் கார்க் , 

ஓக் 

மரங்களும் , 
சிறிதளவு ஸிடார் மரங்களும் அங்குக் காணப்படுகின்றன . மர 
வேலைக்கு வேண்டிய சாமான்களும் , ரெயில்வே பாறைகட்கு 
வேண்டிய கட்டைகள் , விறகு என்பன அங்கிருந்து கிடைக்கின் 
றன . அல்ஜீரியாவின் பெரும்பாகமும் ஆடுமாடு வளர்த்தலுக்கு 
ஏற்றவையாக இருக்கிறது . ஒரு கோடி வெள்ளாடு , செம்மறி 
யாடுகளும் , 8 இலட்சம் மாடுகளும் இருப்பதாகக் கணக்கிடப் 
பட்டுள்ளது . 

கோதுமையும் பார்லியும் ஏராளமாகப் பயிரிடப்படுகிறது . 
ஓட்ஸ் , மக்காச்சோளம் தானியமும் சிறிதளவு விளைகிறது . 
ஜியர்ஸ் , ஓராஸ் முதலிய பட்டணங்களுக்கருகில் காய்கறி வகை 
கள் , உருளைக்கிழங்கு , டெமாட்டோ , பீன்ஸ் என்பன ஏராள் 
மாகப் பயிர்செய்யப்பட்டு , ஏற்றுமதியும் 

செய்யப்படுகிறது . 
10 இலட்சம் ஏக்கரில் திராட்சை பயிரிடப்பட்டு ஒவ்வொரு வருட 
மும் 30 , 40 கோடி காலன் திராட்சை ரஸம் ஏற்றுமதியாகிறது . 
சமீப காலத்தில் புகையிலையும் அதிகமாகப் பயிரிடப்பட்டு ஏற்று 
மதி செய்யப்படுகிறது . அந்த நாட்டில் சுமார் 2 கோடி ஆலிவ் 
மரங்களிருப்பதாகவும் , ஆலிவ் எண்ணெய் ஏராளமாக ஏற்று 
மதி செய்யப்படுவதாகவும் அறிகிறோம் . பழவகைகள் , அத்தி , 
பிளம் , மாதுளை , வாழை , வா தாம் முதலியன ஏராளமாக 
உற்பத்தி செய்யப்படுகின்றன . 

அல்ஜீரியாவில் இரும்புக் கனியப் பொருள் அதிக அளவில் 
இருப்பதாகத் தெரிகிறது . இப்போது வருடத்தில் 20 இலட்சம் 
டன் இரும்பு வெட்டியெடுக்கப்படுகிறது . மேலும் , 6 இலட்சம் 
டன் பாஸ்பேட்டும் , அதிக அளவில் 

அளவில் துத்தநாகமும் வெட்டி 
யெடுக்கப்படுகின்றன . தெற்கிலுள்ள ஸஹாரா பாலையில் கிடைக் 
கும் பெட்ரோல் எண்ணெய் , இயற்கை 

இயற்கை நில வாயு 

என்பன 
ஃபிரான்ஸ் தேசத்துக்கு ஏற்றுமதி செய்யப்படுகின்றன . 

பிலிப்வில் , போன் முதலிய பட்டணங்களில் சூப்பர் பாஸ் 
பேட் உற்பத்தி ஆலைத் தொழிலாக நடைபெறுகிறது . முக்கிய 
மாகக் கடற்கரையை அடுத்த பட்டணங்களில் சோப்பு , சிகரெட் 
என்பன செய்யும் தொழிற்சாலைகளும் , மாவு மில்களும் , ஆலிவ் 

எண்ணெய் மில்களும் காணப்படுகின்றன . சிறிய கைத்தொழில் 
களில் கம்பளம் நெய்வது , மட்பாண்டங்கள் செய்வது , தோல் 
பதனிடுவது முதலியவற்றைக் கூறலாம் . 

தலைநகரமான அல்ஜியர்ஸ் பட்டணம் 8 இலட்சம் ஜனத் 
தொகையுள்ளது . பார்பரிப் பிரதேசத்திலேயே இது மிகப் பெரிய 
பட்டணம் . இது இப் பிரதேசத்தின் முக்கிய வியாபார ஸ்தல 
மாகும் . 

இங்கிருந்து ஏற்றுமதி செய்யப்படும் பொருள்கள் 
முக்கியமாக ஃபிரான்ஸ் தேசத்துக்கே அனுப்பப்படுகின்றன . 
இப் பட்டணத்தின் ஒரு பாகத்தில் மிகக் குறுகலான தெருக்களும் 
கடைவீதிகளும் காணப்பட்டாலும் , நாகரீகமான மற்றொரு 
பாகத்தில் மிகப் பெரிய கட்டடங்களும் , வியாபார ஸ்தலங் 
களும் , பெரிய ஓட்டல்களும் , வீதிகளும் அமைந்துள்ளன . இதர 
பட்டணங்களில் ஓரானில் ( Oran ) 4 இலட்சம் ஜனத்தொகை . 
இது அல்ஜியர்ஸுக்கு வியாபாரத்தில் போட்டியாக அமைந் 
துள்ள ஒரு பட்டணம் . இது ஒரு நல்ல துறைமுகமாகும் . உள் 
நாட்டில் பல பாகங்களுக்கும் ரெயில் பாதைகள் செல்கின்றன . 
துறைமுகம் 

வழியாக தானியங்களும் , பழவகைகளும் , எஸ் 
பார்ட்டோ புல்லும் ஏற்றுமதியாகின்றன . பிலிப்வில் 70 ஆயிரம் 
ஜனத்தொகை ; போனில் 12 இலட்சம் . இத் துறைமுகங்கள் வழி 
யாக பாஸ்பேட் ஏற்றுமதி செய்யப்படுகிறது . உள்நாட்டுப் பட் 
டணங்களில் மிகவும் முக்கியமானது கான்ஸ்டன்டைன் . இதன் 
ஜனத்தொகை 2 , இலட்சம் . பிலிப்வில் துறைமுகத்திலிருந்து 
இது 50 மைல் தூரத்திலுள்ளது . இந் நகருக்கு ஒரு ரயில் பாதை 
உண்டு . இந் நகரைச் சுற்றியுள்ள இடங்களில் கோதுமையும் 
பார்லியும் ஏராளமாகப் பயிர் செய்யப்படுகின்றன . 

அல்ஜீரிய நாட்டின் வியாபாரத்தில் - பாகம் ஃபிரான்ஸ் 
தேசத்தோடுதான் நடைபெறுகிறது . இங்கு இறக்குமதியாகும் 
பொருள்களில் முக்கியமானவை துணிவகைகள் , இயந்திரங்கள் , 
காப்பி , சீனி , தோல் , ரப்பர் சாமான்கள் ; ஏற்றுமதி செய்யும் 
பொருள்களில் இரும்புக் கனியப் பொருள்கள் , பாஸ்பேட் , ஆலிவ் 
எண்ணெய் முதலியன உண்டு . 


டுனீஸியா 

இந்த இராச்சியத்தின் விஸ்தீரணம் 53 ஆயிரம் சதுரமைல் . 
ஜனத்தொகை 45 இலட்சம் . ஜனங்களில் பெரும்பாலோர் 
பர்பர்கள் . இந்த இராச்சியம் 1956 - ல் சுதந்திரம் பெற்று 1957 - ல் 
குடியரசு நாடாயிற்று . அதன்பின் இங்கிருந்த சுமார் 21 இலட் 
சம் ஐரோப்பியர்களில் பெரும்பாலோர் நாட்டைவிட்டுச் சென் 

றனர் . இந்த நாட்டின் இராச்சிய மொழி அரபி . ஆனால் , 
ஃபிரெஞ்சு மொழி துணைமொழியாக இருந்து வருகின்றது . 

அட்லஸ் பீடபூமியின் ஒரு கோடியில் இந் நாடு அமைந்திருப் 
பதால் , இதன் வடக்கிலும் கிழக்கிலும் கடற்கரைப் பிரதேசம் 
காணப்படுகிறது . இந் நாட்டில் சமீப காலத்தில் ஆடுமாடு 
வளர்த்தலில் அதிகக் கவனம் செலுத்தப்பட்டு , இங்கு 60 இலட்சம் 
ஆடுகளிருப்பதாகக் கணக்கிடப்பட்டிருக்கிறது . ஒட்டகங்கள் 
சுமார் 23 இலட்சம் இங்குக் காணப்படுகின்றன . அவை பயிர்த் 
தொழிலில் பயன்படுத்தப்படுகின்றன . 

பாஸ்பேட் இங்கு அதிகம் வெட்டியெடுக்கப்படுகிறது . ஆனால் , 
இரும்புக் கனி அதிகமில்லை . துத்தநாகமும் ஈயமும் டுனீஸ் 
பிரதேசத்தில் வெட்டி யெடுக்கப்படுகின்றன . ஆலைத் தொழில்கள் 
அதிகம் இல்லாவிட்டாலும் , ஆங்காங்கே மாவு மில்களும் , ஆலிவ் 
எண்ணெய் மில்களும் , சோப்புத் தொழிற்சாலைகளும் காணப் 
படுகின்றன . 

டுனீஸ் பட்டணத்தில் 7 இலட்சம் ஜனத்தொகை 
யுள்ளது . இது இந் நாட்டின் தலை நகரமும் முக்கியப் பட்டணமு 
மாகும் . சரித்திரப் பிரசித்திபெற்ற கார்த்தேஜ் இராச்சி 
யமும் அதன் சின்னங்களும் டுனீஸ் பட்டணத்துக்கு அருகே 
காணப்படுகின்றன . அதனால் டுனீஸ் அதிக யாத்திரிகர்கள் வரும் 
தலமாக அமைந்துள்ளது . இப் பகுதியில் டுனீஸ் ஒரு முக்கியத் 
துறைமுகமாக மட்டுமல்லாமல் , மெடிட்டரேனியன் கடலில் 
கிழக்குப் பாகத்துக்கும் மேற்குப் பாகத்துக்குமிடையில் ஒரு 
முக்கிய ஸ்தலமாகவும் அமைந்துள்ளது . 

டுனீஸியா இராச்சியத்தின் வியாபாரம் அல்ஜீரியாவைப் 
போல் - பாகம் என்று சொல்லலாம் . இங்கு இறக்குமதியாகும் 
பொருள்களில் பாகமும் ஃபிரான்ஸிலிருந்தாகும் . ஏற்றுமதி 
யாவதில் . 
பாதி ஃபிரான்ஸுக்காகும் . இறக்குமதிப் 

இறக்குமதிப் பொருள் 
களில் முக்கியமானவை 

வகைகள் , இயந்திரங்கள் , 
காப்பி , சீனி என்பன . ஏற்றுமதியாவன தானிய வகைகள் , 
ஆலிவ் எண்ணெய் , திராட்சை ரஸம் , எஸ்பார்ட்டோ புல் , 
பழவகைகள் , கார்க் , ஸ்பாஞ்சு முதலியன . 

பாஸ்பேட்டும் 
இரும்பு , ஈய உலோகங்களும் ஏற்றுமதி செய்யப்படுகின்றன . 


துணி 


லிபியா 


இந் நாட்டின் விஸ்தீரணம் சுமார் 7 இலட்சம் சதுரமைல் , 
ஜனத்தொகை 12 இலட்சம் . இதில் ஐரோப்பியர் பெரும்பாலோர் . 

அவர் 


இத்தாலியர்கள் 30 ஆயிரம் பேர் டிர்ப்போலி பட்டணத்திலும் 
அதைச் சுற்றிலும் வாழ்கின்றனர் . . இங்குள்ள ஜனங்கள் பெரும் 
பாலும் பர்பர் இனத்தைச் சார்ந்தவரும் நீக்ரோக்களுமாவர் . 

டுனிஸியாவுக்கும் எகிப்துக்கும் இடையிலுள்ள இந்த இராச்சி 
யத்தில் மூன்று மாகாணங்கள் உள்ளன . ட்ரிப்போரிட்டானியா ,, 
ஸிரனேய்க்கா ( Cyrenaica ) , ஃபெஸ்ஸான் ( Fezzan ) . அவற்றில் 
ட்ரிப்போரிட்டானியாவில் மொத்தத்தில் ஆறில் ஒரு பங்கு உள்ள 
விஸ்தீர்ணத்தில் ஜனத்தொகையில் முக்கால் பாகம் பேர் வசிக் 
கின்றனர் . மொத்தத்தில் - பாகம் விஸ்தீர்ணமுள்ள ஃபெஸ்ஸான் 
மாகாணத்தில் இலட்சம்பேரே காணப்படுகின்றனர் . 
களும் பெரும்பாலும் நாடோடிகளாய்த் திரிபவர்கள் . இந்த 
நாட்டில் ஜனவாசம் மெடிட்டரேனியன் கடற்கரைப் பிரதேசத்தி 
லேயே நெருக்கமாய்க் காணப்படுகிறது . முற்காலத்தில் இப் 
பிரதேசம் ரோம் சாம்ராச்சியத்தின் ஆதிக்கத்திலிருந்தபோது 
மிகச் செழிப்பாக இருந்ததாகக் கூறப்படுகிறது . பின்னர் அரேபியர் 
களும் துருக்கியர்களும் ஆதிக்கம் செலுத்திய காலத்தில் இந்த 
இராச்சியத்தின் முன்னேற்றம் தடைப்பட்டது . 1911 ஆம் 
வருஷத்தில் இப் பிரதேசம் இத்தாலியர் ஆட்சிக்கு உட்பட்டு , 
வெகுவாகச் சீர்திருத்தமடைந்தது . 1961 - ல் நாடு சுதந்திர 
மடைந்தது . தற்சமயத்தில் பிரிட்டிஷாரும் அமெரிக்கர்களும் 
அதிகப் பண உதவி அளித்து தேசத்தை முன்னேற்றமடையச் 
செய்தனர் . இந்நாட்டில் பெங்காஸி ( Benghazi ) கோடைகாலத் 
தலைநகராகவும் , டிர்ப்போலி குளிர்காலத் தலை நகராகவும் விளங்கு 


கின்றன . 


பல 


இப் பிரதேசம் பெரும்பாலும் சம நிலமாக உள்ளது .. 
இடங்களிலும் மணற்குன்றுகள் காணப்படுகின்றன . ட்ரிப் 
போரிட்டானியா கடற்கரைக்குத் தெற்கே பாறைகளாலான பீட 
பூமியும் , பெங்காஸிக்கு மேற்கே பர்க்கா ( Barka ) பீடபூமியும் 
காணப்படுகின்றன . குறிப்பிடத்தக்க நதிகள் இங்கில்லை . இப் 
பிரதேசம் பார்பரி இராச்சியங்களைவிட இன்னும் தெற்கிலிருப்ப 
தால் இங்கு வெப்பம் அதிகம் . மழையும் குறைவு . மேற்கி 
லிருந்து , கிழக்கே போகுந்தோறும் மழை குறைவாகப் பெய்கிறது . 
டிரிப்போலிப் பட்டணத்தில் மழை வருடத்தில் 16 " . ஆனால் , 
பெங்காசிக்குக் கிழக்கே வருட மழை 10 " -க்கும் குறைவு . பர்க்கா 
பீடபூமியில் வருடத்தில் 18 " மழை பெய்கிறது . தெற்கே போகுந் 
தோறும் லிபியன் பாலைவனத்தில் மழை மிகக் குறைவு . 

ரோம் சாம்ராச்சியம் இங்கு ஆதிக்கம் செலுத்திய காலத்தில் 
லிபியா , டுனிஸ் பிரதேசங்கள் சாம்ராச்சியத்தின் தானியக் களஞ் 


வடமேற்கு ஆப்பிரிக்காவும் ஸஹாரா பாலையும் 

சியமாக விளங்கினவாம் . அக்காலத்தில் சீதோஷ்ண நிலை வேறுபட் 
டிருந்திருக்கலாம் . மழை அதிகம் பெய்திருக்கலாம் . ஆனால் , 
தற்காலத்தில் மழை குறைவானதாலும் , பாலைவனத்தின் மணல் 
இப் பிரதேசத்தை வெகுவாக மூடிவிட்டபடியாலும் , 
பிரதேசம் அப் பெருமையை இழந்துவிட்டது . பீடபூமிப் பிரதேசங் 
களில் பெய்யும் குறைந்த மழையால் ஆங்காங்குக் காணப்படும் 
குற்றுச்செடிகளில் பர்பர் இனத்தவர் ஆடு , ஒட்டகம் என்பன 
வற்றை மேய்த்து ஜீவனம் நடத்துகின்றனர் . கடற்கரையடுத்த 
பிரதேசங்களிலும் , சில பள்ளத்தாக்குப் பிரதேசங்களிலும் பயிர்த் 
தொழில் செய்ய வசதியுண்டு . இத்தாலியர் நீர்ப்பாசன 
வசதிகள் ஏற்படுத்தியதோடு பயிர்த் தொழிலிலும் நவீன முறை 
களைக் கையாண்டனர் ; அநேக சாலை மார்க்கங்கள் ஏற்படுத் 
தியும் , மணல் பிரதேசம் பரவுவதைத் தடுக்க ஆயிரக்கணக்கில் 
மரங்களை நட்டும் வளர்த்தனர் . 


கடற்கரையடுத்த பிரதேசத்தில் பார்லி பயிர் செய்யப் 
படுகிறது . ஆலிவ் மரங்களும் , பாதாம் மரங்களும் , அத்தி , 
மாதுளை , ஆரஞ்சு , பேரீச்சை மரங்களும் ஏராளமாகக் காணப் 
படுகின்றன . மற்றப் பிரதேசங்களிலும் , பாலையின் ஓரங்களிலும் , 
ஓயஸிஸ்களிலும் , அரேபியர்களும் பர்பர்களும் ஆடு வளர்த்தலும் 
பயிர்த் தொழிலும் செய்கின்றனர் . சமீப காலத்தில் ஸெல்டன் 
( Zelten) , டாரா ( Dihra ) முதலிய இடங்களில் எண்ணெய்க் கிணறு 
கள் வெட்டப்பட்டு அவை குழாய் மூலமாக மெடிட்டரேனியன் 
கடற்கரையிலுள்ள மெர்ஸா பெர்கா ( Mersa Berga ) துறைமுகத் 
துக்கு அனுப்பப்படுகின்றன . லிபியாவிலிருந்து ஏற்றுமதியாகும் 
பொருள்கள் நிலக்கடலை , ஆலிவ் எண்ணெய் , ஒட்டகங்கள் , 
எஸ்பார்ட்டோ புல் , தோல் வகைகள் , ஸ்பாஞ்ச் என்பன . 
இறக்குமதியாகும் பொருள்களில் முக்கியமானவை நிலக்கரி ,, 
துணி வகைகள் , இயந்திரங்கள் என்பன . 


டிரிப்போலி ஜனத்தொகை இரண்டு இலட்சம் . இது ட்ரிப்போ 
ரிட்டானியா மாகாணத்தின் தலைநகரம் . இதை இத்தாலியர்கள் 
வெ தவாக சீர்திருத்தினர் . இங்கிருந்து , கடற்கரை 

ஓரமாக 
ரெயில்பாதை செல்கிறது . இதர பட்டணங்களில் பெங்காஸி 
ஜனத்தொகை சுமார் ஓர் இலட்சம் . இது சிரனேய்கா மாகாணத் 
தின் தலைநகரம் . இங்கு மீன்பிடித்தல் ஒரு முக்கியத் தொழில். 
ஸ்பாஞ்சும் , டன்னி என்ற ஒருவகை மீனும் அதிகமாக ஏற்றுமதி 
செய்யப்படுகிறது . டர்னா ( Derna ) பட்டணம் பழத்தோட்டங் 
களுக்கு மிகவும் முக்கியமானது . 

ஸஹாரா பாலைவனம் 
ஸஹாரா பாலைவனம் ஆப்பிரிக்காவின் குறுக்கே அட்லான் 
டிக் சமுத்திரத்திலிருந்து செங்கடல்வரை வியாபித்திருக்கிறது . 
அதன் இயற்கையமைப்பு எல்லா இடத்தும் ஒரே மாதிரியாக 
இருக்கவில்லை . அதில் எத்தனையோ பீடபூமிகளும் காணப்படு 
கின்றன . அப் பீடபூமிகள் சில இடங்களில் 10,000 - க்கு மேல் 
உயரமுள்ளவையாக இருப்பதால் அவற்றின் சிகரங்களில் பனி 
உறைந்து போவதுண்டு . மற்ற இடங்களில் எத்தனையோ சம 
நிலங்களும் , உட்குழிந்த பாகங்களும் காணப்படுகின்றன . 
அவற்றில் சில கடல் மட்டத்துக்குத் தாழ்வான உயரமுடையவை . 
பீடபூமி பாகங்களைத் தவிர மற்ற இடங்களில் மழை அபூர்வ 
மாகத்தான் பெய்கிறது . பல வருடங்களாக மழையே பெய்யாம 
லிருப்பதுமுண்டு . மியின் சரித்திரத்தில் எத்தனையோ பனிக் 
கட்டியுகங்கள் ( Ice age) ஏற்பட்டன என்று சொல்லப்படுகிறது . 
அவ்விதம் பனிக்கட்டியுகம் ஏற்படும்போது வட துருவப் பிரதேசத்தி 
லிருந்து பனிக்கட்டி நிரம்பி வழிந்து தென் ஐரோப்பாவரை வந்து 
நிலங்களையெல்லாம் மூடி விடுமாம் . அவ்விதம் ஏற்பட்ட காலங் 
களில் ஸஹாரா பாலையில் நல்ல மழை பெய்தும் , பல நதிகள் 
ஓடியும் , நிலம் வெகு செழிப்பாக இருந்ததாகவும் கூறப்படுகிறது . 
இக் காலத்தில் அந் நதிகள் ஓடிய வறண்ட பள்ளத்தாக்குகளையே 
அங்குக் காண்கிறோம் . இக் காலத்திலும் அந் நதிகளில் 
சிறிது தோண்டினால் தண்ணீர் கிடைக்கும் . தண்ணீர் கிடைக்கு 
மிடங்களில் ஓயஸிஸ்கள் ஏற்படுகின்றன . 

ள ஹாரா பாலையில் காற்று மிகவும் வெப்பமான தாகவும் , 
வறட்சியாகவுமிருப்பதால் மேகங்களே ஏற்படுவதில்லை . சூரியக் 
கிரணங்கள் முழுவதும் இங்குப் பாய்வதால் அங்கு மத்தியான 
வெப்பநிலை 130 ° F- க்கும் மேலாகிவிடுமாம் . தரை அதைவிட 
உஷ்ணமாயிருக்குமாம் . இரவு நேரங்களில் நிலத்தின் 
வேகமாய்க் குறைந்து விடுவதால் குளிர் நடுக்கும் . இவ்விதம் பகல் 
வெப்பத்துக்கும் , இரவு குளிருக்குமுள்ள அதிக வேறுபாடு 
பொதுவாக எல்லா உஷ்ணமண்டலப் பாலைகளிலும் ஏற்படுவ 
துண்டு . பகல் இரவு நேர வெப்பத்தின் வேறுபாடு 50 ° F வரை 
ஏற்படுவது வெகு சாதாரணம் . 

உஷ்ணம் அதிகமாக இருக்கும்போது பாறைகள் விரி 
வடைந்து , குளிர் அதிகமாகும்போது சுருங்குவதால் நாளடைவில் 
அவற்றில் பிளவுகள் ஏற்பட்டுச் சில பாறைகளின் மேற்பாகங்கள் 
நொறுங்கித் தகடு தகடாகப் பிரிந்து , கூர்மையான கற்குவியல்க 
ளாக மாறிவிடுகின்றன . இவ்விதம் ஏற்படும் கல் ஆரண்யப் 


வடமேற்கு ஆப்பிரிக்காவும் ஸஹாரா பாலையும் 


மனிதனோ . 


மிருகமோ 


பாலைவனங்கள் ; 
ஏற்றவையல்ல . 


நடமாடுவதற்கு 


பாலைகளில் பலத்த காற்றும் வீசுவதுண்டு . அவை சிறிய கல் 
துண்டுகளை ஒன்றோடொன்று அடித்துப் பாறைகளின்மேல் மோதி 
சில கற்பாறைகளை வழவழப்பாக்குவதும் சில இடங்களில் ஏற்படு 
கிறது . மணற் காற்று பலமாய் வீசிக்கொண்டிருக்கும்போது , 
அதன் மார்க்கத்தில் ஏதேனும் 

ஒரு குற்றுச் செடியோ , 
கற்பாறையோ கிடந்தால் அவற்றைச் சுற்றி மணல் குவிந்து 
பிறை வடிவமாகக் காணப்படும் . காற்று வீசும் வேகத்தைப் 
பொறுத்து இம் மணற்குன்றுகள் இடம் விட்டு இடம் நகர்ந்து 
கொண்டேயிருக்கும் . இவற்றைத் தடுத்து நிறுத்தாவிடில் அவை 
செழிப்பான பகுதிகளையும் சென்று மூடிவிடும் . 


பாலையிலுள்ள உயரமான பீடபூமிப் பிரதேசங்களில் வெறும் 
பாறைகளும் கற்களும் மாத்திரம் காணப்படும் இடங்களு 
முண்டு . ஆகவே , பாலைவனத்தின் மேற்பரப்பு எல்லாவிடத்திலும் 
ஒரே மாதிரி இல்லை என்பது தெளிவாகிறது . பாலைவனத்தில் 
அங்குமிங்கும் ஒட்டகத்தில் செல்லும் பிரயாணிகள் பகலிலுள்ள 
அதிக வெப்பத்தையும் , இரவில் நேரும் அதிகக் குளிரையும் . 
வெகு தூரத்துக்கு நீர் அகப்படாத நிலைமையையும் சமாளிக்க 
வேண்டிவரும் . சில சமயங்களில் 

ஸி மூன் ( Simoon) என்ற 
பலத்த காற்று மணலை அள்ளி வீசி சூறாவளிபோல அடிக்கும் . 
அது நேரும்போது மனிதனும் மிருகமும் நின்ற இடத்திலேயே 
மூடிப் படுத்துக்கொள்வது தவிர வேறு ஏதும் செய்ய இயலாது . 
ஸஹாரா பாலையின் உலோகச் செல்வம் 

சமீப காலத்தில் உலோகப் பொருள்கள் பாலைவனத்தில் அதிக 
மாகக் கிடைக்கும் என அறியப்படுகிறது . சில இடங்களில் அவை 
வெட்டியெடுக்கப்பட்டும் வருகின்றன . கொலம்ப் 

பெச்சார் 
( Colomb Bechar ) என்னுமிடத்தில் நிலக்கரி வெட்டியெடுக்கப் 
படுகிறது . அதற்குத் தென்மேற்கே இரும்பு கிடைக்கிறது . லிபியா 
எல்லையில் ஹாஸ்ஸி 

மஜ்ஜீத் , டெஜலே என்னுமிடங்களில் 
எண்ணெய்க் கிணறுகள் 

செயற்படுகின்றன . வருடத்தில் 
21 கோடி டன் பெட்ரோல் எண்ணெய் கிடைப்பதாகக் கணக் 
கிடப்பட்டிருக்கிறது . நிலவாயு சில இடங்களில் கண்டுபிடிக்கப் 
பட்டு ஒராஸ் பட்டணத்தை அடுத்துள்ள ஆர்ஸியூ துறை 
முகத்துக் (ArZuW) கனுப்பப்படுகிறது . அங்கிருந்து ஃபிரான்ஸுக்கு 
ஏற்றுமதியாகிறது . பாலைவனத்தில் கிடைக்கும் இதர உலோ 
கங்கள் யூரேனியம் , செம்பு , மாங்கனீஸ் , தகரம் என்பன . 

கால் குளம்புகள் பாலைவன மண்ணில் ஆழப் பதியாமல் 

தென் கண்டங்கள் - ஆப்பிரிக்கா 
ஜனவாசம் 

மனித வாழ்க்கைக்குத் தண்ணீர் மிகவும் அவசியமாகையால் 
பாலைவனத்தில் மக்கள் பொதுவாக ஓயஸிஸ்களிலும் , பாலையின் 
ஓரப் பிரதேசங்களிலும் வசிக்கிறார்கள் . பாலையில் வசிப்பவர்கள் 
பெரும்பாலும் அரேபியர் , பர்பர் , டாரட் இனத்தைச் சேர்ந்த 
வர்கள் . தென்பாகத்தில் சில நீக்ரோக்களும் காணப்படுகின் 
றனர் . பெரிய ஓயஸிஸ்களில் அரேபியர் உயரமான வீடுகளை 
நெருக்கமாகக் கட்டி வசிக்கின்றனர் . ஓயஸிஸ்களில் தானியங் 
களும் பேரீச்சையும் பயிர்செய்யப்படுகின்றன . ஆனால் , அதிகம் 
பேர் தங்கள் ஆட்டு மந்தை , ஒட்டகங்களுடன் நாடோடிகளாக 
வாழ்கின்றனர் . அவர்கள் நிலையாக ஓரிடத்தில் வசிப்பதில்லை. 
தங்கள் ஆடுகட்குப் புல் தரிசுகள் தேடி அலைபவராதலால் கூடா 
ரங்கள் அமைத்தே வசிக்கின்றனர் . ஆண்கள் மந்தைகளைக் 
கவனிக்கவும் , பெண்கள் ஆட்டிலும் , ஒட்டகத்திலும் பால் கறந்து 
வண்ணெய் எடுத்து , சமையலையும் கவனிப்பதோடு , கம்பளங்கள் 
பின்னு தலையும் , ஆடைகள் நெய்தலையும் செய்கின்றனர் . 

பாலைவன வாசிகளில் சிலர் ஒட்டகங்களை ஓட்டிச் செல்வதில் 
நிபுணர்கள் . ஒட்டகங்களின்மேல் 

சாமான்களைச் 
சுமந்து பாலைவனங்களைக் கடந்து வியாபாரத்தில் ஈடுபடுகின்றனர் . 
பீடபூமியில் வசிக்கும் சில டாரட் இனத்தவர் இத் தொழிலில் 
சிறந்தவர் . பாலைவன வாழ்க்கைக்கு ஒட்டகம் ஒரு இன்றியமை 
யாத சாதனம் . ஒரு வாரம் வரை நீர் குடிக்காமல் எந்த வெயிலி 
லும் பாலைவனத்தைக் கடக்கும் சக்தியுள்ளது . 1,000 பவுண்டு 
எடையுள்ள சாமான்களை ஒரு நாள் முழுவதும் தன் முதுகில் 
ஏற்றிச் செல்லும் சக்தியுள்ளது . மணல் காற்று பலமாய் வீசும் 
போது அது தன் மூக்கையும் , கண்ணையும் இறுக மூடிக்கொள்ளும் . 
அதன் 
செல்லும் வகையில் அமைந்துள்ளது . 

சமீபகாலம் வரையில் ஒட்டகங்கள் மூலமாகத்தான் பாலை 
களைக் கடக்கவேண்டிய நிலை இருந்தது . ஆனால் , தற்காலத்தில் 
மோட்டார் பஸ்கள் பாலைவனத்தைக் கடந்து செல்கின்றன . 
அல்ஜீரியாவுக்கும் , நைஜர் , சாட்டுப்பிரதேசங்களுக்கும் இப்போது 
மோட்டார் லாரிகள் செல்கின்றன . ஒரு ரெயில் பாதை அமைத் 
தலும் ஆலோசிக்கப்பட்டுவருகிறது . பார்பரி 

இராச்சியங் 
களுக்கும் , மேற்கு ஆப்பிரிக்காவுக்கு மிடையில் தற்காலத்தில் 
விமானங்கள் தினமும் சென்று வருகின்றன . 


கனமான 


9. மேற்கு ஆப்பிரிக்கா 


இந்தப் பொருளாதரப் பிரதேசத்துக்கு சுமார் 15 ° வடக்கு 
அட்சாம்சத்தை வடக்கு எல்லையாகக் கூறலாம் . உத்தேசமாக 
ஸெனிகல் நதியின் முகத்துவாரத்திலிருந்து சார்ட் தடாகம் 
வரையில் இதன் வடக்கு எல்லை எனக் கூறலாம் . வருட மழை 
அளவையும் , ஜன நெருக்கத்தையும் உத்தேசித்தே இந்த எல்லை 
வரையப்பட்டுள்ளது . நைஜீரியா நாட்டின் எல்லையைக் கிழக்கு 
எல்லையாகக் கூறலாம் . நைஜீரியா நாட்டின் பொருளாதார 
முன்னேற்றத்துக்கும் , அதற்குக் கிழக்கிலுள்ள நாடுகளின் 
முன்னேற்றக் குறைவையும் கவனித்தே இந்த எல்லை கூறப்படு 
கிறது . 

மேற்கிலும் தெற்கிலும் அட்லான்டிக் சமுத்திரமே 
எல்லை . 


14 ஆம் நூற்றாண்டிலேயே ஃபிரெஞ்சு மாலுமிகள் இ 
பிரதேசத்தில் வந்து சேர்ந்ததாகக் கூறப்பட்டாலும் , 15 ஆம் 
நூற்றாண்டில் போர்த்துகீஸிய மாலுமிகள் இந்தியாவுக்குச் 
செல்லும் வழியில் இப் பிரதேசத்தின் கடற்கரையில் சிறிது தங்கி 
உள்நாட்டிலும் சிறிது சென்றனர் . அதன் பின்னர் பிரிட்டிஷாரும் 
டச்சுக்காரரும் இங்கு வந்தனர் . கடந்த நூற்றாண்டுவரையில் 
வெள்ளையர்கள் இங்கிருந்த நீக்ரோ மக்கள் பலரைப் பிடித்து 
அமெரிக்காவில் 

அடிமைகளாக விற்றனர் . கடந்த நூறு 
வருடங்களாகத்தான் ஐரோப்பியருக்கு இப் பிரதேசத்தைத் 
தெரியுமானதால் இங்குள்ள விசாலமான புல் பிரதேசம் வழியாக 
சூடான் , எகிப்து முதலிய நாடுகளோடு தொடர்பு இருந்து 
வந்தது . எகிப்தியர்களும் அரேபியர்களும் தான் 
ஆடுமாடுகளையும் , பயிர்த்தொழிலுக்குத் தேவையான பொருள் 
களையும் கொண்டு சேர்த்தனர் . 

இயற்கை அமைப்பு 

மேற்கு ஆப்பிரிக்காவின் பெரும் பாகம் நைஜர் நதியும் , 
அதன் கிளை நதிகளும் பாயும் பிரதேசமாகும் . நைஜர் நதி 
ஃபூட்டா ஜலோன் ( Futa Jallon ) பீடபூமியில் உற்பத்தியாகி உள் 
நாட்டை நோக்கிப் பாய்கிறது . அது பாயும் பிரதேசம் ஓரு 
உட்குழிந்த பிரதேசம் ( basin ) போல் காணப்படுகிறது . நைஜர் , 
ஸெனிகல் , காம்பியா , வால்ட்டர் இந் நதிகள் எல்லாம் இந்த 
உட்குழிந்த பிரதேசத்தின் ஓரத்தில் உற்பத்தியாகிப் பின்னர் 
வெகு தூரம் சென்று கடலில் சேருகின்றன . நைஜர் நதி இந்த 
உட்குழிந்த பிரதேசத்தைக் கடந்து செல்லும் பாகத்தில் மிகவும் 
குறுகலாகவே காணப்படுகிறது . அவ்விடத்தில் சிறிய படகுகள் 
மாத்திரமே செல்ல முடியும் . படகுகள் செல்லும் விஷயத்தில் இந் 
நதியை இரண்டு பாகமாகப் பிரிக்கலாம் . ஆரம்ப இடத்திலிருந்து 
நியாமே ( Niamey ) வரையில் ஒரு பாகம் ; ஜெப்பா ( Jeppa ) முதல் 
நதி முகத்துவாரம்வரையில் இரண்டாவது பாகம் . 

நைஜர் 
நதியின் மிகப் பெரிய உபந்தி பென்யூ ( Benue) . இதிலும் மழைக் 
காலத்தில் படகுகள் செல்வதுண்டு . இப் பிரதேசத்திலுள்ள 
பீடபூமியிலிருந்து சிறிய நதிகள் கடற்கரைப் பிரதேசத்தில் 
செல்கின்றன . ஆனால் , அவை 

கடலில் சென்று சேருமுன் 
அங்குள்ள அநேக காயல்களில் கலக்கின்றன . 

கினி ( Guinea ) 
கடற்கரையில் வேலியேற்றத்தின் காரணமாக மணல் திட்டுகள் 
அதிகம் ஏற்படுவதால் சில நதி முகத்துவாரங்களை இந்த மணல் 
திட்டுகள் அடைத்துவிடுகின்றன . அதனால் தான் கடற்கரையில் 
அதிகக் காயல்கள் காணப்படுகின்றன . நைஜர் நதி முகத்துவாரமும் 
அதுபோலவே ஒரு பெரிய சதுப்பு நிலமாகக் காட்சியளிக்கிறது . 
அந்தச் சதுப்பு நிலத்தின் ஊடே நதி பல பிரிவுகளாகப் பிரிந்து 
கடலில் சேருகிறது . 


காலநிலை 

இப் பிரதேசத்தில் வருடம் முழுவதும் உஷ்ணம் அதிகம் . 
உஷ்ணம் எப்போதும் சராசரி 9 ° பாரன்ஹீட் அளவுக்கு இருக்கும் . 
கினி கடற்கரைப் பிரதேசத்தில் கனரி குளிர்கடல் நீரோட்டம் 
பாய்வதால் அங்கு வெப்பம் சற்றே குறைவு . இப் பிரதேசம் 
முழுவதும் உஷ்ண மண்டலத்திலிருப்பதால் , சூரியன் நேர் 
உச்சியில் பிரகாசிக்கும்போதெல்லாம் இங்கு வெப்பம் அதிக 
மாகிறது . 


பிரதேசத்தில் கோடைகாலத்தில் தென்மேற்குப் 
பருவக்காற்று மூலமாக மழை அதிகம் பெய்கிறது . 

குளிர் 


மேற்கு ஆப்பிரிக்கா 

காலத்திலும் இப் பருவக்காற்று வீசியபோதிலும் அது பலவீன 
மாகவும் , பயனற்றதாகவும் போகிறது . கடற்கரை அடுத்துள்ள 
பீடபூமிப் பிரதேசங்களிலேயே மழை அதிகமாகப் பெய்கிறது . 
கினியா கடற்கரையில் 

வருட மழை 2001 , 

நைஜர் 
டெல்டாப் பிரதேசத்தில் வருட மழை 170 க்கும் மேலாகிறது . 
கானா ( Ghana ) கடற்கரைப் பிரதேசத்தில் தக்கோராடிக்கும் 
( Tukoradi ) நைஜீரியாவின் எல்லைக்கு மிடையில் மழை மிகக் 
குறைவு . அங்கு வருட மழை 300 க்கும் குறைவு . ஆனால் , 50 மைல் 
தொலைவிலுள்ள உள் நாட்டில் வருட மழை 50 கிடைக்கிறது . 
இதற்குக் காரணம் கடற்கரை அடுத்துள்ள குளிர்ந்த நீரோட்டத் 
தாலேயே மழை குறைகிறது . அதோடு தென்மேற்குப் பருவக் 
காற்றுகள் அந்த இடத்தில் கடற்கரையை எதிர்நோக்கி 
வீசாததும் ஒரு காரணமாகும் . 

இப் பிரதேசத்தில் குளிர்காலத்தில் ஸஹாரா பாலையிலிருந்து 
ஒரு வறட்சியான காற்று வீசுகிறது . ஹார்மற்றான் ( Harmattan ) 
எனக் கூறப்படும் இந்த வறட்சியான காற்று இப் பிரதேசத்தின் 
வடபாகத்தில் அதிகம் அனுபவிக்கப்படுகிறது . சில சமயங்களில் 
கினி கடற்கரைவரையில் இது அனுபவிக்கப்படுகிறது . இந்த 
வறட்சியான காற்று வீசுவதன் மூலம் அப் பிரதேசத்தின் ஈரத் 
தன்மை குறைந்து மக்களுக்கு ஆரோக்கியம் ஏற்படுவதாகக் 
கூறப் படுவதுண்டு . ஆரோக்கியத்துக்குக் காரணமாயிருப்பதால் 
இக் காற்றை டாக்டர் என்றும் குறிப்பிடுவதுண்டு . 

இப் பாகத்தின் கடற்கரைப் பிரதேசங்கள் நல்ல உஷ்ணமும் 
ஈரப்பசையும் கூடியவையாக 

இருக்கின்றன . இங்குள்ள 
இயற்கைத் தாவரம் அடர்ந்த காடுகளில் மஹாகனி முதலிய விலை 
உயர்ந்த மரங்கள் வளருகின்றன . நைஜீரியா , 

கானா, 
ஸிராலியோன் ( Sierra - leone ) முதலிய இடங்களிலிருந்து மரத் 
தடிகள் ஏற்றுமதி செய்யப்படுகின்றன . ரப்பர் மரம் காட்டு 
மரமாக இங்கு வளருகின்றது . வனங்களிலிருந்து கிடைக்கும் 
மற்ற முக்கியமான பொருள்கள் பனை எண்ணெய் , கோலாக் 
கொட்டைகள் , கொக்கோ என்பன . கொக்கோ மரம் போர்த்து 
கீஸியரால் தென் அமெரிக்காவிலிருந்து கொண்டுவரப்பட்டு இங்கு 
வளர்க்கப்பட்டதாகக் கூறப்படுகிறது . நிலக்கடலை , மக்காச் 
சோளம் , மரவள்ளி , புகையிலை இவற்றை அவர்கள் கொண்டு 
வந்தனர் எனக் கூறுகின்றனர் . பனை எண்ணெயும் கொட்டையும் 
நைஜீரியா , ஸிராலியோன் முதலிய இடங்களிலிருந்து ஏற்றுமதி 
செய்யப்படுகின்றன . கானாவிலிருந்து முக்கியமாக ஏற்றுமதி 
செய்யப்படுவது கொக்கோ . நைஜீரியாவிலும் கொக்கோ அதிகம் 
உற்பத்தி செய்யப்பட்டு ஏற்றுமதியாகிறது . உணவுப் பொருள் 

என்பன 


களில் நெல் , கோதுமை , 

தேங்காய் , மரவள்ளி 
கடற்கரைப் பிரதேசத்தில் அதிகமாகப் பயிர் செய்யப்படுகின்றன . 
இப் பிரதேசத்தின் வட பாகத்தில் மழை குறைவானதாலும் , 
கோடைகாலத்தில் மட்டும் மழை பெய்கிறது . அங்கு வனங்கள் 
அதிகம் இல்லை . புல் தரைகள் அதிகம் காணப்படுகின்றன . மாடுகள் 
அதிகம் வளர்க்கப்படுகின்றன . உணவுப் பயிர்களில் தினை , 
மக்காச் சோளம் , நிலக்கடலை என்பன பயிராகின்றன . பருத்தி 
சிறிதளவு நீக்ரோக்களால் பயிர் செய்யப்பட்டு நெசவு வேலையும் 
நடைபெறுகிறது . 

புல் தரைப் பிரதேசத்தில் மிகவும் முக்கியமாகப் பயிர் செய்யப் 
படுவது நிலக்கடலை . ஸெனிகல் நாட்டில் இது ஏராளமாகப் பயிர் 
செய்யப்படுகிறது . நைஜீரியாவிலும் காம்பியாவிலும் இது அதிகம் 
பயிர்செய்யப்பட்டு ஏற்றுமதியாகிறது . ஷியால் எண்ணெய் மரம் 
இப் பிரதேசத்தில் காட்டு மரமாக வளருகிறது . அதன் கொட்டையி 
லிருந்து எண்ணெய் எடுத்து அங்குள்ள மக்கள் பயன்படுத்துகின் 
றனர் . புல்பிரதேசத்துக்கும் வடக்கில் மழை மிகக் குறைவாகை 
யால் அங்குச் சிறு குற்றுச் செடிகளே காணப்படுகின்றன . அங்கு 
அதிக ஆடுகள் வளர்க்கப்படுகின்றன . நைஜர் நதியின் அருகி 
லுள்ள மாலிப் பிரதேசத்தில் நீர்ப்பாசனம் அதிகம் உள்ளதால் 
அங்கு கிருஷி நடைபெறுகிறது . சில இடங்களில் காட்டு வேல 
மரங்களிலிருந்து கோந்து சேகரிக்கப்படுகிறது . திம்புக்துவுக்கு 
( Timbukthu ) வடக்கில் இக் குற்றுச் செடிப் பிரதேசம் பாலைவன 
மாக மாறுகிறது . 

திம்புக்துவுக்கு அருகிலுள்ள பாலைப் பிரதேசம் வெட்டுக் 
கிளியின் ( locust ) உற்பத்தித்தானம் என்று கூறப்படுகிறது . ஆப் 
பிரிக்காவில் ஸஹாரா பாலையிலும் , செங்கடலின் கடற்கரைப் 
பிரதேசத்திலும் இவை அதிகம் உற்பத்தி ஆவதாகக் கூறப்படு 
கிறது . இவை கூட்டங் கூட்டமாகப் 

பறந்து சென்று ஆப் 
பிரிக்காவின் பாகங்களிலும் , சில சமயங்களில் 
விலும் புல் , பயிர் பச்சைகளை வெட்டி நாசம் செய்துவிடுவ 
துண்டு . இவற்றின் அட்டூழியத்தை நிறுத்த 

நிபுணர்கள் 
அவற்றின் உற்பத்தித் தானம் முதலியவற்றை ஆராய்ந்து 
அவற்றை அழிக்க முயற்சி செய்துவருகின்றனர் . 
மேற்கு 

ஆப்பிரிக்காவிலுள்ள ஜனங்கள் பெரும்பாலும் 
நீக்ரோ இனத்தைச் சார்ந்தவர் . அவர்களில் கடற்கரைப் பிர 
தேசத்தைச் சார்ந்த மிகவும் பின்தங்கிய வகுப்பாரும் உண்டு . 
அதே சமயத்தில் சர்வகலாசாலைகளில் உயர் கல்வி கற்று , உள் 
நாட்டிலும் வெளிநாட்டிலும் தேர்ச்சி பெற்றவர்களும் உண்டு . 


ஆசியா 

ஐரோப்பியர்கள் அங்குச் செல்வதற்கு 

முன்பே அங்குள்ள 
ஜனங்கள் நெசவுத் தொழில் , மண்பாண்டத் தொழில் , உலோ 
கத் தொழில் , மரவேலை என்பவற்றில் தேர்ச்சி பெற்றவர்க 
ளாகவும் , சில்லறை வியாபாரிகளாகவுமிருந்தனர் . அக்காலத்தி 
லேயே சூடான் பிரதேசத்தைச் சார்ந்த அரேபியர்களோடு 
அவர்கட்கு வியாபாரத் தொடர்பு இருந்தது . மேற்கு ஆப்பிரிக் 
காவின் வட பாகத்தில் இத் தொடர்பின் சின்னங்களைக் காண 
லாம் . அங்கு அநேக நீக்ரோ இனத்தவர் முகம்மதிய இனக் 
தைத் தழுவினவராகவும் , நடையுடை பாவனையில் அரேபியர் 
களைப் போலக் காணப்படுகின்றனர் . 15ஆம் நூற்றாண்டிலேயே 
போர்த்துகீஸியர் இங்கு வந்து சேர்ந்தாலும் , அவர்கள் உள் 
நாட்டில் அதிகம் செல்லவில்லை . கடந்த நூற்றாண்டில் மங்கோ 
பார்க் என்பவர் நைஜர் நதிப் பிரதேசத்தைக் கண்டுபிடிக்குமுன் 
அப் பிரதேசத்தைப்பற்றி வெளி உலகுக்கு அதிகம் தெரியாம 
லிருந்தது . 


இப் பிரதேசம் அபிவிருத்தி அடைந்தது இந்த நூற்றாண்டில் 
தான் . இங்குள்ள கால நிலை வெள்ளையர் நிலையாகக் குடியேறுவ 
தற்கு ஏற்றதல்ல என்பதனால் , இங்கு வெள்ளையர் , கறுப்பர் என்ற 
பிரச்சினைகளில்லை . அங்குள்ள ஜனங்களில் படித்துப் பட்டம் 
பெற்று நகரங்களில் உத்தியோகம் செய்வோர் , கிராமங்களில் 
வசிக்கும் பாமர ஜனங்களை இகழ்ச்சியோடு நோக்குகின்றனர் . 
சமீப காலத்தில் இப் பிரதேசத்தின் ஆட்சி முறையில் அநேக 
மாறுதல்கள் ஏற்பட்டுள்ளன . கானா, நைஜீரியா முதலிய 
நாடுகள் பிரிட்டிஷ் காமன்வெல்த் தொடர்போடு சுதந்திர 
நாடுகளாகிவிட்டன . ஃபிரெஞ்சு ஆதிக்கத்திலிருந்த மற்ற நாடு 
களும் சுதந்திரமாகிவிட்டன . இந் நாடுகளில் மிக முன்னேற்ற 
மடைந்தவை நைஜீரியா , கானா, ஸெனிகல் என்பன . 


கினி 
1958 ஆம் வருடம் வரையில் ஃபிரெஞ்சு ஆதிக்கத்துக்கு உட் 
பட்டிருந்த கினி நாடு அவ் வருடம் சுதந்திர நாடாயிற்று . 
பின்னர் 

அது கானா நாட்டுடன் சேர்ந்து , 

அதன்மூலம் 
ஓர் ஆப்பிரிக்க ஐக்கிய நாடுகள் ஏற்படுத்துவதற்கு முயற்சிகள் 
நடைபெறுகின்றன . 30 இலட்சம் ஜனத்தொகையுள்ள இந் 
நாட்டில் வனங்களில் மஹாகனி போன்ற நல்ல வகை மரங்கள் 
காணப்படுகின்றன . உயர் நிலங்களில் காப்பி அதிகம் பயிர் 
செய்யப்படுகின்றது . சமநிலங்களில் நெல்லும் , வாழையும் , 
பனையும் பயிர் செய்யப்படுகின்றன . 

கடற்கரைப் பிரதேசத்தில் இரும்பு அதிகம் வெட்டியெடுக் 
கப்பட்டு , இங்கிலாந்துக்கு ஏற்றுமதி செய்யப்படுகிறது . வேறு 
சில இடங்களில் பாக்சைட் ( Bauxite) வெட்டி எடுக்கப்பட்டு 
அலுமினியம் தொழிற்சாலைகள் நடைபெறுகின்றன . வைரமும் 
சில இடங்களில் வெட்டியெடுக்கப்படுகிறது . 

ஓர் இலட்சம் சதுரமைல் விஸ்தீர்ணமுள்ள இந் நாட்டின் 
ஜனத்தொகை 27 இலட்சம் . இதன் தலைநகரான கோனார்க்கி 
( Conakry ) ஒரு முக்கியத் துறைமுகமுமாகும் . இங்கிருந்து உள் 
நாட்டுக்குச் சாலைகளும் ரெயில்பாதைகளும் செல்கின்றன . 


போர்த்துகீஸ் கினி 

மேற்கு ஆப்பிரிக்காவில் இன்னும் சுதந்திரமடையாமல் 
போர்த்துகீஸியரின் ஆட்சிக்கு உட்பட்டிருக்கும் பிரதேசம் 
இது ஒன்றுதான் . இதன் விஸ்தீரணம் 140,000 சதுர மைல் .. 
ஐனத்தொகை 560,000 பேர் . இதில் போர்த்துகீஸியர் 2,000 
பேர் . இதன் தலைநகரம் பிசாவ் . இங்கிருந்து நிலக்கடலையும் , 
பனை எண்ணெயும் , சிறிது தேங்காயும் ஏற்றுமதி ஆகின்றன . 
ஏற்றுமதி முழுவதும் 

போர்ச்சுகலுக்கே செல்கிறது . இங்கு 
நதியே முக்கியப் போக்குவரவு மார்க்கம் . 


கேப் வெர்ட் தீவுகள் ( Cape Verde Islands ) 
இதுவும் போர்த்துகீஸியர் கைவசமே உள்ளது . விஸ்தீரணம் 
1,600 சதுரமைல் . ஜனத்தொகை 2 இலட்சம் . அதில் போர்த்து 
கீஸியர் 3,000 பேர் . இங்குக் காப்பி முக்கியமாகப் பயிர் செய்யப் 
படுகிறது . 


ஸிராலியோன் 


1961 ஆம் வருடம் சுதந்திரமடைந்த இந் நாடு 28,000 
சதுரமைல் விஸ்தீரணமுடையது . இதன் ஜனத்தொகை 25 
இலட்சம் . சுமார் 1,500 ஐரோப்பியரும் , 3,000 ஆசிய மக்களும் 
இங்கு வசிக்கின்றனர் . காயல்கள் அதிகமுள்ள கடற்கரைப் 
பிரதேசத்தில் நிலம் படிப்படியாக உயர்ந்து உள்நாட்டில் பூட்டா 
ஜலோன் பீடபூமி வரையில் செல்கிறது . அங்குப் பாயும் 

நதி 
களில் முக்கியமானது ரோக்கல் . அதன் முகத்துவாரத்தில் தான் 
இந் நாட்டின் தலைநகரமும் , முக்கியத் துறைமுகமுமான 
பிரீடவுன் இருக்கிறது . 200 வருடங்களுக்கு முன் சுமார் நானூறு 
விடுவிக்கப்பட்ட அடிமைகள் குடியேறிய நிலம் ஆனதால் , அந்த 
இடத்துக்கு பிரீடவுன் என்ற பெயர் வந்தது . 

ஸிராலியோன் நாட்டின் கடற்கரைப் பிரதேசத்தில் தென் 
மேற்குப் பருவக் காற்று மூலம் நல்ல மழை பெய்வதுண்டு , கடற் . 
கரையை அடுத்துள்ள பிரதேசம் சதுப்பு நிலம் ஆனாலும் , அதன் 
பின்வரிசையில் அடர்ந்த நிலங்கள் காணப்படுகின்றன . இங்கு 
மரம் அறுப்பது ஒரு முக்கியத் தொழில் . கனாமா ( Kenema ) 
பட்டணத்தில் ஒரு மரம் அறுக்கும் தொழிற்சாலையும் , மரச் 
சாமான்கள் செய்யும் ஆலையும் உண்டு . இங்கிருந்து முக்கியமாக 
ஏற்றுமதி செய்யப்படுவது பனை எண்ணெயும் , எண்ணெய்ப் 
பனை விதைகளுமாகும் . எண்ணெய்ப்பனை இங்குக் காட்டு மரமாக 
வளர்ந்தாலும் , இப்போது அவை பயிரிடப்பட்டு , எண்ணெய் 
எடுப்பது நவீன முறையில் நடைபெறுகிறது . கோலாக் 
கோட்டையிலிருந்தும் எண்ணெய் எடுக்கப்பட்டு உள் நாட்டில் 
பயன்படுத்தப்படுகிறது ; சிறிதளவு காம்பியாவுக்கும் ஏற்றுமதி 
ஆகிறது . சமநிலங்களில் நெல் அதிகம் பயிர் செய்யப்பட்டு ,, 
முக்கிய உணவுப் பொருளாகப் பயன்படுகிறது . சமநிலங்களில் 
மழை அதிகம் பெய்கிறது . ஆரஞ்சு , மரவள்ளி , சர்க்கரைவள்ளி 
என்பன அதிகம் பயிராகின்றன . கடற்கரையில் தென்னை அதிகம் 
பயிராகிறது . ஸெட்ஸ் ஈயின் உபத்திரவத்தால் மாடு வளர்த்தல் 
குறைவானாலும் , ஆடுகள் அதிகம் காணப்படுகின்றன . தினை , 
சோளம் , நிலக்கடலை என்பன சற்று வறட்சியான பாகங்களில் 
பயிராகின் றன . 

இஞ்சியும் பயிர் செய்யப்பட்டு ஏற்றுமதி , 
ஆகிறது . 

இந் நாட்டின் கிழக்குப் பாகத்தில் கோனோ ( Kono ) என்னு 
மிடத்தைச் சுற்றிலும் வைரங்கள் அதிகமாக வெட்டியெடுக்கப் 
பட்டு , அதிக அளவு வைரம் அடுத்துள்ள லைபீரியா நாட்டுக்குக் 
கள்ளக் கடத்தலாகச் செல்கிறது . இதைத் தடுக்க நடவடிக்கை 
கள் எடுக்கப்படுகின்றன . வேறு இடங்களில் இரும்பு , 
குரோம் , பிளாட்டினம் , தங்கம் என்பன வெட்டி எடுக்கப்படு 


. 


. 


சில 


கின்றன . 


பட்டணங்கள் 


நாட்டின் தலைநகரமும் முக்கியத் துறைமுகமும் 
ஃபிரீடவுன் . இதன் 

ஜனத்தொகை 14 இலட்சம் . மேற்கு 
ஆப்பிரிக்காவிலேயே மிகவும் நல்ல முறையில் இயற்கையிலேயே 
அமைந்த துறைமுகமாக இருப்பதால் , பிரிட்டிஷ் கப்பற்படை 
சில சமயம் இங்கு வந்து போவதுண்டு . ஃபிரீடவுன் பட்டணம் 
முதல் லைபீரியன் எல்லைவரையில் ஒரு ரெயில் பாதை உண்டு . 

ஸிராலியோன் நாட்டிலிருந்து முக்கியமாக ஏற்றுமதியாவன 
வைரங்கள் , இரும்பு , எண்ணெய்ப் பனைப் பொருள்கள் , காப்பி , 

முதலியன கோக்கோ , கோலாக்கொட்டை என்பன சிறிதளவில் 
மதியாகின்றன . இங்கு இறக்குமதியாகும் பொருள்கள் 
வகைகள் , பெட்ரோல் , யந்திரங்கள் என்பன . 


துணி 


லைபீரியா 


1847 ஆம் வருடம் முதலே லைபீரியா ஒரு சுதந்திர நீக்ரோ 
குடியரசு நாடாக விளங்குகிறது . 43,000 சதுர மைல் விஸ்தீரண 
முள்ள இந் நாட்டில் ஜனத்தொகை 13 இலட்சம் . 1822 ஆம் 
வருடம் அமெரிக்காவிலிருந்து விடுதலையான அடிமைகளை இங்குக் 
குடியமர்த்தி ஆரம்பித்த இந் நாடு முதலில் அமெரிக்கர் ஆட்சிக்கு 
உட்பட்டிருந்தது . ஆனால் , 1847 ஆம் வருடம் சுதந்திரமடைந் 
தது . தேசத்தில் பெரும் பாகமும் வனப்பிரதேசமாகவே இருக் 
கிறது . எண்ணெய்ப் பனை மரங்களும் ரப்பர் மரங்களும் காட்டு 
மரங்களாகவே வளருகின்றன . ஆனால் , தற்காலத்தில் ரப்பர் மரங் 
களைத் தோட்டக் கிருஷியாகப் பயிர் செய்கின்றனர் . வாழையும் 
பயிர் செய்யப்படுகிறது . நெல்லும் , தினையும் , மரவள்ளிக் கிழங் 
கும் சிறிதளவு பயிர் செய்யப்படுகின்றன . ஆனாலும் , அதிக 
அளவில் உணவுப் பொருள்கள் இறக்குமதி செய்யப்படுகின்றன . 
ஏற்றுமதிப் பொருள்களில் முக்கியமானது ரப்பர் . சிறிதளவு 
இரும்பும் வைரமும் ஏற்றுமதி ஆகின்றன . வைரம் பெரும்பாலும் 
ஸிராலியோன் நாட்டிலிருந்து கள்ளத்தனமாகக் கடத்தப் 
படுகிறது . 


மண்ட்ரோலியா இதன் தலைநகரமும் , ஒரே துறைமுக 
மும் ஆகும் . கடலில் செல்லும் கப்பல்கள் அங்குக் கரையில் வரு 
வதில்லை . வெகு தொலைவில் நிறுத்திப் பிரயாணிகளையும் 
பொருள்களையும் சிறு படகுகள் மூலம் கரை சேர்ப்பதுண்டு . அந் 
நாட்டில் சாலைகள் அதிகமில்லை . தலைநகரிலிருந்து ஒரு ரெயில் 
பாதை வடக்கே 50 மைல் தூரத்திலுள்ள இரும்புச் சுரங்கங் 
களுக்குச் செல்கிறது . ஜனத்தொகை 60,000 . 


கானா ( Ghana ) 
கானா நாடு பெரும்பாகமும் வால்ட்டா நதி பாயும் பிர 
தேசமே . தென்மேற்குக் கடற்கரைப் பிரதேசத்தில் மட்டும் வனங் 
கள் காணப்படுகின்றன . மற்ற சமநிலப் பிரதேசங்கள் எல்லாம் 
புல் தரைகளாக இருக்கின்றன . உள்நாட்டில் நிலம் உயருந் 
தோறும் மழை அதிகம் பெய்கிறது . அங்குள்ள மலைச்சரிவு 
களிலெல்லாம் வனங்கள் காணப்படுகின்றன . பீடபூமிக்கு 
வடக்கில் புல் தரைகளே அதிகம் , முன்னர் கோல்ட் கோஸ்ட் 


மேற்கு ஆப்பிரிக்கா 

என்ற பெயருடன் பிரிட்டிஷ் ஆட்சிக்கு உட்பட்டிருந்த இந் நாடு , 
கானா என்ற பெயருடன் 1957 - ல் சுதந்திரமடைந்தது . ஆப்பி 
ரிக்க நாடுகள் எல்லாவற்றிலும் இதுவே சுதந்திரமடைந்து , 
பிரிட்டிஷ் . காமன்வெல்த்திலும் அங்கம் வகிக்கும் முதல் நாடு . 
1960 - ல் குடியரசு நாடாயிற்று . சுமார் 92,000 சதுர மைல் விஸ் 
தீரணமுள்ள இந்த நாட்டின் ஜனத்தொகை 70 இலட்சத்துக்கும் 
அதிகம் . இந் நாட்டை ஐந்து பிரிவாகப் பிரிக்கலாம் . கிழக்குப் 
பிரதேசம் , மேற்குப் பிரதேசம் , அஷான்றி ( Ashanti ) , வடக்குப் 
பிரதேசம் , டோகோலாந்து என்பன . 

இங்கிருந்து ஏற்றுமதியாகும் பொருள்களில் மிகவும் முக்கிய 
மானது கொக்கோ . இம் மரம் 1879 - ல் அருகிலுள்ள ஒரு தீவி 
லிருந்து கொண்டுவரப்பட்டுப் பயிர் செய்யப்பட்டதாகக் கூறப் 
படுகிறது . இக் கிருஷி பெரும்பாலும் இரண்டுமுதல் ஆறு ஏக்கர் 
விஸ்தீரணமுள்ள சிறிய தோட்டங்களிலேயே செய்யப்படுகிறது . 
1891 ஆம் வருடம் முதன் முதலாக 

40 கிலோ எடையுள்ள 
கொக்கோ ஏற்றுமதியாயிற்று . 1958 - ல் ஏற்றுமதியான கொக் 
கோவின் மதிப்பு சுமார் 80 கோடி ரூபாய் என்று கணக்கிடப் 
பட்டுள்ளது . உலகத்தில் உற்பத்தியாகும் கொக்கோவில் 
பாகத்துக்குமேல் அந் நாட்டில் உற்பத்தியாகிறது . 

கொக்கோ பயிரிடுவதற்கு வருடம் முழுவதும் நல்ல உஷ் 
ணமும் மழையும் அவசியம் . கடல் மட்டத்துக்கு மேல் 600 
உயரத்தில் இப் பயிர் செழிப்பாக வளருகிறது . 

முதலில் 
கொக்கோ விதை பயிரிடும்போது சிறு செடிகளுக்கு அருகிலுள்ள 
பெரிய மரங்களின் நிழல் கிடைக்கும்படி செய்வது நல்லது . மரம் 
காய்க்கத் தொடங்கிவிட்டால் , காய்கள் 8 " முதல் 12 " வரை 
நீளமுள்ளவைகளாக (உருவத்தில் பப்பாளிக் காய்போல ) மரத் 
தின் பல பாகங்களிலும் காய்க்கின்றன . ஒவ்வொரு காயிலும் 
முப்பது நாற்பது விதைகள் , சீதாப்பழத்துக்குள்ளிருப்பதுபோல் 
இருக்கும் . வருடத்தில் இரண்டு தடவை காய்களைச் சேகரிக்க 
லாம் . விதைகளைச் சேகரித்துக் குவித்து வைப்பது வழக்கம் . 
ஒரு வாரம் அவ்விதம் வைத்திருந்தால் அவை காய்ந்து தவிட்டு நிற 
மாகின்றது . பின்னர் வியாபாரிகள் அவற்றைச் சேகரித்து வெளி 
நாடுகளுக்கு அனுப்புகின்றனர் . விவசாயிகட்கு நல்ல 

விலை 
கிடைப்பதற்காக அதைக் கூட்டுறவு சங்கங்கள் மூலம் விற்பனை 
செய்கின்றனர் . 

கானா நாட்டின் செல்வம் முழுவதும் கொக்கோ உற்பத்தி 
யையும் ஏற்றுமதியையும் பொறுத்திருப்பதால் , அதை 

மிகக் 
கவனமாகச் செய்ய வேண்டும் , சில வருடங்களில் பூச்சிகளின் 

பல 


பாதிப்பால் அவை நாசமடைவதுண்டு . இந் நோய் 1960 ஆம் 
வருடத்தில் முதலில் ஏற்பட்டது . அதனால் இதை அகற்ற 
ஆராய்ச்சி நிலையங்களை ஏற்படுத்தியுள்ளனர் . 

பெரும்பாலும் பீடபூமிக்குத் தெற்கிலேயே , முக்கியமாகக் 
குமாஸி ( Kumasi ) பட்டணத்தைச் சுற்றிக் கொக்கோ அதிக 
மாகப் பயிர் செய்யப்படுகிறது . முன்னர்ப் பயிர் செய்யப்பட்ட 
எண்ணெய்ப் பனை முதலியவற்றைக் கொக்கோப் பயிர் வெகு 
வாகக் குறைத்து விட்டது . கடற்கரைப் பிரதேசத்தில் 
தென்னை பயிர் செய்யப்படுகிறது . உணவுக்கு மட்டுமல்லாமல் 
தேங்காய் ஏற்றுமதியும் செய்யப்படுகிறது . கடற்கரையில் பழ 
வகைகள் பயிர் செய்யப்படுகின்றன . வாழை , ஆரஞ்சு என்பன 
பயிர் செய்யப்பட்டு உள் நாட்டில் பயன்படுத்தப்படுகின்றன . 
எலுமிச்சம் பழமும் அதிக அளவில் உற்பத்தி ஆகிறது . 
கோலாக் கொட்டைகள் ( Kola - Nuts ) அதிக உற்பத்தியாகின் 
றன . ஆனால் , அவை உள்நாட்டிலேயே வியாபாரம் ஆகிறது . 
இது அதிக சக்தி அளிக்கும் என்று கூறப்படுகிறது . நாட்டின் 

பாகங்களிலும் நெல்லும் , வாழையும் , மரவள்ளியும் 
பயிர் செய்யப்படுகின்றன . தற்காலத்தில் இது மிக முன்னேற்ற 
மடைந்துள்ளது . காடுகளிலுள்ள மரங்களை வெட்டி , மரத்தடி 
களை தக்கோராடி துறைமுகம் வழியாக ஏற்றுமதி செய்கிறார்கள் . 

இவ்விதப் பயிர்களெல்லாம் பீடபூமிக்குத் தெற்கில் தான் 
நடைபெறுகின்றன . பீடபூமிக்கு வடக்கில் சோளம் , தினை , நிலக் 
கடலை , மரவள்ளிக் கிழங்கு என்பன பயிராகின்றன . 

சிறிது 
பருத்தியும் பயிர் செய்யப்படுகிறது . 

செய்யப்படுகிறது . ஆனால் , அங்கு முக்கியத் 
தொழில் ஆடுமாடு வளர்த்தலே . இப் பகுதியில் ஸெட்ஸ் 
ஈயின் தொல்லை இல்லாததால் அங்கு அதிகம் ஆடுமாடுகள் 
மந்தைகளாக வளர்க்கப்பட்டு , அங்கிருந்து தோல் ஏற்றுமதியும் 
அதிக அளவில் நடைபெறுகிறது . 
உலோகச் செல்வம் 

இந் நாட்டில் உலோகச் செல்வம் அதிகம் என்றே சொல்ல 
வேண்டும் . இங்கிருந்து ஏற்றுமதியாகும் உலோகப் பொருள்கள் 
தங்கம் , மாங்கனீஸ் , வைரம் , பாக்சைட் ( Bauxite ) என் 
பன . கொக்கோவுக்கு அடுத்தபடியாக விலை உயர்ந்த ஏற்று 
மதிப் பொருள் தங்கம் . இங்குள்ள தங்கச் சுரங்கங்கள் 
4000 ஆழத்தில் இருக்கின்றன . அதில் 

அதில் நவீன 

நவீன முறைகளைக் 
கையாண்டுவருகிறார்கள் . மாங்கனீஸ் 

வருடந்தோறும் 
5 இலட்சம் டன் அளவுக்கு வெட்டியெடுக்கப்படுகிறது . ரஷ்யா 
வுக்கும் இந்தியாவுக்கும் அடுத்தபடியாக உலகிலேயே நல்ல 

தரமான மாங்கனீஸ் இங்குதான் கிடைக்கிறது . வைரங்கள் 
சில நதியோரப் பிரதேசங்களில் எடுக்கப்பட்டு , சமீபகாலத்தில் 10 
கோடி ரூபாய் மதிப்புக்கு வைரங்கள் ஏற்றுமதி செய்யப்பட்டன . 
இங்குக் கிடைக்கும் பாக்ஸைட் அலுமினியத் தொழிலுக்குப் 
பயன்படுத்தப்படுகிறது . 


ஆலைத் தொழிகள் 

இந் நாட்டில் கல்வி , சுகாதாரத் துறைகள் அதிகம் முன்னேறி 
வருவதுபோல ஆலைத் தொழிலும் மேம்பாடடைந்துள்ளது .. 
மரத்தடிகளை அறுக்கும் ஆலைகளும் பிளைவுட் செய்யும் ஆலை 
களும் அங்கு அதிகம் காணப்படுகின்றன . மரச் சாமான்கள் 
செய்வதும் , பிளாஸ்டிக் பொருள்கள் செய்வதும் , சிகரெட் , தீப் 
பெட்டி செய்வதும் ஆலைகள் மூலம் நடைபெறுகின்றன . 
டேமா ( Tema ) பட்டணத்தில் சோப்புத் தொழிற்சாலைகளும் , 
பெயின்ட் தொழிற்சாலைகளும் , பருத்தி ஆலைகளும் , ரேடியோ 
என்பன அமைக்கும் ஆலைகளும் , எண்ணெய் சுத்திகரிக்கும் ஆலை 
களும் , மீனைப் 

பக்குவம் செய்யும் ஆலைகளும் அமைக்கப் 
பட்டுள்ளன . 


முக்கியப் பட்டணங்கள் 

நாட்டின் தலை நகரம் ஆக்ரா ( Accra ) பட்டணம் . இதன் 
ஜனத்தொகை 31 இலட்சம் . இது நாட்டிலேயே மிகப் பெரிய 
பட்டணமும் , கொக்கோ ஏற்றுமதியில் மிக முக்கியம் வாய்ந்த 
துறைமுகமுமாகும் . இக் கடற்கரையில் அலைகள் மிக உயரத்தில் 
எழும்புவதால் , பெரிய கப்பல்கள் கரைக்கு வெகு தூரத்திலேயே 
நிற்கின்றன . பிரயாணிகளும் பொருள் களும் சிறு படகுகள் 
மூலமே கரைக்கு வருகின்றனர் . பெரிய கப்பல்கள் வந்து 
தங்குவதற்கு ஏற்ற துறை தக்கோராடி . இங்கிருந்து உலோகப் 
பொருள்கள் ஏற்றுமதி செய்யப்படுகின்றன . உள்நாட்டுப் 
பட்டணங்களில் மிக முக்கியமானது குமாசி . அதன் ஜனத் 
தொகை சுமார் 2 இலட்சம் . இது கொக்கோ பயிர் செய்யும் 
பகுதிக்கு மத்தியில் அமைந்திருக்கிறது . அசாந்தி ( Ashanti ) 
மாகாணத்தின் தலைநகரமும் , ஒரு முக்கியமான ரெயில்வே கேந் 
திரமும் ஆகும் . இந் நாட்டின் வடக்கிலுள்ள ஒரே முக்கியப் 
பட்டணம் தமலே . இதன் ஜனத்தொகை 40 ஆயிரம் . 

ஆக்ரா பட்டணத்துக்கு 20 மைல் கிழக்கேயுள்ள தேமா 
பட்டணம் ஆலைத் தொழிலுக்கு முக்கியத்துவம் அடைந்துவரு 
கிறது . அங்கிருந்து கொக்கோவும் பாக்ஸைட்டும் ஏற்றுமதி 
செய்யப்படுகின்றன . 

தென் கண்டங்கள் - ஆப்பிரிக்கா 


உலகமெங்கும் சஞ்சரிக்கும் பெரிய விமானங்கள் வந்து 
செல்லும் விமானத் தாவளம் ஆக்ராவில் உண்டு . தக்கோராடி , 
குமாஸி , தாமலே முதலிய இடங்களிலும் விமானத் தாவ 
ளங்கள் உண்டு . 


வியாபாரம் 

கானாவிலிருந்து ஏற்றுமதியாகும் பொருள்களில் முக்கிய 
மானவை தங்கம் , மாங்கனீஸ் , வைரங்கள் , பாக்சைட் , மரத்தடி , 
பனை எண்ணெய் என்பன . வியாபாரம் பெரும்பாலும் இங்கி 

நாட்டுடனேயே நடைபெறுகிறது . அமெரிக்காவும் 
மேற்கு ஜெர்மனியும் இங்கிருந்து அதிக அளவில் கொக்கோ 
வாங்கிக்கொள்கின்றன . இங்கு இறக்குமதியாகும் பொருள்கள் , 
துணி , யந்திரங்கள் என்பன . இறக்குமதியில் பெரும்பாகமும் 
இங்கிலாந்திலிருந்தே வருகின்றன . 


லாந்து 


நைஜீரியா 
மேற்கு ஆப்பிரிக்காவில் பிரிட்டிஷ் ஆட்சிக்கு உட்பட்டிருந்த 
நாடுகளில் இதுவே மிகப் பெரிய நாடு . 1960 ஆம் வருடத்தில் 
இந் நாடு சுதந்திரமடைந்து , குடியரசு நாடாகவும் ஆயிற்று . 
இந் நாட்டின் தென்பாகத்தில் உஷ்ண மண்டல 

வனங்கள் 
காணப்படுகின்றன . வடக்கே செல்லுந்தோறும் மழை குறை 
வாகையால் புல் பிரதேசங்களே காணப்படுகின்றன . 
நாட்டின் வடகிழக்கில் பௌச்சி ( Bouchi ) பீட பூமி 

அமைந் 
திருக்கிறது . நான்கு கோடி ஜனத்தொகையுள்ள இந் நாடு ஆப்பி 
ரிக்காவிலேயே அதிக ஜன நெருக்கமுள்ள பிரதேசங்களில் 
ஒன்றாகும் . இந் நாட்டை மூன்று பிரதேசங்களாகப் பிரிக்கலாம் . 
1. மேற்குப் பிரதேசம் 

இதன் தலைநகரம் இபடான் ( Ibadan ) . இங்குள்ள ஜனங் 
களில் பெரும்பாலோரும் டொருபா ( Toruba ) இனத்தைச் 
சார்ந்தவர் . 
2. கிழக்கு மாகாணம் 

இதன் தலை நகரம் இனுகு ( Enugu ) பட்டணம் . இங்குள்ள 
ஜனங்களில் பெரும்பாலோரும் இபோ ( lbo ) இனத்தைச் 
சார்ந்தவர் . 


. 


3 . 


வடக்குப் பிரதேசம் 

இதன் தலைநகரம் கடுனா ( Kaduna ) பட்டணம் . இது தான் 
இங்குள்ள மிகப் பெரிய பிரதேசம் . இங்கு தான் நைஜீரியா 

எண் 


வின் ஜனங்களில் பாதிப்பேர் வசிக்கின்றனர் . இதில் பாதிப்பேர் 
முகம்மதிய இனத்தைச் சார்ந்தவர்கள் . 

இப் பிரதேசங்கள் எல்லாவற்றையும் இணைத்துள்ள தலை 
நகரம் 

லாகோஸ் . இது மேற்கு மாகாணத்தில் கடற்கரையில் 
அமைந்திருக்கிறது . ஒவ்வொரு மாகாணமும் 

தனித்தனியே 
ஆட்சி நடத்தினாலும் , லாகோஸ் பட்டணத்திலுள்ள தலைமை 
ஆட்சிக்கு உட்பட்டே இருக்கின்றது . 

கடற்கரையிலிருந்து 150 மைலுக்கு உட்பட்ட பிரதேசத்தில் 
வருட மழை 60 - க்கும் அதிகமான தால் , அங்கு எண்ணெய்ப் 
பனை காட்டு மரமாக வளர்க்கப்பட்டுவருகிறது . 

பனை 
ணெயும் , எண்ணெய்ப் பனை விதைகளும் இங்கு முக்கியமான 
வியாபாரப் பொருள்கள் . பனை எண்ணெய் ஆப்பிரிக்க மக்களின் 
உணவுப் பொருளாக உபயோகப்பட்டாலும் , அதில் அதிகம் 
ஏற்றுமதி செய்யப்படுகிறது . 

முற்காலத்தில் நைஜீரியாவில் 
மட்டுமே பனை எண்ணெய் அதிகம் உற்பத்தி செய்யப்பட்டு 
வந்தது . ஆனால் , தற்காலத்தில் மலேயா , இந்தோனேசியா , 
காங்கோ முதலிய பிரதேசங்களில் அது உற்பத்தி செய்யப்பட்டு , 
நைஜீரியாவைவிட நான்கு மடங்கு அதிகம் அங்கிருந்து ஏற்றுமதி 
செய்யப்படுகிறது . பனை எண்ணெயை உபயோகித்து , சோப்பும் 
மெழுகுவத்தியும் செய்யப்படுகின்றன . சில ஆலைத் தொழில் 
களுக்கும் , அதாவது , தகரத் தகடு ( tin plate ) செய்யும் தொழில் 
களுச்கும் இவ்வெண்ணெய் பயன்படுகிறது . 
இபடான் 

பட்டணத்தைச் சுற்றியுள்ள பாகங்களில் 
கொக்கோ பயிர் செய்யப்பட்டு ஏற்றுமதி செய்யப்படுகிறது . 
வனங்களில் மரங்களை வெட்டி மரத்தடிகள் ஏற்றுமதி செய்வ 
தோடு பிளைவுட் , மரச்சாமான்கள் என்பன செய்வதற்கும் 
ஆலைகள் அமைக்கப்பட்டுள்ளன . சிறிதளவு ரப்பர் பயிர் செய் 
யப்பட்டாலும் அது அதிகம் ஏற்றுமதி ஆவதில்லை . 

நாட்டின் வடபாகத்திலுள்ள புல் தரைப் பிரதேசத்தில் 
நிலக்கடலையும் பருத்தியும் அதிகம் பயிர் செய்யப்படுகின்றன . 
பௌச்சி பீடபூமியிலும் , நைஜர் , பென்யூ நதிகள் பாயும் பிர 
தேசங்களிலும் நிலக்கடலை பயிராகிறது .. இபடான் 

பட்ட 
ணத்தை அடுத்துள்ள பகுதியிலும் , 

, பௌச்சி 

பீடபூமியிலும் 
ஆப்பிரிக்க மக்கள் பருத்திப் பயிர் செய்துவந்திருக்கின்றனர் . 
வடக்கு நைஜீரியாவிலுள்ள பருத்தி ஆலைகளில் துணி வகைகள் 
உற்பத்தி செய்யப்படுகின்றன . 

நாட்டின் வடபாகத்தில் மாடு வளர்த்தல் ஒரு முக்கியத் 
தொழிலாகும் . இங்கு ஸெட்ஸ் ஈயின் தொல்லை இருப்பதால் , 

அதை அழிக்க முயற்சி செய்யப்பட்டுவருகின்றது . இங்குள் 
ளோர்கள் தம் செல்வத்தைத் தமக்குள்ள மாடுகளின் எண் 
ணிக்கைமூலமே கணக்கிடுவதால் , அவர்கள் அவற்றின் எண் 
ணிக்கையைப் பெருக்குவதிலேயே கவனம் செலுத்துகிறார்களே 
தவிர அவற்றின் தரத்தை உயர்த்த முயற்சி செய்வதில்லை . 
சிறிதளவு பாலும் வெண்ணெயும் உற்பத்தி செய்யப்பட்டாலும் , 
மாடுகளைப் பெரும்பாலும் வண்டி இழுப்பதற்கே பயன்படுத்து 
கிறார்கள் . இங்கிருந்து தோல் அதிக அளவில் ஏற்றுமதி செய்யப் 
படுகிறது . 


உலோகச் செல்வம் 

இந் நாட்டில் கிடைக்கும் முக்கிய உலோகப் பொருள்கள் 
நிலக்கரி , பெட்ரோல் , தகரம் என்பன . இனுகு பட்டணத்துக்கு 
அருகில் நிலக்கரி வெட்டி எடுக்கப்பட்டு , ரெயில் இஞ்சின்களில் 
பயன்படுத்தப்படுகிறது . இங்குள்ள துறைமுகங்களில் வந்து 
சேரும் கப்பல்களுக்கும் இந் நிலக்கரி பயன்படுகிறது . பௌச்சி 
பீடபூமியில் தகரம் வெட்டி எடுக்கப்பட்டு இங்கிலாந்துக்கு ஏற்று 
மதி செய்யப்படுகிறது . தகரம் வெட்டி எடுக்கும் இடங்களில் 
கொலம்பைன் ( Columbine ) என்னும் ஒரு முக்கிய உலோகமும் 
கிடைக்கிறது . இந்த உலோகப் பொருள் ஆகாயவிமானங்களின் 
இயந்திரங்கள் செய்யவேண்டிய எஃகு செய்ய மிகவும் பயன் 
படுகிறது . கொலம்பைன் உலோகம் உலகிலேயே நைஜீரியா 
வில் மட்டும் தான் அதிக அளவில் கிடைப்பதாகக் கூறப்படுகிறது . 


இந் நாட்டில் கிடைக்கும் பெட்ரோல் கிழக்குப் பிரதேசத்தி 
லுள்ள நைஜர் டெல்டாவுக்கு சமீபத்தில் அதிகம் கிடைக்கிறது . 
இது ஹார்ட் கோர்ட் , துறைமுகத்துக்குக் ( Port Hort Court ) 
குழாய்கள் மூலம் அனுப்பப்பட்டு , அங்கிருந்து வெளிநாடுகளுக்கு 
ஏற்றுமதி ஆகிறது ; மேற்கு மாகாணத்திலும் சிறிதளவு வெட்டி 
எடுக்கப்படுகிறது . 


பட்டணங்கள் 


இந் நாட்டின் தலைமை ஆட்சி நகரமும் ( Federal Capital ) 
முக்கியத் துறைமுகமுமான 

துறைமுகமுமான லாகோஸ் பட்டணத்தின் ஜனத் 
தொகை சுமார் 4 இலட்சம் . மிகப் பெரிய கப்பல்கள் வந்து 
தங்குவதற்கு இத் துறைமுகத்தில் வசதியுண்டு . இங்கிருந்து 
பௌச்சி பீடபூமிவரை ரெயில் பாதைகள் செல்கின்றன . 
ஒரு விமானத் தாவளம் உண்டு . 

ஹார்ட் கோர்ட் துறைமுகம் 

இதன் ஜனத்தொகை ஓர் இலட்சம் . இது கிழக்கு மாகாணத் 
தின் முக்கியத் துறைமுகம் . இங்கிருந்து நிலக்கரியும் பெட்ரோல் 
எண்ணெயும் ஏற்றுமதி செய்யப்படுகின்றன . மேற்கு மாகாணத் 
தின் தலைநகரான இபடான் பட்டணம் , உள்நாட்டுப் பட்டணங் 
களிலேயே மிகவும் முக்கியமானது . இதன் ஜனத்தொகை 6 
இலட்சம் . சில வருடங்களுக்கு முன் ஒரு சிறு கிராமமாக இருந்த 
இப் பட்டணத்தில் இப்போது ஒரு பெரிய சர்வகலாசாலையே 
அமைந்திருக்கிறது . அங்கு எத்தனையோ ஆயிரம் ஆப்பிரிக்க 
மாணவர்கள் கலையும் , விஞ்ஞானமும் , பொறியியலும் , மருத் 
துவமும் பயின்றுவருகின்றனர் . 

வடக்கு மாகாணத்தின் பௌச்சி பீடபூமியில் உள்ள கானோ 
( Kano ) பட்டணம் சுமார் 11 இலட்சம் ஜனத்தொகையுள்ளது . 
இது ஒரு பழங்காலப் பட்டணம் . இங்குள்ளோர்கள் ஸஹாரா , 
பூடான் பிரதேசத்துடன் வியாபாரம் செய்கின்றனர் . லாகோஸ் , 
ஹார்ட்கோர்ட் துறைமுகங்களுக்கு இங்கிருந்து ரெயில் பாதைகள் 
செல்கின்றன . இங்கு ஓர் ஆகாய விமானத் தளம் இருப்பதால் 
இதன் முக்கியத்துவம் அதிகரித்துவருகிறது . இதன் தலைநகரம் 
கடுனா பட்டணம் . கிழக்கு மாகாணத்தின் தலைநகரம் இனுகு 
பட்டணம் . 

நைஜீரியா நாட்டிலிருந்து ஏற்றுமதியாகும் பொருள்களில் 
முக்கியமானவை பனையெண்ணெய் , எண்ணெய்ப் பனை விதைகள் , 
கொக்கோ , தகரம் , தோல் என்பன . இறக்குமதிப் பொருள் 
களில் முக்கியமானவை இயந்திரங்கள் , துணி வகைகள் , மோட் 
டார் கார் என்பன . இங்குள்ள வியாபாரம் பெரும்பாகமும் 
இங்கிலாந்து நாட்டுடனேயே நடைபெறுகிறது . 


காம்பியா 


சுமார் 4,000 சதுரமைலுள்ள இந்நாட்டின் ஜனத்தொகை 
மூன்று இலட்சம் . இது தற்சமயம் பிரிட்டிஷ் ஆட்சியில் இருந்தா 
லும் , சீக்கிரமே சுதந்திரமடையும் என்று தெரிகிறது . காம்பியா 
நதியின் முகத்துவாரத்தில் அமைந்துள்ள தீவுகளில் 17 ஆம் நூற் 
றாண்டிலேயே பிரிட்டிஷ் வியாபாரத் தலங்கள் ஏற்பட்டிருந்தன . 
அத் தீவுகளில் ஒன்றில் தான் பாத்தஸ்ட் பட்டணம் இருக்கிறது . 

காம்பியா பல சிறிய பாகங்களாகப் பிரிக்கப்பட்டு . அவை 
ஒவ்வொன்றும் அங்குள்ள சுதேசத் தலைவனது ஆட்சியில் இருக 
கிறது . பிரிட்டிஷ் அதிகாரிகளும் இந்தத் தலைவர்களுடனேயே 
கலந்து ஆலோசித்து ஆட்சி நடத்துகின்றனர் . 

மழைக் காலத்தில் , அதாவது , ஜூன் முதல் அக்டோபர்வரை 
யில் மிக உஷ்ணமாய் இருப்பதால் , அது ஆரோக்கியத்துக்கு 
தீங்கு விளைவிக்கும் காலமாகும் . காம்பியா நதியை அடுத்துள்ள 
பகுதிகளில் வனங்களும் சதுப்பு நிலங்களும் காணப்படுகின்றன . 
மற்றப் பாகங்கள் புல் தரையாக இருக்கின்றன . அங்குள்ள 
முக்கிய விளைபொருள் நிலக்கடலை . இங்கிருந்து பெரும்பாலும் 
ஏற்றுமதி செய்யப்படுவது நிலக்கடலை தான் . நிலக்கடலை பயிர் 
செய்வது அதிக இலாபகரமாக இருப்பதால் , அங்குள்ள மக்கள் 
உணவுப் பொருள்களுக்குப் பதிலாக நிலக்கடலையையே அதிகம் 
பயிர் செய்கிறார்கள் . இங்குப் பயிர் செய்யப்படும் உணவுப் பயிர் 
களில் முக்கியமானது நெல் , தினை , சோளம் . புல் தரைப் பிரதேசங் 
களில் மாடுகள் வளர்க்கப்படுகின்றன . 

காம்பியா நாட்டில் உலோகப் பொருள்களோ , ஆலைத் 
தொழில்களோ அதிகமில்லை . சிறிதளவு இரும்பும் டைட்டானி 
யமும் ( Titanium ) வெட்டி எடுக்கப்பட்டு இங்கிலாந்துக்கு ஏற்று 
மதி செய்யப்படுகின்றன . 


வியாபாரம் 

இப் பிரதேசத்தின் தலைநகரமும் முக்கியப் பட்டணமும் 
பாத்தஸ்ட் பட்டணம் . இதன் ஜனத்தொகை சுமார் 30 ஆயிரம் . 
இத் துறைமுகத்தில் பெரிய கப்பல்கள் வந்து தங்க வசதியுண்டு . 
சிறு கப்பல்களும் காம்பியா நதி முகத்துவாரத்திலிருந்து உள் 
நாட்டில் 20 மைல்வரை செல்கின்றன . 

அதற்குமேல் சிறு 
படகுகளே செல்ல முடியும் . இந் நாட்டில் ரெயில் பாதைகள் 
இல்லை . நதிகளின் மூலமே செல்லமுடியும் . 

இங்கிருந்து ஏற்றுமதியாகும் பொருள் நிலக்கடலை . இறக்கு 
மதியாகும் பொருள்கள் துணி வகைகள் , இயந்திரங்கள் , அரிசி , 
சீனி என்பன . 

ஸெனிகல் 
சுமார் 81,000 சதுர மைல் விஸ்தீரணமுள்ள இந் நாட்டின் 
ஜனத்தொகை 30 இலட்சம் . ஜனங்கள் பெரும்பாலும் முகம்மதிய 
இனத்தைச் சார்ந்தவர்கள் . ஆப்பிரிக்காவின் மேற்குக் கடற்கரை 
யில் காம்பியா நாட்டின் இரு பக்கத்திலும் இது வியாபித்திருக் 
கிறது . 

இலேசான மணற்பாங்கான பிரதேசமானபடியால் , 
இங்குப் புல் பிரதேசமே காணப்படுகிறது . இங்குள்ள ஜனங்களில் 
சுமார் ஓர் இலட்சம் பேர் பிரெஞ்சு நாட்டைச் சார்ந்தவர் ; கலை 
நகரமான டாக்கர் பட்டணத்திலும் அதைச் சுற்றியுள்ள பகுதி 
களிலும் அவர்கள் வசிக்கின்றனர் . 

இங்கு மிக அதிக அளவில் பயிர் செய்யப்படுவது நிலக்கடலை . 
இது அதிக அளவில் ஏற்றுமதியும் செய்யப்படுகிறது . டாக்கர் 
பட்டினத்தில் நிலக்கடலை எண்ணெய் ஆலைகள் உள்ளன . இத் 
துறைமுகம் வழியாக நிலக்கடலையும் எண்ணெயும் ஏற்றுமதி 
செய்யப்படுகின்றன . இங்குள்ள புல் பிரதேசத்தில் தினையும் 
சோளமும் பயிர் செய்யப்படுவதோடு , மாடுகளும் வளர்க்கப் 
படுகின்றன . 

இதன் தலைநகரமும் துறைமுகமுமான டாக்கர் 
பட்டினத்தில் 21 இலட்சம் மக்கள் வசிக்கின்றனர் . 
பட்டினத்தில் எண்ணெய்த் தொழிற்சாலைகளும் , சோப்பு , சிகரெட் 
என்பன செய்யும் ஆலைகளும் உண்டு . 

இங்குத் துறைமுகம் அதிக வசதியுள்ளதால் , பிரான்ஸ் நாட்டி 
லிருந்து தென் அமெரிக்காவுக்குச் செல்லும் கப்பல்களும் , 
ஃபிரெஞ்சுப் போர்க்கப்பல்களும் இங்கு வந்துபோவதுண்டு . இங் 
கிருந்து ஏற்றுமதியாகும் முக்கியப் பொருள் நிலக்கடலை . இந் நாட் 
டின் வியாபாரத்தில் பெரும்பாகமும் , ஃபிரான்சுடனேயே நடை 
பெறுகிறது . இங்கு இறக்குமதியாகும் பொருள்கள் கோதுமை , 
சீனி , இயந்திரங்கள் , துணி என்பன . இங்கிருந்து ஏற்றுமதியாகும் 
பொருள்கள் நிலக்கடலை , நிலக்கடலை எண்ணெய் , பிண்ணாக்கு , 
சிமின்டு என்பன . 

மாலி 
முன்னர் ஃபிரெஞ்சு சூடான் என்று அழைக்கப்பட்டுவந்த இந் 
நாடு , நைஜர் நதி பாயும் மத்திய பாகத்தில் இருக்கிறது . 
வடக்கில் இப் பிரதேசம் ஸஹாரா பாலைவனத்தோடு சேருகிறது . 
இங்குள்ள ஜனத்தொகை 45 இலட்சம் . ஸெனிகல் நாட்டைப் 
போலவே இங்கும் நிலக்கடலையே அதிகம் பயிர் செய்யப்படுகிறது . 
நைஜர் நதிக்கரையிலுள்ள பமாக்கோ ( Bamako ) என்னுமிடத் 
தில் இவை சேகரிக்கப்பட்டு , டாக்கர் துறைமுகம் வழியாக ஏற்று 
மதி செய்யப்படுகிறது . பமாக்கோ பட்டணத்துக்குக் கிழக்கே 
நைஜர் நதி பல சிறிய பாகங்களாகப் பிரிவதால் , கோடையில் 
மழை பெய்யும்போது அப் பிரதேசம் முழுவதும் வெள்ளத்தால் 
பாதிக்கப்படுகிறது . வெள்ளத்தால் ஏற்படும் சேதத்தைத் தவிர்க் 
கவும் , 

நீரைப் பாசனத்துக்குப் பயன்படுத்தவும் 
ஸன்ஸாண்டிங் ( Sansanding ) என்னுமிடத்தில் ஓர் அணை கட்டி 
யுள்ளனர் . இதிலிருந்து மின்சக்தியும் எடுக்கப்படுகிறது . இப் 
பிரதேசத்தில் நெல்லும் பருத்தியும் பயிர் செய்யப்படுகின்றன . 

இந் நாட்டின் தலைநகரம் பமாக்கோ . ஜனத்தொகை 70 
ஆயிரம் . இப் பிரதேசத்திலுள்ள பழங்காலப் பட்டணம் திம்புக்து 
( Timbuktu ) . வடக்கிலுள்ள ஸஹாரா பாலை மக்களோடு இவர்கள் 

நகரம் 


வியாபாரம் செய்கின்றனர் . ஆனால் , ஒட்டகப் போக் தவரவு 
குறைந்துவரும் இந் நாளில் இப் பட்டணத்தின் முக்கியத்துவமும் 
குறைந்துவருகிறது . 

வால்ட்டா குடியரசு , ஐவரி கோஸ்ட் , 

டகோமா , டோகோ முதலியன 
இந் நாடுகள் 

ஸெனிகல் , மாலி முதவியவற்றைவிடப் 
பின்னோக்கமடைந்தவை . வால்ட்டா குடியரசின் ஜனத்தொகை 
40 இலட்சம் . அங்குப் பெரும் பாகமும் புல் தரைப் பிரதேசமான 
தால் , மாடு வளர்த்தலே அங்குள்ளவரின் தொழில் . இதன் தலை 

ஊகாதே ( Ouagadougou ) இங்கிருந்து ஐவரி கோஸ்ட்டி 
லுள்ள அபிஜான் துறைமுகத்துக்கு ஒரு ரெயில் பாதை செல் 
கிறது . இதன் ஜனத்தொகை 2 இலட்சம் . இந் நாடுகளில் மிகப் 
பெரிய பட்டணம் இதுவே . 

ஐவரி கோஸ்ட் , டகோமே , டோகோ இவற்றின் இயற் 
கைத் தாவரம் வனங்கள் . ஐவரி கோஸ்ட்டில் காப்பியும் கொக் 
கோவும் பயிராகின்றன . டகோமேயில் எண்ணெய்ப் பனைகள் 
அதிகம் . 

நைஜர் 
நைஜர் குடியரசு நாடு பெரும்பாகமும் பாலைவனமே . பல 
இடங்களிலும் இது 3,000 அடி உயரமிருக்கிறது . இந் நாட்டின் 
தென்பாகத்தில் சற்றே புல்தரைகள் காணப்படுவதால் , அங்குத் 
தினையும் நிலக்கடலையும் பயிர் செய்யப்படுகின்றன . மாடுகளும் 
வளர்க்கப்படுகின்றன . தலை நகரம் நியாமே . இங்கு 

ஒரு 
ஆகாயவிமானத் தளம் உண்டு . 

கினி வளைகுடாத் தீவுகள் 
கினி வளைகுடாவில் காணப்படும் சில தீவுகள் எரிமலைகளாக 
உற்பவித்திருக்கலாம் என்று ஊகிக்கப்படுகிறது . இங்குள்ள தீவு 
களில் ஃபெர்னான்டோபோ ( Fernando - Po ) ஸ்பெயின் தேசத்தவர் 
ஆதிக்கத்திலுள்ளது . அது அதிகம் அபிவிருத்தி அடையவில்லை . 
சிறிதளவு ரப்பர் , கொக்கோ என்பன அங்கியிருந்து ஏற்றுமதி 
செய்யப்படுகின்றன . 

ஸாவோ - தோமே ( Sao - Thome ) என்னும் தீவு போர்த்து 
கீஸியர் கைவசமிருக்கிறது . இங்குதான் ஆப்பிரிக்காவில் 
முதன் முதலில் கொக்கோ 

பயிரிடப்பட்டது . 

இத் தீவில் 
கொக்கோ , காப்பி , எண்ணெய்ப் பனை முதலியன பயிர் செய்யப் 
படுகின்றன . 


10. மத்திய ஆப்பிரிக்கா 


இந்தப் பிரதேசம் வடக்கில் 20 ° அட்சாம்சம்முதல் தெற்கே 
17 ° அட்சாம்சம்வரை வியாபித்திருக்கிறது . இதன் மேற்கில் 
நைஜீரியப் பிரதேசமும் அட்லான்டிக் சமுத்திரமும் எல்லையா 
கின்றன . கிழக்கே சூடான் பிரதேசமும் கிழக்கு ஆப்பிரிக் 
காவின் ஏரிப் பகுதியும் இதன் எல்லையாகும் . இவ் விசாலமான 
பிரதேசத்தில் இயற்கை அமைப்பும் காலநிலையும் பல 

இடங் 
களிலும் மாறுபட்டிருக்கின்றன . இப்பிரதேசம் பலவிதங்களிலும் 
மேற்கு ஆப்பிரிக்காவை ஒத்திருந்தாலும் , இங்கு அதிக முன் 
னேற்றம் ஏற்படவில்லை . இப் பகுதியின் ஜனவாசம் குறைவா 
யிருப்பதே இதற்குக் காரணமாகும் . காங்கோ நதி பாயும் சம 
நிலமே இங்குள்ள முக்கியப் பாகம் . காங்கோ நதி தவிர சார்ட் 
ஏரிப் பிரதேசமும் சாம்பஸி நதிப் பிரதேசத்தின் முதல் பாகமும் 
இதில் சேர்ந்துள்ளன . 

இப் பிரதேசத்தை வடக்கே , பிரெஞ்சு ஆதிக்கத்துக்கு உட் 
பட்ட குடியரசு நாடுகள் என்றும் , தெற்கே காங்கோக் குடியரசுப் 
பிரதேசம் என்றும் , அதற்கும் தெற்கே போர்ச்சுகீஸியரைச் 
சேர்ந்த அங்கோலா பிரதேசம் என்றும் மூன்று விதமாகப் 
பிரிக்கலாம் . 


பிரெஞ்சு ஆதிக்கத்துக்குட்பட்ட மத்திய ஆப்பிரிக்கக் 

குடியரசுப் பிரதேசம் 
தெற்கே 5 ° தென் அட்சரேகையிலிருந்து வடக்கே 20 ° அட்ச 
ரேசை வரை தெற்கு வடக்காக 2,000 மைலுக்கும் அதிகம் விஸ் 
தீரணத்தில் வியாபித்திருக்கிறது . 1839 ஆம் வருடம் பிரெஞ்சுக் 
காரர் ஆதியில் இங்கு வந்து லிபர்வில் ( Liberville ) பட்டணத்தைத் 
தாபித்தனர் . நாளடைவில் உள்நாட்டில் பிரவேசித்து , 1919 ஆம் 
வருடத்தில் அவர்களது ஆதிக்கம் வடக்கில் சார்ட் ஏரிவரையிலும் , 
டிபஸ்டி மலைகள் வரையிலும் பரவிற்று : 1918 ஆம் வருடம் யுத்த 

முடிவில் ஜெர்மன் ஆதிக்கத்திலிருந்த காம்ரூன் பகுதியும் அவர்க 
ளுடைய பாதுகாப்பின்கீழ்க் கொண்டுவரப்பட்டது . 

1958 ஆம் வருடம் ஃபிரெஞ்சுக்காரர் தங்கள் ஆட்சிக்கு உட் 
பட்டிருந்த பிரதேசங்களுக்குப் பூரண சுதந்திரமோ அல்லது 
தம் ஆட்சிக்கு உட்பட்ட சுதந்திரமோ வழங்க முன்வந்தபோது , 
இந்தப் பிரதேசத்திலுள்ள நாலு நாடுகள் ஃபிரெஞ்சு ஆதிக்கத்தின் 
கீழ்ச் சுதந்திரம் பெறச் சம்மதித்தன . அவையாவன : மத்திய ஆப் 
பிரிக்கக் குடியரசு , காங்கோ , காபோன் ( Gabon ) , சார்ட்முதலியன . 
இப் பிரதேசம் முழுவதிலும் ஜனவாசம் குறைவு . இங்கு 50 
இலட்சம் ஆப்பிரிக்கர்களும் , சில ஆயிரம் ஐரோப்பியர்களும் 
வசிக்கின்றனர் . காமரூன் பிரதேசம் 1960 - ல் சுதந்திரக் குடியர 
சாக மாறிற்று . அதன் ஜனத்தொகை 30 இலட்சம் . 1961 - ல் 
அதற்குமுன் பிரிட்டிஷ் பாதுகாப்பிலிருந்த தென்காமரூன் பிர 
தேசமும் அதோடு சேர்ந்தது .. 

ஃபிரெஞ்சு ஆதிக்கத்துக்குட்பட்ட மத்திய ஆப்பிரிக்கக் குடி 
யரசுப் பிரதேசத்தை மூன்று இயற்கைப் பிரிவுகளாகப் பிரிக்க 
லாம் : காபோன் , காமரூன் , காங்கோ பிரதேசங்கள் சேர்ந்த 
வெப்பமும் மழையும் அதிகமுள்ள சமநிலப் பிரதேசம் . 
அடர்ந்த வனங்கள் காணப்படுகின்றன . கடற்கரை ஓரங்களில் 
சதுப்பு நிலங்களும் மணல் திட்டுகளும் அதிகம் . தெற்கில் 
காங்கோ வடிகால் 

பிரதேசத்துக்கும் , வடக்கில் சாட் 
வடிகால் பிரதேசத்துக்கும் மத்தியிலுள்ளது உன்னதப் பிரதேசம் . 
இங்குக் கோடைகாலத்தில் மழை 

பெய்கிறது . 

இயற்கைத் 
தாவரம் புல்வெளியாகக் காணப்படுகிறது . 


சாட் உள்நாட்டு வடிகால் பிரதேசம் 
இங்கு மழை குறைவு . இயற்கைத் தாவரம் முட்செடிக 
ளாகவே காணப்படுகின்றன . வடக்கே போகுந்தோறும் இவ்விடம் 
பாலைவனப் பிரதேசமாகிறது . 

இப் பிரதேசத்தின் இயற்கை வளங்கள் இன்னும் அபிவிருத்தி 
அடையவில்லை . 

வனப்பிரதேசங்களில் முக்கியமாக மரத்தடி 
களும் , பனை எண்ணெயும் , தேங்காய் , ரப்பர் என்பனவும் கிடைக் 
கின்றன . காடுகளில் இயற்கையாகக் கிடைக்கும் பொருள்களைத் 
தவிர மரங்களை நட்டு வளர்த்து அவை இன்னும் பயன்படுத்தப்பட 
வில்லை . இங்குள்ள வனப்பிரதேசங்களில் காமரூன் பிரதேசம் 
அபிவிருத்தி அடைந்திருக்கிறது . அங்கு எண்ணெய்ப் பனை மரங் 
களும் , கொக்கோ , வாழை என்பனவும் தோட்டங்களில் பயிரிடப் 
படுகின்றன , கடற்கரையிலிருந்து உள் நாட்டில் செல்லச் சாலை 

மார்க்கங்கள் உள்ளன . இதன் தலைநகரான யாண்டே ( Yannde ) 
பட்டணத்திலிருந்து டுவாலா ( Douala ) துறைமுகத்துக்கு ஒரு 
ரெயில் பாதையும் செல்கிறது . 

இப் பிரதேசத்திலிருந்து மரத்தடிகள் சிறிதளவு ஏற்றுமதி 
செய்யப்படுகின்றன . வனப்பிரதேசங்களைவிட ஸவானா 
தேசத்தில் ஜனங்கள் அதிகம் வசிக்கின்றனர் . பெரும்பாலோர் 
ஆப்பிரிக்கர் . ஐரோப்பியரும் 

சிலர் அங்கு வசிக்கின்றனர் . 
இங்கு விளையும் முக்கியப் பொருள்கள் சோளம் , தினை , நிலக் 
கடலை . இவை பெரும்பாலும் உணவுப் பொருள்களாகப் பயன்படு 
கின்றன . மாடு வளர்த்தலும் இங்கு நடைபெறுகிறது . பருத்தி 
விவசாயம் இங்கு ஒரு முக்கியத் தொழில் . இப் பிரதேசத்தில் 
நல்ல சாலை மார்க்கங்கள் இல்லாமையால் , அதன் பொருளாதார 
நிலை முன்னேற்றமடையவில்லை . 

சாட் பிரதேசத்தில் உள்ள புல்தரை , முட்செடி கலந்த 
பிரதேசத்தில் ஆடுமாடுகள் , கழுதை , 

ஒட்டகம் தீக்கோழி 
என்பன வளர்க்கப்படுகின்றன . ஆனாலும் , இப் பிரதேசம் கடற் 
கரையிலிருந்து வெகு தூரத்திலிருப்பதாலும் , நல்ல சாலைகள் 
இல்லாமையாலும் , ஆடுமாடு வளர்த்தல் அதிகம் அபிவிருத்தி 
அடையவில்லை . இப் பிரதேசத்தில் செம்பு , துத்தநாகம் , ஈயம் , 
மாங்கனீஸ் , வைரம் , தங்கம் முதலிய உலோகங்களிருப்பதாகக் 
கருதப்பட்டாலும் , அவை இன்னும் அதிகம் வெட்டியெடுக்கப் 
படவில்லை . 

மத்திய ஆப்பிரிக்காவில் ஃபிரெஞ்சு ஆதிக்கத்திலுள்ள குடி 
யரசுகளில் காபோன் குடியரசுத் தலை நகரமும் , துறைமுகப் 
பட்டினமும் ஆகும் . 
காங்கோக் 

குடியரசின் தலைநகரம் பாயின்ட் மூவார் 
( Pointe Moire ) . இதன் ஜனத்தொகை 60 ஆயிரம் . இது ஒரு 
முக்கியத் துறைமுகம் . 

பட்டணத்திலிருந்து 
பிரேஸ வில் பட்டணத்துக்கு 

ரெயில் பாதை 

உண்டு . 
பிரேஸவில் பட்டணத்தின் ஜனத்தொகை ஓர் இலட்சம் . காமரூன் 
பிரதேசத்தில் முக்கியத் துறைமுகம் ருலாலா . ஜனத்தொகை 
120 ஆயிரம் . இங்கு அநேக பெரிய பட்டணங்கள் சமீப காலத் 
தில் அமைக்கப்பட்டுள்ளன . இங்குள்ள விமானத் தாவளத்தில் 
ஐரோப்பாவிலிருந்து கேப் டவுன் செல்லும் விமானங்கள் தங்கிப் 
போவதுண்டு . இதன் தலைநகரம் யாண்டே . சாட் 

சாட் குடியரசின் 
தலைநகரம் ஃபோர்ட் லாமி ( Fort Lamy ) . இதன் ஜனத்தொகை 
1 இலட்சம் . இங்குள்ள விமானத் தாவளத்தில் அல்ஜியர்ஸிலிருந்து 
மேற்கு ஆப்பிரிக்கா போகும் விமானங்கள் தங்கிச் செல்கின்றன . 

வியாபாரம் 

பூமத்திய ரேகையை அடுத்த இப் பிரதேசங்கள் அதிக 
விஸ்தீரணமுள்ளவையாக இருந்தாலும் , அவை இன்னும் அதிக 
முன்னேற்றமடையவில்லை . இங்கு இறக்குமதியாகும் பொருள்கள் 
பருத்தித் துணிவகைகள் , இயந்திரங்கள் , இரும்புச் சாமான்கள் , 
பெட்ரோல் , சிறிதளவு எண்ணெய் , திராட்சை ரஸம் , சர்க்கரை 
என்பன . இங்கிருந்து ஏற்றுமதியாகும் பொருள்களில் முக்கிய 
மானவை சாட் , மத்திய ஆப்பிரிக்கக் குடியரசு இவற்றிலிருந்து 
பருத்தியும் , ரைபோன் குடியரசிலிருந்து மரத்தடிகளும் , சிறிதளவு 
காப்பி , கொக்கோ , தங்கம் , வைரம் , பெட்ரோல் , பனை 
எண்ணெய் என்பனவும் ஏற்றுமதியாகின்றன . ஏற்றுமதிப் பொருள் 
களில் 80 % -மும் , இறக்குமதிப் பொருள்களில் 65 % -மும் ஃபிரான்ஸ் 
தேசத்தோடேயே நடைபெறுகின்றன . 


காங்கோலியக் குடியரசு 
மத்திய ஆப்பிரிக்காவில் ஃபிரெஞ்சு ஆதிக்கத்துக்கு உட்பட்ட 
காங்கோக் குடியரசிலிருந்து இது வேறுபட்டது என்பதைக் கூற 
இதைக் காங்கோலியக் குடியரசு என்று சொல்கிறோம் . இது பூமத் 
திய ரேகைக்கு இருபுறத்திலும் வியாபித்திருக்கிறது . இதன் 
விஸ்தீரணம் 9 இலட்சம் சதுர மைல் . இதன் ஜனத்தொகை 
132 இலட்சம் . இதில் ஏறக்குறைய ஓர் இலட்சம் பேர் பெல்ஜிய 
நாட்டைச் சார்ந்தவர் . ஆப்பிரிக்கர்கள் - அநேக மாறுபட்ட கலா 
சார நிலையிலுள்ள பல இனத்தவர் இங்குக் காணப்படுகின்றனர் . 
அவர்களில் மிகவும் பிற்போக்கான பிக்மி இனத்தவர்ஸ்டான்லீவில் 
பட்டணத்துக்கு வடகிழக்கிலுள்ள வனங்களில் வேட்டையாடிக் 
கிடைத்ததைத் தின்று வாழ்கின்றனர் . அவர்களுக்கு நிலையான 
குடிசைகள்கூட இல்லை . நல்ல தேகக்கட்டு உடையவர்களானாலும் , 
அவர்களின் சராசரி உயரம் 4 - க்கும் குறைவாகவேயுள்ளது . 
இவர்களைத் தவிர மற்ற ஆப்பிரிக்க இனத்தவர் காங்கோ நதிப் 
பிரதேசத்தில் பயிர்த் தொழிலிலோ , தோட்ட வேலையிலோ , 
சுரங்கத் தொழிலிலோ ஈடுபட்டிருக்கின்றனர் . பல இனத்தவர் 
வாழ்வதால் பல மொழிகளும் பேசப்பட்டுவருகின்றன . 


கடந்த சுமார் 50 வருடங்களாக காங்கோ பிரதேசத்தில் 
பெல்ஜிய நாட்டு ஐரோப்பியர் ஆதிக்கம் செலுத்திவந்தனர் . 
பள்ளிக்கூடங்களும் வைத்தியசாலைகளும் அமைக்கப்பட்டன . 
ஆனால் , ஆப்பிரிக்க மக்கள் அரசியலில் பங்குபெற அநுமதிக்கப்பட 
வில்லை . 1945 - ல் முடிந்த உலக மகாயுத்தத்துக்குப்பின் எல்லா 
நாடுகளிலும் ஐரோப்பிய ஆதிக்கத்துக்கு எதிராக எழுந்த குமுறல் 

களின் பலனாக காங்கோவிலும் கிளர்ச்சிகள் ஏற்பட்டன . அதனால் , 
1960 ஆம் வருடத்தில் காங்கோ சுதந்திரம் பெற்றுக் குடியரசா 
யிற்று . ஆப்பிரிக்கத் தலைவர்சளுக்குள்ளேயே ஏற்பட்ட பூசல் 
களின் காரணமாக சுதந்திரம் பெற்றபின் அங்குக் குழப்பங்கள் 
ஏற்பட்டன . ஆனால் , நாளடைவில் அமைதி ஏற்பட்டது . 

காங்கோ குடியரசை 6 மாகாணங்களாகப் பிரித்துள்ளனர் . 
அவை : லியோபோல்டுவில் , இக்கியோட்டர் , கிழக்கு மாகாணம் , 
கிவூ . கடாங்கா , காஸாய் . ஐரோப்பியர்களில் கால்பகுதியினர் 
கடாங்கா மாகாணத்தில் வசிக்கின்றனர் . அங்கு சுரங்கத் தொழில் 
முக்கியம் . 


* 


இயற்கை அமைப்பு : காங்கோ நதியும் அதன் உபநதிகளும் 

பாயும் பிரதேசமே காங்கோலீஸ் குடியரசுப் பிரதேசம் . 
மத்தியில் தாழ்ந்த நிலமாகவும் , ஓரங்களில் உயரமான நிலப் 
பரப்புமுள்ள இப் பிரதேசத்தில் காங்கோ நதி கடலில் சேருமிடத் 
தில் மட்டும் பிளவு ஏற்பட்டிருக்கிறது . இப் பிரதேசத்தின் 
கிழக்குப் பாகம் பிளவுப் பீடபூமியை அடுத்து இருப்பதால் , அங்கு 
மிகவும் உயரமான மலை - ரூவன் ஸோரி ( Ruwen Zori) அமைந் 
துள்ளது . இதன் உயரம் 17 ஆயிரம் அடி பூமத்திய ரேகையை அடுத் 
துள்ள இம் மலைச்சரிவுகளில் பனிக்கட்டி உறைந்து காணப்படுவ 
துண்டு . காங்கோ நதி உற்பத்தியாகும் பிரதேசத்தில் நல்ல 
மழை பெய்வதால் , காங்கோ நதியில் எப்போதும் தண்ணீர் 
காணப்படும் . காங்கோ நதியின் அநேக உபநதிகளில் வலப் 
பக்கத்தில் வந்து சேரும் உபாங்கி உபநதியும் , இடப்பக்கத்தில் 
வந்து சேரும் காஸாய் உபநதியும் மிக முக்கியமானவை . 


காங்கோ நதிகளிலும் , அவற்றின் உபந்திகளிலும் எத்தனையோ 
1,000 மைல்களுக்குப் படகு செலுத்த வசதி உண்டு . ஆனால் , 
நதிப்போக்கில் சில இடங்களில் நீர்வீழ்ச்சியும் துரிதப் போக்கும் 
ஏற்படுவதால் , படகுப் போக்குவரத்துக்குச் சில சமயங்களில் 
தடை ஏற்படுகிறது . அமேஸான் நதிபோல இந் நதியில் கடலி 
லிருந்து படகுகள் உள்நாட்டிற்குச் செல்ல வசதியில்லை . 
அமேஸான் நதியில் அதன் முகத்துவாரத்திலிருந்து 1,000 மைல் 
வரை உள்நாட்டில் கடலில் போகும் கப்பல்கள் செல்ல வசதி 
யுண்டு . ஆனால் , காங்கோ நதியில் அதன் முகத்துவாரத்திலிருந்து 
சிறிது தூரம் உள்நாட்டில் செல்வதற்குள் ஒரு பெரிய நீர்வீழ்ச்சி 
கப்பல் போக்குவரத்தைத் தடைசெய்கிறது . இந் நீர்வீழ்ச்சி , துறை 
முகமான மட்டாடி பட்டணத்துக்கும் துறைமுகமான லியோ 
போல்டுவில்லுக்குமிடையில் அமைந்துள்ளது . இந்த தூரத்தை 

ரயில் மூலம் கடக்கிறார்கள் . இதன் பெயர் லிவிங்ஸ்டன் நீர் 
வீழ்ச்சி . இதன் உயரம் 800 . ஆனால் , லியோபோல்டுவில் 
பட்டணத்துக்கு மேலே 1,068 - மைல் தூரத்துக்கு ஸ்டான்லி 
வில் பட்டணம் வரையில் இந் நதியில் கப்பல் போக்குவரவு 
நடைபெறுகிறது . இவ்விரு பட்டணங்களுக்குமிடையில் தினமும் 
கப்பல்கள் செல்கின்றன . நதியின் போக்குக்கு எதிர்த்திசை 
யிலுள்ள பயணம் பதினொரு நாள் ஆகிறது . இந்தப் பாகத் 
தில் காங்கோ நதி சில இடங்களில் 10 மைலுக்கும் மேல் 
இருக்கிறது . அதன் தோற்றம் பல தீவுகள் கொண்ட ஒரு 
பெரிய தடாகத்தைப் போலிருக்கிறது . ஸ்டான்லிவில் பட்டணத் 
துக்கு மேலே சிறு தூரங்களுக்குத்தான் படகுகள் 

செல்ல 
முடியும் . ஏனெனில் , அங்குத் துரிதப் போக்குகள் அதிகம் . எங்கு 
நீர்வீழ்ச்சியோ , துரிதப் போக்கோ ஏற்படுகிறதோ , 
அருகில் ரயில் பாதை அமைத்துக் கடக்கிறார்கள் . 


அதன் 


காலநிலையும் இயற்கைத் தாவரங்களும் 

காங்கோலியக் குடியரசுப் பிரதேசம் , பூமத்தியரேகைக்கு இரு 
புறமும் அமைந்திருப்பதால் , சீதோஷ்ண நிலையும் இயற்கைத் 
தாவரமும் பூமத்திய ரேகைக்கு வடக்கில் எவ்விதம் இருக் 
கிறதோ , அவ்விதமே தெற்கிலுமுள்ளது . பொது வாக 
பகுதியை இரண்டு முக்கியப் பாகமாகப் பிரிக்கலாம் : ( 1 ) நாட்டின் 
மத்தியிலுள்ள உட்குழிந்த சமதளப் பிரதேசம் . ( 2 ) அதைச் சுற்றி 
யுள்ள பீடபூமிப் பிரதேசம் . தாழ்ந்த சமவெளிப் பகுதியில் 
வருடம் முழுவதும் நல்ல வெப்பமும் மழையும் அனுபவிக்கப் 
படுகின்றன . சமநிலப் பகுதியில் வருட மழை சராசரி 60 " -க்கும் 
மேல் பெய்கிறது .. இங்குள்ள இயற்கைத் தாவரம் வெகு 
அடர்ந்த வனப்பிரதேசமாகும் . வனப்பகுதியை இன்னும் முழு 
அளவில் பயன்படுத்தவில்லை . பலவித பயனுள்ள மரங்கள் அங்குக் 
காணப்பட்டாலும் , அவற்றைச் சிறிதளவே வெட்டி ஏற்றுமதி 
செய்கின்றனர் . நாட்டின் வடபாகத்தில் மட்டும் போமா துறை 
முகத்துக்குப் போக்குவரவு வசதியிருப்பதால் , அங்குமட்டும் இத் 
தொழில் நடைபெறுகிறது . மரக்கட்டைகள் பெரும்பாலும் உள் 
நாட்டிலேயே பயன்படுத்தப்பட்டாலும் , சில வகை மரத்தடிகள் 
ஏற்றுமதி செய்யப்படுகின்றன . 

இந்தத் தாழ்ந்த சமநிலத்தைச் சுற்றியுள்ள பீடபூமியில் 
கோடையில் நல்ல மழை பெய்கிறது . பூமத்திய ரேகையைவிட்டு 
அகன்று போகுந்தோறும் மழை குறைவு . இங்கு கடாங்கா 
மாகாணத்தில் பீடபூமி 5,000 - க்குமேல் உயரமிருப்பதால் , அங்கு 
ஐரோப்பியர் அதிகம் குடியேறியிருக்கின்றனர் . நாட்டின் கிழக்குப் 

பாகத்திலுள்ள பீடபூமியிலும் ஐரோப்பியர் வசிக்கின்றனர் , படி 
பூமியில் 6,000 உயரம் வரை புல் தரைகளே காணப்படுகின்றன 
அந்த உயரத்துக்குமேல் அடர்ந்த வனங்களும் மூங்கிற் குதிர்களும் 
காணப்படுகின்றன . 
காங்கோலியக் குடியரசில் பல விதமான 

உலோகப் 
பொருள்கள் வெட்டியெடுக்கப்படுகின்றன . அவை எல்லாவற்றி 
லும் மிகவும் முக்கியமானது செம்பு . உலகத்திலேயே அதிக 
அளவில் செம்பு வெட்டியெடுக்கப்படுவது இங்கு தான் என்று 
கூறப்படுகிறது . இங்கிருந்து அதிக அளவில் ஏற்றுமதியாவது 
அந்த உலோகம் தான் . அது தவிரப் பெருமளவில் வைரமும் , 
கோபால்ட் என்ற உலோகப் பொருளும் வெட்டியெடுக்கப்படு 
கின்றன . 

மற்ற எல்லாவற்றையும்விட உலோகப் பொருள் 
களின் மிகுதியால் தான் இந்தத் தேசம் அபிவிருத்தியடைந்தது . 
உலோகப் பொருள்களின் விலையுயர்ந்த தன்மைமட்டுமல்லாமல் , 
அவற்றை ஏற்றுமதி செய்வதற்குத் தொழிற்சாலைகளும் சாலைகளும் 
அமைக்கப்பட்டு நாடு அபிவிருத்தியடைந்தது . தொழிலாளர்கட்கு 
உணவுப் பொருள்களின் அவசியத்துக்காகப் பயிர்த் தொழிலை 
மேம்படுத்தியதோடு , சுரங்கத் தொழில் அதிபர்கள் , தொழிலாளர் 
களின் குடும்ப நலனுக்காக வைத்தியசாலைகளும் பள்ளிக்கூடங் 
களும் அமைத்தனர் . இப் பிரதேசத்தின் முக்கியச் சுரங்கத் 
தொழில் கேந்திரம் , கடாங்கா மாகாணத்திலுள்ள எலிஸபெத் 
வில் பட்டணத்துக்கு அருகில் உள்ளது . இப் பட்டணத்தின் ஜனத் 
தொகை 13 இலட்சம் . இச் சுரங்கத் தொழில் பிரதேசம் வட 
ரொடீஷியாவின் எல்லைக்கு சமீபத்திலிருக்கிறது . துறைமுகப் 
பட்டணங்கட்கு வெகு தூரத்திலமைந்திருப்பது தான் இதன் குறை . 
இதன் சமீபத்தில் கிடைக்கும் நிலக்கரி நல்ல தரமற்றதாயிருப்ப் 
தால் , இத் தொழிலுக்கு வேண்டிய நிலக்கரி யாவும் தென்ரொடீஷி 
யாவிலும் தென் ஆப்பிரிக்காவிலுமிருந்து ரெயில் மூலம் கொண்டு 
வரவேண்டியுள்ளது . இப் பகுதியின் அருகிலுள்ள நீர்வீழ்ச்சி 
களிலிருந்து மின்சாரம் எடுக்கப்பட்டு , எலிஸபெத்வில் நகருக்கு 
200 மைல் கிழக்கிலுள்ள மின் சக்தி நிலையங்களிலிருந்து , அப்பட்ட 
ணத்துக்கும் சுரங்கத் தொழிலுக்கும் வேண்டிய மின்சக்தி 
கொண்டுவரப்படுகிறது . 


- 


கடாங்கா பிரதேசத்தின் சுரங்கத் தொழில் முழுவதும் பெல் 
ஜியம் நாட்டவரின் ஆதிக்கத்திலிருக்கிறது . ஆப்பிரிக்கர்கள் 
அதில் தொழில் செய்கின்றனர் . அந்தப் பிரதேசத்தில் 
ஆப்பிரிக்க ஜனங்கள் அதிகமில்லாதபடியால் , சுரங்கத் தொழி 
லுக்கு வேண்டிய கூலியாட்கள் வேறு பிரதேசங்களிலிருந்தும் 

கொண்டுவரப்படுகின்றனர் . இங்கிருந்து ஏற்றுமதியாகும் செம்பு 
தேசத்தின் மொத்த ஏற்றுமதியில் - பாகமாகும் . இந்த உலோ 
கத்தைச் சுரங்கங்களுக்கு அருகிலும் , எலிஸபெத்வில் , ஜாடட்வில் 
பட்டணங்களிலும் சுத்தப்படுத்தி ஏற்றுமதி செய்கிறார்கள் . 
இங்குக் கிடைக்கும் உலோகம் அதிக அளவில் சுத்தமாகவே 
கிடைக்கிறது . 


செம்பு கிடைக்கும் சுரங்கங்களிலேயே கோபால்ட் என்னும் 
உலோகமும் அதிக அளவில் கிடைக்கிறது . ரேடியம் , யுரேனியம் 
முதலிய உலோகங்களும் கடாங்கா மாகாணத்தில் அதிக அளவில் 
கிடைக்கின்றன . இங்கு மாங்கனீஸ் , துத்தநாகம் , இரும்பு , வெள்ளி , 
தகரம் , பிளாட்டினம் , பிஸ்மத் , டங்ஸ்டன் முதலிய உலோகங் 
களும் வெட்டியெடுக்கப்படுகின்றன . தகரம் வேறு பல மாகாணங் 
களிலும் வெட்டியெடுக்கப்படுகிறது . காஸாய் நதிப் பகுதியிலும் , 
அதன் உபநதிகளின் வடிகால் பிரதேசங்களிலும் வைரம் கண் 
டெடுக்கப்படுகிறது . தேசத்தின் வடமேற்கிலும் வைரம் கிடைக் 
கிறது . இங்குக் கிடைக்கும் வைரம் தென்னாப்பிரிக்காவில் கிடைப் 
பதைவிட 4 பங்கு அதிகமாகும் . அவை பெரும்பாலும் அமெரிக்கா 
வுக்கே ஏற்றுமதியாகின்றன . தேசத்தின் கிழக்கில் வண்டல் 
பிரதேசங்களில் தங்கமும் கிடைக்கிறது . முக்கியமாக ஆல்பர்ட் 
தடாகத்துக்கு மேற்கில் இந்த உலோகம் அதிக அளவில் 
கிடைக்கிறது . 


இங்குக் கிடைக்கும் உலோகப் பொருள்கள் , பெரும்பாகமும் 
வெளிநாடுகளுக்கே ஏற்றுமதி செய்யப்படுகிறது . இப் பிரதேசம் 
துறைமுகங்களிலிருந்து வெகு தூரத்திலிருப்பது ஒரு பெருங் குறை . 
கடாங்கா , பிரதேசத்திலிருந்து உலோகங்கள் ஏற்றுமதி செய்யப் 
படுகின்றன . காங்கோவிலுள்ள வட்டாடி துறைமுகம்வழியாக 
வும் , போர்ச்சுகீஸிய அங்கோலாவிலுள்ள லாபீட்டோ துறை 
முகம்மூலமாகவும் , மொஸாம்பிக்கிலுள்ள பெய்ரா ( Beira ) 
துறைமுகம்மூலமாகவும் ஏற்றுமதி செய்யப்படுகிறது . சிறிதளவு 
தாங்கனீகாவிலுள்ள டார் எஸ் ஸலாம் ( Dar Es Salaam ) துறை - 
முகம் வழியாகவும் ஏற்றுமதியாகிறது . 


விவசாயப் பொருள்கள் 

காங்கோலியக் குடியரசிலிருந்து ஏற்றுமதியாகும் விவசாயப் 
பொருள்களில் முக்கியமானவை பனை எண்ணெயும் , எண்ணெய்ப் 
பனைக் கொட்டையுமாகும் ( kernel ) . இந்தத் தொழிலை ஐரோப் 
பியரே , நடத்திவருகின்றனர் . இதில் மிகவும் முக்கியப் பங்கு 
பிரிட்டிஷ் கம்பெனிக்காரராகிய லீவர் பிரதர்ஸ் கையிலிருக்கிறது . 


மத்திய ஆப்பிரிக்கா 


பனை எண்ணெயை சோப்பு செய்ய மூலப்பொருளாக அவர்கள் 
ஏற்றுமதி செய்கின்றனர் . பெருமளவு பனை எண்ணெய் உள் 
நாட்டிலேயே செலவாகிறது . 

புல்தரைப் பிரதேசங் 
களில் கொக்கோ அதிகமாகப் பயிராகிறது . இதைப் 
பெரும்பாகமும் வடக்கு எல்லைப் பிரதேசத்திலும் காஸாய் மாகா 
ணத்திலும் ஆப்பிரிக்கர்களே செய்கிறார்கள் . பருத்தியும் அதிக 
அளவில் பயிரிடப்பட்டு ஏற்றுமதியாகிறது . காப்பிச் செடி 
ஐரோப்பியர் மேற்பார்வையில் தோட்டங்களிலும் , வேறு பல 
இடங்களிலும் ஆப்பிரிக்காவில் பயிரிடப்படுகிறது .. கிழக்குப் 
பகுதியிலுள்ள பீடபூமிப் பகுதியில் இது அதிகம் உற்பத்தியா 
கிறது . பெரும்பாகமும் உள்நாட்டில் செலவானாலும் சிறிதளவு 
ஏற்றுமதியாகிறது . சமீப காலத்தில் தான் ரப்பர் மரங்கள் 
அதிக அளவில் நட்டு வளர்க்கப்படுகின்றன . தற்சமயம் இந்தத் 
தோட்டத் தொழில் அபிவிருத்தி அடைந்துவருகிறது . நாட்டின் 
மேற்குப் பகுதியில் கரும்பு அதிகமாகப் பயிரிடப்பட்டு , லியோ 
போல்டுவில் பட்டணத்தில் ஒரு சர்க்கரைத் தொழிற்சாலையும் 
செயற்படுகிறது . இங்கு உற்பத்தியாகும் சீனி , நாட்டின் அவ 
சியத்துக்கே செலவாகிறது . கொய்னா மரங்கள் கிழக்குப் பீட 
பூமியில் பல இடங்களிலும் நட்டு வளர்க்கப்பட்டுக் கொய்னா 
உற்பத்தியும் அதிகரித்துவருகிறது . பீடபூமியிலும் கடாங்கா 
மாகாணத்திலும் சிறிதளவு புகையிலை , தோட்டங்களில் பயிரிடப் 
பட்டு உள் நாட்டிலேயே செலவாகிறது . 

தானியங்களில் சோளம் ஒன்றுதான் காங்கோலியக் குடியரசு 
நாட்டில் அதிக அளவில் உற்பத்தியாகி ஏற்றுமதி செய்யப்படு 
கிறது . புல் தரைப் பிரதேசங்களில் இந்தப் பயிர்த் தொழில் 
அதிக இடங்களில் பரவிவருவதோடு , இந்தத் தானியமே அங்குள்ள 
மக்களின் உணவுப் பொருளாகப் பயன்படுகிறது . அவர்களது மற்ற 
உணவுப் பொருள்கள் மரவள்ளிக் கிழங்கு , வாழை என்பன . 

கிவூ பீடபூமியில் ஐரோப்பியர்கள் தோட்டங்களில் தேயிலை 
பயிரிடுகிறார்கள் . சதுப்பு நிலங்களில் காணும் சில தாவரங்களின் 
கோந்து ( கோபால்- copal ) சேகரிக்கப்பட்டு ஏற்றுமதி செய்யப் 
படுவதோடு லியோபோல்டுவில் பட்டணத்தில் வார்னிஷ் , 
பெயின்ட் முதலியன செய்யும் ஆலைத் தொழில்களிலும் பயன் 
படுத்தப்படுகிறது . 

மாடுகள் புல் தரைப் பிரதேசங்களில் இடங்களிலும் 
வளர்க்கப்படுகின்றன . ஆனால் , அடிக்கடி ஏற்படும் மாட்டு வியாதி 
களினால் சில 

சில வருடங்களில் பெருஞ் சேதம் ஏற்படுவதுண்டு . 
இவ்வித வியாதிகளைக் கட்டுப்படுத்த முயற்சிகள் மேற்கொள்ளப் 
பட்டுவருகின்றன . 

.. 


ஆலைத் தொழில்கள் 

கடடாங்கா சுரங்கத் தொழிற் பகுதியில் ஆலைத் தொழில் 
மிகவும் அபிவிருத்தி அடைந்துள்ளது . மின்சக்தி நிலையங்களைத் 
தவிர , சிமென்டு , செங்கல் தொழிற்சாலைகளும் , சோப்பு , ரஸா 
யனப் பொருள் தொழிற்சாலைகளும் அங்கு அநேகம் காணப்படு 
கின்றன . லியோபோல்டுவில் , ஆல்பர்ட்வில் பட்டணங்களில் 
பருத்தி மில்கள் நடைபெறுகின்றன . சிகரெட் தொழிற்சாலை 
களும் , தோல் பொருள்கள் செய்யும் தொழிற்சாலைகளும் ஆங் 
காங்குக் காணப்படுகின்றன . மரமறுக்கும் தொழிற்சாலைகளும் ,, 
அரிசி மில்களும் , எண்ணெய் ஆலைகளும் பல இடங்களிலும் காணப் 
படுகின்றன . வட்டாடி துறைமுகத்துக்கு 60 மைலுக்கு மேலே 
இங்கா ( Inga ) நீர்வீழ்ச்சியிலிருந்து மின்சாரம் எடுத்து , அருகில் 
கிடைக்கும் உலோகப் பொருள்களைப் பயன்படுத்தி , அங்கு ஓர் 
அலுமினியத் தொழிற்சாலை ஆரம்பிக்க முயற்சி செய்யப்படுகிறது . 


பட்டணங்கள் 


காங்கோலியக் குடியரசின் தலைநகரம் லியோபோல்டுவில் . 
ஜனத்தொகை 3 இலட்சம் . அங்கு ஒரு விமானத் தளம் உண்டு . 
அநேக ஆலைகளில் துணிவகைகள் , தோல் காலணி முதலியவற்றை 
உற்பத்தி செய்கின்றனர் . கிழக்கு மாகாணத்தின் தலைநகரம் 
ஸ்டான்லிவில் . ஈக்வேட்டர் மாகாணத்தின் தலைநகரம் 
கோகில் ஹாட்வில் ( Coquilhatville) . கிவூ மாகாணத்தின் 
தலைநகரம் புக்காவூ ( Bukavu ) . காங்கோ நதியின் முகத்துவாரத்தி 
லுள்ள வட்டாடி துறைமுகம் , கடலில் 

பெரிய 
கப்பல்கள் வந்து தங்குவதற்கு ஏற்றபடி அமைக்கப்பட்டிருக்கிறது . 


செல்லும் 


வியாபாரம் 

இங்குச் சுரங்கத் தொழில் முக்கியமானபடியால் , இயந்திரங் 
களும் , மோட்டார் சாமான்களும் , பெட்ரோல் , சைக்கிள் என்பன 
வும் அதிக அளவில் இறக்குமதி செய்யப்படுகின்றன . முக்கியமாக , 
கடாங்கா சுரங்கத் தொழில் பிரதேசத்தின் அவசியத்துக்காக 
நிலக்கரி ரொடீஷியாவிலிருந்து இறக்குமதி செய்யப்படுகின்றது . 
துணிவகைசளும் இறக்குமதி செய்யப்படுகின்றன . ஏற்றுமதிப் 
பொருள்களின் விலை மதிப்பில் 1/3 பாகம் செம்பு ஏற்றுமதி செய் 
யப்படுகிறது . ஏற்றுமதி செய்யப்படும் இதர உலோகங்கள் 
தங்கம் , வைரம் , தகரம் , யூரேனியம் என்பன . உலோகப் 
பொருள்களில் பெரும்பாகமும் பெல்ஜியம் நாட்டுக்கே அனுப்பப் 
படுகிறது . பருத்தியும் , பனை எண்ணெயும் , காப்பிக் கொட் 

டையும் , பெல்ஜியத்துக்கே பெரும்பாலும் ஏற்றுமதி செய்யப்படு 
கின்றன . மரத்தடிகள் , கோபால்ட் , எண்ணெய்ப் பனைக் கொட்டி 
டைகள் , ரப்பர் , கொக்கோ , அங்கு விளையும் ஒருவகைச் சணல் , 
எண்ணெய் விதைகள் , பிண்ணாக்கு , சிறிதளவு சோளம் என்பன 
வும் ஏற்றுமதி செய்யப்படுகின்றன . இதில் பாதிக்குமேல் 
பெல்ஜியத்துக்கே அனுப்பப்படுகின்றன . ஏற்றுமதி இறக்குமதி 
வியாபாரத்தில் பாதிக்குமேல் வட்டாடி துறைமுகம் வழியாகச் 
செல்கிறது . செம்பும் , இதர உலோகங்களும் லோபீட்டா துறை 
முகம் வழியாக ஏற்றுமதி ஆகின்றன . 


அங்கோலா 
போர்ச்சுகீஸியரின் மேற்கு ஆப்பிரிக்கா என்று குறிப்பிடப் 
படும் அங்கோலா , போர்ச்சுகீஸியரின் காலனிகளில் மிகப் 
பெரியது ; போர்ச்சுகல் நாட்டைவிட 

14 மடங்கு 
பெரியது . இதன் விஸ்தீரணம் 5 இலட்சம் சதுரமைல் . இதன் 
ஜனத்தொகை சுமார் 50 இலட்சம் பேர் . அவர்களில் 2 இலட்சம் 
பேர் போர்த்துகீஸியர் . 1575 ஆம் வருடத்தில் முதன்முதலாக 
போர்ச்சுகீஸியர் இங்கு வந்ததாகக் கூறப்படுகிறது . ஆப்பிரிக்க 
மக்கள் நாட்டின் பல பாகங்களில் வீறுகொண்டெழுந்து சுதந்திரம் 
கோரும் இந் நாளில் , இப் பிரதேசத்தில் ஆப்பிரிக்கர் மிகவும் 
கொடுமையாக அடக்கியாளப்பட்டுவருகின்றனர் . 


அங்கோலாவின் பெரும்பாகமும் சராசரி 3,000 உயரமான 
ஒரு பீடபூமிப் பிரதேசமாகும் . இப் பீடபூமியின் மிக உயரமான 
பாகம் பிஹே ( Bihe ) பீடபூமி . இது 5,000 - க்குமேல் உயரமானது . 
இதன் இரு புறங்களிலும் காங்கோ நதியின் வடிகால் பிரதேசமும் , 
சாம்பஸி நதியின் வடிகால் பிரதேசமும் காணப்படுகின்றன . . 
கடற்கரை ஓரத்தில் மட்டுமே சற்றுத் தாழ்ந்த பிரதேசங்கள் , 
காணப்படுகின்றன . இப் பிரதேசத்தின் கடற்கரையை அடுத்து , ! 
பெங்குவிலா என்ற குளிர் நீரோட்டம் வடக்கு நோக்கிப் , 
பாய்வதால் , இவ்விடத்தில் வெப்பம் குறைவாக - இருக்கிறது .- 
கடற்கரைப் பிரதேசத்தில் மழை குறைவான தால் அங்குச் சிறு 
குற்றுச் செடிகளே காணப்படுகின்றன . அந் நாட்டில் அங்கு ... 
மிங்கும் பாயும் சில நதிகளின் பள்ளத்தாக்கில் அதிக மழை 
யும் , முக்கியமாக வடபாகத்தில் வனங்களும் காணப்படுகின்றன.. ! 
பீடபூமிப்பகுதியில் வருட மழை 40 " முதல் 50 வரை பெய்கிறது . 
கோடைக் காலத்தில் பெய்யும் மழையாகையால் , விளைவுக்கு 
மிகவும் பயன்படுகிறது . இங்குள்ள இயற்கைத் தாவரத்தைப் 
பொதுவாகப் புல் தரைப் பிரதேசம் எனலாம் . 

தென் கண்டங்கள் - ஆப்பிரிக்கா 


> போர்ச்சுகீஸியர் . இங்கு - வந்து சேர்ந்த நாள்முதல் மூன்று 
நூற்றாண்டுகளாக , இங்குள்ள நீக்ரோ இனத்தவரைப் பிடித்துச் 
சென்று , பிரேஸில் , அமெரிக்கா முதலிய நாடுகளில் அடிமைகளாக 
விற்றனர் . அடிமை வியாபாரம் நிறுத்தப்பட்டபின் தான் அவர் 
கள் அங்கு நிலையாகக் குடியேறித் தோட்டத் தொழில் செய்வதில் 
ஈடுபட்டனர் . இங்கு விளையும் பொருள்களில் மிக முக்கிய 
மானது காப்பி . 

அது முழுவதும் ஏற்றுமதி செய்யப்படுகிறது . 
காப்பிப் பயிர் பெரும்பாலும் ஐரோப்பியர்களாலேயே தோட்டத் 
தொழிலாக நடத்தப்படுகிறது . கடற்கரைப் பிரதேசத்தை 
அடுத்துள்ள மலைச்சரிவுகளில் பயிரிடப்படும் இந்தக் காப்பி 
அம்போன் ( Amboin ) துறைமுகம் வழியாக ஏற்றுமதியாகிறது . 
சோளம் முக்கியமாக ஆப்பிரிக்கர்களால் பயிர் செய்யப்பட்டு 
அதிலும் பெரும்பாகம் ஏற்றுமதி செய்யப்படுகிறது . 
எண்ணெய்ப் பனைக் கொட்டைகளும் , பனை எண்ணெயும் அதிக 
அளவில் உற்பத்தியாகி ஏற்றுமதி செய்யப்படுகிறது . பருத்தியும் 
ஏற்றுமதி செய்யப்படுகிறது . பீடபூமியின் பல பாகங்களில் 
ஐரோப்பியர் தோட்டங்களில் கற்றாழை நட்டு வளர்த்துக் 
கற்றாழை நார் ஏற்றுமதியாகிறது . சிறிதளவு கரும்பும் பயிர் 
செய்யப்படுகிறது . வனப் பிரதேசத்திலிருந்து மரத் தடிகளும் 
மரவள்ளிக் கிழங்கும் ஏற்றுமதியாகின்றன . நாட்டின் வடபாகத் 
தில் ஸெட் ஸ் ஈயின் ( tsetse fly ) உபத்திரவத்தால் மாடு 
வளர்த்தல் முடியாததாகிறது . ஆனால் , தென்பாகத்தில் ஆப்பி 
ரிக்கர் இத் தொழிலை நடத்துகின்றனர் . அங்கிருந்து தோல் ஏற்று 
மதி செய்யப்படுகிறது . 

அங்கோலா நாட்டின் கடற்கரைப் பிரதேசத்தின் தென் 
பாகத்தில் பெருமளவில் மீன்வளமிருப்பதால் , அங்கு மீன் 
பிடிக்கும் தொழில் வெகு சிறப்பாக நடைபெறுகிறது . அதிக 
அளவில் மீன்களை டப்பியில் அடைத்தும் ஏற்றுமதி செய்கிறார்கள் . 
பக்குவப்படுத்தப்பட்ட மீன்வகைகளை ஐரோப்பிய நாடுகட்கும் 
காயவைத்த மீன்வகைகளைக் காங்கோலியக் குடியரசுப் பிரதே 
சத்துக்கும் அனுப்புகின்றனர் . மாஸாமீட்ஸ் ( Mossamedes ) 
என்னும் துறைமுகத்தில் இத் தொழில் அதிக அபிவிருத்தி 
அடைந்திருக்கிறது . 


உலோகங்கள் 

நாட்டின் வடகிழக்குப் பாகத்தில் கிடைக்கும் வைரங்கள் 
வெகு விலையுயர்ந்த ஏற்றுமதிப் பொருளாகிறது . இந்த வைரங் 
கள் முழுவதும் இங்கிலாந்துக்கே ஏற்றுமதியாகிறது . இரும்பும் 
மாங்கனீஸும் அங்குக் கிடைக்கும் இதர உலோகங்கள் . தங்கமும் 

மைக்காவும் சிறிதளவே வெட்டியெடுக்கப்படுகின்றன . பெட்ரோல் 
எண்ணெயும் அங்குக் 

அங்குக் கிணறுகளிலிருந்து எடுக்கப்பட்டு , 
லுவாண்டா பட்டணத்தில் சுத்திசெய்யப்படுகிறது . 

அங்கோலாப் பிரதேசத்தில் கைத்தொழில்கள் அதிகமில்லை . 
லுவாண்டா பட்டணத்தில் ஒரு பருத்திச் சாலையும் , வேறு சில 
இடங்களில் சிமென்டு , சோப்பு என்பன செய்யும் சிறிய ஆலைகளும் 
காணப்படுகின்றன . இப் பிரதேசத்தின் செல்வம் முழுவதும் , 
போர்ச்சுகல் நாட்டில் வசிக்கும் ஒரு சிறிய செல்வந்தர் கூட்டமே 
தம் கையில் அடக்கிவைத்துள்ளது . நாட்டு மக்களுக்கு வைத்திய 
சாலை , பள்ளிகள் முதலிய வசதிகளும் செய்துகொடுப்பதில்லை . 


பட்டணங்கள் 


இப் பிரதேசத்தின் தலைநகரம் யூவாண்டா . ஜனத்தொகை 
1 இலட்சம் ; அதில் 20 ஆயிரம் பேர் போர்த்துகீஸியர் . இது 
ஒரு நல்ல துறைமுகம் . இப் பட்டணத்தில் ஆலைத் தொழில்கள் , 
பருத்தி , சோப்பு , தேயிலைத் தொழில்கள் நடைபெறுகின்றன . 
இதன் துறைமுகம் லோபிட்டோ . இதன் வழியாகத்தான் இப் 
பகுதியில் அடிமை வியாபாரம் அதிகம் நடந்ததாகக் கூறப்படு 
கிறது . இத் துறைமுகத்துக்கு சமீபத்தில் முத்துச்சிப்பி எடுப்ப 
துண்டு . இந்தத் துறைமுகம் வழியாகத்தான் கடாங்கா பிர 
தேசத்து உலோகப் பொருள்கள் அதிகம் ஏற்றுமதியாகின்றன . 
பெங்குவிலா ரயில் பாதையிலுள்ள ஒரு முக்கியப் பட்டணமான 
லோலோ லிஸ்பன் இந் நாட்டின் புதிய தலை நகரமாக ஆகலாம் . 


வியாபாரம் 


இப் பிரதேசத்தில் இறக்குமதியாகும் பொருள்கள் முக்கிய 
மாகத் துணிவகைகள் , இயந்திரங்கள் , நிலக்கரி , பெட்ரோல் 
எண்ணெய் , கோதுமை மா என்பன . இங்கிருந்து ஏற்றுமதி 
யாகும் பொருள்களில் முக்கியமானது காப்பி . இது அதிகமாக 
அமெரிக்காவுக்கு ஏற்றுமதியாகிறது . வைரம் , சோளம் , 
சர்க்கரை , கற்றாழை நார் , நிலக்கடலை , மரத்தடி , 
தேங்காய் , பருத்தி , மீன் வகைகள் என்பனவும் ஏற்றுமதி 
யாகின்றன . 

ஏற்றுமதியாகும் பொருள்களில் கால்பாகம் 
போர்ச்சுகலுக்கே செல்கிறது . 


11. கிழக்கு ஆப்பிரிக்கா 


இப் பிரதேசம் ஆப்பிரிக்காவின் மத்தியில் மேற்கே பிளவுப் 
பள்ளத்தாக்கை எல்லையாகக்கொண்டு கிழக்கில் இந்து மஹா 
சமுத்திரம்வரை வியாபித்திருக்கிறது . இதன் வடக்கு . எல்லையை 
5 ° அட்சாம்சமாகவும் , தெற்கு எல்லையை 15 ° அட்சாம்ச 
மாகவும் கூறலாம் . இப் பிரதேசத்தின் கடற்கரையின் மத்தியில் 
ஜான்ஸிபார் தீவு அமைந்துள்ளது . இப் பகுதியின் இயற்கை 
அமைப்பு வடக்கிலிருந்து தெற்காகச் செல்லும் பல மேகலைகளாக 
அமைந்துள்ளது . இப் பிரதேசத்தின் மேற்கில் விசாலமான தடா 
கப் பீடபூமியைக் காண்கிறோம் . அதன் சராசரி உயரம் சுமார் 
4.000 . இதன் கிழக்கில் பெரிய பிளவுப் பள்ளத்தாக்குகள் அமைந் 
துள்ளன . இந்தப் பிளவுப் பள்ளத்தாக்கு ரூடால்ஃப் ஏரியிலிருந்து 
மியாஸா ஏரிவரையிலும் நீண்டு கிடக்கிறது . இத் தடாகங்களின் 
நீர்மட்டம் , கடல் மட்டத்துக்குமேல் 1,500 இருக்கும் . பிளவுப் 
பள்ளத்தாக்கின் மேற்குக் கிளை தாங்கனீகா தடாகம் முதல் 
ஆல்பர்ட் - தடாகம்வரை செல்கிறது . கென்யா நாட்டில் இந்தப் 
பிளவுப் பள்ளத்தாக்கின் தரை மட்டம் 5,000 உயரமிருக்கிறது . 
பிளவுப் பள்ளத்தாக்கில் சில இடங்களில் மிகவும் ஆழமாகப் 
பிளவு ஏற்பட்டிருக்கிறது . ஏனெனில் , மியாஸா , தாங்கனீகா 
தடாகங்களில் மிகவும் ஆழமான பாகங்கள் கடல் மட்டத்துக்கும் 
கீழிருக்கின்றன . 

. 
பிளவுப் பள்ளத்தாக்கின் கிழக்குப் பிரிவின் இரு பாகத்திலும் 
கென்யா மலைகளும் எல்கன் மலைகளும் அமைந்துள்ளன . இவை 
முற்காலத்தில் எரிமலைகளாக இருந்தவை . கென்யா 

மலைச் 
சிகரங்களில் வருடம் முழுவதும் பனி உறைந்து காணப்படும் . 
பிளவுப் பள்ளத்தாக்குகளின் கிழக்கே பீடபூமி நீண்டு , கடற் 
கரைப் பகுதியை அணுகுந்தோறும் படிப்படியாக உயரம் குறை 
கிறது . கடற்கரையை அடுத்த சமநிலத்தின் அகலம் சுமார் 45 
மைல் எனலாம் . சில பாகங்களில் , அதாவது , பாம்யாஸா நகருக்கு 


கென்யாமிக 


காங்கோ 


கிலிமன் . 
* ஜரா . 


லாம்பஸி 


பா 

பிளவுப் பள்ளத்தாக்குப் பிரதேசம் . 

வடக்கிலும் , டாஸ் அலாம் நகருக்கு சமீபத்திலும் இது மிகவும் 
அகலமாயிருக்கிறது . 

பிளவுப் பள்ளத்தாக்கின் இரு பக்கத்திலும் உள்ள பாறைகள் 
முற்காலத்தில் எரிமலைகளால் ஏற்பட்டவை எனக் கூறலாம் . தற் 
சமயம் அங்கு எரிமலை ஏதுமில்லை . அந்தப் பாகத்தைத் தவிர மற்ற 
இடங்களில் பீடபூமியின் பாறைகள் பழங்காலப் படிகப் பாறை 
களாலானவை . இப் பிரதேசத்தில் தங்கம் , செம்பு , தகரம் , ஈயம் , 
வைரங்கள் , நிலக்கரி முதலிய உலோகப் பொருள்கள் அதிக 
அளவில் பூமிக்கடியில் இருப்பதாகக் கருதப்பட்டாலும் , அவை 
இன்னும் பயன்படுத்தப்படவில்லை . 

தடாகப் பீடபூமியிலும் , பிளவுப் பள்ளத்தாக்குப் பிரதேசத் 
திலுமுள்ள பல பெரிய தடாகங்களையும் , அவற்றின் அமைப்பை 
யும் சரியாகக் காணலாம் . இங்குள்ள ஏரிகளில் முக்கியமான 
விக்டோரியா ஏரி , ஆல்பர்ட் ஏரி , எட்வர்ட் ஏரி , ருடால்ஃப் ஏரி , 
தாங்கனீகா ஏரி முதலியவற்றைக் கவனிக்கவேண்டியது அவசியம் . 
தாங்கனீகா ஏரியின் நீர்மட்டம் 2,500 ஆகிறது . இப் பிரதேசத் 
தில் பாயும் சிற்றாறுகள் படகுப் போக்குவரவுக்கு ஏற்றவை அல்ல . 
ஆனால் , பெரிய தடாகங்களில் படகுப் போக்குவரவு நடைபெறு 


கிறது . 


இயற்கை அமைப்பில் பெரிய வேறுபாடுகள் ஏற்படுவது 
போல இப்போது காலநிலையிலும் மழை அளவிலும் வேறுபாடு 
கள் காணப்படுகின்றன . இப் பிரதேசம் உஷ்ண மண்டலத்திலிருப் 
பதால் , அதன் ஒவ்வொரு பாகத்திலும் சூரியன் வருடத்தில் 
இரண்டு தடவை நேர் உச்சியில் வருகிறது . சூரிய வெப்பம் அதிக 
மாயிருக்கும் போதெல்லாம் நல்ல மழையும் பெய்கிறது . 

பீடபூமிப் பகுதியில் கோடைக்காலத்தில் 30 - க்கு மேல் 400 
வரை மழை பெய்கிறது . இப் பகுதியைப் பொதுவாகப் புல் 
தரைப் பிரதேசம் என்று கூறினாலும் , சில வருடங்களில் மழை 
குறைந்து போவதால் , இங்கு மிகக் குள்ளமான மரங்களும் முட் 
செடிகளும் காணப்படுகின்றன . மண் வளமுள்ளதாயிருந்தாலும் 
தண்ணீர் சுலபமாகக் கிடைக்காததால் , இந்தப் பகுதியில் ஜன , 
நெருக்கம் அதிகமில்லை . ஏரிகளை அடுத்த பிரதேசங்களில் , முக்கிய 
மாக விக்டோரியா ஏரியை அடுத்த பிரதேசங்களில் ஜனநெருக்கம் 
அதிகம் . பீடபூமியிலுள்ள உகாண்டா பிரதேசத்தில் சற்றே 
அபிவிருத்தி காணப்படுகிறது . 

கடற்கரையை அடுத்த சமநிலப் பிரதேசத்தில் பொதுவாக 
4 " -க்குமேல் வருட மழை பெய்கிறது . 

இப் பகுதியிலுள்ள மலிண்டி துறைமுகம் சமீபத்தில் , 1498 ஆம் 
வருடம் வாஸ்கோடகாமா வந்திறங்குமுன்பே , இப் பிரதேசத் 
தில் அரேபிய வியாபாரிகள் குடியேறியிருந்தனர் . அரேபியர்கள் 
உள் நாட்டில் அதிகம் சென்று குடியேறவில்லை . உள்நாட்டில் 
சென்று தந்தம் சேகரிப்பதற்கோ , நீக்ரோக்களைப் பிடித்து அடிமை 
களாக விற்பதற்காகவோ மட்டுமே சென்றனர் . போர்த்து 
கீஸியர் 18 ஆம் நூற்றாண்டில் தான் இங்கு வந்து குடியேறினர் . 
உள்நாட்டில் முதன்முதல் சென்று குடியேறியவர்கள் கிறிஸ்துவப் 
பாதிரிகள் . வேறு சிலரும் , குறிப்பாக பர்டன் , பிராங் முதலியோர் 
உள்நாட்டில் சென்று , ஆப்பிரிக்கர்களின் வாழ்க்கை முறையையும் 
நாட்டின் நிலவரத்தையும் அறிந்து வந்தனர் . அவர்கள் தாம் 
1857 முதல் 63 வரையுள்ள வருடங்களில் தாங்கனீக T ஏரியைக் 
கண்டறிந்ததோடு , நைல் நதியின் உற்பத்தி ஸ்தானத்தையும் 
கண்டறிந்தனர் . 

1886 ஆம் வருடத்தில் , இங்கு பிரிட்டிஷாரும் ஜெர்மானி 
யரும் ஆதிக்கம் செலுத்தினர் . பிரிட்டிஷார் 
உகாண்டா நாடுகளிலும் , ஜெர்மானியர் அதன் தெற்கே தாங்கனீ 
காவிலும் தங்களது ஆட்சியை நிலைநாட்டினர் . சிறிது காலத்துக் 
குப்பின் ஜான்ஸிபார் , கெம்பா தீவுகள் பிரிட்டிஷ் பாதுகாப்பின் 
கீழ்க் கொண்டுவரப்பட்டன . உகாண்டா நாட்டில் மலைகளும் பீட 
பூமிகளும் உள்ளதாலும் , ஸவானா புல் தரைப் பிரதேசத்தில் சிங்கம் 
போன்ற காட்டு மிருகங்கள் அதிகமாக வசிப்பதாலும் பம்பாஸா , 
விக்டோரியா தடாகத்தின் கரையிலுள்ள கிஸமு பட்டணம்வரை 
ஒரு ரயில்பாதை போடப்பட்டது . இதை 1901- ல் கட்டி முடிக்க 
இந்தியத் தொழிலாளர்களே பெரிதும் உதவினர் . 1918 - ல் முடிந்த 
உலக மகாயுத்தத்துக்குப்பின் , தாங்கனீகா நாட்டை ஜெர்மனி 
யிடமிருந்து பறித்து , பிரிட்டிஷாரிடம் பாதுகாப்பு நாடாக 
ஒப்படைத்தனர் . 


கென்யா , 


ருவாண்டா - உருண்டி 

இவ்விரு நாடுகளும் 1962 ஆம் ஆண்டில் சுதந்திரமடைந்தன . 
அதற்குமுன் 40 வருடமாக இங்கு பெல்ஜியம் நாட்டவர் ஆட்சி 
செலுத்தினர் . இதன் விஸ்தீரணம் 10,000 சதுரமைல் ; ஜனத் 
தொகை 26 இலட்சம் . இது ஒரு குடியரசு நாடு . இந் நாடு கீவு 
ஏரிக்குக் கிழக்கிலிருக்கிறது . உருண்டி இராச்சியம் 11,000 சதுர 
மைலுள்ளது ; ஜனத்தொகை 22 இலட்சம் . இந் நாடு தாங்க 
னீகா ஏரிக்கு வடக்கிலும் வடகிழக்கிலும் இருக்கிறது . இந் 
நாடுகளில் கோடைக்காலத்தில் நல்ல மழை பெய்கிறது . அதனால் 
ஜனத்தொகை சதுர மைலுக்கு 200 - க்கும் மேல் காணப்படுகிறது . 

இங்கு விளையும் பொருள்களில் முக்கியமானவை சோளம் , மர 
வள்ளிக் கிழங்கு , அவரை , மொச்சை வகைகள் என்பன . ஆடு 
மாடுகள் அதிகமாக வளர்க்கப்படுகின்றன . பெல்ஜிய நாட்டவர் 
இங்குப் பருத்தி , காப்பி , கொய்னா என்பன பயிர் செய்ய 
ஊக்கமளித்தனர் . சிறிதளவு தகரம் இங்கு வெட்டியெடுக்கப் 
படுகிறது . 

ரூவாண்டா குடியரசின் தலைநகரம் கிகாலி ( Kigeli ) . ஜனத் 
தொகை 7 ஆயிரம் . உருண்டி நாட்டின் தலை நகரம் உசும்புரா 
( Usumbura ) ; ஜனத்தொகை 80 ஆயிரம் . 


உகாண்டா 


உகாண்டா இராச்சியம் 1962 - ல் சுதந்திரமடைந்தது . 
அதோடு பிரிட்டிஷ் சாம்ராஜ்யத்திலும் ( Commonwealth ) ஓர் 
அங்கமாயிருக்கிறது . இதன் விஸ்தீரணம் சுமார் ஓர் இலட்சம் 
சதுரமைல் ; ஜனத்தொகை 67 இலட்சம் . அதில் 70,000 பேர் 
இந்தியர்கள் . சுமார் 1,000 ஐரோப்பியர்களும் இங்கு வசிக்கின் 
றனர் . ஆப்பிரிக்கர்கள் பொதுவாக நீக்ரோ இனத்தவர் . அதில் 
பாதிக்குமேல் பாண்டு இனத்தைச் சார்ந்தவர் . உகாண்டா , 
விக்டோரியா தடாகத்துக்கு வடக்கிலும் வடமேற்கிலும் நிலை 
பெறுகிறது . உகாண்டாவுக்குக் கிழக்கில் கென்யா இராச்சியமும் , 
வடக்கில் சூடான் 

பிரதேசமும் , மேற்கில் காங்கோலியக் 
குடியரசும் அமைந்திருக்கின்றன . 

உகாண்டாவின் வடபாகம் வறட்சியானது . அங்கு ஆடுகள் 
மேய்வதற்குப் போதுமான புல் தரைகளும் குற்றுச் செடிகளுமே 
காணப்படுகின்றன . மேற்கில் ரூவன் ஸோரி மலைகள் காணப்படு 
கின்றன . அம் மலைகளின் உச்சியில் பனிக்கட்டி உறைந்திருப் 
பதைக் காணலாம் . இம் மலைத்தொடரைச் சந்திரனின் மலைகள் 
என்றுகூடக் குறிப்பிடுகிறார்கள் . பொதுவாக , இப் பிரதேசம் 
ஸவானா புல் தரைகளாலான பீடபூமிப் பிரதேசமாகும் . ஆங் 
காங்கு வனங்களும் சில இடங்களில் ஆழமான பள்ளத்தாக்கு 
களும் காணப்படுகின்றன . 

இந் நாட்டில் 4 மாகாணங்கள் உள்ளன . கிழக்கு மாகா 
ணத்தில் தான் ஜனத்தொகை அதிகம் . இங்குச் சதுர மைலுக்கு 
130 பேர் வசிக்கிறார்கள் . உகாண் டா மாகாணத்தில் தான் 
அதிக முன்னேற்றம் காணப்படுகிறது . இங்குள்ள முக்கியப் 
பட்டணங்கள் கம்பாலா ( Kampala), என்டபே ( Entepa ) . 
மேற்கு மாகாணத்தில் உலோகப் பொருள்கள் அதிகமிருப் 
பதாகக் கருதப்படுகிறது . வடக்கு மாகாணத்தில் காலநிலை அதிக 

வறட்சியாக இருப்பதாலும் , போக்குவரவு அபிவிருத்தி .. அடை 
யாததாலும் மாடு மேய்க்கும் சில இனத்தவர் மட்டுமே அங்கு 
வசிக்கின்றனர் . 

உகாண்டா பிரதேசம் முழுவதும் உயர்ந்த பீடபூமி ஆத 
லாலும் , அதன் சராசரி உயரம் 3000 - க்கு மேலிருப்பதாலும் 
இங்கு வருடம் முழுவதும் வெப்பம் அதிகமாகத் தோன்றவில்லை . 
இந் நாட்டின் தெற்கில் விக்டோரியா தடாகம் இருப்பதால் , 
வெப்பம் குறைய ஏதுவாகிறது . என்டபே நகரில் சராசரி மாத 
வாரி வெப்பநிலை 70 ° F - என்று சொல்லலாம் . வருடத்தில் ஒவ் 
வொரு மாதமும் இந் நாட்டில் மழை பெய்கிறது . மார்ச்சு , ஏப்ரல் 
மாதங்களிலும் செப்டம்பர் , அக்டோபர் மாதங்களிலும் சூரியன் 
பூமத்தியரேகையைக் கடந்து வடக்கிலும் கிழக்கிலும் செல்லும் 
போது , மழை சற்று அதிகமாகப் பெய்கிறது . நாட்டின் தெற்கில் 
வருட மழை 80 " ; வடக்கில் சற்றுக் குறைவு . அங்கு வருட 


மழை 40 " . 


உகாண்டா குடியரசின் ஜனங்களின் முக்கியத் தொழில் 
விவசாயமும் ஆடு 

வளர்த்தலும் . இங்கு விளையும் முக்கியப் 
பொருள்கள் நிலக்கடலை , சோளம் , வாழை . இப் பிரதேசத் 
திலும் , ஆப்பிரிக்க உஷ்ண மண்டலப் பிரதேசங்களின் இதர 
பாகங்களைப்போல மாடுகட்குப் பலவித நோய்கள் ஏற்படுவ 
துண்டு . ஸெட்ஸ் ஈயின் தொல்லை இங்கு மிக அதிகம் . ஆனால் , 
தற்காலத்தில் புதிய மருத்துவ வசதிகளால் நோய்களைக் கட்டுப் 
படுத்துவதோடு , மாடுகளையும் வெளியில் அதிக தூரம் சென்று மேய 
விடுவதில்லை . இங்குப் பெரிய தடாகங்களில் சமீபத்தில் வசிக்கும் 
ஆப்பிரிக்க மக்கள் மீன்பிடித்தலையும் ஒரு முக்கியத் தொழிலாக 
நடத்துகின்றனர் ; சிறிதளவு மீன் ஏற்றுமதியும் செய்கின்றனர் . 

உகாண்டாவில் பருத்தியும் காப்பிக் கொட்டையும் 
அதிக அளவில் பயிரிடப்பட்டு ஏற்றுமதி செய்யப்படுகின்றன . 
இங்கு விளையும் பருத்தி நல்ல தரமானது என்று கருதப்படுகிறது . 
இது தேசத்தின் தெற்கிலும் கிழக்கிலுமே அதிகம் பயிராகிறது .. 
பருத்திச் செடி அறுவடைசெய்யும் காலத்தில் இங்குள்ள தொழி 
லாளர்களைத் தவிர அண்டை நாடுகளான சூடான் , காங்கோலி 
யப் பிரதேசங்களிலிருந்தும் ஆயிரக்கணக்கில் வேலையாட்கள் 
இங்கு வந்து அறுவடையிலும் , பஞ்சு எடுக்கும் ஆலைகளிலும் 
வேலை செய்வதுண்டு . 

காப்பிச் செடி முக்கியமாக எல்கன் மலைப் பிரதேசத்தின் 
மலைச்சரிவுகளில் பயிராகிறது . சோளமும் புகையிலையும் 
உகாண்டா மாகாணத்தில் அதிகம் பயிர் செய்யப்பட்டு ஏற்று 

மதியாகின்றன . மேற்கு மாகாணத்தின் ரூவன் ஸோரி மலைச்சரிவு 
களில் தேயிலைத் தோட்டங்கள் அதிகம் காணப்படுகின்றன : 
விக்டோரியா தடாகத்தை அடுத்துள்ள சமநிலங்களில் இந்தி 
யருக்குச் சொந்தமான அநேக கரும்புத் தோட்டங்கள் உண்டு . 


உலோகச் செல்வம் 


இங்கு உலோகச் செல்வம் அதிகம் . ரூவன் ஸோரி மலைப் 
பகுதியில் , செம்பு , கோபால்ட் , யுரேனியம் முதலிய உலோகங் 
கள் அதிகம் வெட்டியெடுக்கப்படுகின்றன . கம்பாலா பட்டணத் 
திலிருந்து மேற்கே செல்லும் ரெயில் பாதை , இங்குச் சுரங்கத் 
தொழில் அபிவிருத்தி அடையப் பெரிதும் உதவியாயிருக்கிறது . 
நாட்டின் கிழக்கு மாகாணத்தில் இரும்பும் பாஸ்பேட்டும் வெட்டி 
யெடுக்கப்படுகின்றன . 

உகாண்டாவில் சமீப காலம்வரையில் , சீனி தயாரிப்பதும் 
பருத்தியிலிருந்து கொட்டையைப் பிரிப்பதும் தவிர வேறு முக்கிய 
மான தொழில் எதுவுமில்லை . நிலக்கரி கிடைப்பது அரிதாகையால் , 
ரெயில் இன்ஜின்கள் கூடப் பெட்ரோல் எண்ணெயில் தான் ஓட்டப் 
படுகின்றன . தற்காலத்தில் ஓவன் நீர்வீழ்ச்சியில் (Owun falls ) 
அணைகள் கட்டப்பட்டு , அதிலிருந்து மின்சக்தி எடுக்கப்படுகிறது . 
இந்த மின்சக்தியின் உதவியால் பருத்தி ஆலைகளும் சிமென்டு 
ஆலைகளும் ஏற்படுத்தப்பட்டுள்ளன . ரூவன் ஸோரி மலைக்கு சமீபத் 
திலுள்ள செம்பு வெட்டியெடுக்கப்படும் சுரங்கங்களிலும் , கிழக்கு 
மாகாணத்தின் இரும்பு , பாஸ்பேட் சுரங்கங்களிலும் மின் சக்தி 
பயன்படுத்தப்படுகிறது . இங்கு உற்பத்தி செய்யப்படும் மின்சக்தி 
கென்யா நாட்டிலும் பயன்படுத்தப்படுகிறது . 

உகாண்டா நாட்டின் பழைய தலைநகரமான என்டபே , விக் 
டோரியா ஏரியின் கரையில் அமைந்திருக்கிறது . இங்கிலாந்தி 
லிருந்து கிழக்கு ஆப்பிரிக்காவுக்கும் தென்னாப்பிரிக்காவுக்கும் 
செல்லும் விமானங்கள் தங்கிச் செல்ல இங்கு ஒரு விமானத் 
தாவளம் உண்டு. இங்கு உஷ்ண மண்டலத்தில் ஏற்படும் வியா 
திகளை ஆராய்ச்சி செய்ய ஒரு மருத்துவ ஆராய்ச்சி நிலையம் 
அமைந்துள்ளது . 

இந் நாட்டின் தலைநகரம் கம்பாலா ; ஜனத்தொகை 60,000 . 
இது ஒரு முக்கிய வியாபார ஸ்தலமும் ஆகும் . இங்கு இந்தியர்கள் 
20,000 பேர் வசிக்கின்றனர் . இதன் அருகில்தான் கிழக்கு ஆப் 
பிரிக்காவின் முக்கிய சர்வகலாசாலை அமைந்துள்ளது . இதைச் 
சுற்றியுள்ள பகுதியில் தான் அதிகம் பருத்தி , காப்பி , சீனி என்பன 
உற்பத்தியாகின்றன . 

ஜிஞ்சா (Jinja ) பட்டணம் இங்குள்ள ஒரு முக்கிய ஆலைத் 
தொழில் கேந்திரமாகும் . இங்குப் பருத்தி நூற்பும் நெசவு ஆலை 
களும் முக்கியமானவை . 

உகாண்டாவில் வியாபாரப் பொருள்கள் எல்லாம் வெளி 
நாடுகளுக்கு அனுப்பப்படுவது கென்யா , உகாண்டா ரெயில் 
பாதைகள் மூலமாகவும் , பம்பாஸா துறைமுகம் மூலமாகவும் தாம் . 
கம்பாலா , ஜிஞ்சா நகரங்களிலிருந்து நாட்டின் பல பாகங்களுக் 
கும் பாதைகள் செல்கின்றன . விக்டோரியா ஏரியின் பல பாகங் 
களிலும் படகுப் போக்குவரவு நடைபெறுகிறது . உகாண்டா 
வில் முக்கிய ஏற்றுமதிப் பொருள்கள் பருத்தி , காப்பி என்பன . 
இதர ஏற்றுமதிப் பொருள்கள் பருத்திக் 

கொட்டை , 
தேயிலை , சோளம் , உலோகப் பொருள்கள் , தோல் என்பன . 

இங்கு இறக்குமதியாகும் முக்கியப் பொருள்கள் துணி 
வகைகள் , இயந்திரங்கள் , மோட்டார்கள் , லாரிகள் . சணல் , 
சாக்கு என்பன . உகாண்டாவின் வியாபாரம் பெரும்பாலும் 
இங்கிலாந்து , ஜப்பான் , மேற்கு ஜெர்மனி, இந்தியா ஆகிய 
நாடுகளுடன் நடைபெறுகிறது . 


கென்யா 


கென்யா இராச்சியம் 1963 - ல் சுதந்திரமடைந்தது ; பிரிட்டிஷ் 
சாம்ராச்சியத்தில் ஓர் அங்கமாயிருக்கிறது . 24 இலட்சம் சதுர 
மைல் விஸ்தீரணம்கொண்ட இந் நாட்டின் ஜனத்தொகை 85 
இலட்சம் . இதில் இந்தியர்கள் 2 இலட்சம் பேரும் , ஐரோப்பியர் 
கள் 60,000 பேரும் , அரேபியர் 40,000 பேருமாவர் . 


கென்யா நாட்டின் வடக்குப் பாகம் அதிக வறட்சியானதால் 
அங்கு ஜனநெருக்கம் அதிகமில்லை . பெரும்பாலும் ஜனங்கள் 
தென்பாகத்திலேயே கடற்கரைப் பிரதேசத்திலோ , உயர்ந்த 
பீடபூமியிலோ வசிக்கின்றனர் . கடற்கரைப் பகுதியில் உஷ்ணம் 
அதிகமாயிருப்பதால் , தென்பாகத்தில் வருட மழை 40-50 " வரை 
பெய்கிறது . ஏப்ரல் , மே மாதங்களில் மழை அதிகம் . கடற் 
கரையை அடுத்த சமநிலப் பிரதேசத்துக்கும் உள் நாட்டி 

பீடபூமிப் பிரதேசத்துக்கும் இடையிலுள்ள சிறு 
குன்றுப் பிரதேசங்களில் மழை அதிகம் இல்லை . இங்கு வருட 
மழை 20 " -க்கும் குறைவாகவே இருக்கிறது . கென்யா பீடபூமி 
யிலும் , அதற்குமேல் , அதாவது , 5,000 உயரத்துக்கும் மேல் 
உள்ள பீடபூமிகளிலும் கால நிலை வெகு நன்றாக அமைந்திருக் 
கிறது . கென்யா மலைகளின் உயரம் 17,000 , 


லுள்ள 

கென்யா மலைகளுக்கு மேற்கில் தான் ஆப்பிரிக்காவிலுள்ள 
மிகப் பெரிய பிளவுப் பள்ளத்தாக்கு இருக்கிறது . இந்தப் பிளவுப் 
பள்ளத்தாக்குக்கு வடக்கே செங்கடல் பகுதியிலிருந்து , அபிஸி 
னியா மலைகள் வழியாகக் கென்யா , தாங்கனீகா இராச்சியங்க 
ளூடே தெற்கில் மியாஸா ஏரிவரை செல்கிறது . இதன் ஒரு 
மேற்குக் கிளை மியாஸா ஏரியிலிருந்து தாங்கனீகா , எட்வர்ட் 
ஏரிகள் வழியாக ஆல்பர்ட் ஏரி வரை செல்கிறது . இந்தப் பிளவுப் 
பள்ளத்தாக்கில் உள்ள தடாகங்கள் அகலம் குறைந்தவையாகவும் , 
நீளம் அதிகமானவையாகவும் , வெகு ஆழமுள்ளவையாகவுமிருக் 
கின்றன . தாங்கனீகா ஏரி சில இடங்களில் 4,000 வரை ஆழ 
மாக இருப்பதாகக் கூறப்படுகிறது . விக்டோரியா ஏரி இந்தப் 
பிளவுப் பள்ளத்தாக்கில் இல்லை . பிளவுப் பள்ளத்தாக்கின் இரு 
பிரிவுகளுக்கும் மத்தியில் அமைந்துள்ள இந்தத் தடாகம் அதிக 
ஆழமில்லை . 

கென்யா பீடபூமியிலும் , பிளவுப் பள்ளத்தாக்குப் பகுதி 
யிலும் அதிக உயரத்தின் காரணமாக வெப்பம் குறைவாக இருக் 
கிறது . அங்கு வருட மழை சராசரி 40 " . 

கென்யாவின் ஜனத்தொகை 85 இலட்சம் என்பதை முன்பே 
குறிப்பிட்டோம் . அங்கு ஆப்பிரிக்கர்களோடு இந்தியரும் , 
அரேபியரும் , ஐரோப்பியரும் சேர்ந்து வாழ்கின்றனர் . அரேபியர் 
பொதுவாகக் கடற்கரையை அடுத்த பகுதிகளில் வாழ்கின்றனர் . 
ஐரோப்பியர்களிலும் , இந்தியர்களிலும் , பாதிப் பேர் நைரோபி 
யைச் சுற்றியுள்ள பீடபூமியில் வாழ்கின்றனர் . முன் காலத்தில் 
இங்கு ரெயில் பாதை அமைக்க வந்த இந்தியர்களின் சந்ததிகளான 
இவர்கள் , இக் காலத்தில் பெரும்பாலும் வியாபாரத்தில் ஈடுபட் 
டுள்ளனர் . ஐரோப்பியர்களில் அதிகம் பேர் பீடபூமிப் பகுதியில் 
பயிர்த் தொழிலிலும் , ஆடு வளர்த்தலிலும் ஈடுபட்டுள்ளனர் . நல்ல 
தரமான நிலங்கள் எல்லாம் ஐரோப்பியர் கைவசம் இருப்பது 
பற்றி ஆப்பிரிக்க மக்களிடையே சில சமயம் குமுறல் ஏற்படுவ 
துண்டு . 


இயற்கைப் பிரதேசம் 
கென்யா நாட்டை 5 விதமான இயற்கைப் பிரதேசங்களாகப் 
பிரிக்கலாம் : 

1. வறட்சியான வடக்கு பாகம் 
2 . கடற்கரையடுத்த சமநிலப் பகுதி 
3. பீடபூமியின் சரிவு பாகம் 


- 

கென்யா மலைப்பிரதேசம் 


5. விக்டோரியா தடாகப் பீடபூமிப் பிரதேசம் 

தேசத்தின் முக்கால் பாகமும் வடக்கிலுள்ள வறண்ட பாக 
மாகும் . இப் பிரதேசத்தில் நீர் கிடைப்பதரிது . இங்கு ஆங்காங்கே 
ஆப்பிரிக்கர்கள் மாடுகள் மேய்த்துத் தொழில் நடத்துகின்றனர் . 
பொதுவாக இங்கு ஜனவாசம் மிகக் குறைவு . 

கென்யாவின் கடற்கரைப் பிரதேசங்கள் பத்துப் பதினைந்து 
மைல் அகலமுள்ளவை ; பம்பாஸா துறைமுகத்துக்கு வடக்கில் 50 
மைல்வரையிலும் , தெற்கில் 50 மைல் வரையிலும் வியாபித் 
துள்ளன . இங்கு வருட மழை 40 " -க்கும் அதிகம் . கடற்கரையை 
அடுத்த பகுதியில் சதுப்பு நிலங்கள் காணப்பட்டாலும் , தென்னை 
அதிகம் வளர்க்கப்பட்டு , தேங்காய் ஏற்றுமதி செய்யப்படுகிறது . 
உள்நாட்டில் ஆப்பிரிக்கர்கள் நெல்லும் , கரும்பும் , சோளமும் 
பயிர் செய்கின்றனர் . கற்றாழையும் அதிகம் பயிர்செய்யப்பட்டு , 
கற்றாழை நார் ஏற்றுமதி செய்யப்படுகிறது . கற்றாழை நாரிலிருந்து 
கயிறு , பாய் , சாக்கு என்பன தயாரிக்கின்றனர் . 

கடற்கரையை அடுத்துள்ள ஒரு தீவின் கிழக்கு பாகத்தில் 
பம்பாஸா துறைமுகம் இருக்கிறது . இதன் ஜனத்தொகை 2 இலட் 
சம் . அதில் இந்தியர்களும் அரேபியரும் , இலட்சத்துக்கு மேலிருக் 
கின்றனர் ; ஐரோப்பியர் 2,000 பேர் ; ஆப்பிரிக்கர்கள் 1 இலட்சம் 
பேர் ; இது ஒரு பழைய அரேபியத் துறை முகம் . நீவின் தென் 
கிழக்கு பாகத்திலுள்ள கிளிந்தினி ( Kilindini ) துறைமுகத்தில் 
மிகப் பெரிய கப்பல்கள் வந்து தங்க வசதியுண்டு . கென்யா , 
உகாண்டா இராச்சியங்களுக்கும் இதுவே முக்கியத் துறைமுகம் . 
இங்கிருந்து ஏற்றுமதியாகும் பொருள்களில் முக்கியமானவை 
காப்பி , கற்றாழை நார் , தோல் என்பன . பம்பாஸாவுக்கு அருகில் 
தேங்காயெண்ணெய் ஆலைகள் காணப்படுகின்றன . 


பீடபூமியின் சரிவுப் பிரதேசம் 
கடற்கரை சமநிலத்திலிருந்து பீடபூமிக்குச் செல்லும் சரிவுப் 
பிரதேசத்தில் வருட மழை 10 " -க்கும் குறைவாக உள்ளது . இப் 
பிரதேசம் புல் தரையாகவும் , முட்செடிகள் நிறைந்தனவாகவு 
முள்ளது ; வறட்சியான தால் மாடு வளர்த்தலுக்கு ஏற்றதன்று . 
ஆனாலும் கின்னாயீ , மஸாய் முதலிய இனத்தைச் சார்ந்த ஆப்பிரிக் 
கர்கள் மாடு வளர்த்தலைத் தொழிலாகக் கொண்டுள்ளனர் . 
இங்குச் ஸெட்ஸ் ஈயின் தொல்லை அதிகமாகையால் அதற்கு வேண் 
டிய தடுப்பு நடவடிக்கைகள் எடுக்கப்பட்டுள்ளன . இங்குக் காட்டு 

மிருகங்களை அழியாமல் பாதுகாக்க அநேகப் பாதுகாப்பு நிலை 
யங்கள் உள்ளன . இப் பிரதேசங்களில் சிங்கம் , ஒட்டகைச்சிவிங்கி , 
யானை , மான் என்பவை ஏராளமாகப் 

பாதுகாக்கப்பட்டு 
வருகின்றன . 


கென்யா மலைப்பிரதேசம் 
இப் பிரதேசம் கடல் மட்டத்திலிருந்து 5,000 - க்குமேல் 
30,000 வரை வியாபித்துள்ளது . இது கென்யாவில் மிக முக்கிய 
மான பிரதேசமாகும் . இதன் வழியாகப் பிளவுப் பள்ளத்தாக்குச் 
செல்கிறது . இதன் அகலம் 40 மைல் இருக்கும் . பீடபூமிப் 
பிரதேசம் பெரும்பாகமும் வனப்பிரதேசமாகையால் , ஸிடார் 
மரத்தடிகளை வெட்டிப் பென்சில் செய்ய உபயோகிக்கின்றனர் . 
காடுகளில்லாத புல்தரைப் பிரதேசங்களில் பயிர்த்தொழில் 
நடைபெறுகிறது . இங்கு விளைபவை கோதுமை , தினை , மொச்சை 
வகைகள் , நிலக்கடலை , கரும்பு என்பன . 

முன் காலத்தில் இப் பிரதேசத்தில் 70 இலட்சம் ஏக்கர் 
நிலம் ஐரோப்பியர்கள் கைவசமிருந்தது . அவர்கள் அதில் 
கோதுமையும் பார்லியும் பயிர்செய்தனர் . தற்காலத்தில் 
அங்கு ஆப்பிரிக்கர்களுக்கும் பயிர்த்தொழில் செய்ய 

வசதி 
ஏற்பட்டு வருகிறது . மழை அதிகமான இடங்களில் தேயிலை , 
காப்பி , சோளம் என்பன பயிர் செய்யப்படுகின்றன . 

கென்யா நாட்டின் தலைநகரான நைரோபி இங்கு தானி 
ருக்கிறது . இங்கிருந்து பம்பாஸா துறைமுகத்துக்கு ரெயில் 
பாதை உண்டு . ஜனத்தொகை 3 இலட்சம் . அதில் 20,000 
ஐரோப்பியரும் , ஓர் இலட்சம் இந்திய நம் ஆவர் . இதர பட் 
டணங்களில் முக்கியமானவை நகரு ( Nakaru ) . இங்கு ஐரோப் 
பியர்கள் மிகுதியாக வாழ்கின்றனர் . 

லெடார்ட் நகரம் ஒரு 
தங்கச் சுரங்கக் கேந்திரம் . இங்கிருந்து விக்டோரியா தடாகத் 
திலுள்ள திஸுமு நகருக்கு ரெயில்பாதை உண்டு . 


விக்டோரியா தடாகப் பீடபூமிப் பிரதேசம் 

இப் பிரதேசத்தில் புல் தரைகள் அதிகம் . காடுகளும் 
காணப்படுகின்றன . ஆங்காங்கு ஆப்பிரிக்கர்களின் கிராமங்களும் 
காணப்படுகின்றன . இங்கு விளையும் முக்கியப் பொருள்கள் தினை , 
சோளம் , வாழை என்பன . சிறிது பருத்தியும் பயிர் செய்யப் 
பட்டு ஏற்றுமதியாகிறது . இங்குள்ள கரும்புத் தோட்டங்கள் 
இந்தியர் கைவசம் உள்ளன . விக்டோரியா ஏரியின் கரையிலுள்ள 
தஸமு ஏரியிலிருந்து பம்பாஸாவுக்கு ரெயில் பாதை செல்கிறது . 

இங்கிருந்து தடாகத்தின் அக்கரையிலுள்ள என்டபே நகருக்குக் 
கப்பல் போக்குவரவு நடைபெறுகிறது . 
கென்யா 

நாட்டி லிருந்து ஏற்றுமதியாகும் முக்கியப் 
பொருள்கள் கற்றாழை நார் , காப்பி , தேயிலை , தோல் பதனிட 
அவசியமான பொருள்கள் என்பன . இங்கு இறக்குமதியாகும் 
பொருள்கள் துணி , இயந்திரங்கள் , மோட்டார் வாகனங்கள் , 
சைக்கிள்கள் , பெட்ரோல் எண்ணெய் என்பன . இறக்குமதிகளில் 
பாதிக்குமேல் இங்கிலாந்திலிருந்து வருகின்றன . ஏற்றுமதிகளில் 
பெரும்பாகமும் இங்கிலாந்து , அமெரிக்கா , மேற்கு ஜெர்மனி 
முதலிய நாடுகட்குச் செல்கின்றன . 


தாங்கனீகா 
இந்த இராச்சியம் 1961 - ல் சுதந்திரம் பெற்று , அதற்கு 
அடுத்த வருடம் குடியர சாயிற்று . இது பிரிட்டிஷ் சாம்ராஜ்யத் 
திலும் ஓர் அங்கமாகும் . சுமார் 31 இலட்சம் சதுர மைல் விஸ் 
தீரணமுள்ள இந் நாட்டில் 95 இலட்சம் ஆப்பிரிக்கர்களும் , 
1 இலட்சம் இந்தியர்களும் , 1 இலட்சம் ஐரோப்பியர்களும் , 
4 இலட்சம் அரேபியரும் வசிக்கிறார்கள் . இந்த இராச்சியம் 
ஆப்பிரிக்காவின் கிழக்குக் கடற்கரைக்கும் பிளவுப் பள்ளத்தாக்குத் 
தடாகங்களான தாங்கனீகா , மியாஸா ஆகியவற்றுக்குமிடையில் 
நிலை கொள்கிறது . கடற்கரையை அடுத்த சமநிலப் பிரதேசம் 
மிகக் குறுகலானது . நாட்டின் பெரும்பாகமும் 3,000 - க்கும் மேற் 
பட்ட பீடபூமிப் பிரதேசம் என்றே சொல்லலாம் . 

இந்த நாட்டுக்கும் கென்யா நாட்டுக்குமுள்ள எல்லையினருகில் 
கிலிமினியாரோ மலைகள் இருக்கின்றன . அவற்றின் உயரம் 
19,320 . இதுதான் ஆப்பிரிக்காவின் மிக உயர்ந்த மலைச்சிகர 
மாகும் . நாட்டின் 

தற்கில் பீட பூமி சற்றே உயரம் 
குறைவானது . 

இப் பாகத்தின் இயற்கைத் தாவரம் புல் தரைப் பிரதேசம் 
எனலாம் . அவ் விடங்களில் வன விலங்குகள் அதிகமாகக் காணப் 
பட்டு ஒரு காலத்தில் வேட்டையாடுவோருக்குப் பெரிய விளை 
யாட்டு மைதானமாக 

விளங்கிற்று . பள்ளத்தாக்குகளிலும் 
கடற்கரையடுத்த சம நிலங்களிலும் 

காடுகள் காணப்படு 


கின்றன . 


தொழில்கள் 

பீடபூமிப் பிரதேசத்திலுள்ள புல் தரைகளில் அதிக அளவில் 
ஆடு மாடுகள் மேய்த்து வருகின்றனர் .. சுமார் 70 இலட்சம் 


கிழக்கு ஆப்பிரிக்கா 

மா நிகளும் , 70 இலட்சம் வெள்ளாடு , செம்மறியாடுகளுமங்கு 
வளர்க்கப்படுகின்றன . சமீப காலம்வரையில் ஆப்பிரிக்கர்கள் 
தங்கள் மந்தைகளைப் பல இடங்களிலும் ஓட்டிச்சென்று மேய்த்து 
வருகின்றனர் . ஆனால் , தற்காலத்தில் நவீன முறையில் இத் 
தொழிலை நடத்துகின்றனர் . ஆடு மாடுகளைப் பெரிய பண்ணையில் 
வளர்த்து இறைச்சி , தோல் என்பவற்றை வெளிநாடுகட்கு 
ஏற்றுமதி செய்கின்றனர் . டார் எஸ் ஸலாம் நகரில் இறைச்சியைப் 
பக்குவப்படுத்தி வெளிநாடுகட்கனுப்பத் தொழிற்சாலைகள் நிறு 
வப்பட்டுவருகின்றன . 

இங்குள்ள விளைபொருள்கள் அநேகமாக கென்யா நாட்டில் 
உள்ளவைபோலவே இருக்கின்றன . கடற்கரைப் பகுதியில் 
தென்னை , நெல் , கரும்பு , பருத்தி என்பவை பயிர் செய்யப் 
படுகின்றன . தாழ்ந்த பீட பூமிப் பிரதேசத்திலிருந்து தோல் , 
வெண்ணெய் என்பனவும் , உயர்ந்த பீட பூமிப் பிரதேசத்தி 
லிருந்து காப்பியும் கற்றாழை நாரும் , விக்டோரியா ஏரியை 
அடுத்த பகுதியில் காப்பி , பருத்தி , நெல் , கரும்பு என்பனவும் 
பயிர் செய்யப்படுகின்றன . ஆப்பிரிக்கர்கள் பீடபூமிப் பகுதி 
யில் உணவுப் பொருளான சோளம் , தினை , மொச்சை வகைகள் 
நிலக்கடலை 

என்பன பயிர் செய்கிறார்கள் . விக்டோரியா 
ஏரியின் முலாம்ஸா பகுதிக்குத் தெற்கில் வைரம் அதிகம் வெட்டி 
யெடுக்கப்படுகிறது . வைரம் விலைமதிப்புள்ளதாகையால் இத் 
தொழிலில் ஈடுபட்டிருக்கும் ஆப்பிரிக்கர்களை வெகு ஜாக்கிரதை 
யாகக் கண்காணிப்பதோடு சுரங்கப் பகுதியிலேயே அவர்களுக்கு 
வீடுகள் கட்டிக் கொடுத்து , அப் பிரதேசத்தைச் சுற்றி முள் 
வேலியிட்டுக் காக்கின்றனர் . கள்ளக் கடத்தலைத் தவிர்க்கவே 
இம் முன்னேற்பாடுகள் செய்யப்படுகின்றன . 

தாங்கனீகாவின் பல பாகங்களிலும் இரும்பும் , நிலக்கரியும் 
வெட்டியெடுக்கப்படுகின்றன . மைக்கா , ஈயம் , தகரம் இவை 
யும் சிறிதளவில் வெட்டியெடுக்கப்படுகின்றன . இன்னும் 
உலோகங்களும் இங்குக் கிடைக்கலாம் என்று கருதப்படுகிறது . 
வடக்குத் தாங்கனீகாவில் இந்தியர்களால் நடத்தப்படும் இரும்பு , 
உருக்கு ஆலைகள் காணப்படுகின்றன . 

ஆலைத் தொழில்களில் முக்கியமாக விளைபொருள்களைப் 
பயன்படுத்தும் தொழில்களே அதிகம் நடைபெறுகின்றன . பருத்தி , 
கற்றாழை நார் , காப்பி , தேயிலை , புகையிலை , எண்ணெய் விதை 
என்பன தயார் செய்யும் தொழில்களே நடைபெறுகின்றன . 
மேலும் , சிமென்ட் ஆலை , கண்ணாடி ஆலை , பெட்ரோல் சுத்தி 
கரிப்பு ஆலை என்பனவும் டார் எஸ் ஸலாம் நகரில் நடைபெறு 

தென் கண்டங்கள் - ஆப்பிரிக்கா 


கின்றன . முவாம்ஸா நகரில் ஒரு பருத்தி ஆலையும் நடைபெறு 


கிறது . 


ந் நாட்டின் தலைநகரம் டாரஸ்ஸலாம் பட்டணம் . இதன் 
ஜனத்தொகை 13 இலட்சம் . ஜனங்கள் பெரும்பாலும் ஆப்பிரிக் 
கர்கள் . ஆனாலும் இந்தியர்களும் அநேகம் பேர் இங்கு 

வசிக் 
கின்றனர் . முதலில் இங்கு அரேபியர்களே குடியேறினர் . 
இது செம்படவர்களின் சிறு நகரமாக ஆரம்பிக்கப்பட்டு தற் 
காலத்தில் ஒரு நவநாகரிக நகராக விளங்குகிறது . இங்குத் 
துறைமுகம் வழியாக ஏற்றுமதியாகும் பொருள்கள் தேங்காய் , 
பருத்தி , தோல் வகைகள் என்பன . 


இங்குள்ள இதர பட்டணங்கள் டெபாரா ( Tabora ) , அருஷா 
( Arusha ) , மோஷி ( Moshi ) என்பன . அரு 

அருஷாவிலும் , மோஷி 
யிலும் ஐரோப்பியர்கள் அதிகம் வசிக்கின்றனர் . இங்கு உற்பத்தி 
செய்யப்படும் கற்றாழை , தங்கா துறைமுகம் வழியாக வெளிநாடு 
கட்கு ஏற்றுமதி செய்யப்படுகிறது ; தாங்கனீகா நாட்டிலிருந்து 
ஏற்றுமதி செய்யப்படும் பொருள்கள் கற்றாழை நார் , காப்பி , 
பருத்தி , முந்திரிப் பருப்பு , வைரம் , தங்கம் , தோல் வகைகள் , 
மரத்தடி என்பன . ஏற்றுமதியில் மூன்றில் ஒரு பாகம் இங்கிலாந் 
துக்கே அனுப்பப்படுகிறது . இங்கிருந்து முந்திரிப் பருப்பு நம் 
நாட்டிலுள்ள கேரளத்துக்கு அனுப்பப்பட்டு , அங்குப் பக்குவப் 
படுத்தப்பட்டுத் தரம் பிரிக்கப்பட்டு , அமெரிக்கா முதலிய நாடு 
கட்கு அனுப்பப்படுகிறது . கடற்கரைப் பகுதிகளில் மரவள்ளிக் 
கிழங்கும் நெல்லும் அதிகம் பயிராகிறது . தாங்கனீகாவின் 
ஏற்றுமதியில் கால்பாகம் கற்றாழை நார் . இப் பொருள் உலகி 
லேயே அதிகம் உற்பத்தி செய்யப்படுவது . இங்குதான் . கிலிமினி 
யாரே மலைக்கும் , கடற்கரைப் பிரதேசத்துக்குமிடையிலுள்ள 
தங்கா மாகாணத்தில் 3,000 ஏக்கருக்குமேல் அதிக விஸ்தீர்ண 
முள்ள தோட்டங்களில் கற்றாழை பயிர் செய்யப்பட்டு , கற்றாழை 
நார் அதிக அளவில் ஏற்றுமதி செய்யப்படுகிறது . கற்றாழை நார் . 
சணல் நாரைவிட மிருதுவானது . இது பெரும்பாலும் இங்கிலாந்து 
அமெரிக்கா , கானடா நாடுகட்கு ஏற்றுமதி செய்யப்படுகிறது . 
இது கயிறு பின்னவும் , பாய் முடையவும் பயன்படுத்தப்படுகிறது . 

காப்பியும் , சிறிதளவு தேயிலையும் ஐரோப்பியர்களால் தோட் 
டக் கிருஷியாகச் செய்யப்படுகின்றன . காப்பியும் பருத்தியும் 
ஆப்பிரிக்கர்களாலும் உற்பத்தி செய்யப்படுகின்றன . ஆப்பிரிக் 
கர்கள் கூட்டுறவு முறையில் தாங்கள் உற்பத்தி செய்யும் காப்பியை 
விற்கின்றனர் . ஐரோப்பியர்கள் உற்பத்தி செய்யும் அளவைவிட 
இரு மடங்கு ஆப்பிரிக்கர்கள் உற்பத்தி செய்கிறார்கள் . விக்டோ 


கிழக்கு : ஆப்பிரிக்கா 


ரியா ஏரியின் வடபாகத்தில் பருத்தி அதிக அளவு உற்பத்தி செய் 
யப்படுகிறது . இதன் உற்பத்தியிலும் ஆப்பிரிக்கர்கள் கூட்டுறவு 
முறையையே கையாண்டு , தங்கள் பருத்தியை , பருத்தி ஆலைகள் 
நடத்திவரும் இந்தியர்கட்கு விற்பனை செய்கின்றனர் . பருத்தி 
ஏற்றுமதி இங்கு இந்தியர்களே செய்யும் முக்கியத் தொழிலாகும் . 
இப் பிரதேசத்தில் வாழையையே ஆப்பிரிக்கர்கள் முக்கிய 
உணவாகப் பயன்படுத்துகின்றனர் . சிறிது சோளமும் இங்குப் 
பயிரிடப்படுகிறது . பீடபூமிச் சரிவுகளிலேயே மாடுகளை அதிகம் 
வளர்க்கின்றனர் . சமவெளிப் பகுதியில் ஸெட்ஸ் ஈயின் தொல்லை 
அதிகமாகையால் , அங்கு மாடுகளை வளர்க்க வசதியில்லை . வெகு 
காலமாக ஆப்பிரிக்கர்கள் இப் பகுதியில் நிலக்கடலையைப் பயிர் 
செய்து உணவாகப் பயன்படுத்துகின்றனர் . சமீப காலத்தில் 
ஐரோப்பியர்கள் அதிக அளவில் தோட்டக் கிருஷியாக இதைப் 
பயிர் செய்ய முயன்றது பலனளிக்கவில்லை . 


உலோகச் செல்வம் 


அதிக 


தாங்க னீகா நாட்டில் உலோகச் செல்வம் 
மிருக்கிறது . ஆனால் , பெருமளவில் சுரங்கத் தொழில் செய்யப் 
போக்குவரவு மார்க்கங்கள் இன்னும் சரியாக அமையவில்லை . 
தங்கமும் வைரமும் மட்டுமே இப்போது அதிக அளவில் வெட்டி 
யெடுக்கப்படுகின்றன . இவ்வுலோகங்கள் சிறிய எடையுள்ளவை 
யானாலும் விலை மதிப்பானவையாகையால் , இவற்றின் சுரங்கத் 
தொழில் முன்னேற்றமடைந்துள்ளது . 

மியாஸா ஏரிக்கு வடக்கிலும் , முவாம்ஸா ( Mwamza ) பகுதி 
யிலும் தங்கம் வெட்டியெடுக்கப்படுகிறது . 

இங்கு இறக்குமதியாகும் பொருள்களில் முக்கியமானவை 
இரும்பு , உருக்குப் பொருள்கள் , துணி வகைகள் , மோட்டார் . 
பெட்ரோல் , இயந்திரங்கள் என்பன . இவை பெரும்பாலும் இங்கி 
லாந்து , ஜப்பான் , இந்தியா , மேற்கு ஜெர்மனி முதலிய நாடுகளி 
லிருந்து இறக்குமதியாகின்றன . 


ஜான்ஸிபார் , பெம்பா தீவுகள் 
பூமத்தியரேகைக்குச் சற்றுத் தெற்கில் நிலைகொள்ளும் இத் 
தீவுகளுக்கும் , ஆப்பிரிக்கக் கடற்கரைக்கும் 22 மைல் தூரமுண்டு . 
ஸான்ஸிபார் தீவின் விஸ்தீரணம் 640 சதுரமைல் . பெம்பா தீவின் 
விஸ்தீரணம் 350 சதுர மைல் . இத் தீவுகள் எத்தனையோ நூற் 
றால்ஒண்டுகளாகப் பல வியாபார மார்க்கங்கள் சந்திக்குமிடமாகவும் , 

தென் கண்டங்கள் - ஆப்பிரிக்கா 


உலகிலேயே மிகப் பெரிய அடிமை வியாபாரக் கேந்திரமாகவு 
மிருந்தது . 

1963 ஆம் வருடத்தில் அது சுதந்திர நாடாயிற்று . அதன் 
ஜனத்தொகை 34 இலட்சம் . ஜனங்கள் பெரும்பாலும் ஆப்பிரிக் 
கர்கள் . ஆனாலும் அங்கு 2 இலட்சம் அரேபியரும் , 4 இலட்சம் 
இந்தியரும் , 3,000 ஐரோப்பியரும் வாழ்கின்றனர் . அரேபியரும் 
இந்தியரும் பெரும்பாலும் வியாபாரிகள் . ஜனங்கள் பாதிக்குமேல் 
ஸான்ஸிபாரிலேயே இருக்கின்றனர் . ஜனத்தொகை 58,000 . 

இந்த நாடு தீவுகளால் ஆனபடியால் இங்கு வெப்பம் அதிக 
மில்லை . 

வருடம் முழுவதும் நல்ல மழை பெய்வதால் அங்குப் 
பயிர்த் தொழில் அபிவிருத்தியடைந்துள்ளது . ஆரஞ்சு உட்பட 
அநேகப் பழ வகைகள் பயிர் செய்யப்படுகின்றன . இங்கு மிகவும் 
அதிகமாகப் பயிரிடப்படுவது தென்னையும் கிராம்பும் . 
தேங்காயைவிடக் கிராம்பு வியாபாரத்தில் தான் பணச்செழிப்பு 
அதிகம் . 

உலகில் உற்பத்தியாகும் கிராம்பில் பெரும்பாகமும் இங்கு 
உற்பத்தி ஆகிறது . இந்தக் கிருஷியை அரேபியர்களும் இந்தியர் 
களுமே தோட்டப் பயிராக நடத்துகின்றனர் . சில ஆப்பிரிக்கர் 
களும் இதில் ஈடுபட்டுள்ளனர் . மொத்தம் 80,000 ஏக்கர் நிலத்தில் 

க் கிருஷி நடைபெறுகிறது . இதில் 85 % பெம்பா தீவிலேயே 
நடைபெறுகிறது . 

இக் கிருஷிக்கு மடகாஸ்கர் தீவிலிருந்து மட்டுமே சிறிது 
போட்டி உண்டு . இத் தீவில் 50 இலட்சம் தென்னை மரங்கள் உள் 
ளனவாகக் கணக்கிடப்பட்டுள்ளது . தேங்காய் சேகரித்தலும் , 
தேங்காய் எண்ணெய் எடுத்தலும் , கயிறு உற்பத்தியுமிங்கு நடை 
பெறுகின்றன . 

எண்ணெயிலிருந்து சோப் தயாரிக்கின்றனர் . 
புகையிலை , நெல் , கொக்கோ என்பனவும் ஆங்காங்குப் பயிர் 
செய்யப்படுகின்றன . 

ஸான்ஸிபார் நகரின் ஜனத்தொகை 60,000 . இங்கு நல்ல 
துறைமுகமிருப்பதால் கப்பல் போக்குவரவு நடைபெறுகிறது . 
முன் காலத்தில் கிழக்கு ஆப்பிரிக்காவில் இது தான் மிகப் பெரிய 
நகரமாக விளங்கிற்று . ஆனால் , தற்காலத்தில் பம்பாஸா , டாரஸ் 
ஸலாம் முதலிய பட்டணங்கள் ஏற்பட்டபின் இதன் முக்கியத் 
துவம் சற்றுக் குறைந்தது . 

கிழக்கு ஆப்பிரிக்காவில் அநேகமாக எல்லோராலும் பேசப் 
பட்டு வரும் ஆப்பிரிக்க மொழியான ஸ்வாஹிலி (Swahili ) மொழி 
இங்குதான் ஆரம்பமாயிற்று . இம் மொழி அடிப்படையில் மற் 


கிழக்கு ஆப்பிரிக்கா 

றோர் ஆப்பிரிக்க மொழியான பாண்டுவை ஒத்திருந்தாலும் , இதில் 
அநேக அரபி வார்த்தைகளும் , சிறிது பாரசீக , ஆங்கில , இந்துஸ் 
தானிய , போர்ச்சுகீசிய வார்த்தைகளும் சேர்ந்துள்ளன . கிழக்கு 
ஆப்பிரிக்கக் கடற்கரைப் பகுதியில் டர்பன் முதல் ஜிகோதிவரை 
யிலும் , தாங்கனீகா , கென்யா , தெற்கு உகாண்டா , கிழக்கு 
காங்கோலியா குடியரசு இங்கெல்லாம் இம் மொழி பேசப் 
படுகிறது . 


வியாபாரம் 

இங்கு இறக்குமதியாகும் பொருள்கள் அரிசி , சீனி , கோதுமை 
மாவு , நெல் , புகையிலை , சாக்கு என்பன . இங்கிருந்து ஏற்றுமதி 
யாகும் பொருள்களில் மிகவும் முக்கியமானது கிராம்பு . கிராம்பு 
எண்ணெய் , பிண்ணாக்கு , சோப்பு என்பனவும் ஏற்றுமதி செய்யப் 
படுகின்றன . இறக்குமதியிலும் ஏற்றுமதியிலும் - பாகம் இங்கிலாந் 
தோடு நடைபெறுகிறது . இந்தியா , 

கென்யா , தாங்கனீகா 
முதலிய நாடுகளுடனும் வியாபாரம் நடைபெறுகிறது . 


12. ஆப்பிரிக்காவின் கிழக்குக் 

கொம்புப் பிரதேசம் 


இப் பிரதேசத்தில் இத்தியோப்பியா இராச்சியமும் , ஸோமா 
லியாவும் , பிரெஞ்சு ஸோமாலியன் பகுதியும் உட்படுகிறது . 
ஸோமாலியா என்பது , முன்னர் பிரிட்டிஷாராலும் , இத்தாலிய 
ராலும் ஆளப்பட்டு வந்த பிரதேசம் .. மற்றப் பகுதிகளுடன் 
ஒப்பிடும்போது இதை ஒரு சிறிய பகுதி எனலாம் . இயற்கை 
அமைப்பிலும், அதன் பல பாகங்களிலும் வேற்றுமை காணப்படு 
கிறது . பல காரணங்களால் இப் பிரதேசம் முன்னேற்றமடைய 
வில்லை . இப் பகுதியில் வியாபாரமும் சிறிதளவே நடை 
பெறுகிறது . 


பூமத்திய ரேகையிலிருந்து வடக்கே 15 ° வரையில் வியா 
பித்துள்ள இப் பீடபூமிப் பிரதேசத்தின் மத்தியில் கூடிப் பிளவுப் 
பள்ளத்தாக்குச் செல்கிறது . பிளவுப்பள்ளத்தாக்கின் இரு 
பக்கங்களிலும் யுகங்களிலும் எரிமலைச் சம்பவங்கள் 
ஏற்பட்டு அதனால் சில இடங்களில் 10,000 -க்குமேல் உயரமான 
மலைச்சிகரங்கள் ஏற்பட்டன . ராஸ் -டேஷன் ( Ras - dashan )) 
என்னுமிடத்தில் 15,000 உயரத்துக்கும் மேலுள்ள அந்த மலைச் 
சிகரத்தில் பனிக்கட்டி உறைந்திருப்பதைக் காணலாம் . 


சில 


இடங்களில் 


இத்தியோப்பியப் பீடபூமியில் அநேக நதிகள் காணப்படு 
கின்றன . முக்கியமாக மேற்கிலும் தெற்கிலும் இவை ஆழமான 
பள்ளத்தாக்குகளை ஏற்படுத்தியிருக்கின்றன . 
பள்ளத்தாக்குகள் ஒரு 

மைல் 

ஆழங்கூட இருக்குமாம் . 
இந் நதிகளில் கோடை காலத்தில் அதிக நீர் நிரம்புகிறது . 
இவற்றில் முக்கியமானது நீல நைல் . இது சுமார் 6,000 ! 
உயரத்திலுள்ள தானா தடாகத்தில் உற்பத்தியாகிறது . இத் 
தடாகத்தின் விஸ்தீர்ணம் 1,200 சதுர மைல் . 


ஆப்பிரிக்காவின் கிழக்குக் கொம்புப் பிரதேசம் 

இப் பிரதேசம் பெரும்பாலும் பீடபூமியாக இருப்பதால் 
இங்கு உஷ்ணம் குறைவு . அடிஸபாபா பட்டணத்தில் மிகவும் 
அதிக உஷ்ணமான மாதத்தில் 60 °-யும் , மிகவும் அதிகக் குளிரான 
மாதத்தில் 59 ° யும் ஆக இருக்கிறது . இப் பட்டணம் கடல் மட்டத் 
துக்குமேல் 8,000 ! உயரத்திலிருசகிறது . கடற்கரையடுத்த 
பிரதேசங்களில் கடற்காற்றுக் காரணமாக உஷ்ணம் குறைவு : 

. 
இப் பிரதேசத்தில் கோடைகாலத்தில் அதிக மழை பெய்கிறது . 
தென் மேற்கு பாகத்தில் தான் மழை அதிகம் . அங்கு வருட மழை 
80 " . வடக்கிலும் தெற்கிலும் மழை கறைவு . 

மிகவும் உயரமான பாகங்களில் மரங்கள் அதிகம் காணப் 
படுவதில்லை . புல்வெளிகளே காணப்படுகின்றன . பீடபூமியில் 
12,000 உயரத்துக்குமேல் இயற்கைத் தாவரமே காணப்படுவ 
தில்லை . இப் பிரதேசத்தில் சதுப்பு நிலங்களிலும் , நதிகளிலும் 
நீர் யானை , காண்டா மிருகம் என்பன காணப்படுகின்றன . நீர் 
யானைகள் தானா தடாகத்திலும் அதிகம் உண்டு . சிங்கமும் , 
சிறுத்தையும் , வரிக்குதிரையும் , மானும் பீடபூமியின் கிழக்கில் 
காணப்படுகின்றன . 

ஆடுமாடுகள் எங்கும் காணப்படு 


கின்றன . 


இத்தியோப்பியா 

முன்பு அபிஸினியா என்று அறியப்பட்டு வந்த இத்தியோப் 
பியா இராச்சியம் பெரும்பாலும் 6,000 உயரத்துக்கு மேலுள்ள 
ஒரு பீடபூமிப் பிரதேசமாகும் . அதன் மத்தியில் கூடிப் பிளவுப் 
பள்ளத்தாக்குச் செல்வதால் , அதில் அநேக தடாகங்கள் காணப் 
படுகின்றன . பிளவுப் பள்ளத்தாக்குக்கு வடக்கில் தானா தடாகம் 
அமைந்துள்ளது . நதிகள் இங்கு வெகு ஆழமான பள்ளத்தாக்குகளை 
ஏற்படுத்தியிருப்பதால் , அவை போக்குவரவுக்கு அதிகத் தடை 
யாக இருக்கின்றன . 

இங்கு நல்ல மழை பெய்வதுண்டு . பிப்ரவரி முதல் மே 
மாதம் வரையில் அநேகமாகத் தினமும் மழை பெய்வதுண்டு . 
அதன் பின்னர் மிகவும் பலத்த மழை பெய்து சில சமயங்களில் 
பெரு வெள்ளத்தை உண்டாக்கிவிடுவதுண்டு . சாலைகளில் நட 
மாடுவதுகூடக் கஷ்டமாகிவிடும் . 

இத்தியோப்பியாவில் ஜனத்தொகை சுமார் 2 கோடி . 
ஜனங்கள் ஹெமடிக் ( Hamitic) இனத்தைச் சார்ந்தவர்கள் . சிலர் 
முகம்மதியர்கள் . ஆனால் , பலர் கிறிஸ்துவ மதத்தைச் சார்ந்த 
வர்கள் . அரச குடும்பத்தினரும் கிறிஸ்துவ மதத்தினரே . 

பீடபூமியில் சில இடங்களில் வனங்கள் காணப்பட்டாலும் , 
வேறு சில இடங்களில் புல் தரைகளே காணப்படுகின்றன . நிலம் 
செழிப்பானதால் பயிர்த்தொழில் நன்கு நடைபெறுகிறது . தாழ் 
வான பகுதிகளில் தினையும் சோளமும் , உயரமான பாகங்களில் 
கோதுமையும் பார்லியும் பயிர் செய்யப்படுகின்றன . ஆடு 
மாடுகள் வளர்க்கப்பட்டுத் தோல் அதிகமாக ஏற்றுமதி செய்யப்படு 
கிறது . இத்தியோப்பியாவின் மேற்கில் காப்பி . காட்டுச்செடியாக 
வளர்வதாகச் சொல்லப்படுகிறது . ஹரார் ( Harar ) பட்டணத் 
தைச் சுற்றியுள்ள பகுதியில் காப்பி அதிகம் பயிர் செய்யப்பட்டு 
இத்தியோப்பியாவின் ஏற்றுமதியில் பாதிக்குமேல் 

பங்கு 
பெறுகிறது . இங்கு சாமான்கள் ஏற்றிச்செல்வது பெரும்பாகமும் 
ஒட்டகங்களின் மேல்தான் . 

தற்காலத்தில் பயிர்த்தொழில் முன்னேற்றமடைய வேண்டிய 
முயற்சிகள் எடுக்கப்பட்டு வருகின்றன . தலைநகரான அடிஸபா 
பாவுக்கு 40 மைல் தொலைவில் கரும்பு பயிர் செய்யப்பட்டு , 
சர்க்கரை ஆலைகளும் காணப்படுகின்றன . பருத்தி , புகையிலை , 
நெல் , தேயிலை முதலியனவும் பயிர் செய்யப்படுகின்றன . 
நாட்டின் தலைநகரான 

ஆடிஸபாபாவின் 

ஜனத்தொகை 
41 இலட்சம் . இதைச் சுற்றியுள்ள குன்றுகளில் யூக்கலிப்டஸ் 
மரம் அதிகமாகக் காணப்படுகிறது . தலை நகரில் மட்டும் தான் 
நல்ல சாலைகளும் கட்டடங்களும் , மின்சார 

வசதி 
களும் உள . 

இங்கிருந்து ஒரு ரெயில்பாதை ஃபிரெஞ்சு ஸோமாலியன் 
நாட்டிலுள்ள ஜிபோதி ( Gipodi ) பட்டணத்துக்குச் செல்கிறது . 
இதன் நீளம் 500 மைல் . ஜிபோதி வழியாகத்தான் இந் நாட்டின் 
ஏற்றுமதி இறக்குமதி நடைபெறுகிறது . 

ஹரார் (Harar ) ஒரு பழங்காலப் பட்டணம் . இங்கு முகம்மதி 
யர் அதிகமாக வசிக்கின்றனர் . இங்கு காப்பிக் கிருஷி மிகவும் 
முக்கியம் . 


எரிட்ரியா ( Eritrea ) 
சூடான் நாட்டுக்கும் , இத்தியோப்பியாவுக்கு மிடையிலுள்ள 
எரிட்ரியா முன்னர் இத்தாலியின் ஆட்சிக்கு உட்பட்டிருந்தது . 
1952 ஆம் வருடம் இந் நாடு ஐக்கிய நாடுகளின் ஒப்பந்தப்படி 
இத்தியோப்பியாவுடன் சேர்க்கப்பட்டது . அதன்மூலம் இப் பகு 
திக்கு ஓரளவு சுதந்திரம் கிடைத்தது . இந்தத் தேசம் செங்கடலை 
யடுத்துப் பெரும்பாலும் சமவெளிப் பிரதேசமானாலும் வடக்கில் 


ஆப்பிரிக்காவின் கிழக்குக் கொம்புப் பிரதேசம் 

10,000 உயரமான மலைகள் உண்டு . கடற்கரைப் பிரதேசத்தில் 
மழை குறைவு . 

மஸாவா ( Massawa ) என்னுமிடத்தில் வருட 
மழை 7 " . ஆனால் , இங்குக் காணப்படும் முட்செடிகள் , குத்துச் 
செடிகள் ஆடுகளுக்கு உணவாகப் பயன்படுகின்றன . அங்குள்ள 
10 இலட்சம் ஜனங்களில் பெரும்பாலோர் நாடோடிகளாகவே 
மந்தைகளை ஓட்டிச் சென்று பிழைக்கின்றனர் . அவர்களில் சிலர் 
முகம்மதிய மதத்தையும் , சிலர் கிறிஸ்துவ மதத்தையும் 
சார்ந்தவர்கள் . 

ஆடுமாடுகளின் தோல் தான் இங்கு முக்கிய வியாபாரப் 
பொருள் . நீர்ப்பாசன வ சதியால் 

இடங்களில் 
பருத்தி பயிர் செய்யப்படுகிறது . இதன் ஜனத்தொகை 27,000 . 
இங்குள்ள முக்கியத் துறைமுகப் பட்டணம் மஸாவா . இதன் 
தெற்கில் உப்பு உற்பத்தி செய்யப்பட்டு ஏற்றுமதியா 
கிறது. 

இப் பகுதியின் தலை நகரம் அஸ்மாரா பட்டணம் , 8,000 
உயரத்திலுள்ளது . அதன் ஜனத்தொகை 11 இலட்சம் . அஸ்மாரா 
விலிருந்து மஸாவா துறைமுகத்துக்கு ரெயில்பாதை உண்டு . 


ஃபிரெஞ்சு ஸோமாலிலாந்து 
அரேபியாவில் பிரிட்டிஷாரின் ஆட்சிக்கு உட்பட்ட ஏடன் 
பட்டணம்போல பிரெஞ்சு ஸோமாலிலாந்து ஏடனுக்கு எதிர்க் 
கரையில் இருந்துகொண்டு இக் கடற்கரைப் பகுதியைக் காவல் 

இங்கு விளைபொருள்கள் ஏதுமில்லை . இங்குள்ள 
முக்கியத் துறைமுகமான ஜிபோதி பட்டணத்தின் ஜனத்தொகை 
41,000 . அங்குப் பிரெஞ்சு நாட்டவரும் அதிகம் பேர் வசிக்கின் 
றனர் . அங்கிருந்து ஒரு ரெயில்பாதை இத்தியோப்பியாவி 
லுள்ள அடிஸபாபா பட்டணத்துக்குச் செல்கிறது . இதன் நீளம் 
500 மைல் . 


செய்கிறது . 


ஸோமாலியா 


முன்காலத்தில் பிரிட்டிஷ் , இத்தாலிய ஆட்சிக்கு உட் 
பட்டிருந்த இந் நாடு , தற்சமயம் 1960 முதல் குடியரசாகத் 
திகழ்கிறது . ஜனங்கள் பெரும்பாலும் முகம்மதியர் ; 
ந டோடிகளாக மந்தைகளை ஓட்டிச் செல்பவர் . இப் 
பிரதேசதில் மழை மிகக் குறைவு . 

பர்பரா 

என்னும் 
இடத்தில் வருடமழை 21 " தான் . ஆடுகள் மேய்ப்பதற்குப் 
போதுமான புல் தரைகள் அங்குக் காணப்படுகின்றன . ஆனால் , 
நீர்ப்பாசனம் இல்லாமல் கிருஷி செய்வது கடினமாகும் . இத்தி 

யோப்பிய மலைகளில் பெய்யும் மழை சிற்றாறுகள்மூலம் இங்குக் 
கிடைக்கும்போது இங்குள்ள ஜனங்கள் சிறிது பருத்தியும் ,, 
கரும்பும் , நெல்லும் , சோளமும் , வாழையும் பயிர் செய்கின்றனர் . 
மற்ற இடங்களில் ஸோமாலியர் நாடோடிகளாகத் திரிகின்றனர் . 
இவர்களின் மொத்த ஜனத்தொகை 20 இலட்சம் . ஆடுகளும் , 
தோல் , உப்பு முதலியவையும் இங்கிருந்து ஏற்றுமதியாகின்றன . 
இப் பிரதேசத்தில் சற்றே காணப்படும் நிலக்கரி , உலோகம் என்பன 
இன்னும் பயன்படுத்தப்படவில்லை . இங்குள்ள முக்கியப் பட்ட 
ணம் பர்பரா . இதன் ஜனத்தொகை 30,000 . ஆனால் , கோடை 
காலத்தில் மிகவும் உஷ்ணமாக இருப்பதால் ஜனங்களில் பாதிப் 
பேர் மலைவாசஸ்தலங்களுக்குப் போய்விடுவதுண்டு . இப் பிர 
தேசத்தின் தலை நகரமும் , முக்கியத் துறைமுகப் பட்டினமும் 
மொகதீஷு ( Mogadeshu ) . இதன் ஜனத்தொகை ஓர் இலட்சம் . 
இங்கிருந்து சாலையும் ரெயில் பாதையும் உள்நாட்டுக்குச் செல் 


கின் றன . 


13. இந்திய சமுத்திரத் தீவுகள் 


மொத்த 


மடகாஸ்கர் தீவு : மலகாஸி 
மடகாஸ்கர் உலகிலுள்ள பெரிய தீவுகளில் ஒன்று . தெற்கு 
அட்சரேகை 12 ° க்கும் 20 ° க்கும் இடையில் அமைந்துள்ள இத் 
தீவின் நீளம் சுமார் 9,000 - மைல் . அது மிகவும் அகலமான 
இடத்தில் 360 மைல் அகலமுள்ளது . தீவின் 
விஸ்தீரணம் சுமார் 22 இலட்சம் சதுர மைல் . இங்குள்ள ஜனத் 
தொகை 55 இலட்சம் . அதில் ஓர் இலட்சத்துக்குமேல் ஃபிரெஞ்சு 
நாட்டவர் வசிக்கின்றனர் . அரேபியர்களும் , இந்தியர்களும் , 
சீனர்களும் சுமார் 20,000 பேர் அங்கு உண்டு . அங்கேயே சுதேசி 
களான மலகாஸி ஜனங்கள் ஆதியில் மலேயா , இந்தோனேஷியா 
முதலிய 

நாடுகளிலிருந்து வந்து குடியேறியவர் . பின்னர் 
நீக்ரோ சாதியாருடன் கலப்பு மணங்கள் ஏற்பட்டன என்று 
தெரிகிறது . தீவின் மேற்கு பாகத்திலும் , தெற்கு பாகத்திலும் 
சில ஆப்பிரிக்க இனத்தவர் வசிக்கின்றனர் . வெகுகாலமாக 
பிரெஞ்சு ஆட்சிக்கு உட்பட்டிருந்த இப் பிரதேசம் இப்போது 
பிரான்ஸுடன் தொடர்புள்ள குடியரசாகத் திகழ்கிறது . இத் தீவு 
ஆப்பிரிக்கா கண்டத்திலிருந்து 240 மைல் அகன்றிருந்தாலும் இது 
ஆப்பிரிக்கா கண்டத்தோடு மிகவும் தொடர்புள்ள நாடாகும் ; 
ஆப்பிரிக்க பூகண்டத்துப் பீடபூமியின் ஒரு பாகம் என்றே இதைச் 
சொல்ல வேண்டும் . கிழக்கு பாகத்தில் இங்குள்ள பீடபூமி 
உயரமாகவும் , மேற்கு நோக்கிச் சரிந்தும் இருக்கின்றது . 

மலகாஸித் தீவு தென்கிழக்குப் பருவக் காற்று வீசும் பிர 
தேசத்திலிருப்பதால் , அதை மூன்றாகப் பிரிக்கலாம் : 


1. கிழக்குக் கடற்கரைப் பிரதேசம் 

இங்கு வருடம் முழுவதும் 100 " க்கும் குறைவாக மழை பெய் 
கிறது . வருடம் முழுவதும் மழை பெய்கிறதென்றாலும் , கோடை 

காலத்தில் மழை வெகு அதிகம் . இங்குள்ள மலைச் சரிவுகளில் 
அடர்ந்த காடுகளும் , அதில் பெரிய ரப்பர் மரங்களும் காணப்படு 

அங்குக் காணப்படும் சமநிலப் பிரதேசங்களில் 
நெல்லும் , கரும்பும் பயிர் செய்யப்படுகின்றன . மலைச்சரிவுகளில் 
காப்பித் தோட்டங்கள் காணப்படுகின்றன . 


கின்றன . 


2. பீடபூமிப் பிரதேசம் 

இங்குக் கோடைகாலத்தில் மழை அதிகம் . குளிர்காலத்தில் 
மழை குறைவு . கடல் மட்டத்துக்கு 4,500 உயரத்திலிருக்கும் 
அன்டனான் அரிவோ ( Antanan - arivo ) பட்டணத்தில் வருட மழை 
56 " . அதில் பெரும்பாகமும் டிசம்பர் முதல் மார்ச்வரையில் பெய் 
கிறது . இப் பிரதேசம் 

புல் 

பிரதேசமானாலும் 
இங்குள்ள நிலம் வளமற்றதாகையால் இங்குக் கிருஷி அதிகமில்லை . 
மாடு வளர்த்தலே இங்குள்ள முக்கியத் தொழில் . 


தரைப் 


3. மேற்குக் கடற்கரைப் பிரதேசம் 


இப் பிரதேசம் மழை நிழல் பிரதேசம் ஆனபடியால் ( rain 
shadow region ) , இங்கு மழை குறைவு . தென் மேற்கில் மழை 
மிகக் குறைவு . அங்கு வருட மழை 20 " க்கும் குறைவு . 

ஆங் 
காங்கே குற்றுச் செடிகள் மட்டும் காணப்படுகின்றன . பீடபூமி 
யிலிருந்து வரும் சிற்றாறுகளைப் பயன்படுத்திச் சில இடங்களில் 
பருத்தியும் கற்றாழையும் பயிர் செய்யப்படுகின்றன . 


இத் தீவின் ஜனத்தொகை 50 இலட்சம் . ஜனங்கள் பெரும் 
பாலும் மலகாஸியரே . பிரெஞ்சு தேசத்தவர் 50,000 பேர் இங்கு 
வசிக்கின்றனர் . இந்தியரும் , அரேபியரும் , சீனரும் இங்கு உண்டு . 
உணவு விஷயத்தில் இத் தீவு தன்னிறைவு பெற்றுள்ளது . நெல்லும் , 
மரவள்ளியும் , துவரைவகைகளும் , சர்க்கரைவள்ளியும் ஏராள 
மாகப் பயிரிடப்படுகின்றன . உலோகங்களில் சிறிதளவு தங்கமும் , 
கிராஃபைட்டும் ( graphite ) ஏற்றுமதி செய்யப்படுகின்றன . 


இதன் 


இத் தீவின் தலைநகரமும் , பெரிய பட்டணமுமான டனனாரிவே 
( Tananarive ) பீடபூமியின் மத்திய பாகத்தில் அமைந்துள்ளது . 

ஜனத்தொகை 23 இலட்சம் . இங்கிருந்து முக்கியத் 
துறைமுகமான டாமற்றார்வேக்கு ( Tamatarve ) ஒரு ரெயில்பாதை 
செல்கிறது.டனனாரிவே பட்டணத்திலிருந்து ஃபிரான்ஸ் நாட்டுக்கு 
ஆகாய விமானங்கள் சென்று வருகின்றன . மலகாஸியிலிருந்து 
ஏற்றுமதியாகும் பொருள்களில் முக்கியமானவை நெல் , காப்பி , 
கரும்பு , துணிவகைகள் என்பன . இறக்குமதியாகும் பொருள்கள் 

இயந்திரங்கள் , பெட்ரோல் , லாகிரி வகைகள் , மருந்துகள் , நிலக் 
கரி , சிமென்டு என்பன . 


மொரிஷியஸ் 
மலகாஸி தீவுக்குக் கிழக்கேயுள்ள இத் தீவில் ஆதியில் ஃபிரெஞ் 
சுக்காரர் குடியேறினர் . பின்னர் 1810 ஆம் வருடம் அது பிரிட்டி 
ஷார் ஆட்சிக்கு மாறிற்று . இப்போதும் அங்கு ஃபிரெஞ்சு 
மொழியே பேசப்படுகிறது . அங்கு ஃபிரெஞ்சு சட்டமே அமலில் 
இருக்கிறது . அங்குள்ள ஐரோப்பியரும் ஃபிரெஞ்சு மக்களே . இத் 
தீவின் விஸ்தீரணம் 720 சதுரமைல் ; இதன் ஜனத்தொகை சுமார் 7 
இலட்சம் பேர் . அங்குள்ள ஜனங்களில் மூன்றில் இரண்டு பாகத் 
தவர் இந்திய இனத்தைச் சார்ந்தவர் . சுமார் 1 இலட்சம் சீனர் 
களும் அங்கு வசிக்கின்றனர் . இந்தத் தீவில் ஜனநெருக்கம் சதுர 
மைலுக்கு 1,000 பேர் 

என்று கூறலாம் . அதில் பாதிப்பேர் 
பட்டணங்களிலேயே 

வசிக்கின்றனர் . இந்தத் தீவு மகர 
ரேகையை அடுத்திருப்பதால் , அங்குக் கோடைக் காலத்தில் 
நல்ல மழை பெய்கிறது . சில இடங்களில் வருட மழை 200 " -க்கும் 
மேலிருக்கிறது . 

சில சமயங்களில் சூறாவளிக் காற்றின் மூலம் பொருட்சேதம் 
ஏற்படுவதுண்டு . இத் தீவில் முக்கியமாகப் பயிராவது கரும்பு . 
பயிர்செய்யப்படும் நிலத்தில் - பாகத்துக்குமேல் இது பயிர்செய் 
யப்பட்டு , ஏற்றுமதிப் பொருள்களில் சீனியே முக்கிய இடம் 
பெறுகிறது . ஏற்றுமதி முழுவதும் இங்கிலாந்துக்கே அனுப்பப் 
படுகிறது . சோளம் , நெல் , தேயிலை , புகையிலை என்பன சிறி 
தளவே பயிர்செய்யப்படுகின்றன . அங்குள்ள மக்களுக்கு அவசிய 

உணவு வகைகள் பெரும்பாகமும் இறக்குமதி செய்யப் 
படுகின்றன . 

இத் தீவின் தலைநகரான போர்ட் லூயிஸ் ( Fort Louis ) , தீவின் 
வடமேற்குக் கடற்கரையில் அமைந்திருக்கிறது . இதன் ஜனத் 
தொகை சுமார் ஓர் இலட்சம் . இங்குள்ள துறைமுகம் வசதி 
யாக அமைந்திருப்பதால் , இத் தீவின் வியாபாரம் முழுவதும் 
இதன் வழியாக நடைபெறுகிறது . 

இத் தீவில் இருந்துகொண்டே பிரிட்டிஷ் சர்க்கார் , இதனை 
அடுத்துள்ள பல சிறிய தீவுகளை ஆட்சிசெய்து வருகிறது . 


மான 


ஸீஷெல்ஸ் தீவுகள் 
இதர தீவுகளில் முக்கியமாகக் குறிப்பிட 

வேண்டியது 
ஸீஷெல்ஸ் தீவுகள் , 92 தீவுகள் கொண்ட இக் கூட்டத்தின் விஸ் 

தீரணம் 150 சதுரமைல் . இதில் முக்கியமானது மாஹே ( Mahde ) 
தீவு . இதற்கு அடுத்தது பிராஸ்லின் தீவு . இதன் விஸ்தீரணம் 20 
சதுரமைல் . இதன் மொத்த ஜனத்தொகை 42,000 . ஜனங்கள் 
பெரும்பாலும் , ஆப்பிரிக்கர்கள் . ஆனாலும் , இந்தியர்களும் வசிக் 
கின்றனர் . பொதுவாக சோளம் , கரும்பு , வாழை , மரவள்ளி 
முதலியவை பயிர் செய்யப்பட்டாலும் , இங்கு மிகவும் முக்கியப் 
பயிர் தென்னையும் , ஏலம் , கிராம்பு போன்ற வாசனைப் பொருள் 
களுமாகும் . பிராஸ்லின் தீவில் உள்ள தென்னை மரங்களில் , ஓர் 
இளநீரில் இரு தேங்காய் இருக்குமாம் . இவ்வித மரம் உலகில் 
வேறு எங்கும் இல்லை . 


14. தெற்கு ஆப்பிரிக்க நாடுகள் 


தெற்கு ஆப்பிரிக்க நாடுகள் என்ற பெரிய பொருளாதார 
மேகலையில் பல இராச்சியப் பிரிவுகள் உள்ளன . சுமார் 20 இலட்சம் 
சதுரமைல் விஸ்தீரணமும் 3 கோடி ஜனத்தொகையுமுள்ள இப் பிர 
தேசத்தில் 35 இலட்சம் வெள்ளையர்கள் வசிக்கின்றனர் . இப் 
பிரதேசம் சுமார் 10 ° தெற்கு அட்சாம்சம்முதல் 35 ° தெற்கு 
அட்சாம்சம்வரை வியாபித்திருப்பதால் , இங்கு கால நிலை வேறுபாடு 
கள் காணப்பட்டாலும் , இயற்கை அமைப்பிலும் பொருளாதார 
விஷயங்களிலும் இங்குள்ள நாடுகளுக்கிடையில் ஒற்றுமை காணப் 
படுகிறது . இங்குள்ள மிகப் பெரிய இராச்சியப் பிரிவான தென் 
னாப்பிரிக்கக் குடியரசு தவிர , போர்த்துகீஸியக் கிழக்கு ஆப்பிரிக் 
காவும் , பிரிட்டிஷ் காமன்வெல்த்தைச் சார்ந்த வேறு சில நாடு 
களும் இம் மேகலையில் அடங்கியுள்ளன . ஆப்பிரிக்காவில் பொது 
வாக இரயில் பாதைகள் அதிகமில்லாவிட்டாலும் , தென்னாப் 
பிரிக்கக் குடியரசு நாட்டில் ரெயில் பாதைகள் அதிகம் . தென் 
மேற்கு ஆப்பிரிக்காவோடும் , ரொடீசிய நாடுகளோடும் , இந்த 
ரெயில் பாதைகள் தொடர்பு கொண்டுள்ளன . நியாஸாலாந்து , 
டிரான்ஸ்வால் , ரொடீசியா முதலிய 

முதலிய பிரதேசங்கள் போர்த் 
துறைமுகமான லாரன்ஸோ மார்க்கஸ் , பெய்ரா முதலிய பெரிய 
துறைமுகங்களைச் சார்ந்திருப்பதால் , போர்த்துகீஸியக் கிழக்கு 
ஆப்பிரிக்கா இந்த மேகலையில் சேர்க்கப்பட்டிருக்கிறது . மேலும் , 
ஆப்பிரிக்காவில் வேறு எங்கும் இல்லாத விதத்தில் இப் பிரதேசத் 
தில் உலோகப் பொருள்கள் சேகரித்தல் மிக முக்கியமானது . 


இயற்கை அமைப்பு 

போர்த்துகீஸியக் கிழக்கு ஆப்பிரிக்காவிலுள்ள சமநிலப் 
பிரதேசம் தவிர , தென்னாப்பிரிக்காவின் மற்றப் பாகங்களை ஒரு 
பீடபூமி எனலாம் . அப் பீடபூமியின் பாகங்கள் உயர்ந்து மலை 

சில 


களாகக் காணப்படுகின்றன . இப் பிரதேசத்தில் தான் இங்காமி 
தடாகம் , மக்கரிக்கரி உட்குழிந்த பிரதேசம் என்பன காணப்படு 
கின்றன . இங்குள்ள பீடபூமியின் சராசரி உயரம் 3000 - க்கும் 
மேல் எனக் கூறலாம் . பீடபூமியின் மேற்குப் பாகத்தில் தென்னாப் 
பிரிக்காவில் சில இடங்களில் 6000 வரை உயரம் காணப்படுகிறது . 
தென்கிழக்குப் பாகத்திலுள்ள டிரேகன்ஸ்பர்க் மலைகளில் 
மலைச்சிகரங்கள் 10,000 வரை உயரமுள்ளது . 

இப் பிரதேசத்தின் முக்கிய நதி ஜாம்பஸி . ஆனால் , இதில் 
நீர்வீழ்ச்சிகளும் துரிதப் போக்கும் காணப்படுவதாலும் , அதன் 
தாழ்ந்த பாகங்களில் சில சமயம் வெள்ளம் ஏற்படுவதாலும் , 
கோடையில் நீர் குறைவதாலும் இது போக்குவரவு மார்க்கமாக 
அதிகம் பயன்படுவதில்லை . இப் பிரதேசத்தின் கிழக்குப் பாகத்தில் 
காணும் இப்போப்போ நதியும் போக்குவரவுக்கு அதிகம் பயன் 
படுவதில்லை . ஆரஞ்சு நதி டிரேகன் ஸ்பர்க் மலைகளில் உற்பத்தி 
யாகிறது . 

இதிலும் துரிதப் போக்குகளும் நீர்வீழ்ச்சிகளும் 
அதிகமாகையால் , இதுவும் போக்குவரவுக்குப் பயன்படுவதில்லை . 

இம் மேகலையில் மியாஸா தடாகம் முக்கியமானது . பிளவுப் 
பள்ளத்தாக்கின் தென்கிழக்கில் அமைந்திருக்கும் இவ்வேரி சில 
இடங்களில் 700 ஆழமிருக்கிறது . பங்வேலு தடாகம் 20 ஆழங் 
கூட இல்லை . மேலும் , அதைச் சுற்றிலும் சதுப்பு நிலங்கள் அதிகம் . 
இங்காமி தடாகமும் 

தடாகமும் அவ்விதமே சதுப்பு நிலமாகக் காட்சி 
யளிக்கிறது . 


காலநிலை 

வடக்குதெற்காகச் சுமார் 1800 மைல் வியாபித்திருக்கும் 
இப் பிரதேசத்தின் காலநிலை ஆங்காங்கு மாறுபடுவது இயற்கை . 
பொதுவாக வடக்கே உஷ்ண மண்டலக் காலநிலையும் , தெற்கே 
மிதமண்டலக் கால நிலையும் அநுபவப்படுகிறது . மிக உயரமான 
இடங்களைத் தவிர மற்ற இடங்களில் உஷ்ணம் அதிகமாகும் . 
வெப்பநிலையைவிட மழை அளவும் , அது பெய்யும் காலமுமே 
அங்குள்ள இயற்கைத் தாவரத்தைப் பாதிக்கிறது . மேற்குக் கடற் 
கரைப் பிரதேசத்தில் வெப்பம் பொதுவாகக் குறைவு . அங்கு 
பெக்ஸ்வலா என்ற குளிர் நீரோட்டம் ஓடுவதே காரணமாகும் . 
கிழக்குக் கடற்கரைப் பிரதேசத்தில் உஷ்ணமான மொஸாம்பிக் 
நீரோட்டம் ஓடுவதால் , அங்கு வெப்பநிலை தணியக் காரணமில்லை . 
மேற்குக் கடற்கரைப் பிரதேசத்திலுள்ள 

சுவகாப்மண்ட் 
( Swakopmund ) என்னுமிடத்தில் கோடைக்காலத்தில் 64 ° F , 
குளிர்காலத்தில் 54 ° F வெப்பம் காணப்படுகிறது . கிழக்குக் 


தெற்கு ஆப்பிரிக்க நாடுகள் 


கடற்கரையிலுள்ள டர்பன் என்னுமிடத்தில் கோடைகாலத்திலும் 
குளிர்காலத்திலும் வெப்பம் காணப்படுகிறது . இங்கு அதிக மழை 
கோடைக்காலத்தில் பெய்கிறது . தெற்குக் கோடி யிலுள்ள 
கேப் டவுன் பட்டணத்தில் மட்டும் குளிர்காலத்தில் மழை அதிகம் . 

இப் பிரதேசத்தில் அடர்ந்த வனங்கள் அதிகமில்லை . ஆனால் , 
ஆங்காங்கே சிதறின விதத்தில் மரங்கள் காணப்படுகின்றன . 
நதிகள் கடலில் சேருமிடத்துச் சதுப்பு நிலங்கள் காணப்படு 
கின்றன . அவற்றை அடுத்து மரங்கள் நெருக்கமாகக் காணப் 
படுகின்றன . மழை குறைவான இடங்களில் மரங்கள் குறைந்து 
புல் தரைகளே காணப்படுகின்றன . இப் பிரதேசங்களில் 
வேகமாக ஓடும் மிருகங்கள் அதிகம் . மான் வகைகள் இங்கு 
அதிகமாகக் காணப்படுகின்றன . இப் பிரதேசத்தின் வடக்குப் 
பாகத்தைத் தவிர மற்ற இடங்களில் காட்டு மிருகங்களை அநேக 
மாக அழித்துவிட்டனர் . வரிக் குதிரை , காண்டா மிருகம் , 
நீர்யானை , காட்டு எருமை , யானை என்பன இப் பிரதேசத்தி 
லிருந்து முற்றும் அழிக்கப்பட்டுவிட்டதாகக் கூறலாம் . மற்றக் 
கொடிய விலங்குகளான சிங்கம் , புலி , காட்டு நாய் என்பன 
ஆங்காங்கே காணப்படுகின்றன . தென்மேற்கு ஆப்பிரிக்காவில் 
பலவிதமான குரங்குகளும் , விஷப்பாம்புகளும் , தீக்கோழிகளும் 
காணப்படுகின்றன . 

இங்குள்ள ஆப்பிரிக்க இனத்தவர் நீக்ரோ மக்களின் பான்டூ 
( Bantu ) வகுப்பைச் சார்ந்தவர் . ஆனால் , அது தவிர வேறு 
எத்தனையோ சிறு பிரிவுகளைச் சார்ந்தவரும் உண்டு . அவர்களில் 
ஜூலு என்ற வகுப்பைச் சார்ந்தவர் , போர்த்திறமை மிக்கவர் 
என்று கூறுவதுண்டு . நீக்ரோ இனத்தவர் எல்லாருமே பயிர்த் 
தொழிலிலும் , ஆடு வளர்ப்பிலும் ஈடுபட்டுள்ளனர் . நீக்ரோக் 
களைத் தவிர ஹாட் அன்ட் டாட் என்ற இனத்தினரும் , புஷ்மென் 

இனத்தினரும் காணப்படுகின்றனர் . புஷ்மென் 
என்பவர்கள் மஞ்சள் கலந்த நிறமுள்ளவர்களாகவும் , குள்ள 
மானவர்களாகவும் , சுருண்ட ரோமம் கொண்டவர்களாகவும் 
வேட்டையாடி வாழ்கின்றனர் . அவர்கள் தாம் அப் பிரதேசத்தின் 
ஆதிக்குடிகள் எனக் கருதப்படுகின்றனர் . கடந்த நூற்றாண்டின் 
மத்தியில் தென்னாப்பிரிக்காவில் இரண்டு பிரிட்டிஷ் குடியேற்றப் 
பிரதேசங்களும் ( கேப் , நேட்டால் என்பன ) , இரண்டு போயர் 
குடியரசு நாடுகளும் ( டிரான்ஸ்வால் , ஆரஞ்சு ஃப்ரீஸ்டேட் என்பன ) 
இருந்தன. பிரிட்டிஷ் குடியேற்ற நாடுகளுக்கும் , போயர் குடி 
யரசு நாடுகளுக்கும் அடிக்கடி சண்டை ஏற்பட்டுவந்தது . 
சண்டை ஏற்படும்போது டிரான்ஸ்வால் பிரதேசத்தில் ராண்ட் 
(Rand) என்னுமிடத்தில் தங்கமிருப்பது கண்டுபிடிக்கப்பட்டது . 


என்ற 

அதனால் சமாதானம் ஏற்பட்டு , 1910 ஆம் வருடத்தில் இந் 
நான்கு நாடுகளும் சேர்த்துத் ( கேப் , நேட்டால் , டிரான்ஸ் 
வால் , ஆரஞ்சு ஃப்ரீ ஸ்டேட் ) தென்னாப்பிரிக்க யூனியன் என்எற 
ஒரே இராச்சியமாகத் தாபிக்கப்பட்டது . 1961 - ல் அது குடியர 
சாக்கப்பட்டது . 


தென்னாப்பிரிக்கக் குடியரசு நாட்டில் அங்குள்ளவர் இன 
ஒதுக்கல் கொள்கையைக் கையாண்டு , அங்குள்ள ஆப்பிரிக்கர் 
களுக்கும் ஆசியருக்கும் ஓட்டுரிமை , இராச்சிய உரிமை என்பன 
வற்றை மறுப்பதால் , அங்குப் பெரிய பிரச்சினைகள் எழுந்து 
கொண்டிருக்கின்றன . ஐரோப்பியர்களின் பயிர்த் தொழிலுக்கும் , 
உலோகம் வெட்டி எடுத்தலுக்கும் கறுப்பு மக்கள் தாம் உழைக் 
கின்றனர் . அங்கு முதலில் குடியேறியவர் பயிர்த் தொழில் 
மட்டும் செய்தனர் . தங்கமும் வைரமும் கண்டுபிடிக்கப்பட்ட 
பின்பு நாடு செழிப்படைந்தது . ரெயில் பாதைகள் ஏற்படுத்தப் 
பட்டன . சுரங்கங்களில் வேலை செய்ய ஆப்பிரிக்கர்களை அமர்த் 
தினர் . ஆசியரில் , இந்தியரும் சீனரும்கூட இதில் சேர்க்கப்பட் 
டனர் . மெஸாம்பிக் பிரதேசத்தில் அரேபியர்கள் அதிகம் வந்து 
சேர்ந்தனர் . உலோகச் செல்வங்கள் மட்டுமல்லாமல் விளை 
பொருள்களிலும் இப் பிரதேசம் முன்னேற்றமடைந்துள்ளது . 
சோளம் , தேயிலை , கம்பளி, தோல் , புகையிலை , சீனி , கற்றாழை 
நார் என்பன இங்குள்ள முக்கிய விளைபொருள்கள் . கிருஷிப் 
பொருள்களைவிட உலோகப் பொருள்களின் ஏற்றுமதிதான் இங்கு 
மிக அதிகம் . இங்கு ஐரோப்பிய இனத்து ஆடுமாடுகள் வளர்க் 
கப்படுகின்றன . ஸெட்ஸ் ஈ , தூங்கும் வியாதி என்பன ஏற்பட் 
டாலும் , அவை பரவாமல் கட்டுப்படுத்தப்பட்டு வருகின்றன . 
இங்கு ஏற்றுமதி வியாபாரம் செழிக்கவேண்டுமானால் , போக்கு 
வரவு மார்க்கங்கள் பெருகவேண்டும் . படகுப் போக்குவரத்துக் 
கேற்ற நதிகள் இங்கு இல்லை . முக்கியமாக சாலைகளைத் தவிர 
மற்றவை மழைக்காலத்தில் பயன்படுவதில்லை . சாலை மார்க்கங் 
களையும் முன்னேற்றவேண்டும் . 

இங்குள்ள இராச்சியப் பிரிவுகள் எல்லாவற்றிலும் , ஐரோப்பி 
யரைவிட ஆப்பிரிக்க மக்களே அதிகம் . கறுப்பு மக்களுக்கு 
இராச்சிய உரிமைகளை மறுப்பது எவ்வளவு நாள் நீடிக்கும் என்று 
சொல்வதற்கில்லை . 


மொஸாம்பிக் ( போர்த்துகீஸியக் கிழக்கு ஆப்பிரிக்கா ) 

ஆப்பிரிக்காவில் போர்த்துகீஸியரின் ஆட்சிக்கு உட்பட்ட 
பிரதேசங்களில் இது மிகப் பெரிய 

பெரிய பிரதேசம் . வடக்கில் 11 ° 

தெற்கு அட்சாம்சம் முதல் தெற்கில் 27 ° தெற்கு அட்சாம்சம் 
வரை வியாபித்திருக்கும் . இப் பிரதேசத்தின் விஸ்தீரணம் சுமார் 
3 இலட்சம் சதுர மைல் . இதன் ஜனத்தொகை 68 இலட்சம் . 
ஜனங்களில் சுமார் 60 ஆயிரம் பேர் போர்த்துகீஸிய நாட்டவர் . 
இவர்கள் லாரன்ஸோ மார்க்கஸ் , பெய்ரா முதலிய பட்டணங் 
களில் வசிக்கின்றனர் . இந்தியர்களும் அரேபியர்களும் சுமார் 
60,000 பேர் அந் நாட்டில் காணப்படுகின்றனர் . போர்த்துகீஸியர் 
பெரும்பாலும் மொத்த வியாபாரத்திலும் , அரசாங்க உத்தி 
யோகங்களிலும் இருக்கின்றனர் . ஆப்பிரிக்கர்கள் பெரும்பாலும் 
பயிர் செய்பவர்களாவர் . அவர்களில் அநேகம் பேர் அருகி 
லுள்ள டிரான்ஸ்வால் , வடக்கு ரொடீசியா என்னுமிடங்களிலுள்ள 
சுரங்கங்களில் பணிபுரிகின்றனர் . 

மொஸாம்பிக் நாட்டின் கடற்கரை 1600 மைல் நீளமுடையது . 
ஆப்பிரிக்காவின் வேறு எந்தப் பாகத்தையும்விட இங்கு மிக அகல 
மான கடற்கரை சமநிலப் பிரதேசம் காணப்படுகிறது . ஜாம்பஸி 
நதிக்குத் தெற்கே அது மிகவும் அகலமாக இருக்கிறது . இந்தச் சம 
நிலப் பிரதேசம் நதிப்பள்ளத்தாக்குகள் மூலம் உள்நாட்டிலும் 
செல்கிறது . ஜாம்பஸி நதி பாயும் பிரதேசத்தில் நதி முகத்தி 
லிருந்து 400 மைல் உள்நாட்டில் செல்லும்வரை நிலம் 600 
உயரத்தில் தான் இருக்கிறது . இந் நாட்டில் உயரமான பகுதி , 
ஜாம்பஸி நதி பாயும் பகுதிக்கு வடக்கில் காணப்படுகிறது . 

இங்குப் பாயும் நதிகளில் மிகவும் முக்கியமானது ஜாம்பஸி . 
அதன் முகத்துவாரத்தில் உள்ள டெல்டாப் பிரதேசம் சதுப்பு 
நிலம் ஆனபடியாலும் , நதியில் சில இடங்களில் துரிதப் போக்குக் 
காணப்படுவதாலும் , காலத்துக்கேற்றவாறு நதியில் நீர் குறைந்து 
போவதாயிருப்பதாலும் , இந் நதி படகுப் போக்குவரவுக்கு 
ஏற்றதல்ல . கோடையில் மழை பெய்யும்போது நதியில் அதிக 
வெள்ளம் ஏற்படுவதுண்டு . ஆனால் , குளிர்காலத்தில் வெள்ளம் 
குறைந்துபோகும் . நாட்டின் வடபாகத்திலுள்ள லிம்போபோ 
( Limpopo ) நதியிலும் இவ்விதமே நேருவதால் , அதிலும் படகுப் 
போக்குவரத்து அதிகமில்லை . இந் நதிகளின் முகத்துவாரத்தில் 
முக்கியத் துறைமுகங்கள் ஒன்றுமில்லை . 
காலநிலை 

இந் நாட்டில் கடற்கரைப் பிரதேசத்தில் ஏற்படும் கால 
நிலைக்கும் , -உள் நாட்டில் பீடபூமியில் ஏற்படும் காலநிலைக்கும் 
வேற்றுமை உண்டு . அங்குக் கடற்கரையை அடுத்து , மொஸாம்பிக் 
என்ற வெப்ப நீரோட்டம் தெற்கு நோக்கிப் பாய்வதால் , அங்கு 
வெப்பம் அதிகம் . உள்நாட்டுப் பீடபூமியில் வெப்பம் குறைவு . 


. 


Ts 


தென் கண்டங்கள் - ஆப்பிரிக்கா 

நாட்டின் தென்பாகத்தில் கடற்கரையையடுத்து மலைகள் 
ஒன்றுமில்லாததால் அங்கு மழை குறைவு . லாரன்ஸோ மார் 
கஸ் பட்டணத்தில் வருட மழை 27 தான் . சில வருடங்களில் 
மழை குறைந்து போவதால் , அங்குள்ள சோளப் பயிருக்கு நஷ்டம் 
ஏற்படுவதுண்டு . நாட்டின் வட பாகத்தில் பீடபூமி இருப்பதால் , 
அங்கு மழை சற்று அதிகம் . பெய்ரா பட்டணத்தில் வருட மழை 
58 - க்கும் அதிகம் . உள்நாட்டில் உயர்ந்த பகுதிகளைத் தவிர 
மற்ற இடங்களில் வருட மழை 300 - க்கும் குறைவு . 

கடற்கரையை அடுத்த பகுதிகளில் சதுப்பு நிலங்கள் அதிகம் . 
நதி பாயும் பிரதேசங்களிலும் , பீடபூமியின் சரிவுகளிலும் 
வனங்கள் காணப்படுகின்றன . நாட்டின் பெரும் பாகத்திலும் 
முட்செடிகள் நிறைந்த புல் வெளிகளே காணப்படுகின்றன . 
வேல் முட்செடியை அங்குப் பல இடங்களிலும் காணலாம் . 


விளைபொருள்கள் 

இந் நாட்டில் விவசாயமே முக்கியத் தொழில் . மண்வளம் 
மிக்க பூமியான தால் , இங்குப் பலவிதமான பயிர்களும் செய்ய 
வசதியுண்டு . இங்குள்ள முக்கிய விளைபொருள்கள் சோளம் , 
கரும்பு , தேங்காய் , பருத்தி , கற்றாழை நார் என்பன . ஆப்பிரிக்க 
மக்கள் பெரும்பாலும் தினையையும் சோளத்தையுமே உணவாக 
உபயோகிக்கின்றனர் . சம நிலங்களில் தென்னை அதிகம் பயிர் 
செய்யப்படுகிறது . 

அங்குள்ள மக்கள் சிறு தோப்புகளில் 
தென்னைப் பயிர் செய்தாலும் , ஐரோப்பியர்கள் நூற்றுக்கணக் 
கான ஏக்கர் நிலங்களில் தென்னந் தோப்புகள் ஏற்படுத்தியிருக் 
கிறார்கள் . லாரன்ஸோ மார்கஸ் தோப்புகளில் தேங்காய் எண் 
ணெய் மில்கள் அநேகம் உண்டு . 


நாட்டின் வடபாகத்தில் கற்றாழை அதிகம் பயிர் செய்யப் 
பட்டு , கற்றாழை நார் அதிகம் அமெரிக்காவுக்கு ஏற்றுமதி செய்யப் 
படுகிறது . ஜாம்பஸி நதியின் கரையிலும் அதற்குத் தெற்கிலும் 
கரும்பு அதிகம் பயிர் செய்யப்படுகிறது ; சீனி அதிகம் ஏற்றுமதி 
செய்யப்படுகிறது . சமீப காலத்தில் பருத்தியும் நாட்டின் வட 
பாகத்தில் அதிகம் பயிர் செய்யப்படுகிறது ; இங்கு விளையும் 
பருத்தி அதிகமாகப் போர்ச்சுகல் நாட்டுக்கே ஏற்றுமதி ஆகிறது . 


தென் கிழக்கு ஆசியாவிலிருந்து இறக்குமதி செய்யப்பட்ட 
நெல் , தற்காலத்தில் அளவு குறைந்துவிட்டதால் , நெற்பயிர் 
இங்கு முன்னேற்றம் அடைந்துள்ளது . அதிக உற்பத்தியான 
வருடங்களில் தென் ஆப்பிரிக்கக் குடியரசு நாட்டுக்கும் ஏற்றுமதி 

செய்யப்படுகிறது . நாட்டின் பல பாகங்களிலும் நிலக்கடலையும் , 
சோளமும் , மரவள்ளியும் , சில இடங்களில் தேயிலை , புகையிலையும் 
பயிராகின்றன . நாட்டின் பல பாகங்களிலும் , முந்திரிப் பருப்பு 
காட்டு மரமாக வளருகிறது . அதை ஆப்பிரிக்கர்களே சேகரித்து 
இந்தியாவுக்கு ஏற்றுமதி செய்கின்றனர் . மரத்தடி ஏற்றுமதி 
தற்காலத்தில் முக்கியமடைந்துவருகிறது .. வட அமெரிக்காவி 
லிருந்து வந்துகொண்டிருந்த தடிகளின் அளவு குறைந்துவிட்ட 
தால் , இங்கிருந்து மரத்தடிகள் தென் ஆப்பிரிக்கக் குடியரசு நாடு 
களுக்கும் ரொடீசியாவுக்கும் ஏற்றுமதி செய்யப்படுகின்றன . இந் 
நாட்டில் ஸெட்ஸ் ஈயின் தொல்லையால் ஆடு வளர்த்தல் முக்கிய 
மடையவில்லை . ஆங்காங்கே சில மந்தைகள் காணப்படுகின்றன . 


உலோகச் செல்வம் 


முற்காலத்தில் இப் பிரதேசத்தில் தங்கம் வெட்டியெடுக்கப் 
பட்டதாகச் சொன்னாலும் , தற்காலத்தில் அது அதிக முக்கியத் 
துவம் பெறவில்லை . நிலக்கரி சில இடங்களில் வெட்டியெடுக்கப் 
பட்டாலும் , போக்குவரவு மார்க்கங்கள் சரிவர இல்லாததால் , 
இன்னமும் முன்னேற்றமடையவில்லை . 


முக்கியப் பட்டணங்கள் 

இந் நாட்டிலுள்ள முக்கியப் பட்டணங்கள் அங்குள்ள துறை 
முகங்களே . லாரன்ஸோ மார்க்கஸ் , பெய்ரா இவ்விரு துறைமுகங் 
களும் இந் நாட்டின் விளைபொருள்களை மட்டுமல்லாமல் சமீபத்தி 
லுள்ள ரொடீசியா , தென்னாப்பிரிக்கக் குடியரசு நாடுகளின் 
பொருள்களையும் ஏற்றுமதி செய்ய உதவுகின்றன . இந் நாட்டின் 
தலை நகரான லாரன்ஸோ மார்கஸ் , முக்கியத் துறைமுகமாகவுமிருக் 
கிறது . இதன் ஜனத்தொகை சுமார் ஓர் இலட்சம் . சமீபத்திலுள்ள 
டிரான்ஸ்வால் நாட்டிலிருந்து சுரங்கப் பொருள்களும் , ஆலைத் 
தொழிற் பொருள்களும் ஏற்றுமதி செய்ய உதவுகின்றன . கிழக்கு 
ஆப்பிரிக்கப் பகுதயிலே யே இது மிக முக்கியமான துறைமுகப் 
பட்டினம் . இங்கு சீனி ஆலைத்தொழில் , எண்ணெய்த் தொழில் , 
பருத்தி ஆலைத்தொழில் என்பன முக்கியம் அடைந்துவருகின்றன . 


பெய்ராவிலிருந்து , அங்கோலா நாட்டிலுள்ள லாவீற்றா 
பட்டணம்வரை ரெயில் பாதைகள் உண்டு . இந்தத் துறைமுகம் 
வழியாக ரொடீசியா நாட்டின் ஏற்றுமதிப் பொருள்கள் மட்டு 
மன்றி , காங்கோ நாட்டு உலோகப் பொருள்களும் ஏற்றுமதி 
ஆகின்றன . 

மொஸாம்பிக் 


நாட்டின் வடக்கிலுள்ள பயிர்த்தொழிற் பகுதிகளின் விளை 
பொருள்கள் ஏற்றுமதி செய்ய 

உதவுகின்றன . இதன் அருகில் 
உருவாகிவரும் நகலா ( Nacala ) துறைமுகம் கட்டி முடியும்போது 
இதன் முக்கியத்துவம் சற்றே குறையலாம் . 


வியாபாரம் 

இந் நாட்டிலிருந்து ஏற்றுமதியாகும் முக்கியப் பொருள்கள் 
கற்றாழை நார் , சீனி , தேங்காய் , தங்கம் . இங்கு இறக்குமதியாகும் 
பொருள்களில் முக்கியமானவை துணிவகைகள் , இயந்திரங்கள் , 
பெட்ரோல் என்பன . வியாபாரம் பெரும்பாலும் போர்த்துகீஸிய 
நாட்டுடன் நடக்கிறது . அமெரிக்காவும் இங்கிலாந்தும் இங்குள்ள 
இறக்குமதி வியாபாரத்தில் பங்குகொள்கின்றன . 


நியாஸாலாந்து , வடக்குத் தெற்கு ரொடீசியா 
பொருளாதார அபிவிருத்தி ஏற்படுவதற்காக நியாஸாலாந்து , 
வடக்கு ரொடீசியா , தெற்கு ரொடீசியா இம் மூன்று நாடுகளையும் 
சேர்த்து ஒரு கவர்னர் ஜெனரல் அதிகாரத்தின்கீழ் 1953 ஆம் 
வருடம் ஒரு கூட்டு அமைப்பு ஏற்படுத்தப்பட்டது . ( னாவ் , 
1963 - ல் அந்தக் கூட்டமைப்பு கலைக்கப்பட்டது . 


என்று 


நியாஸாலாந்து (மலாவி ) 
சுதந்திரமடைந்தபின் மலாவி 

பெயர் கொண்ட 
இந் நாடு 37,400 சதுர மைல் விஸ்தீரணம் கொண்டது . அதில் 
10,500 சதுர மைல் நீர்ப்பரப்புடையது . மியாஸா தடாகத்துக்கு 
மேற்கிலும் , தெற்கிலும் அமைந்துள்ள இந் நாட்டின் ஜனத் 
தொகை 32 இலட்சம் . அதில் ஐரோப்பியர் 10,000 - க்கும் 
குறைவு . 


இயற்கை அமைப்பில் இந் நாட்டை இரு பிரிவுகளாகப் 
பிரிக்கலாம் . 1 . மியாஸா நாட்டுக்கு மேற்கிலுள்ள பீடபூமிப் 
பிரதேசம் . இது இரு பிளவுப் பள்ளத்தாக்குகளுக்கிடையில் 
அமைந்திருக்கிறது . இப் பீடபூமிக்கு மேற்கிலுள்ள பள்ளத்தாக் 
கில் ஜாம்பஸி நதியின் ஓர் உபநதியான லுவாங்வா ( Luangwa ) 
நதி பாய்கிறது . இப் பீடபூமியின் கிழக்கிலுள்ள பள்ளத்தாக் 
கில் நியாஸா தடாகம் அமைந்துள்ளது . 


2. தெற்கு நியாஸாலாந்து : இப் பகுதியில் ஜாம்பஸி நதியின் 
ஓர் உப நதியான ஹீரே நதி பாய்கிறது . மியாஸா தடாகம் 


தெற்கு ஆப்பிரிக்க நாடுகள் 

அமைந்துள்ள பள்ளத்தாக்கின் தொடர்ச்சியே அது . இதன் 
மேற்கில் , வடக்கிலுள்ள பீடபூமியின் தொடர்ச்சி காணப்படு 
கிறது . கிழக்கில் ஹீரே பீடபூமியும் , நாட்டின் தென் கிழக்குக் 
கோடியில் மிளாஞ்சே (Mlange ) மலைகளும் காணப்படு 


கின்றன . 


காலநிலை 

நியாஸாலாந்து முழுவதும் அக்டோபர் முதல் ஏப்ரல் 
வரையில் நல்ல மழை பெய்கிறது . நிலத்தின் உயரத்தைப் 
பொறுத்துச் சற்றே கால நிலை மாறுபடுகிறது . பொதுவாகத் 
தென்பாகத்தைவிட 

வடக்கில் 

மழை 

அதிகம் . ஸொம்பா 
( Zomba ) பட்டணத்தில் வருட மழை 54 " . இன்கடா - பே 
( Nkata - Bay ) என்னுமிடத்தில் வருட மழை 66 " . இவற்றின் 
வருட மழையில் அதிக வேற்றுமை தோன்றாவிட்டாலும் , இச் சிறு 
வேற்றுமையும் ஆரோக்கியத்தைப் பாதிக்கிறது . 


விளைபொருள்கள் 

இந் நாட்டவரின் முக்கியத் தொழில் கிருஷியே . இங்குள்ள 
முக்கிய விளைபொருள்கள் புகையிலையும் தேயிலையும் . புகையிலை 
யும் பருத்தியும் ஆப்பிரிக்க மக்களால் பயிர் செய்யப்படுகின்றன . 
தேயிலைத் தோட்டங்கள் மிளாஞ்சே மலைச்சரிவுகளில் ஐரோப் 
பியர்களால் பயிர் செய்யப்படுகின்றன . ஆப்பிரிக்காவிலேயே 
இங்குதான் தேயிலைப் பயிர் முக்கியம் . 

மியாஸா தடாகத்தின் வடமேற்கிலுள்ள பீடபூமியில் துங் 
( Tung) மரங்கள் அதிகம் வளர்க்கப்படுகின்றன . இவற்றிலிருந்து 
எண்ணெய் எடுக்கப்படுகிறது . அங்குள்ள வேலையாட்களின் உப 
யோகத்துக்காக நெல்லும் பயிர் செய்யப்படுகிறது ; அங்குள்ள 
ஜனங்களின் உணவுப் பொருள்களான நிலக்கடலை , சோளம் என் 
பனவும் பயிர் செய்யப்படுகின்றன . மியாஸா தடாகத்திலிருந்து 
மீன் அதிகம் பிடிக்கப்படுகிறது . 


முக்கியப் பட்டணங்கள் 

இந் நாட்டில் முக்கியப் பட்டணங்கள் அதிகமில்லை . இந் 
நாட்டின் தலைநகரமான ஸொம்லாவின் ஜனத்தொகை 7,500 . 
இங்கு விமானத் தாவளம் உண்டு . இங்கிருந்து பெய்ராவுக்கு 
ரெயில் பாதை செல்கிறது . 

இங்கிருந்து ஏற்றுமதியாகும் பொருள்கள் புகையிலை , தேயிவை , 
பருத்தி , துங் எண்ணெய் , சோளம் , நெல் என்பன . இங்கு இறக்கு 

மதியாகும் முக்கியப் பொருள்கள் இயந்திரங்கள் , ஆலைத் 
தொழிற் பொருள்கள் , மோட்டார் என்பன . வியாபாரம் 
பெரும்பாலும் இங்கிலாந்து நாட்டுடனேயே 

நடை 
பெறுகிறது . 


என 


வடக்கு ரொடீசியா ( ஸாம்பியா ) 
வடக்கு ரொடீசியாவின் ஜனத்தொகையை 25 இலட்சம் 

மதிப்பிடலாம் . அவர்களில் சுமார் 2 இலட்சம் பேர் 
ஐரோப்பிய இனத்தைச் சார்ந்தவர் ; ஆசியாவைச் சார்ந்தவர் 
கள் சுமார் 6,000 பேர் . இந் நாட்டின் விஸ்தீரணம் சுமார் 
3 இலட்சம் சதுர மைல் . ஸாம்பியா என்ற பெயருடன் இந் நாடு 
சமீப காலத்தில் சுதந்திரமடைந்தது . 

ஸாம்பியா என்ற இந் நாடு பெரும்பாலும் 3,000 - க்குமேல் 
5,000 அடி உயரமுள்ள பீடபூமியாக இருக்கிறது . ஆனால் , வட 
கிழக்கில் உள்ள முச்சிங்கா மலைகள் ( Muchinga Mountains ) 
6,000 அடிக்கும் மேற்பட்டது . மலைகளுக்குக் கிழக்கில் உள்ள பள் 
ளத்தாக்கில் லுவாங்வா ( Luangwa ) நதி பாய்கிறது . இந் நாட் 
டிலுள்ள முக்கிய நதி ஜாம்பஸி . அதன் உபநதிகளில் காஃப்யூ 
( Kafue ) , லுவாங்வா ( Luangwa ) என்ற நதிகளே மிகப் பெரி 
யவை . ஜாம்பஸி நதியே 300 மைலுக்கும் அதிக நீளத்தில் 
இந் நாட்டின் தெற்கு எல்லையாக அமைந்துள்ளது . இந் நாட்டின் 
வடக்குப் பாகம் ஓர் உட்குழிந்த பிரதேசமாகி , அதில் பாங்வேலு 
( Bangweulu ) தடாகம் காணப்படுகிறது . 
ஸாம்பியாவிலுள்ள நதிகளில் பெரியவைகளில் 

வருடம் 
முழுவதும் தண்ணீர் காணப்படுகிறது . ஆனால் , சிறிய நதிகள் 
கோடையில் வறண்டுபோகின்றன . ஜாம்பஸி நதியின் நீளம் 
1,300 மைல் . அதில் அநேக நீர்வீழ்ச்சிகள் காணப்படுகின்றன . 
அவற்றில் முக்கியமானது விக்டோரியா நீர்வீழ்ச்சி . இந் நீர்வீழ்ச்சி 
யிலிருந்து 300 மைல் தூரத்தில் நதியில் ஒரு பெரிய அணை 
கட்டப்பட்டு , அங்கு மின்சக்தி எடுக்கப்படுகிறது . மிகக் குறைந்த 
செலவில் எடுக்கப்படும் இச் சக்தி மத்திய ஆப்பிரிக்காவில் பல 
இடங்களுக்கும் பயன்படுத்தப்படுகிறது . 


காலநிலை 


மூன்று 


விதமாகப் 


இங்கு ஏற்படும் 

கால நிலையை 
பிரிக்கலாம் : 


1 . கோடைக்காலம் : இது செப்டம்பர் முதல் நவம்பர்வரை 
அநுபவிக்கப்படுகிறது . 


தெற்கு ஆப்பிரிக்க நாடுகள் 

மழைக்காலம் : டிஸம்பர்முதல் ஏப்ரல்வரை இந் நாட் 
டில் அதிக மழை பெய்கிறது . இங்கு வருட மழை 30 " -க்குமேல் 
500 வரை பெய்கிறது . நாட்டின் வடபாகத்தில் மழை அதிகம் 
பெய்கிறது . 

3. குளிர்காலம் : மே மாதம்முதல் ஆகஸ்ட்வரை இங்குக் 
குளிர்காலம் எனலாம் . பகலில் வெயில் அடித்தாலும் இரவில் 
மிகக் குளிராக இருக்கும் . 

ஸாம்பியா நாட்டின் இயற்கைத் தாவரம் , ஸவானா புல் பிர 
தேசம் என்றே சொல்ல வேண்டும் . இங்கு அடர்ந்த புல்லும் , 
ஆங்காங்கே வனங்களும் காணப்படுகின்றன . மழை அதிகமான 
பகுதிகளில் வனங்கள் காணப்படுகின்றன . நாட்டின் தென்பாகத் 
தில் பெரும்பாலும் புல் தரைகளே காணப்படுவதால் , அங்குள்ள 
மக்களுக்கு மாடு வளர்த்தல் ஒரு முக்கியத் தொழிலாக 
இருக்கிறது . 


பயிர்த் தொழில் 

இங்கு விளையும் பொருள்களில் முக்கியமானவை கோதுமை , 
புகையிலை , சோளம் என்பன . சோளம் அதிகம் பயிர் செய் 
யப்படுவது நாட்டின் தென்பகுதியில் தான் . இங்கு ஆப்பிரிக்கர் 
களும் , ஐரோப்பியர்களும் பயிர்த்தொழில் 

செய்கின்றனர் . 
இங்குப் புகையிலை அதிகம் பயிர் செய்யப்படுகிறது . இங்குப் பயிர் 

சய்யப்படும் புகையிலை மிகவும் உயர்ந்த ரகத்தைச் 
சார்ந்தது . 

இந் நாட்டில் சமீபகாலத்தில் நெல்லும் பயிர் செய்கின்றனர் . 
ஐரோப்பியர்கள் இப் பயிரில் ஈடுபட்டு நல்ல மகசூல் கண்டிருக் 
கின்றனர் . இங்கு விளையும் உருளைக்கிழங்கு , நிலக்கடலை என்பன 
உள் நாட்டின் தேவைக்கே போதுமானவையாக இல்லை . பொது 

உணவுப் பொருள்கள் உள்நாட்டின் தேவைக்கே கு 
வாக உற்பத்தி செய்யப்படுவதால் , அருகிலுள்ள நாடுகளிலிருந் 
தும் இறக்குமதி செய்யப்படுகிறது . ஆனால் , இங்குச் சுரங்கத் 
தொழில் மிகவும் அபிவிருத்தி அடைந்திருப்பதால் , உணவுப் 
பொருள்களை வெளிநாடுகளிலிருந்து வரவழைக்கும் செல்வ நிலை 
காணப்படுகிறது . 


வாக 


றை 


உலோகச் செல்வம் 


ஸாம்பியா நாட்டிலுள்ள சுரங்கங்களின் செல்வம் குறிப் 
பிடத்தக்கது . இங்கிருந்து ஏற்றுமதியாகும் பொருள்களில் மிக 
முக்கியமானது உலோகங்களே . 1930 ஆம் வருடம் முதல் செம்பு 

பல 


அதிகமாக வெட்டியெடுக்கப்படுகிறது . செம்பு வெட்டியெடுக்கப் 
படும் நகரங்களில் உலகிலேயே மிகப் பெரியது , அங்குள்ள இன் 
சாங்கா ( Nchanga ) சுரங்கம் என்று கூறப்படுகிறது . 
காங்கோ குடியரசு நாட்டிலுள்ள கடாங்கா செம்புச் சுரங்கத்துக்கு 
மிக அருகிலேயே இருக்கிறது . இந்த உலோகத்தை வெட்டி , 
அயல் நாடுகளுக்கு அனுப்பி , அதன்மூலம் கிடைக்கக் கூடிய 
வருமானத்தால் இங்கு செல்வ நிலை செழிப்படைந்திருக்கிறது . 
அதன் மூலம் நாட்டின் 

பாகங்களிலும் 

நல்ல 
பாதைகளும் , பள்ளிக்கூடங்களும் , ஆஸ்பத்திரிகளும் அமைக் 
கப்பட்டுள்ளன . சமீப காலங்களில் இங்குள்ள 

சுரங்கங் 
களிலிருந்து சுமார் 5 இலட்சம் டன் செம்பு வெட்டியெடுக்கப் 
பட்டது . இத் தொழிலுக்கு வேண்டிய நிலக்கரி , சமீபத்தில் கிடைக் 
காததாலும் , தூரத்திலிருந்து இறக்குமதி செய்யவேண்டியிருப்ப 
தாலும் உற்பத்தி குறைந்திருப்பதாகக் கூறப்படுகிறது . தற்சமயத் 
தில் தெற்கு ரொடீசியாவிலுள்ள நிலக்கரிச் சுரங்கங்களிலிருந்தும் , 
தென் ஆப்பிரிக்கக் குடியரசு நாட்டிலிருந்தும் இறக்குமதி செய்ய 
வேண்டியுள்ளது . ஆனால் , இத் தொழிலுக்கு வேண்டிய மின்சக்தி 
ஜாம்பஸி நதியிலுள்ள கரீபா அணையிலிருந்து கிடைக்கிறது .. 

செம்பு தவிர ஈயம் , துத்தநாகம் முதலிய உலோகங்கள் சிறி 
தளவு வெட்டி யெடுக்கப்படுகின்றன . பிரோக்கன் ஹில் என்னு 
மிடத்திலுள்ள இச் சுரங்கம் வெகுகாலமாகவே பயன்படுத்தப் 
பட்டு வருகிறது . லுஸாக்கா பட்டணத்துக்குத் தெற்கிலுள்ள 
சிலங்கா என்னுமிடத்தில் சிமென்டு ஆலை உள்ளது . 


முக்கியப் பட்டணங்கள் 

இங்குள்ள முக்கியப் பட்டணங்கள் ரெயில் பாதையை 
அடுத்தே அமைந்துள்ளன . விக்டோரியா நீர்வீழ்ச்சியின் சமீபத்தில் 
அமைந்துள்ள லிவிங்ஸ்டன் பட்டணம் இந் நாட்டின் வடபாகத்தி 
லுள்ள ஒரே முக்கியப் பட்டணம் . இதன் ஜனத்தெககை 14,000 
பேர் . அதில் சுமார் 6,000 பேர் ஐரோப்பிய இனத்தைச் சார்ந்த 
வர் . இது முற்காலத்தில் நாட்டின் நலைநகராக விளங்கியது . 
இங்கு ஒரு பெரிய விமானத் தாவளம் அமைந்துள்ளது . நாட்டின் 
தலைநகரான லூஸாக்கா பட்டணம் நாட்டின் மத்தியில் அமைந் 
துள்ளது . இதன் ஜனத்தொகை 75,000 பேர் . இதில் 12,000 
பேர் ஐரோப்பியர் . இப் பட்டணத்தைச் சுற்றியுள்ள பகுதியில் 
சோளம் , புகையிலை , நிலக்கடலை என்பன பயிர் செய்யப்படு 
கின்றன . செம்புச் சுரங்கங்களுக்குச் சமீபத்தில் இருப்பதோடும் , 
இதன் உயரம் கடல் மட்டத்திலிருந்து 4,000 அடி இருப்பதாலும் 
காலநிலையும் வெகு நன்றாக அமைந்துள்ளது . 


தெற்கு ஆப்பிரிக்க நாடுகள் 

பிரோக்கன் ஹில் பட்டணம் 60,000 ஜனத்தொகை கொண் 
டது . இங்கு 6,000 ஐரோப்பியர் வசிக்கின்றனர் . இதனை அடுத் 
துள்ள பகுதியில் ஈயமும் , துத்தநாகமும் வெட்டியெடுக்கப்படு 


கின்றன . 


பிரோக்கன்ஹில் பட்டணத்துக்கு வடக்கில் ரெயில் பாதை 
தொடர்ந்து சென்று காங்கோ நாட்டுக்குச் செல்கிறது . 
மேலும் தொடர்ந்து சென்று அங்கோலா நாட்டில் பிரவேசிக் 
கிறது . தெற்கே லிவிங்ஸ்டன் பட்டணத்திலிருந்து வடக்கே பிரோக் 
கன் ஹில் பட்டணம்வரை செல்வது தவிர , இங்கு வேறு ரெயில் 
பாதை இல்லை . ஆனால் , நாட்டின் பல பாகங்களுக்கும் நல்ல சாலை 
கள் அமைக்கப்பட்டுள்ளன . 


வியாபாரம் 

இந் நாட்டிலிருந்து ஏற்றுமதியாகும் பொருள்கள் செம்பு , 
ஈயம் , துத்தநாகம் , புகையிலை , தோல் , மரத்தடிகள் என்பன . 
இங்கு இறக்குமதியாகும் பொருள்கள் துணிவகைகள் , உணவுப் 
பொருள்கள் , யந்திரங்கள் என்பன . இங்குள்ள வியாபாரம் 
பெரும்பாலும் இங்கிலாந்துடனேயே நடைபெறுகிறது . சிறி 
தளவு அமெரிக்காவுடனும் தென்னாப்பிரிக்க நாட்டுடனும் நடை 
பெறுகிறது . இறக்குமதியாகும் பொருள்களின் மதிப்பைவிட 
ஏற்றுமதியாகும் பொருள்களின் மதிப்பே அதிகம் . 


தென் ரொடீசியா 
சுமார் 1 இலட்சம் சதுர மைல் விஸ்தீரணமுள்ள இந் நாட் 
டின் ஜனத்தொகை சுமார் 30 இலட்சம் . அதில் சுமார் 21 இலட் 
சம் பேர் ஐரோப்பிய இனத்தைச் சார்ந்தவர்கள் . இந் நாட்டில் 
பாகம் ஐரோப்பியர்களின் கைவசமாயிருப்பதால் , வெள்ளையர் 
களுக்கும் ஆப்பிரிக்கர்களுக்கும் அங்கு ஓர் உரிமைப் போராட்டம் 
நடந்துவருகிறது . 


ஸாம்பியா நாட்டைப் போலவே இப் பிரதேசம் கடல் மட்டத் 
துக்குமேல் சுமார் 5,000 உயரமான பீடபூமியாகும் . தென் 
மேற்கிலிருந்து வடமேற்காக ஒரு குன்றுப் பிரதேசம் செல்வதால் , 
வடமேற்காக ஓடும் உபநதிகள் ஸாம்பஸியில் சென்று சேருகின் 
றன . தென்கிழக்காக ஓடும் நதிகள் மொஸாம்பிக் வழியாக 
இந்துமகா சமுத்திரத்தில் சென்று சேருகின்றன . அவற்றில் 
முக்கியமானவை லிம்போப்போ , ஸாபி ( Sabi ) , லுண்டி (Lundi ) 
முதலியவை . 


. 

காலநிலை 

ஸாம்பியா நாட்டைப்போலவே செப்டம்பர் , அக்டோபர் 
மாதங்களில் கோடைக்காலமும் , அதன் பின்னர் மழைக்காலமும் 
ஏற்படுகின்றன . மேமுதல் ஆகஸ்டு வரையிலுள்ள குளிர்காலத் 
தில் மழை பெய்வதில்லை . இந் நாட்டின் பல பாகங்களிலும் வருட 
மழையில் அதிக வித்தியாசம் ஏற்படுகிறது . நாட்டின் மேற்கில் 
மழை குறைவு . வருட மழை 15 " -க்குமேல் 20 " தான் . நாட்டின் 
கிழக்கில் மழை அதிகம் . கிழக்கு எல்லையில் வருட மழை 60 " -க்கும் 
மேல் பெய்வதுண்டு . 


பயிர்த் தொழில் 

இங்குப் பயிர்செய்யப்படும் முக்கியத் தானியம் சோளம் . சிறி 
தளவு கோதுமையும் பார்லியும் குளிர்காலத்தில் பயிர் செய்யப் 
படுகின்றன . உருளைக் கிழங்கும் , பலவிதப் பழவகைகளும் பயிர் 
செய்யப்படுகின்றன . 

ஏற்றுமதிக்காகப் பயிர் செய்யப்படுவதில் புகையிலை மிக 
முக்கியமானது . ஆனால் , தொடர்ச்சியாக இரண்டு வருடத்துக்கு 
மேல் இது ஒரே நிலத்தில் பயிர் செய்யப்படுவதில்லை . நிலக்கடலை 
யும் இங்கு அதிகம் பயிராகிறது . நாட்டின் வடமேற்குப் பாகத் 
தில் மாடு வளர்த்தல் முக்கியத் தொழில் . 


உலோகச் செல்வம் 

இங்கு வெட்டியெடுக்கப்படும் உலோகங்களில் மிக முக்கிய 
மானது ஆஸ்பெஸ்டாஸ் . இது மிகவும் உயர்ந்த தரமானதும் , 
உலகத்தின் பல பாகங்களிலும் விலை மதிப்புள்ளதுமாக அமைந் 
திருக்கிறது . பூலவாயோ ( Bulawayo) , சாலிஸ்பரி ( Salisbury ) 
பட்டணங்களுக்கிடையில் தங்கம் , குரோம் முதலிய உலோகங்கள் 
வெட்டியெடுக்கப்படுகின்றன . நாட்டின் வடக்கில் விங்கி ( Winkie ) 
என்னுமிடத்தில் ஒரு முக்கியமான நிலக்கரிச் சுரங்கம் உண்டு . 
அங்கிருந்து ஒரு ரெயில் பாதை வடக்கு ரொடீசியாவுக்குச் 
செல்வதால் , நிலக்கரி அங்கு ஏற்றுமதி செய்யப்படுகிறது . 
அது தவிர இங்குள்ள சுரங்கத் தொழிலுக்கும் , ரெயில் இஞ்சின் 
களுக்கும் இந் நிலக்கரியையே பயன்படுத்துகிறார்கள் . கியூ - கியூ 
( Que - Quc ) என்னுமிடத்தில் இரும்புக் கனிகளும் , சுண்ணாம்புப் 
பாறைகளும் காணப்படுகின்றன . இவற்றைப் புயன்படுத்திச் 
சிறிதளவு சுண்ணாம்பும் எஃகும் தயாரிக்கப்படுகின்றன . 

ஸாபீ நதிப் பள்ளத்தாக்கில் செம்பும் நிலக்கரியும் வெட்டி 
யெடுக்கப்படுகின்றன . 

நாட்டின் தலைநகரான ஸாலிஸ்பரி பட்டணம் புகையிலைத் 
தொழிலுக்கு மிகவும் பிரசித்தி பெற்றது . உலகிலேயே மிகப் 
பெரிய புகையிலை ஏல விற்பனை இங்குதான் நடைபெறுகிறது . 
இப்பட்டணத்தின் ஜனத்தொகை சுமார் 3 இலட்சம் . அதில் 
பாகம் ஐரோப்பிய இனத்தவர் . பூலவாயோ பட்டணம் ஒரு 
ரெயில்வே கேந்திரமாகும் . இதன் ஐனத்தொகை 2 இலட்சம் .. 
இங்கு மோட்டார் டயர் உற்பத்தி செய்யும் ஆலைகள் உண்டு . 
இவ்விரு பட்டணங்களுக்கும் வேண்டிய மின்சக்தி கரீபா அணைக் 
கட்டிலிருந்து 

கிடைக்கிறது . தெற்கு ரொடீசியாவின் இரு 
முக்கியப் பட்டணங்கள் ஸாலிஸ்பரி , பூலவாயோ . இவ்விரு 
பட்டணங்களுக்கு மிடையிலுள்ள ரெயில் பாதையில் 
கிளைகள் காணப்படுகின்றன . ஸாலிஸ்பரிக்கும் லுஸாக்காவுக்கும் 
நல்ல ரோடுகள் உண்டு . 


பல 


வியாபாரம் 

இந் நாட்டிலிருந்து ஏற்றுமதியாகும் பொருள்களில் முக்கிய 
மானது 

புகையிலை , ஆஸ்பெஸ்ட்டாஸ் , நிலக்கரி , குரோம் , 
தங்கம் , தோல் என்பன . இங்கு இறக்குமதியாகும் பொருள் 
களில் முக்கியமானது துணிவகைகள் , இயந்திர சாமான்கள் , 
உணவுப் பொருள்கள் 

என்பன . வியாபாரம் பெரும்பாலும் 
தென் ஆப்பிரிக்கக் குடியரசு நாட்டுடனும் , அமெரிக்கா , இங்கி 
லாந்துடனும் நடைபெறுகிறது . இங்கிருந்து ஏற்றுமதி இறக்கு 
மதியாகும் பொருள்கள் யாவும் போர்த்துகீஸிய கிழக்கு 
ஆப்பிரிக்காவிலுள்ள பெய்ரா ( Beira ) துறைமுகம் வழியாக நடை 
பெறுகிறது . 


பஸுட்டோலாந்து ( Basutoland ) 


நேட்டால் , ஆரஞ்சு மாகாணம் , கேப் மாகாணம் 

இவைகளுக்கிடையில் அமைந்துள்ள இந் நாடு அதிக மலை 
அடர்ந்த பிரதேசம் , இப் பிரதேசத்தில் வியாபித்துள்ள 
ட்ரேக்கன்ஸ்பர்க் மலைகளும் , அதைச் சார்ந்த மிக ஆழமான 
பள்ளத்தாக்குகளுமே காணப்படுகின்றன . சுமார் 61 இலட்சம் 
ஆப்பிரிக்கர்கள் வசிக்கும் இந் நாட்டில் அவர்களுக்குச் சுதந்திரம் 
கொடுப்பதற்கு முதற்படியாக அங்கு ஒரு சட்டசபை ஏற்படுத்தப் 
பட்டுள்ளது - எட்டு அங்கத்தினர் உள்ள இச் சபையில் 4 பேர் 
ஆப்பிரிக்கர்கள் . சுமார் 23 இலட்சம் சதுரமைல் விஸ்தீரண 
முள்ள இந் நாட்டில் ஜனநெருக்கம் அதிகமானபடியால் மக்கள் 
தென்னாப்பிரிக்கக் குடியரசில் வேலைசெய்து வாழ்கின்றனர் . புல் 

தரையுள்ள பகுதிகளில் ஆடுமாடுகளை வளர்க்கின்றனர் . தற்சமயம் 
சிறிது கல்வி அபிவிருத்தி ஏற்பட்டு வருகிறது . ஆனாலும் , சிறுவர் 
களில் ஆறில் ஒருவரே பள்ளி செல்லுகின்றனர் . 

நாட்டின் கிழக்கு எல்லையில் தான் ஜனங்கள் அதிகம் வசிக் 
கின்றனர் . இங்கு தான் நாட்டின் தலைநகரான மாஸேகு 
அமைந்துள்ளது . இங்கிருந்து ஆரஞ்சு 

மாகாணத்திலுள்ள 
ப்ளம்ஃபாண்டேயின் ( Bloemfontein ) பட்டணத்துக்கு ஒரு ரோடு 
செல்கிறது . இங்கிருந்து ஏற்றுமதியாகும் பொருள்கள் கம்பளி, 
கோதுமை , துவரை வகைகள் ; இறக்குமதியாகும் பொருள்கள் 
துணிவகைகள் , இரும்புச் சாமான்கள் என்பன . 


பெச்சவானாலாந்து 
பிரிட்டிஷ் பாதுகாப்பிலுள்ள இந் நாடு 24 இலட்சம் சதுர 
மைல் விஸ்தீரணமுள்ளது . இந் நாட்டின் ஜனத்தொகை 31 
இலட்சம் . இந் நாட்டின் தென்பாகத்தில் கால ஹாரிப்பாலையும் , 
மத்திய பாகத்தில் புல் தரைப் பிரதேசமும் , குற்றுச் செடிகளும் 
காணப்படுகின்றன . வடபாகத்தில் காடுகள் காணப்படுகின்றன . 
இங்குள்ள ஆப்பிரிக்க மக்கள் மாடு வளர்த்தலை முக்கியத் 
தொழிலாகக் கொண்டவர்கள் . சிறிதளவு பயிர்த்தொழில் 
காணப்பட்டாலும் , உணவுவகைகள் பெரும்பாலும் இறக்குமதி 
செய்யப்படுகின்றன . 

இப் பகுதியில் ஆஸ்பெஸ்ட்டாஸ் சிறிதளவு வெட்டியெடுக்கப் 
படுகிறது . நிலக்கரியும் , தங்கமும் , வெள்ளியும் 

அங்குக் 
கிடைக்கும் என்று கருதப்பட்டாலும் நல்ல போக்குவரவு மார்க் 
கங்கள் இல்லாததால் அவை இன்னும் பயன்படுத்தப்படவில்லை . 
இங்குள்ள பட்டணங்களில் முக்கியமானது ஸெரோலி . ஜனத் 
தொகை 10,000 . 

சுவாஸிலாந்து 
சுமார் 6 , 700 சதுர மைல் விஸ்தீரணமுள்ள இப் பகுதியில் 
2 இலட்சம் ஆப்பிரிக்கர்களும் , 10,000 ஐரோப்பியரும் வசிக் 
கிறார்கள் . பிரிட்டிஷ் ஆட்சிக்கு உட்பட்ட பிரதேசங்களில் இது 
மிகச் சிறியது . இங்குள்ள ` ஆப்பிரிக்க ஜனங்கள் பொதுவாக 
மாடு வளர்த்தலைத் தொழிலாகக் கொண்டுள்ளனர் . 


தென்மேற்கு ஆப்பிரிக்கா 
தென்மேற்கு ஆப்பிரிக்கா ஒரு காலத்தில் ஜெர்மானியர் 
ஆட்சிக்கு உட்பட்டிருந்தது . முதலாவது உலக மகா யுத்தத் 

துக்குப்பின் லீக் ஆஃப் நேஷன்ஸ் என்ற உலக மகாசபை ஜெர் 
மானியரிடமிருந்து அதைப் பிரித்து , தென்னாப்பிரிக்கக் குடியரசு 
நாட்டிடம் பாதுகாப்புப் பிரதேசமாக ஒப்படைத்தது . இரண் 
டாவது உலக மகாயுத்தத்துக்குப்பின் ஏற்பட்ட ஐக்கிய நாடுகள் 
ஸ்தாபனம் பழைய உலக மகாசபையின் வாரிசாக நினைத்து 
அப் பிரதேசத்தில் தன் அதிகாரத்தைச் செலுத்த முயன்ற 
போதிலும் , தென்னாப்பிரிக்கக் குடியரசு சர்க்கார் அதற்கு இணங் 
கியதாகத் தெரியவில்லை . தென்னாப்பிரிக்கக் குடியரசு தென்மேற்கு 
ஆப்பிரிக்காவைத் தனது மாகாணங்களில் ஒன்றாகவே கருதி , 
வெள்ளையர்களையும் கறுப்பர்களையும் பிரித்துக் கறுப்பர்களுக்கு 
ஓட்டுரிமை கூட மறுத்துத் தன் ஆதிக்கத்தைச் செலுத்தி 
வருகிறது . 


அதன் 


சுமார் 


தென்மேற்கு ஆப்பிரிக்கா , தெற்கே ஆரஞ்சு நதி முதல் 
வடக்கே அங்கோலா நாட்டு எல்லை வரையில் சுமார் 800 மைல் 
நீளத்துக்கு வியாபித்திருக்கிறது . அதன் விஸ்தீரணம் சுமார் 
34 இலட்சம் சதுரமைல் . 

ஜனத்தொகை 
5 இலட்சம் . அதில் சுமார் 70,000 பேர் ஐரோப்பிய இனத்தைச் 
சார்ந்தவர் . அதைத் தென்னாப்பிரிக்கப் பீடபூமியின் ஒரு பாகம் 
என்றே சொல்லவேண்டும் . அதன் மத்திய பாகம் மலைப்பிரதேச 
மாக இருக்கிறது . அதன் இரு பக்கங்களிலும் கிழக்கே 
ஹாரிப் பாலைவனமும் , மேற்கே நமிப் ( Namip ) பாலைவனமும் 
காணப்படுகின்றன . நமிப் பாலைவனம் ஒரு மணற்காடு . 
கடற்கரை அடுத்தும் உள்நாட்டில் சுமார் 60 மைல் வரையிலும் 
வியாபித்திருக்கிறது . 


கால 


இந் நாட்டின் வடக்கிலும் கிழக்கிலும் உட்குழிந்த 
தேசங்கள் காணப்படுகின்றன . அவற்றில் காணும் சிற்றாறுகள் கட 
லில் சென்று சேருவதில்லை . அவற்றுள் சில ஆற்றின் நீர் மிகவும் 
உப்பாக இருப்பதால் கோடைகாலத்தில் அங்குப் பல இடங்களில் 
உப்பு உறைந்து காணப்படுவதுண்டு . தென்மேற்கு ஆப்பிரிக்காவை 
ஓர் அர்த்த பாலைவனம் என்றே கூறலாம் . நாட்டின் வட பாகத் 
தில் வருட மழை 20 " . அங்குச் சற்றே புல் தரைகள் காணப்படு 
கின்றன . மத்திய பீடபூமியிலும் புல் தரைகள் உண்டு . ஆனால் , 
அதற்குத் தெற்கிலும் கிழக்கிலும் முட்செடிகளே காணப்படு 


கின்றன . 


இவ்விதமான பகுதியில் ஜனவாசம் குறைவாயிருப்பதில் ஆச் 
சரியமில்லை . காலஹாரி , நமிப் பாலைவனங்களுக்கிடையிலுள்ள 
பீடபூமியிலேயே ஜனங்கள் அதிகம் காணப்படுகின்றனர் . ஐரோ ! 

பியர்களில் 1 பாகம் பேர் ஜெர்மானியர் . மற்றவர்கள் தென் 
ஆப்பிரிக்கக் குடியரசு நாட்டிலிருந்து வந்தவர் . அங்குள்ள ஆப் 
பிரிக்க மக்களின் முக்கியத் தொழில் ஆடு மாடு வளர்த்தலே . 
இங்கு ஆப்பிரிக்கர்கள் வெள்ளையரின் ஆதிக்கத்தை எதிர்த்து 
வருகின்றனர் . 


நாட்டின் தென் பாகத்தில் வறட்சியான பகுதியில் வசிக்கும் 
புஷ்மென் என்ற ஆப்பிரிக்க இனத்தவர் முற்றிலும் நாகரிகமற் 
றவர்களாகத் தோல் ஆடை உடுத்திக் கிடைத்ததை உண்டு 
வாழ்கின்றனர் ; ஸ்திர வாசம் இல்லாமல் மூங்கிலும் புல்லும் 
கொண்ட குடிசைகளில் வசிக்கின்றனர் . 


இங்குள்ள ஆப்பிரிக்கர்களின் முக்கியத் தொழில் மாடு 
வளர்த்தல் . ஐரோப்பியர்கள் பெருமளவில் மாடுகள் வளர்த்து 
வெண்ணெய் , இறைச்சி முதலியவற்றைத் தென்னாப்பிரிக்கக் குடி 
யரசு நாட்டுக்கு ஏற்றுமதி செய்கின்றனர் . நாட்டின் தென்பாகத் 
தில் மழை குறைவாகையால் அங்கு ஆடு வளர்த்தல் முக்கியத் 
தொழில் . இங்கு வளர்க்கப்படும் ஆடுகளில் ஒரு முக்கிய இனம் 
1909 ஆம் வருடத்தில் மத்திய ஆசியாவிலிருந்து ஜெர்மானிய 
ரால் கொண்டுவரப்பட்ட காராக்குல் (Karakul ) இனமாகும் . 
இவ் வகை ஆட்டின் குட்டிகளில் கறுப்பு நிறமானவற்றின் தோலை 
அமெரிக்கர்கள் வெகுவாக விரும்புவதால் , இது பெருமளவில் 
ஏற்றுமதி செய்யப்படுகிறது . வருடத்தில் இவ் வகைத் 
தோல்கள் கோடிக்கணக்கான ரூபாய் மதிப்புக்கு அமெரிக்கா 
வுக்கு ஏற்றுமதி செய்யப்படுகிறது . இந் நாட்டின் கடற்கரையில் 
மீன் பிடித்தல் ஒரு முக்கியத் தொழில் . அங்கு வால்விஸ்பே 
( Walvis Bay ) என்னுமிடத்தில் மீனைப் பக்குவப்படுத்தி வெளி 
நாடுகளுக்கு அனுப்புகின்றனர் . கடற்கரைப் பிரதேசத்தில் 
வால்விஸ்பே முதல் தெற்கே ஆரஞ்சு நதியின் முகத்துவாரம் 
வரையிலுள்ள மணற் பகுதியில் ஆழமாகத் தோண்டி வைரங்கள் 
எடுக்கப்படுகின்றன . ஏற்றுமதிப் பொருள்களில் மிகவும் உயர்ந் 
தவை வைரங்களே . 

இது தவிரச் சிறிதளவு செம்பு , ஈயம் , 
துத்தநாகம் , மாங்கனீஸ் 

என்பனவும் 

வெட்டி யெடுக்கப் 
படுகின்றன . 


கடற்கரைப் பகுதியில் வறண்ட பாகங்களிலிருந்து பறவை 
உரங்களும் சேகரிக்கப்படுகின்றன . இந் நாட்டின் தலைநகரம் 
விண்ட்ஹாக் (Wind Hock ) . இதன் ஜனத்தொகை சுமார் 35,000 . 
இங்கிருந்து தென்னாப்பிரிக்கக் குடியரசு நாட்டுக்கும் வால்விஸ்பே 
பட்டணங்களுக்கும் ரெயில்பாதை செல்கிறது . 


தெற்கு ஆப்பிரிக்க நாடுகள் 

இங்கிருந்து ஏற்றுமதியாகும் பொருள்களில் முக்கியமானவை 
வைரங்கள் , ஈயம் , காராகுல் ஆட்டின் தோல் , வெண்ணெய் , 
மீன் வகைகள் , கம்பளி, தோல் என்பன . இங்கு இறக்குமதி 
செய்யப்படுபவை துணி வகைகள் , உணவுப் பொருள்கள் , 
இயந்திரங்கள் , எண்ணெய் வகைகள் என்பன . இங்குள்ள 
வியாபாரம் முழுவதும் தென்னாப்பிரிக்கக் குடியரசு நாட்டுட 
னேயே நடைபெறுகிறது . டர்பன் துறைமுகத்தை அடுத்து 
சர்க்கரை ஆலைகள் அநேகம் உண்டு . நேட்டால் மாகாணத்தில் 
விளையும் பொருள்களில் சோளமும் நிலக்கடலையும் உட்படும் . 
இங்கு வாட்டில் மரங்களும் அதிகம் வளர்க்கப்படுவதாகக் கூறி 
னோம் . இம் மரப்பட்டைகளிலிருந்து திராவகம் 

எடுத்து 
ஏற்றுமதி செய்யப்படுகிறது . இத் தொழில் செய்யும் முக்கிய 
கேந்திரம் பீட்டர்மாரிஸ்பர்க் பட்டணம் . 


உலோகப் பொருள்கள் 

உலோகப் பொருள்களே இந் நாட்டின் முக்கியச் செல்வம் . 
ஒரே இடத்தில் பலவிதமான உலோகங்கள் அதிக அளவில் 
கிடைக்கின்றன . 

உலகிலேயே அதிக அளவில் தங்கம் இங்கு 
வெட்டியெடுக்கப்படுகிறது . ரான்ட் ( Rant ) என்னும் பகுதியில் 
முதன்முதலில் 1866 - ல் தங்கம் கண்டுபிடிக்கப்பட்டது . தற் 
காலத்தில் இத் தங்கச் சுரங்கப் பகுதியில் ஜோகன்னாஸ்பர்க் 
பட்டணம் பிரசித்தியாக விளங்குகிறது . இப் பட்டணத்தைச் 
சுற்றி 40 தங்கச் சுரங்கங்கள் உள்ளன . தங்கச் சுரங்கங்களில் 
பூமிக்கு அடியில் வேலை செய்வது ஆப்பிரிக்கர்களே . சுரங்கத் 
துக்கு வெளியில் 

சுத்திகரிப்பு வேலை செய்வது ஐரோப் 
பியர்கள் . 


சுரங்கங்களில் வேலை செய்ய ஆப்பிரிக்கர்கள் , தூர நாடு 
களிலிருந்துகூட வருவதாகக் கூறப்படுகிறது . சமீபத்திலுள்ள 
பஸுட்டோலாந்து , பெச்சுவாலாந்து முதலிய நாடுகளிலிருந்து 
மட்டுமன்றி , மலாவி , ரொடீசியா முதலிய நாடுகளிலிருந்தும் 
வேலை செய்ய ஆட்கள் வருவதுண்டு . 


1930 ஆம் வருட அளவில் தங்கச் சுரங்கத் தொழில் ட்ரான்ஸ் 
வால் மாகாணத்திலுள்ள ரான்ட் பகுதியில் 60 மைல் நீளமும் 
சில மைல் அகலமும் உள்ள இடத்தில் நடந்தது . 

ஆனால் , 
இன்று சுமார் 300 மைல் வியாபித்திருக்கும் பகுதியில் நடை 
பெறுகிறது . ஆரஞ்சு ஃப்ரீஸ்டேட்டின் வடபாகம்வரை முக்கிய 
மான சுரங்கங்கள் கண்டுபிடிக்கப்பட்டுள்ளன . அங்கு வெல்கம் 
( Welkom ) என்னுமிடத்தில் ஒரு முக்கியமான சுரங்கம் உண்டு . 

தங்கம் வெட்டியெடுக்கப்படும் இடத்திலேயே யுரேனியம் 
கிடைப்பதால் அதையும் ஏற்றுமதி செய்கிறார்கள் . 


கேப் மாகாணத்திலுள்ள கிம்பர்லி பட்டணத்துக்கருகிலும் 
பிரிட்டோயா பட்டணத்துக்கருகிலும் வைரங்கள் வெட்டியெடுக் 
கப்படுகின்றன . உலகத்திலேயே இந் நாட்டில்தான் வைரங்கள் 
அதிகம் கிடைக்கின்றன . வைரக் கற்களை சரியானபடி பட்டை 
தீட்டுவதற்கு முற்காலத்தில் ஹாலந்திலுள்ள ஆம்ஸ்டர் 
டாமுக்கு அனுப்பி வந்தனர் . ஆனால் , 1930 ஆம் வருடம் அந் 
நாடு யுத்தப் பிரதேசம் ஆகிவிட்டபடியால் , இந் நாட்டிலேயே 
கேப் டவுன் , டர்பன் நகரங்களில் இத் தொழில் ஆரம்பிக்கப் 
பட்டது . இங்கிருந்து ஏற்றுமதியாகும் பொருள்களில் தங்கத் 
துக்கு அடுத்தபடியாக விலை உயர்ந்தது வைரம் . 


நிலக்கரி வெட்டி எடுப்பதும் இங்கு ஒரு முக்கியத் தொழில் . 
இங்கு நல்ல தரமான நிலக்கரி நேட்டாலிலுள்ள நியூகாஸில் 
என்னுமிடத்தில் கிடைக்கிறது . இதுவும் ஏற்றுமதி செய்யப்படு 
கிறது . 


ட்ரான்ஸ்வால் மாகாணத்தில் சிறிது செம்பும் வெட்டியெடுக் 
கப்படுகிறது . அங்கு நல்ல தரம் இரும்புக் கனிகளும் கண்டுபிடிக்கப் 
பட்டுள்ளன . அதையொட்டி இரும்பு , எஃகு ஆலைகளும் ஏற்பட் 
டுள்ளன . குரோம் என்னும் தாதுப்பொருள் இங்கு அதிக அளவில் 
வெட்டியெடுக்கப்பட்டு , அமெரிக்கா முதலிய நாடுகட்கு ஏற்று 
மதியாகிறது . இப் பொருள் தோல் பதனிடுவதில் பயன்படுத்தப் 
படுகிறது . 

இவை தவிர மாங்கனீஸ் , ஆஸ்பெஸ்ட்டாஸ் , 
பிளாட்டினம் என்பனவும் வெட்டியெடுக்கப்படுகின்றன . 


ஆப்பிரிக்காவிலேயே தொழில்வளம் மிக்கது இந் நாடுதான் . 
அந் நாட்டின் வருமானத்தில் பாதிக்குமேல் சுரங்கத் தொழில் , 
ஆலைத்தொழில் , வியாபாரம்மூலம் கிடைக்கிறது . இங்குள்ள 
வற்றில் மிகப் பழமையானவை சீனி ஆலைத்தொழில் , தோல் பத 
னிடுதல் , பழங்களைப் பக்குவப்படுத்துதல் என்பன . சீனி ஆலைத் 
தொழில் டர்பனிலும் , தோல் பதனிடுதல் போர்ட் எலிஸபெத்தி 
லும் , பழத்தொழில் கேப் மாகாணத்திலும் நடைபெறுகின்றன . 
தற்காலத்தில் இரும்பு , எஃகு ஆலைத்தொழில்கள் பிரிட்டோரியா 
பட்டணத்தில் அதிகம் நடைபெறுகின்றன . தோல் பொருள்கள் 
பூட்ஸ் , ஷூஸ் என்பன போர்ட் எலிஸபெத் , ஜோகன்னாஸ்பர்க் , 
டர்பன் , பிரிட்டோரியா முதலிய பட்டணங்களில் நடைபெறுகின் 
றன . பருத்தி ஆலைத் தொழில் அதிகம் நடைபெறவில்லையானா 

லும் டர்பன் நகரில் கம்பளிகள் தயாரிக்கும் ஆலை உண்டு . இங் 
குள்ள இதர ஆலைகள் சிமென்ட் , ரப்பர் ஆலைகள் என்பன . 

தென்னாப்பிரிக்காவிலேயே மிகப் பெரிய பட்டணமான 
ஜோகன்னாஸ்பர்க்கின் ஜனத்தொகை 11 இலட்சம் . இதில் ! 
பாகம் ஐரோப்பியர் . 1866 ஆம் வருடம் இப் பகுதியில் தங்கம் 
கண்டுபிடிக்கப்படுமுன் குடிசைகளாகக் காணப்பட்ட இவ்வூர் , 
இப்போது பெரிய நகராக வளர்ந்துள்ளது . ரான்ட் தங்கச் 
சுரங்கப் பகுதியிலுள்ள இப் பட்டணம் ஆலைத் தொழிலுக்கும் 
பிரசித்திபெற்றது . 

பிரிட்டோரியா பட்டணத்தின் ஜனத்தொகை 41 இலட்சம் . 
நாட்டின் தலைநகரான இது , ஜோகன்னாஸ்பர்க் நகருக்கு 36 மைல் 
வடக்கில் அமைந்துள்ளது . 


கேப் மாகாணத்திலுள்ள கிம்பர்லி பட்டணம் 77,000 ஜனத் 
தொகையுள்ளது ; வைரச் சுரங்கப் பகுதியின் கேந்திரமாகும் . 
நாட்டின் முக்கியத் தலைநகரான டர்பன் பட்டணத்தின் ஜனத் 
தொகை 7 இலட்சம் . இங்கு ஐரோப்பியரும் , ஆப்பிரிக்கரும் , 
இந்தியரும் சம அளவில் வசிக்கின்றனர் . இங்குள்ள துறைமுகம் 
மிகப் பெரிய கப்பல்கள் வந்து தங்கிச்செல்ல ஏற்ற வசதியுடைய 
தாக அமைந்துள்ளது . 


டர்பன் பட்டணத்திலிருந்து 56 

56 மைல் 

மைல் உள் நாட்டிலுள்ள 
பீட்டர்ஸ் மாரிஸ்பர்க் நேட்டாலின் தலை நகரம் . இதன் ஜனத் 
தொகை 1 இலட்சம் . இங்குத் திராவகம் தயாரித்தல் முக்கியத் 
தொழில். 


தென்னாப்பிரிக்காவின் மிகப் பழைய பட்டணமும் , பெரியது 
மான கேப் டவுன் 73 இலட்சம் ஜனத்தொகை கொண்டது . இந் 
நாட்டின் சட்டசபை இங்கு தான் கூடுகிறது . இந் நகரின் துறை 
முகத்தில் ஐரோப்பாவிலிருந்து , ஆஸ்திரேலியாவுக்குச் செல்லும் 
கப்பல்கள் இங்குத் தங்கிப் போவதுண்டு . இங்கிருந்து முக்கியமாக 
ஏற்றுமதியாவது பழங்களும் பழரசமுமே . 

ஈஸ்ட் லண்டன் துறைமுகம் 11 இலட்சம் ஜனத்தொகை 
கொண்டது . இதன் பின்புறத்தில் பால் பண்ணைகள் அநேகம் 
உண்டு . போர்ட் எலிஸபெத் துறைமுகத்தில் தோல் பதனிடும் 
ஆலையும் , தலணி தயாரிக்கும் ஆலையும் உண்டு . 


தென்னாப்பிரிக்காவின் கிழக்கு பாகத்தில் ரெயில்பாதைகள் 
அநேகம் காணப்படுகின்றன . எல்லா முக்கியப் பட்டணங்களும் 

தென் கண்டங்கள் - ஆப்பிரிக்கா 


ரெயில்பாதையால் இணைக்கப்பட்டுள்ளன . இங்கிருந்து தென் 
மேற்கு ஆப்பிரிக்கா , ரொடீசியா , மொசாம்பிக் , காங்கோலியக் 
குடியரசு முதலிய நாடுகளுக்கும் ரெயில் பாதைகள் செல்கின்றன . 
உள் நாட்டிலேயே எல்லா முக்கிய நகருக்கும் விமானப் போக்கு 
வரவு ஏற்பட்டிருப்பதோடு , ஐரோப்பாவுக்கும் இங்கிருந்து 
விமானப் போக்குவரவு உண்டு . 


இங்கிருந்து ஏற்றுமதியாகும் பொருள்களில் மிக்க விலைமதிப் 
புள்ளது தங்கம் . சமீப காலத்தில் அங்கிருந்து ஒரு வருடத்தில் 300 
கோடி ரூபாய் மதிப்புக்குமேல் தங்கம் ஏற்றுமதியாயிற்று .. 
அதற்கு அடுத்தபடியாக ஏற்றுமதியாகும் பொருள் ஆட்டு 
உரோமம் . ஒரு வருடத்தில் ஏற்றுமதியாகும் கம்பளியின் விலை 
மதிப்பு 70 கோடி ரூபாய் . மற்ற ஏற்றுமதிப் பொருள்களாவன : 
யுரேனியம் 

( 65 கோடி ரூபாய் மதிப்புக்கு ) 
வைரங்கள் ( 55 

) 
பழங்கள் ( 25 

) 
தோல்வகைகள் ( 17 

) 
ஆஸ்பெஸ்ட்டாஸ் ( 13 

) 
இயந்திரங்கள் ( 12 

) 
செம்பு ( 11 

) 
சோளம் ( 9 

) 


. 


12 


. 


ஏற்றுமதிப் பொருள்கள் , நிலக்கரி , வாட்டில் மரத் 
திராவகம் , மது என்பன . ஏற்றுமதியில் பெரும்பாகமும் இங்கி 
லாந்துக்கே செல்கிறது . சற்றே ரொடீசியாவுக்கும் , அமெரிக்கா , 
இத்தாலி , ஃபிரான்ஸ் , ஜெர்மனி , பெல்ஜியம் ஆகிய நாடுகட்கும் 
செல்கிறது . இங்கு இறக்குமதியாவன , இயந்திரங்கள் , மோட் 
டார் கார் என்பன ( சுமார் 275 கோடி ரூபாய் மதிப்புக்கு ) . 


. 


.. 


. 


துணிவகைகள் 

( சுமார் 100 கோடி ரூபாய் மதிப்புக்கு ) 
பெட்ரோல் 

( 

65 
மருந்துகள் , உரம் ( 

30 

) 
உணவுவகை காப்பி , டீ 
என்பன ( 25 

) 
மரத்தடி என்பன ( 

15 

) 


12 


| 


இறக்குமதியில் பெரும்பாகமும் இங்கிலாந்திலிருந்தே வருகின்றது . 
அமெரிக்காவும் இதில் பங்கு கொள்கிறது . 

தென் ஆப்பிரிக்கக் குடியரசு நாடுகள் 


சுமார் 4 இலட்சம் சதுரமைல் விஸ்தீரணமுள்ள தென்னாப் 
பிரிக்கக் குடியரசு நாட்டில் மொத்தம் 

ஜனத்தொகை 158 
இலட்சம் பேர் . அதில் ஐரோப்பிய இனத்தைச் சார்ந்தவர் 
30 இலட்சம் பேர் . ஆப்பிரிக்க மக்கள் 110 இலட்சமும் , ஆசிய 
மக்கள் சுமார் 5 இலட்சமும் அங்கு வசிக்கின்றனர் . பல இனத் 
தவரின் கலப்பு மணத்தால் ஏற்பட்ட ஜாதியார் 15 இலட்சம் 
பேர் அங்கு உண்டு . 


தென்னாப்பிரிக்கக் 

குடியரசு நாடு 4 மாகாணங்களாகப் 
பிரிக்கப்பட்டுள்ளன . அவையாவன : நன்னம்பிக்கை முனை 
மாகாணம் , டிரான்ஸ்வால் , ஆரஞ்சு ஃபிரீஸ்டேட் , நேட்டால் . 
முன் காலத்தில் ஜெர்மானியர் வசமிருந்த தென்மேற்கு 
ஆப்பிரிக்கப் பிரதேசம் 1914 ஆம் வருஷத்திய உலக மகாயுத்தத் 
திற்குப்பின் தென்னாப்பிரிக்கக் குடியரசு நாட்டின் பாதுகாப்பில் 
ஒப்படைக்கப்பட்டது . ஆனால் , தற்காலத்தில் அப் பிரதேசத் 
தையும் தன் மாகாணங்களில் ஒன்றாகச் சேர்த்துக்கொள்ளப் 
போவதாக இந் நாடு அறிவித்தது . இவ் விஷயம் ஐக்கிய 
நாடுகள் ஸ்தாபனத்தாரின் கவனத்துக்குக் கொண்டுவரப்பட்டும் 
இதில் இன்னும் ஒரு தீர்மானமும் ஏற்படவில்லை . 


இந் நாட்டிலுள்ள ஐரோப்பிய இனத்தவர் , பெரும்பாலும் 
ஹாலந்து , இங்கிலாந்து நாட்டைச் சார்ந்தவர் . ஐரோப்பியரில் 
முதலில் இங்கு வந்து 1652 ஆம் வருடம் குடியேறியவர் ஹாலந்து 
மக்களேயாவர் . அவர்களது இன்றைய சந்ததிகள் டச்சு 
பாஷையை ஒட்டிய ஒரு மொழி பேசுகின்றனர் . அம் மொழியின் 
பெயர் ஆப்பிரிக்கன்ஸ் ( Afrikanss ) . அங்குள்ள ஐரோப்பியர் 
களில் - பாகம் பேர் இங்கிலாந்தைச் சார்ந்தவர் . இங்கிலாந்து 
நாட்டவர் பெருமளவில் 1820 ஆம் 

வருடத்தில் அங்குச் 
சென்று குடியேறினர் . ஆங்கில மொழிக்கும் ஆப்பிரிக்கன்ஸ் 
மொழிக்கும் அந் நாட்டில் சம அந்தஸ்து உண்டு . ஃபிரெஞ்சு 
நாட்டவரும் சிலர் அங்குச் சென்று குடியேறியுள்ளனர் . 


அங்கு வசிக்கும் ஆப்பிரிக்க நீக்ரோ ஜாதியாரில் பாண்டு 
இனத்தவர்தாம் அதிகம் . அங்குள்ள ஆதி குடிகளாகிய புஷ் 
மென் , ஹாண்ட் அண்ட் டாட் என்பவர்கள் பாலைப் பகுதிகளில் 
நடோடிகளாக வாழ்கின்றனர் . 110 பேர் கொண்ட பாண்டு 
ஜாதியார் தற்காலத்தில் மிகவும் முன்னேறி வருகின்றனர் .. 
வெளிநாடுகளில் 

டாக்டர்களாகவும் , இஞ்சினீயர் 


சென்று , 

களாகவும் , வக்கீல்களாகவும் பயிற்சி பெற்றுப் பெரும்பாலோர் 
மேல்நாட்டு நாகரிகத்தைக் கடைப்பிடித்து வருகின்றனர் . 


அங்குள்ள ஆசிய மக்கள் அனைவரும் இந்தியாவிலிருந்து 
சென்றவர்களே . ஆதியில் கரும்புத் தோட்டங்களில் வேலை 
செய்ய அங்குச் சென்றவர்கள் , பெரும்பாலும் நேட்டால் மாகா 
ணத்திலும் , சிறிதளவு டிரான்ஸ்வால் , கேப் மாகாணங்களிலும் 
வசிக்கின்றனர் . அவர்களில் சிலர் மிகப் பெரிய செல்வர்களா 
யிருக்கின்றனர் . பெரும்பாலரும் சிறு தொழில் செய்வோராகவும் 
வியாபாரிகளாகவும் , வக்கீல்களாகவும் , டாக்டர்களாகவும் இருக் 
கின்றனர் . டர்பன் பிரதேசத்தில் - பாகம் நிலம் அவர்கள் 
கைவசமிருக்கிறது . ட்ரான்ஸ்வால் மாகாணத்தில் 

சீனர்கள் 
சிலர் வசிக்கின்றனர் . கேப் டவுன் பட்டணத்தில் சுமார் 35 ஆயிரம் 
மலேய ஜாதியினர் வசிக்கின்றனர் . அவர்களில் அதிகம் பேர் 
முகம்மதிய மதத்தைச் சார்ந்தவர் . 


ஐரோப்பியருக்கும் , நீக்ரோக்களுக்கும் ஏற்பட்ட கலப்பு 
மணத்தால் உண்டான கலப்பு இனத்தவர் சுமார் 15 இலட்சம் 
பேர் கேப் மாகாணத்தில் வசிக்கின்றனர் . அவர்கள் தங்களை 
நீக்ரோ எனக் கூறிக்கொள்வதில்லை . அவர்கள் ஐரோப்பியர் என 
யாரும் ஒப்புக்கொள்வதில்லை . இவ்விதத் திரிசங்கு சொர்க் 
கத்தில் அவர்கள் வசிக்கின்றனர் . 


இந் நாடு 1961 - ல் குடியரசாயிற்று . இந் நாட்டின் சட்ட 
சபையில் ஐரோப்பியர்களே அங்கம் வகிக்கலாம் . அதன் 
அங்கத்தினர்களைத் தேர்ந்தெடுப்பதும் ஐரோப்பியர்களே . கறுப்பு 
நிறத்தவருக்கு ஓட்டுரிமை இல்லை . நாட்டின் தலைநகரம் பிரிட் 
டோரியா பட்டணம் . ஆனால் , கேப் டவுன் பட்டணத்தில்தான் 
சட்டசபை கூடுவது வழக்கம் . ஒவ்வொரு மாகாணத்துக்கும் 
ஓர் ஆட்சிமன்றம் உண்டு . அதன் அங்கத்தினர்களும் ஐரோப்பியர் 
களாலேயே தேர்ந்தெடுக்கப்படுவர் . 


தென்னாப்பிரிக்கக் குடியரசு நாட்டுச் சர்க்கார் கையாளும் 
இவ்வித இன ஒதுக்கல் கொள்கையை உலகத்து நாடுகள் எல்லாம் 
கண்டித்திருக்கின்றன . 


ஆப்பிரிக்கர்களை வெள்ளையர் வசிக்கும் பகுதிகளிலிருந்து 
ஒதுக்கிவைக்கும் கொள்கையைத் தவிர , இந்தியர்களையும் ஒதுக்கி 
வைக்கின்றனர் . அவர்கள் அந் நாட்டில் அந்நியர்கள் என்றே 
கருதப்படுகின்றனர் . இந்தியர்களுக்கு ஓட்டுரிமை இல்லை ; ஆட்சி 
யில் பங்கில்லை . இனி இந்தியர் எவரும் அந் நாட்டில் பிரவேசிக்கக் 


தெற்கு ஆப்பிரிக்க நாடுகள் 

சீக்கிரம் 


வெளியேறும்படி 


கூடாது . அங்குள்ளவரும் கூடிய 
கட்டாயப்படுத்தப்படுகிறார்கள் . 


இயற்கை அமைப்பு 

தென்னாப்பிரிக்கக் குடியரசு நாடு சுமார் 3000 சராசரி உயர 
முள்ள ஒரு பீடபூமிப் பிரதேசம் என்றே சொல்லவேண்டும் . ஆங் 
காங்கே சில மலைகளும் காணப்படுகின்றன . பீடபூமியின் பல 
பாகங்களிலும் உலோகச் சுரங்கங்கள் காணப்படுகின்றன . பீட 
பூமியின் ஓரங்கள் உயர்ந்து மலைகளாகக் காணப்படுகின்றன . 
கிழக்கு ஓரத்திலுள்ள ட்ரேகன்ஸ்பர்க் மலைகளே மிகவும் 
உயர்ந்தவை . அதன் உயரம் 11 ஆயிரம் அடி . பீடபூமியின் மேற்கு 
ஓரம் 6000 உயரம் . பீடபூமியின் தென்பாகத்திலும் மலைகள் 
காணப்படுகின்றன . இம் மலைகளின் இடையிலுள்ள பள்ளத்தாக்கு 
களுக்குப் பெரிய காரூ ( Karroo ) சிறிய காரூ என்று பெயர் . 
இந் நாட்டின் கடற்கரைச் சமநிலப் பகுதி வெகு குறுகியது . இந் 
நாட்டின் முக்கிய நதிகள் ஆரஞ்சு நதியும் , அதன் உபநதியான 
வால் நதியுமாகும் . இவை இரண்டும் ட்ரேகன்ஸ்பர்க் மலையில் 
உற்பத்தியாகி , மேற்கு நோக்கிப் பாய்கின்றன . நாட்டின் 
வடக்கில் லிம்போபோ நதி பாய்கிறது . பீடபூமியின் கிழக்குத் 
தெற்குச் சரிவுகளில் சில சிறிய நதிகள் பாய்கின்றன . இந் நதிகள் 
ஒன்றிலும் படகுகள் செல்ல முடியாது . இந் நதிகளில் நீர் 
வீழ்ச்சியும் , துரிதப் போக்கும் காணப்படுவதாலும் , நதி முகத் 
துவாரங்கள் 

மணல் 

மேடுகளால் அடைபட்டிருப்பதாலும் , 
கோடைக்காலத்தில் நீர் வற்றிவிடுவதாலும் , அவை போக்கு 
வரவு மார்க்கங்களாகப் பயன்படுவதில்லை . மின்சாரம் எடுக்கவும் 
பயன்படுவதில்லை . நாட்டின் மேற்குப் பாகத்தில் காணப்படும் 
சில உட்குழிந்த பிரதேசங்களில் மழைக்காலத்தில் மாத்திரம் 
சிறிது நீர் தேங்கி நிற்பதுண்டு . 

இந் நாடு முழுவதும் பீடபூமிப் பிரதேசம் ; ஆகையால் இங்கு 
உஷ்ணம் குறைவாகவே இருக்கிறது . பிரிட்டோரியா பட்ட 
ணத்தில் வருட உஷ்ணம் 63 ° F . கேப் டவுன் பட்டணத்தில் வருட 
உஷ்ணம் 

62 ° F. குளிர்காலத்தில் குளிர் சற்றே அதிகமாக 
இருப்பதுண்டு . இந் நாட்டின் மேற்குக் கடற்கரையில் 
ஒரு குளிர்ந்த பெஸ்க்வலா நீரோட்டமும் , கிழக்குக் கரையில் 
வெப்பமான மொஸாம்பிக் நீரோட்டமும் செல்லுவதால் , இவை 
அப் பகுதிகளில் வெப்பத்தைப் பாதிக்கின்றன . மேற்குக் கடற் 
கரைப் பகுதியில் உள்ள போர்ட் நல்லத் பட்டினத்தில் வருட 
வெப்பநிலை 52 ° F . கிழக்குக் கடற்கரையில் உள்ள டர்பன் 
துறைமுகத்தில் வருட வெப்பநிலை 70 ° F. 

இந் நாட்டில் தென் கிழக்கு வியாபாரக் காற்றுகள் வருடம் 
முழுவதும் வீசுவதாலும் , கோடையில் அவை மிகப் பலமாக 
வீசுவதாலும் , இந் நாட்டில் கோடைக்காலத்தில் அதிக மழை 
பெய்கிறது . மேற்கே போகுந்தோறும் மழை குறைவு . கிழக்கில் 
உள்ள நேட்டால் கடற்கரையில் ட்ரேகன்ஸ்பர்க் மலையிலும் மழை 
அதிகம் . பிரிட்டோரியா பட்டணத்தில் வருட மழை 26 " . 
போர்ட் நல்லத் பட்டினத்தில் வருட மழை 2 தான் . 


நேட்டால் மாகாணத்தில் வனங்கள் காணப்படுகின்றன . 
ட்ரேகன்ஸ்பர்க் மலைகளில் காணப்படும் வனங்களில் ஆஸ்ட்ரேலி 
யாவிலிருந்து கொண்டுவரப்பட்ட வாட்டில் மரங்கள் ( Wattle ) 
அதிகம் வளர்க்கப்படுகின்றன . இம் மரப் பட்டைகளின் சாயம் 
தோல் பதனிட உதவுகிறது . மலைகளின் மேற்கில் புல் பிரதேசங் 
களே காணப்படுகின்றன . இப் புல் பிரதேசத்துக்கு வெல்டு 
என்று பெயர் . அதற்கு மேற்கில் குற்றுச் செடிகளும் காலஹாரிப் 
பாலையும் காணப்படுகின்றன . கேப் மாகாணத்தில் , மத்திய 
தரைக் கால நிலை ஏற்படுகிறது . ஆப்பிரிக்காவுக்கு வடமேற்கில் 
என்ன காலநிலை ஏற்படுகிறதோ , அதே காலநிலை , இங்கும் 
காணப்படுகிறது . 


இந் நாட்டின் இயற்கைத் தாவரம் பெரும்பாலும் மிதமண் 
டலப் புல் பிரதேசமானபடியால் இங்குள்ள முக்கியத் தொழில் 
மாடு வளர்த்தல் . வருட மழை 200 க்கு மேற்பட்ட பகுதிகளே 
இத் தொழிலுக்கு மிகவும் ஏற்றது . வறட்சியான காலங்களில் 
நீர் கிடைப்பது அரிதாகையால் இத் தொழிலுக்குச் சில வருடங் 
களில் குந்தகம் ஏற்படுவதுண்டு . ஆப்பிரிக்க மக்கள் , மாடுகளின் 
தரத்தைவிட எண்ணிக்கையைப் பெரிதும் மதிப்பதால் அவற்றின் 
தரத்தை உயர்த்த முயல்வதில்லை . சமீப காலத்தில் ஐரோப் 
பியர்கள் புதுவித மாடுகளை இறக்குமதி செய்து , இத் தொழிலை 
அபிவிருத்தி செய்கிறார்கள் . நாட்டின் கிழக்கு , தெற்குப் பிர 
தேசங்களிலும் , கேப் மாகாணத்தில் நீர் வசதியுள்ள 
களிலும் பால் பண்ணைகள் அநேகம் காணப்படுகின்றன . பாலும் , 
வெண்ணெயும் , பாலடைக்கட்டியும் அதிகமாக உற்பத்தி 
செய்யப்பட்டு , சில வருடங்களில் வெளிநாடுகளுக்கும் ஏற்றுமதி 
செய்யப்படுகிறது . 


வளர்த்தலும் இங்கு ஒரு முக்கியத் தொழிலாகும் . 
இங்கிருந்து ஏற்றுமதி செய்யப்படும் முக்கியப் பொருள் 

கம்பளி . 
வருடந்தோறும் சுமார் 70 கோடி ரூபாய் மதிப்புள்ள கம்பளி 
ஏற்றுமதியாகிறது . கேப் மாகாணத்தின் வடபாகத்திலும் , காரு 

பள்ளத்தாக்கிலும் , ட்ரேக்கன்ஸ்பர்க் மலைகளிலும் 7000 உயரம் 
வரையில் ஆடுகள் அதிகம் வளர்க்கப்பட்டு , அவற்றின் கம்பளி 
வெளிநாடுகட்கு ஏற்றுமதியாகிறது . கம்பளி ஆடைகள் செய்யும் 
ஆலைகளும் அந் நாட்டிலேயே 

அமைக்கப்பட்டுவருகின்றன . 
அங்குக் கோழிகளும் அதிகம் வளர்க்கப்பட்டு , 

முட்டைகள் 
ஏற்றுமதி செய்யப்படுகின்றன . சிறு காரு பகுதியில் கோழிகள் 
அதிகம் வளர்க்கப்பட்டு , அவற்றின் இறகுகள் அலங்காரப் 
பொருள்களாகப் பயன்படுத்தப்படுகின்றன . 

இந் நாட்டின் மண் அதிகச் செழிப்பற்றதாலும் , பொதுவாக 
மழை குறைவாகையாலும் , இங்குப் பயிர்த்தொழில் அதிகம் 
முன்னேற்றமடையவில்லை . பீடபூமியில் நீர்ப்பாசன வசதிகள் 
செய்யப்பட்டுவருகின்றன . ஆனால் , ஆரஞ்சு , வால் , லிம்போப்போ 
நதிகளில் அணைகள் கட்டிப் பழத் தோட்டங்களுக்கும் , ஆடு மாடு 
வளர்த்தலுக்கும் பயன்படுத்துகிறார்கள் . 


இந் நாட்டில் விளையும் தானியங்களில் முக்கியமானது 
சோளம் . வருட மழை 20 க்கும் மேற்பட்ட இடங்களில் இது 
பயிராகிறது . ட்ரான்ஸ்வால் , ஆரஞ்சு மாகாணங்களிலும் , 
நேட்டால் பிரதேசத்தின் மலை அடிவாரங்களிலும் பயிர் செய்யப் 
படுகிறது . மக்களின் முக்கிய உணவோடு மாட்டுத் தீவனமாக 
வும் இது பயன்படுகிறது . 

கேப் மாகாணத்தில் மட்டுமே 
கோதுமை பயிராகிறது . சோளத்தைவிட இது குறைந்த அளவில் 
பயிர்செய்யப்பட்டாலும் , இது அந் நாட்டின் அவசியத்துக்குப் 
போதுமானதாக இல்லை . 


கேப் மாகாணத்தில் பழத் தோட்டக் கிருஷி மிக முக்கியம் . 
நாட்டின் இதர பாகங்களிலும் பழத் தோட்டங்கள் வளர்க்கப் 
பட்டு , பழங்களே ஏராளமாக ஏற்றுமதி செய்யப்படுகின்றன . 
கேப் மாகாணத்தின் வடமேற்கில் பெருமளவில் ஆப்பிளும் , 
ஆரஞ்சும் , திராட்சையும் , பெயர் , பீச் , ஆப்ரிக்காட் முதலிய 
பழவகைகளும் பயிர் செய்யப்படுகின்றன . கேப் டவுனிலிருந்து 
120 மைல் பிரதேசத்தில் அதிகமாகப் பயிர் செய்யப்பட்டு உலர 
வைத்த பழங்களாகவும் , டப்பியில் அடைத்த பழங்களாகவும் , 
ஜாம் , ஒயின் என்பனவாகவும் ஏற்றுமதி செய்யப்படுகின்றன . 
இங்குள்ள பயிர்களில் திராட்சை மிக முக்கியம் . ஜனவரி , 
பிப்ரவரி மாதங்களில் , நூற்றுக்கணக்கான பேர் இத் தொழிலில் 
ஈடுபடுவர் . திராட்சை முழுவதும் , ஒயின் , பிராந்தி என்ற மது 
வகைகளாகத் தயாரிக்கப்படுகின்றன . மற்றப் பழங்கள் , நீர் 
வசதியுள்ள பகுதிகளிலும் பயிர் 

செய்யப்படுகின்றன , 

பயிர்த்தொழில் ஏற்றுமதியில் கம்பளிக்கு அடுத்தபடியாக பழங் 
களே அதிக விலை உயர்ந்தவை . நேட்டால் மாகாணத்தில் 
வாழையும் மாம்பழமும் உற்பத்தி செய்யப்பட்டாலும் , அவை 
ஏற்றுமதி செய்யுப்படுவதில்லை . 


ட்ரான்ஸ்வால் மாகாணத்திலும் புகையிலை அதிகம் பயிரா 
கிறது . நாட்டிலேயே சுருட்டு , சிகரெட் தயாரிக்கப்பட்டாலும் 
சிறிதளவு ஏற்றுமதியும் ஆகிறது . அதே பகுதிகளில் சிறிதளவு 
பருத்தியும் பயிராகிறது . எதிர்பார்த்தபடி அதிக அளவில் பயிர் 
செய்யமுடியாததால் பருத்தி இந் நாட்டில் இறக்குமதி செய்யப் 
பட்டு , துணி உற்பத்திக்கு உதவுகிறது . 


ஆப்பிரிக் 


நேட்டால் மாகாணத்தின் கடற்கரையில் கரும்பு அதிகம் 
பயிர் செய்யப்படுகிறது . இதில் ஐரோப்பியர்களும் 
கர்களும் ஈடுபடுகின்றனர் . சிறிதளவு சோளம் ,, நிலக்கடலை , 
புகையிலை என்பவற்றைப் பயிர் செய்கின்றனர் . ஐரோப்பியர்கள் 
வெகு சிலரே ; நாட்டின் பாதிப் பாகம் அவர்கள் கையில் 
உள்ளது . அவர்களே பெரிய அளவில் ஆடு மாடு வளர்த்தலை 
நடத்துகின்றனர் . நாட்டின் வடமேற்கில் ஆஸ்பெஸ்டாஸ் 
வெட்டியெடுக்கப்பட்டு ஏற்றுமதி செய்யப்படு கிறது . நல்ல தர 
இரும்புக் கனிகள் அங்குக் காணப்படுகின்றன . ஆப்பிரிக்க 
மக்களின் நன்மைக்காக , ஒவ்வொரு குடும்பத்துக்கும் 7 ஏக்கர் 
நிலமும் , 15 மாடுகளும் கொடுத்து , அவர்களைக் குடி அமர்த்தும் 
திட்டத்தில் ஈடுபட்டுள்ளனர் . 

